

FICTION HOUSE

پانی پت کے علماء و مشائخ
کی
علمی و دینی خدمات



ڈاکٹر عبدالحسن چندریگر

پانی پت کے علماء و مشائخ کی علمی و دینی خدمات

(۶۰۰ھ تا ۱۲۰۰ھ)

ڈاکٹر عبدالمحسن چندریگر

فکشن ہاؤس 

○ لاہور ○ کراچی ○ حیدرآباد
e-mail: fictionhouse2004@hotmail.com

Marfat.com

M-301435

www.marfat.com

297-9924
ح 531
740043

جملہ حقوق محفوظ

نام کتاب :	پانی پت کے علماء و مشائخ کی علمی و دینی خدمات (۱۳۰۰ تا ۱۴۰۰ھ)
مصنف :	ڈاکٹر عبدالمحسن چندریگر
اہتمام :	ظہور احمد خاں
پبلشرز :	فکشن ہاؤس لاہور
کمپوزنگ :	فکشن کمپوزنگ اینڈ گرافکس، لاہور
پرٹرز :	سید محمد شاہ پرٹرز، لاہور
سرورق :	ریاض ظہور
اشاعت :	2017ء
قیمت :	600/- روپے

تقسیم کنندہ:

فکشن ہاؤس: بک سٹریٹ 68- مزنگ روڈ لاہور، فون: 042-36307550-1, 37249218-37237430

فکشن ہاؤس: 52, 53 رابعہ سکوار حیدر چوک حیدرآباد، فون: 022-2780608

فکشن ہاؤس: نوشین سنٹر، فرسٹ فلور دوکان نمبر 5 اردو بازار کراچی، فون: 021-32603056

فکشن ہاؤس 

● لاہور ● کراچی ● حیدرآباد

e-mail: fictionhouse2004@hotmail.com

انتساب

میں اپنی اس کاوش اور جہد کو اپنے مرحوم والدین سے معنون کرتا ہوں۔
میں آج جس مقام پر ہوں وہ انہی کے طفیل اور مرہون منت ہے
اللہ سے دعا گو ہوں مذکورہ جملہ مساعی و کوششیں میرے والدین کے لئے صدقہ جاریہ
اور آخرت میں بلندی درجات کا سبب بن جائے (آمین)

اظہار تشکر

اپنے تحقیقی مقالے کی معاونت اور رہنمائی کے لئے کرم فرماؤں کی ہمت افزائی اور نصرت کا اظہار نہ کرنا سراسر انصافی ہے کیونکہ من لم یشکر الناس لم یشکر اللہ۔ حضرت پروفیسر ڈاکٹر غلام مصطفیٰ خان صاحبؒ کا شکر گزار ہوں جنہوں نے اتنا اہم اور گراں قدر موضوع عنایت فرمایا، پروفیسر ڈاکٹر منیر احمد خان صاحب جنہوں نے نہ صرف ہمت افزائی فرمائی بلکہ رہنمائی بھی کی۔ میں اپنے مقالے کی معاونت میں شفیق و مہربان سپروائزر/ گائیڈ ڈاکٹر عبید خان کا بے حد ممنون ہوں جنہوں نے قدم قدم پر اپنے قیمتی مشوروں سے رہنمائی فرمائی اور ہمیشہ اپنے قیمتی وقت میں سے خندہ پیشانی کے ساتھ حسن سلوک کا معاملہ فرمایا۔

اس اظہار کے موقع پر ان شخصیات کا بھی فرداً فرداً شکریہ ادا کرنا مناسب سمجھتا ہوں جنہوں نے میرے ساتھ علمی معاونت فرمائی خصوصاً ڈاکٹر عبدالرشید صاحب، ریسرچ اسکالر محکمہ اوقاف و مذہبی امور (حیدرآباد) مولانا ایوب بندھانی کا تہہ دل سے ممنون ہوں اس کے ساتھ مفتی اشفاق، حافظ عرفان، مولانا سعید جدون، ڈاکٹر مسرور احمد زئی، لائبرین سندھیا لوجی ڈیپارٹمنٹ شاہ جہاں صاحب، قاری احمد حسن (سکھر)، قاری شفیق احمد (جھنگ)، قاری عمر (جھنگ)، مولانا شعیب امین (فیصل آباد)، مولانا عبدالقدوس ترمذی (ساہیوال) مولانا ادریس ہوشیار پوری (ملتان) اور پروفیسر ریٹائرڈ عبدالامید صاحب کا بے حد شکر گزار ہوں۔

جن اداروں نے علمی معاونت فرمائی ان میں دارالعلوم کورنگی لائبریری، لیاقت نیشنل لائبریری (کراچی)، انجمن ترقی اردو (کراچی)، بیدل لائبریری طارق روڈ (کراچی)، سندھ یونیورسٹی لائبریری، علامہ داؤد پوٹہ لائبریری (حیدرآباد)، مولانا حسرت موہانی لائبریری (حیدرآباد)، مدرسہ دینیات لائبریری (حیدرآباد) یوسفیہ لائبریری (میرپور خاص) کا بے حد شکر گزار ہوں۔

فہرست

11

◀ ابتدائیہ

باب اول

15

◀ پانی پت کا محل وقوع، سیاسی و تاریخی پس منظر اور تصوف کی تعریف و تفہیم

◀ جغرافیائی محل وقوع:

15

(الف) پانی پت تحصیل

16

(ب) پانی پت شہر

◀ تاریخی پس منظر:

17

(الف) جنگی معرکہ آرائیاں

18

(ب) پانی پت کی پہلی جنگ

18

(ج) دوسری جنگ

19

(د) تیسری جنگ

91

◀ پیشے:

21

◀ برصغیر کے سیاسی و معاشرتی حالات:

22

◀ مغلیہ سلطنت کا زوال اور مسلمانوں کا دور انحطاط:

25

◀ پانی پت کے مزارات:

25

(الف) حضرت بوعلی شاہ قلندر کا مزار

26

(ب) حضرت شمس الدین ترک پانی پتی کا مزار

26

(ج) حضرت جلال الدین کبیر الاولیاء کا مزار

26

(د) حضرت غوث علی شاہ قلندر کا مزار

26

◀ پانی پت کے مدارس:

28	تصوف کی تعریف تفہیم اور ذکر و اذکار کی فضیلت:	◆
28	(۱) تصوف کیا ہے؟	
29	(۲) تصوف کی ضرورت و اہمیت	
29	(الف) بیعت کے معنی	
29	(ب) بیعت کی شرعی حیثیت	
30	(ج) کامل مرشد	
30	تصوف کی غرض و غایت:	◆
31	(الف) ہندوستان کے مشہور سلاسل	
31	نقشبندیہ سلسلہ:	◆
31	قادریہ سلسلہ:	◆
32	سہروردیہ سلسلہ:	◆
32	(ب) علماء کا تعلق تصوف	
33	مشائخ اور دعوت اتباع شریعت و احیائے سنت اور اقامت دین:	◆
34	قرآن و حدیث کی روشنی میں ذکر کی فضیلت:	◆
35	احادیث:	◆

باب دوم

41	پانی پت کے علماء و مشائخ کی علمی و دینی خدمات	◆
41	عبدالرحمن الکاڈرون:	◆
43	خواجہ ملک علی انصاری:	◆
45	مولانا فخر الدین عراقی:	◆
46	شیخ شرف الدین بوعلی شاہ قلندر:	◆
63	حضرت شمس الدین ترک پانی پتی:	◆
66	حضرت جلال الدین کبیر الاولیاء پانی پتی:	◆
67	(الف) شیخ عبدالحق ردو لوئی	
68	(ب) شیخ بہرام	

68	(ج) شیخ نظام	
68	حضرت خواجہ شبلی:	◀
69	حضرت خواجہ عبدالقدوس:	◀
69	حضرت خواجہ عبدالکبیر الاولیاء:	◀
69	حضرت شیخ عثمان زندہ پیر:	◀
69	شیخ نظام الدین ابن شیخ عثمان زندہ پیر:	◀
70	شاہ اعلیٰ چشت:	◀
70	قاضی عبدالغفور پانی پتی:	◀
70	شیخ امان اللہ پانی پتی:	◀
73	شیخ علی پانی پتی:	◀
74	نواب لطف اللہ خان صادق:	◀
75	قاضی ثناء اللہ پانی پتی:	◀
112	قاری محدث عبدالرحمن پانی پتی:	◀
134	حضرت غوث علی شاہ پانی پتی:	◀
136	(الف) مولانا گل حسن	
136	(ب) مولوی اسماعیل میرٹھی	
141	مولانا راغب اللہ پانی پتی:	◀
141	مولانا عبدالسمیع و مفتی عبدالرحیم پانی پتی:	◀

باب سوم

159	پانی پت کے ادباء	◀
159	شیخ سعد اللہ پانی پتی:	◀
160	محمد افضل جھنجھانوی یا پانی پتی:	◀
164	خواجہ الطاف حسین حالی:	◀
176	کریم الدین پانی پتی:	◀
181	وحید الدین سلیم پانی پتی:	◀

باب چہارم

199

﴿ پانی پتی کے قراء و حفاظ ﴾

﴿ پہلا دور: ﴾

208

﴿ شیخ القراء حاجی حافظ قاری مصلح الدین عباسی معنی تلامذہ ﴾

﴿ دوسرا دور: ﴾

213

﴿ قاری عبدالرحمن محدث پانی پتی مع تلامذہ (۱۲۲۷ھ تا ۱۳۱۳ھ) ﴾

﴿ تیسرا دور: ﴾

216

﴿ قاری عبدالرحمن ضریر مع تلامذہ ﴾

﴿ چوتھا دور: ﴾

219

﴿ قاری ابو محی الاسلام مع تلامذہ ﴾

﴿ پانچواں دور: ﴾

228

﴿ قاری فتح محمد مع تلامذہ ﴾

﴿ چھٹا دور: ﴾

243

﴿ قاری عبدالرحیم بخش پانی پتی مع تلامذہ ﴾

255

﴿ متفرق قاریان ﴾

باب پنجم

267

﴿ پاکستان میں پانی پتی قراء و حفاظ کے مدارس ﴾

286

﴿ اختتامیہ ﴾

290

﴿ کتابیات ﴾

ابتدائیہ

پانی پت (ضلع کرناٹ) کا علاقہ بڑا مردم خیز ہے۔ پرفضا اور ہرے بھرے سبزے سے متصف ہونے کے باعث یہ علاقہ دوردراز سے ہجرت کر کے آنے والوں کے لئے مستقل سکونت کا باعث بنا۔ ان خوبیوں کے باعث کئی مسلمان خاندان اس علاقے میں وارد ہوئے جنہوں نے پانی پت کی خوبیوں کو چار چاند لگا دیئے۔ طویل عرصے تک علوم دینیہ بالخصوص حفظ القرآن، تجوید و قرأت اور علم حدیث و تفسیر کا مرکز رہنے کے باعث ایسے صلحاء و علماء نے جنم لیا جنہوں نے اپنے عظیم کارناموں سے بے مثل تاریخ رقم کی۔ ان بے مثل کارناموں کا تحقیقی جائزہ لینے کے لئے پانچ ابواب مرتب کئے ہیں جن کی تفصیل حسب ذیل ہے۔

پانی پت کا محل وقوع، سیاسی و تاریخی پس منظر اور تصوف کی تعریف و تفہیم	باب اول:
پانی پت کے علماء و صلحاء	باب دوم:
پانی پت کے ادباء	باب سوم:
پانی پت کے حفاظ و قراء	باب چہارم:
پاکستان میں پانی پت کی اہم دینی درس گاہیں	باب پنجم:
	باب اول:

میں پانی پت کی جغرافیائی صورتحال کا جائزہ لیا گیا ہے خصوصاً فوجی نقطہ نگاہ کے لحاظ سے اہمیت کے پیش نظر مختلف جنگی سپہ سالاروں کی اس علاقے میں آمد اور ان کے مابین جنگوں کا ذکر کیا گیا ہے۔ مذکورہ علاقہ سلاطین دہلی اور مغلیہ دور حکومت میں علم و فضل اور روحانی تسکین کی ایسی آماجگاہ تھا جہاں دوردور سے لوگ آ کر اپنی پیاس بجھاتے، ان میں ارباب اختیار سے لے کر سلطنت کے اہم عہدوں پر فائز عہدیدار بھی بزرگوں سے استفادہ کرنے میں پیش پیش ہوتے اور ان بزرگوں کی قدم بوسی کو اپنے لئے باعث برکت سمجھتے تھے ان بزرگوں کے مزارات اس علاقے کی عظمت کا منہ بولتا ثبوت ہیں۔

مغلیہ سلطنت کے آخری دور حکومت میں اندرونی خلفشار اور باہمی رسہ کشی کے باعث مغلیہ سلطنت کمزور اور انتشار کا شکار ہو گئی۔ نتیجتاً بیرونی طاقتوں نے پنچہ آزمائی کر کے باسانی مسلمانوں کے سنہری دور کو غلامی کی زنجیروں میں جکڑ دیا۔ استعماری طاقتوں نے اسی پراکتفا نہیں کیا بلکہ زندگی کے ہر شعبہ حیات میں مسلمانوں کو پیچھے دھکیلنے کی پالیسی پر عمل کیا۔ اس پالیسی کو عملی جامہ پہنانے میں مقامی متعصب آبادی جس سے مسلمانوں نے ہمیشہ رواداری اور بھائی چارے کو اپنایا پیش پیش تھی، یہی وجہ ہے کہ قیام پاکستان کی تحریک کے دوران ہندوستان کے جن علاقوں کو ان متعصب ہندوؤں نے اپنی درندگی اور ہوس کا نشانہ بنایا ان میں پانی پت بھی شامل تھا۔

مذکورہ باب کے آخر میں تصوف کی تعریف و تفہیم کا ذکر کیا ہے اس کے علاوہ قرآن و حدیث کی روشنی میں ذکر کی اہمیت و فضیلت بیان کی گئی ہے۔

باب دوم:

میں ان مشہور و معروف مشائخ و علماء کرام کی خدمات کا تحقیقی جائزہ لیا گیا ہے جنہوں نے اپنی بصیرت و کاوش کی بدولت پانی پت کو علم و فضل اور باطنی و روحانی علوم کا منبع بنایا۔ ان علماء و مشائخ کی خدمات کی بدولت روشنی کا ایسا چراغ جلا جس نے دہلی اور اس کے اطراف کے گوشے گوشے کو اپنی کرنوں سے منور کیا یہی کرنیں بھٹکے ہوؤں کے لئے راہ ہدایت اور گمراہی و ضلالت کی دلدل میں پھنسے ہوئے افراد کے لئے مشعل راہ ثابت ہوئی۔

ان بزرگوں کی خدمات کا ذکر کرنے سے قبل سوانح حیات پیش کی گئی ہے تاکہ ان بزرگان دین کی مکمل تصویر سامنے آئے اور کوئی پہلو تشنہ نہ رہے۔ جن بزرگوں کا مذکورہ باب میں ذکر کیا گیا ہے ان میں خواجہ عبدالرحمن الکاڈرونی، خواجہ ملک علی انصاری، مولانا فخر الدین عراقی، بوعلی شاہ قلندر، شمس الدین ترک، جلال الدین کبیر و اولادہ، شیخ امان اللہ پانی پتی، قاضی ثناء اللہ پانی پتی، قاری عبدالرحمن محدث پانی پتی اور غوث علی شاہ قلندر وغیرہ۔

باب سوم:

لفظ علم چونکہ ادب میں بھی شامل ہے لہذا باب سوم میں پانی پتی ادباء کو بھی ضبط تحریر میں لایا گیا ہے۔ ادب کسی بھی قوم کا آئینہ ہوتا ہے جس میں قوم کے مزاج، انداز فکر اور تحقیقی صلاحیتوں کی عکاسی ہوتی ہے۔ ادب کے حوالے سے پانی پتی ادیب کسی تعریف کے محتاج نہیں ہیں۔ سعد اللہ پانی پتی، محمد افضل پانی پتی، الطاف حسین حالی، وحید الدین سلیم پانی پتی، کریم

الدین پانی پتی اور محمد اسماعیل پانی پتی وہ سرمایہ ہیں جنہوں نے ادب میں تخلیقی رجحان کو پروان چڑھایا۔ فرسودہ اور منجمد خیالات کے بجائے قوم میں بیداری کی روح پھونکی، خصوصاً الطاف حسین حالی نے مسدس کے ذریعے وہ انقلاب پیدا کیا کہ مردہ دلوں میں تازگی اور جینے کی امنگ پیدا ہوگئی۔ آپ کے نقش قدم پر چلتے ہوئے مولانا وحید الدین سلیم پانی پتی نے بھی اسی سوچ کو آگے بڑھایا اور قوم کی رگوں میں جینے کا حوصلہ اور حالات کا مقابلہ کرنے کی جستجو پیدا کی۔

مذکورہ باب میں ان بزرگوں کی سوانح حیات کو اول پیش کیا گیا ہے پھر ان کے تحقیقی کارناموں کا جائزہ لیا گیا ہے تاکہ ایک قاری پھر پورا استفادہ کر سکے۔
قرآن پاک ایسی عظیم اور بابرکت کتاب ہے کہ جس نے اس کو صدق دل سے قبول کیا ان کی زندگیاں تبدیل ہو گئیں۔ عرب کے بد و جاہلیت کے دلدادہ اور منکرات کے پیرو تھے اور دن رات خرافات میں مبتلا رہتے لیکن جب قرآن کو اپنی زندگی میں ڈھال لیا تو ایسا انقلاب برپا ہوا کہ جاہلیت کے متوالے صحابہ کرام رضوان اللہ اجمعین بن گئے۔ اس بابرکت کتاب کی شان و عظمت یہ ہے کہ کسی بھی قسم کی تحریف سے پاک ہے کیونکہ خود اللہ نے اس کی حفاظت کا ذمہ لیا ہے۔ ارشاد باری تعالیٰ ہے۔

اننا نحن نزلنا الذکر و انالہ لحفظون (۸:۱۵)

ترجمہ: بے شک ہم نے اس ذکر (قرآن) کو نازل کیا ہے اور ہم ہی اس کی حفاظت کرنے والے ہیں۔

اس ضمن میں تجوید و قرأت کا علم قابل ذکر ہے جو قاری کو قرآن پڑھنے کے اصول و ضوابط سے روشناس کراتا ہے اور ایسا خوبصورت اور دیدہ زیب رنگ پیدا کرتا ہے جس سے پڑھنے والے کو لطف و مزہ آتا ہے اور وہ اغلاط سے پاک و صاف رہتا ہے۔ علماء و حفاظ کرام نے اس علم/فن کی ترویج و اشاعت میں اپنی تمام زندگی صرف کر دیں خصوصاً پانی پتی قراء و حفاظ کرام نے قیام پاکستان سے قبل اور بعد ازاں تجوید و قرأت کی اشاعت میں خاص طور پر اہتمام کیا۔

باب چہارم:

مذکورہ باب میں پانی پتی قراء و حفاظ کو چھ ادوار میں تقسیم کیا گیا ہے۔ اول: قاری مصلح الدین پانی پتی اور ان کے تلامذہ، دوم: قاری محدث عبدالرحمن اور ان کے تلامذہ، سوم: قاری عبدالرحمن ضریر اور ان کے تلامذہ، چہارم: قاری ابو محی الاسلام پانی پتی اور ان کے تلامذہ، پنجم:

قاری فتح محمد اعمیٰ اور ان کے تلامذہ، چھٹا: قاری رحیم بخش پانی پتی اور ان کے تلامذہ پر مشتمل ہے۔ جملہ ادوار میں قراء و حفاظ کی سوانح اور علمی و دینی کاموں کا تحقیقی جائزہ لیا گیا ہے۔

باب پنجم:

قیام پاکستان کے حادثے نے جہاں ہندوستان کے کئی علاقوں کو متاثر کیا اور وہاں کی آبادی کو انخلاء پر مجبور کیا ان میں پانی پت بھی شامل فہرست ہے۔ پاکستان آنے کے بعد یہ قافلے پاکستان کے طول و عرض میں سکون پذیر ہو گئے خصوصاً پنجاب میں پانی پتی علماء و صلحاء نے سکونت کو ترجیح دی اور اپنی سابقہ طرز فکر کو اختیار کرتے ہوئے ایسے دینی مدارس قائم کئے جہاں قرآن کی صدائیں گونجنے لگیں اور جس کی خوشبو سے پاکستان کا طول و عرض مہکنے لگا۔ ملتان، جھنگ، چنیوٹ، فیصل آباد، سرگودھا، ساہیوال اور سلانوالی میں ان کے قدیم مدارس ہیں جہاں مسلمان بچے اور بچیاں حفظ و ضبط اور تجوید قراءت کے علم سے آشنا ہو رہے ہیں۔ راقم نے مذکورہ علاقوں میں مدارس کا تحقیقی مشاہدہ کیا اور ان علماء سے بالمشافہ ملاقات کی اور ان کی خدمات کو قلمبند کیا۔ باب پنجم میں ان علاقوں میں قائم مدارس کا تحقیقی مطالعہ بیان کیا گیا ہے۔

مذکورہ بالا ابواب میں پانی پت کے علماء مشائخ کی علمی و دینی خدمات کا بھرپور طور پر احاطہ کیا گیا ہے اور کوئی پہلو صرف نظر کرنے سے گریز کیا ہے تاکہ آئندہ کا محقق مذکورہ بالا مواد کی روشنی میں اپنے لئے موضوعات کا انتخاب کر کے تحقیق کر سکتا ہے۔

پانی پت کا محل وقوع، سیاسی و تاریخی پس منظر اور

تصوف کی تعریف و تفہیم

تاریخ تہذیب و تمدن کا ایک ایسا آئینہ ہے جس میں انسانی خدو خال خوبیوں اور خامیوں کی ساتھ نمایاں ہو کر اجاگر ہوتے ہیں۔ انسان تہذیب و تمدن کی جن ارتقائی منازل کو طے کر کے خوب سے خوب تر کی تلاش میں آگے بڑھا ہے ان روداد کو الفاظ کی ترتیب دیکر لکھنے کا نام تاریخ نہیں ہے بلکہ تاریخ ماضی کے واقعات و حالات دریافت کرنے اور مستقبل کی صف بندی کا نام ہے۔ تاریخ اسباب و علت کو گہرائی سے جانچنے کا نام اور علاقے کی سماجی، معاشی، معاشرتی اور جغرافیائی حالات کو صحیح طور پر جاننے اور اس کے عام انسان پر پڑھنے والے اثرات کا جائزہ لینے اور منتشر حالات کو یکجا کر کے پیش کرنے کا نام تاریخ ہے۔ دراصل حقیقت شناسی کا دوسرا نام تاریخ ہے۔ سبحان رائے بٹالوی کہتے ہیں:

”تاریخ محض چند باقتدار ہستیوں کے ذکر تک محدود نہیں ہوتی ہے بلکہ تہذیب انسان اور ہیئت اجتماعی کی مسلسل سرگزشت ہوتی ہے جس کی تکمیل میں مختلف افراد اور جماعتیں حصہ بنتی ہیں“ (۱)

جغرافیائی محل وقوع:

(الف) پانی پت تحصیل:

پانی پت تحصیل صوبہ پنجاب کے کرنال ڈسٹرکٹ کی جنوب تحصیل میں ۲۹ ڈگری ۱۱ انچ شمال اور ۲۹ ڈگری ۳۰ انچ شمال اور ۷۶ ڈگری ۸ انچ اور ۷۷ ڈگری ۱۰ انچ مشرق پر واقع ہے۔ یہ تحصیل دریائے جمنا کے دائیں کنارے پر واقع ہے۔ اور اس کا رقبہ ۴۶۲ مربع میل اور اسکی آبادی ۱۹۰۱ میں ۲۸۳،۱۹۶ تھی جبکہ ۱۸۹۱ میں ۸۵۶،۱۸۳ تھی۔ اس میں پانی پت کا شہر (آبادی ۹۱۳،۲۶) ہیڈ کوارٹر اور ۱۷۳ گاؤں بھی

شامل ہیں۔ زمین کی ٹیکس کی مد میں اس شہر کی آمدنی ۰۲ - ۱۹۰۳ میں ۱۳ اعشاریہ ۵ لاکھ تھی۔ اسکے مشرقی جانب جمنا کی نشیبی زمین ہے۔ جو کہ زر خیز اور قابل دید ہے۔ ریلوے لائن کے مغربی جانب زمین اونچائی کی طرف ہے۔ زمین تھور کی وجہ سے زیر کاشت نہیں لائی جاسکی جبکہ تحصیل بہت زیادہ ترقی یافتہ ہے۔ بلندی والے علاقے مغربی جمنا کی نہر سے کاشت کیے جاتے ہیں۔

(ب) پانی پت شہر:

پانی پت تحصیل کا ہیڈ کوارٹر ہے جو کہ کرنال ڈسٹرکٹ (پنجاب) میں ۲۹ ڈگری ۲۴ شمال اور ۷۶ ڈگری ۵۹ مشرق پر دہلی امبالہ کا لکاریلوے پر واقع ہے۔ یہ کلکتہ سے ٹرین کے ذریعے ۱۰۰۹ میل پر واقع ہے۔ بمبئی سے ۱۰۳۵ میل پر جبکہ کراچی سے ۹۱۶ میل پر ہے۔ اسکی آبادی (۱۹۰۱) میں ۲۶،۹۱۴ ہے۔ یہ قدیم زمانے کی یادگار ہے۔ اور اسکا شمار مہا بھارت کے مطابق ان پانچ جگہوں میں ہوتا ہے جنہیں یودھترانے دور یودھنا سے امن کی قیمت کے بطور وصول کیا تھا۔ مسلمانوں کے دور حکومت میں اسکو موجودہ دور کے مقابلے میں بہت زیادہ اہمیت حاصل تھی“ (۲)

کسی شہر اور علاقے کے رہائشی اپنے علاقے کی شناخت و علامت ہوتے ہیں جس سے وہ علاقہ جانا پہچانا جاتا ہے۔ طرز رہائش نہ صرف علاقے کی بود و باش کی عکاسی کرتی ہے بلکہ وہاں کے رہائش پذیر افراد کے رجحانات کا بھی پتہ دیتی ہے۔ جب ہم کسی علاقے کا تعارف اور شناخت کی معلومات حاصل کرتے ہیں تو اس سے علاقے کا تصور یک دم ہمارے ذہن کے گوشوں میں واضح ہو جاتا ہے اور اس کے متعلق ہم فوراً رائے قائم کر لیتے ہیں۔ مولانا عبدالحی کے ذیل میں مذکورہ تعارف سے ہمیں اس علاقے کے مکینوں اور ان کی رہائش کے متعلق معلومات اس طرح ملتی ہے:

”یہ شہر چار حصوں میں منقسم ہے ایک حصہ انصاریوں کا، انکے متعلقین اور شاگرد پیشہ ور رعایا وغیرہ۔ سب اسی محلے میں ہیں۔ انکی معافیاں بھی اسی جانب ہیں۔ اور رعایا کے مکانات اسی محلے میں ہیں۔ تیسرا افغانوں کا، چوتھا راجپوتوں کا، ایک حصے سے نکلیں تو بڑے بڑے پھانک ملتے ہیں۔“ (۳)

دنیا کا ہر علاقہ اپنی ہیئت اور وضع و قطع کے لحاظ سے منفرد خصوصیات کا حامل ہوتا ہے۔ کوئی علاقہ صحرا و ریگستان کی وجہ سے مشہور و معروف ہے تو کوئی معدنی ذخائر کی بدولت، کوئی تعمیراتی منصوبہ بندی کی وجہ سے بام عروج کو پہنچا تو کوئی سرسبز و شاداب مناظر کے باعث، کوئی صنعت و حرفت کی بدولت شہرت کی بلندیوں کو پہنچا تو کوئی جنگی میدان کے باعث شہرت پا گیا۔ پانی پت (۴) کا علاقہ بھی اپنی ہریالی، سبزہ اور جنگی میدان کے باعث بہت مشہور ہوا ہے۔ وسیم احمد سعید نے ”ہندوستان کے قدیم شہروں کی تاریخ“ میں اس علاقے

کی جنگی اعتبار سے اہمیت کو بالخصوص اجاگر کرتے ہوئے کہا ہے:

”پانی پت ہمیشہ حملہ آوروں کیلئے ہندوستان کا دروازہ ثابت ہوا۔ تمام شمالی حملہ آوروں نے دہلی پر حملہ آور ہونے کیلئے اسی شہر کا راستہ اختیار کیا کیونکہ ہندوستان کے شمال میں افغانستان کے جنگی مرکز سے جو راستہ حملہ آوروں کیلئے سب سے سہل ہے۔ وہ خیبر، کرم، ٹوچی اور گول کے دروں سے پنجاب کے میدانوں تک آتا ہے۔ اس لئے دریائے سندھ کبھی کسی منچلے سپہ سالاروں کی راہ میں حائل نہیں ہوا۔ چونکہ جنوب میں راجپوتانہ کے ریگستان مزاحم ہوتے تھے لہذا حملہ آور لشکر لامحالہ گنگا اور جمنا کی وادیوں میں اسی تنگ نالے سے داخل ہوتے تھے۔ جو صحرا کے شمال مشرقی سرے اور ہمالیہ کے دامن میں واقع ہے۔“ (۵)

اللہ تعالیٰ نے یہ زمین وسیع و کشادہ بنائی ہے جسے خوبصورت اور دیدہ زیب سامان آرائش سے مزین کیا ہے تاکہ دیکھنے والوں کو حسین و خوبصورت اور خوشنما لگے اور اس میں قسم قسم کے میوے رکھے ہیں تاکہ انسان کو غذا اور توانائی ملے۔ خوبصورت اور رنگ برنگی پھول و پودے اور ہر ابھرا سبزہ اُگایا ہے تاکہ انسان کو فرحت اور تازگی ملے۔ ٹھنڈے اور پیٹھے پانی کے چشمے بہائے ہیں تاکہ انسان اس سے سیراب ہو کر اپنی پیاس بجھائے اور اس کے ساتھ ساتھ انسان کے قیام کے لئے وسیع و عریض زمین بچھائی ہے تاکہ وہ سکون سے اپنی زندگی گزار سکے۔ مولانا طاہر رحیمی یہاں کی رنگینی اور حسین فضاء کے متعلق فرماتے ہیں:

”یہاں سرسبز و شاداب جنگلوں اور آب و گیا کی فراوانی کے علاوہ ایک طویل اور ہموار میدان وسط میں واقع ہے۔ پانی اور غلے اور چارے کی اس علاقے میں بہتات و افراط ہے۔ اور کوئی دشوار گزار ندی نالہ یا پہاڑی بھی موجود نہیں یہاں ایک نہایت مضبوط قلعہ اور شہر کی فصیل قدیم زمانے سے موجود تھی اور یوں فوجوں کے قیام کیلئے موزوں تھا۔“ (۶)

تاریخی پس منظر:

(الف) جنگی معرکہ آرائیاں

تاریخی پس منظر کا جائزہ لیں تو پانی پت منفرد جغرافیائی حالت اور نوعیت کی بابت ہمیشہ جنگی سپہ سالاروں کی آماجگاہ رہا ہے جہاں مختلف اوقات میں مختلف فوجی سپہ سالاروں نے پنجہ آزمائی کر کے اپنی

قسمت کا فیصلہ کرایا۔ یہ جنگیں عہد قدیم اور ماضی قریب کے فوجی لشکروں کے مابین لڑی گئیں۔ عہد قدیم کی مشہور لڑائی جو کوروں اور پانڈوں کے درمیان لڑی گئی اس کے لئے پانی پت اور تھائیسر کے آس پاس تقریباً اڑتالیس کوس علاقے میں لڑی گئی۔ (۷) مسلم دور حکومت میں خاندان تغلق کے زمانے اقتدار میں سلطان محمود شاہ بن سلطان فیروز شاہ کے وزیر تاتار خان اور اسکے مد مقابل سپہ سالار اقبال خان کے درمیان ایک جنگ لڑی گئی جس میں اقبال خان فاتح رہا (۸) ۱۳۸۹ء میں شہزادہ ہمایوں خان اور ابو بکر شاہ کے سپہ سالار عماد الملک کے درمیان پانی پت میں لڑائی ہوئی اول الذکر کو شکست ہوئی (۹) ۱۷۶۷ء میں سکھوں اور بادشاہ دہلی کے درمیان ایک جنگ لڑی گئی۔ (۱۰)

مذکورہ بالا جنگی معرکہ آرائیوں کے علاوہ اس جنگی میدان میں تین مشہور لڑائیاں وقوع پذیر ہوئیں جس نے ہندوستان کے مستقبل پر دور رس اثرات مرتب کئے ان لڑائیوں کی تفصیل حسب ذیل ہے:

(ب) پانی پت کی پہلی جنگ:

یہ جنگ ۸ رجب جمعۃ المبارک ۹۳۲ھ / ۱۵۲۶ء میں لڑی گئی۔ اس کا مادہ تاریخ ہی ”شہید شدن ابراہیم“ (۱۱) پانی پت کی یہ مشہور جنگ صبح سے شروع ہو کر دوپہر تک جاری رہی۔ (۱۲) بابر کے پاس صرف پندرہ ہزار سوار اور پیادے تھے۔ اس کے مقابلے میں ابراہیم لودھی کے پاس ایک لاکھ سوار، ہزار ہاتھی تھے۔ (۱۳) سورج ایک نیزہ بلند ہوا تھا کہ لڑائی شروع ہوئی۔ دوپہر ہوتے ہوتے پٹھانوں کی عظیم فوج شکست کھا چکی تھی۔ پندرہ سولہ ہزار موت کے گھاٹ اترے تھے۔ (۱۴) بابر کی ماہرانہ سپہ سالاری نے ابراہیم کی اندھا دھند یورش کو شکست دی۔ سلطان دہلی مقتولوں کے ڈھیر میں مرا ہوا ملا۔ بابر کے چھوٹے برادر نسبتی خلیفہ کو ابراہیم کی لاش ملی اور اس کا سر کاٹ لایا۔ (۱۵)

(ج) دوسری جنگ:

یہ جنگ ماہ محرم ۹۶۳ھ / ۱۵۵۶ء جمعہ کے دن لڑی گئی (۱۶) ہمایوں کی وفات کے بعد اکبر کی تخت نشینی کا اعلان ہوا تو ہیموں جو عادل شاہ کا وزیر اور بڑا صاحب قوت و اقتدار ہو گیا تھا دہلی اور آگرہ پر قبضہ کر لینا چاہا۔ (۱۷) دہلی کی فتح سے یہ بقال اتنا پھول گیا تھا کہ اپنے لئے راجہ ”بکرماجیت“ کا خطاب تجویز کیا۔ (۱۸) ہیموں توپ و تفنگ کے علاوہ حلقہ در حلقہ ہاتھی لیکر آیا تھا۔ ان پر ازبک سوار اس طرح آگے جیسے بھیڑیں لپٹ جاتی ہیں۔ ان کی تیز پائی اور تیر اندازی نے ہندی لشکر میں ہل چل مچادی۔ ہیموں زخمی ہو کر بیہوش ہوا۔ زخمی ہاتھی اپنے لشکر پر پلٹ پڑے۔ مذذب سپاہی جدھر منہ اٹھا بھاگے۔ بکرماجیت کی شان و شوکت کا طلسم چند گھنٹے میں ٹوٹ گیا۔ ہیموں کو مغل سپاہی باندھ لائے۔ (۱۹) آخر خاناناں نے سب سے پہلے ہیموں پر تلوار چلائی اسکے بعد شیخ گدائی نے پھر دوسروں نے بھی اس فرض کو ادا کیا۔ اور اس بد بخت کی

لاش کے چیتھڑے اڑ گئے۔ اکبری فوج کو پانی پت میں ایک ہزار پانچ سو ہاتھی بے شمار خزانہ اور کافی مال و اسباب غنیمت میں ملا۔ (۲۰)

(د) تیسری جنگ:

پانی پت کی تیسری جنگ جمادی الثانی ۱۷۱۷ھ / ۱۷۰۲ء میں لڑی گئی۔ مصرع ”شاہ درانی نمودہ باز فتح“ مادہ تاریخ ہے۔ (۲۱) پانی پت کا تاریخی میدان جو بارہا پاک و ہند کی فیصلہ کن لڑائیوں کا تماشائی بن چکا تھا اب آخری بار کفر و اسلام کا میدان جنگ بنا۔ یہ لڑائی زیر نظر عہد کا بڑا نتیجہ خیز واقعہ تھی جس نے تاریخی واقعات کا دھارا نئے رخ پر ڈال دیا۔

پانی پت کی تیسری جنگ احمد شاہ درانی افغانستان اور مرہٹوں کے مابین لڑی گئی۔ جب شاہ عالم دوم کے عہد میں مرہٹے دہلی میں داخل ہو گئے اور انہوں نے تمام پنجاب کو فتح کر کے قلعہ ارک پر اپنا جھنڈا لہرا دیا۔ ان کے عروج کو دیکھ کر ہندوستان کے مسلمان حکمران خوفزدہ ہو گئے۔ انہوں نے روہیلہ سردار مجیب الدولہ اور اودھ کے نواب شجاع الدولہ کی زیر قیادت احمد شاہ ابدالی سے مل کر متحدہ محاذ قائم کیا۔ جب ابدالی کی آمد کی خبر مرہٹوں تک پہنچی تو انہوں نے ابدالی کے مقابلے کیلئے زبردست تیاریاں شروع کر دیں۔ اور پانی پت کے میدان میں خیمہ زن ہوئے۔ شروع شروع میں حالات مرہٹوں کے لئے سازگار رہے لیکن ڈٹ کر ابدالی کا مقابلہ نہ کر سکے فتح ابدالی کے ہاتھ رہی اور مرہٹوں کو شکست رہی۔ (۲۲)

پیشے:

اللہ تعالیٰ نے زمین کے سینے میں بیش بہا خزانے پوشیدہ رکھے ہیں اور اس کی چھاتی پر وافر مقدار میں رزق مہیا فرمایا ہے جسے بروئے کار لا کر انسان زندگی کے تقاضوں کو احسن طریقے سے پورا کر سکتا ہے۔ انسان کی معاشرتی و سماجی زندگی کا انحصار معاشی تقاضوں سے ہم آہنگ اور منسلک ہے۔ جو قوم اور افراد محنت کے عادی ہوتے ہیں وہ زمین کے چھپے خزانوں کو تصرف میں لا کر خوشحال اور پُر وقار زندگی گزارتے ہیں اور جو محنت سے جی چراتے ہیں وہ زندگی کی دوڑ اور معاملات میں مؤثر کارکردگی کا مظاہرہ نہیں کر پاتے اور دنیا میں کوئی ایسا ذی شعور نہیں جس کا رزق اس دنیا میں مہیا نہ کیا ہو۔ ارشاد باری تعالیٰ ہے:

وما من دابة فی الارض الا علی اللہ رزقها و یعلم مستقرها و مستودعها ط (۲۳)

ترجمہ: اور زمین پر چلنے والا کوئی ایسا نہیں جس کا رزق اللہ کے ذمے کرم پر نہ ہو اور وہ

جانتا ہے کہ کہاں ٹہرے گا اور کہاں سپرد ہوگا۔

جب اللہ تعالیٰ ہی رزق مہیا کرنے کا ذریعہ ہے تو اسی سے طلب کیا جائے اور اسی سے اپنی حاجت روائی کی استدعا کی جائے۔ ارشاد باری تعالیٰ ہے:

واللہ خیر الرازقین (۲۴)

ترجمہ: اور اللہ بہتر رزق دینے والا ہے۔

اللہ کا فضل تلاش کرنے میں اس بات کو ہمیشہ پیش نظر رکھا جائے کہ حلال اور طیب روزی کے ذرائع اور وسائل کو استعمال میں لایا جائے کیوں کہ اللہ تعالیٰ حرام اور ناپسندیدہ ذرائع سے حاصل کی ہوئی روزی کو ناپسند فرماتا ہے۔

ارشاد باری تعالیٰ ہے:

یا ایہا الذین امنوا قوا انفسکم و اہلیکم ناراط (۲۵)

ترجمہ: اے ایمان والوں اپنے آپ کو اور گھر والوں کو جہنم کی آگ سے بچاؤ۔

جہنم کی آگ سے بچاؤ کی تدبیر اور حکمت اسی میں پوشیدہ ہے کہ اللہ کے بتائے ہوئے راستے پر عمل پیرا ہونے کی ہر ممکن کوشش کی جائے۔ مال کی حرص اور افلاس کے ڈر سے نہ خود گناہ میں ملوث ہو اور نہ گھر والوں کو اس کا ایندھن بنائے۔ مشائخ و علماء عظام نے ہمیشہ حلال روزی کمانے کو ترجیح دی ہے اور اپنی تبلیغ میں اسی نقطہ نظر کو ہمیشہ سرفہرست رکھا کہ مسلمان باطنی بیماریوں سے دور رہنا چاہتے ہیں تو حرام کے لقمے کو ہر ممکن طریقے سے ترک کر دیں۔ بوعلی شاہ قلندر مثنوی میں ایک جگہ فرماتے ہیں:

لقمہ شبہ چو افتد در شکم

قوت اوے کند سر رشتہ کم (۲۶)

ہندوستان چونکہ ایک زرعی ملک ہے اور اس کی بیشتر آبادی دیہات اور قصبوں میں رہائش پذیر ہے اس لئے یہاں کے اکثر لوگوں کا ذریعہ معاش زراعت ہے اس کے علاوہ تجارتی لین دین سے بھی ہندوستانی آشنا تھے اس لئے دور دراز کے علاقوں میں اس غرض سے آتے جاتے تھے۔ پانی پت کے مکین بھی زراعت اور تجارت کے شعبے سے وابستہ تھے۔ اس ضمن میں محمود الحسن عارف کہتے ہیں:

”پانی پت کے زیادہ تر لوگ زراعت کے پیشے سے وابستہ ہیں یہاں کے زمینداروں

میں مخدوم زادے، انصاری، افغان اور راجپوت شامل تھے۔ یہاں کا دوسرا ذریعہ

معاش تجارت تھا (اور ہے) یہ شہر بالخصوص اجناس کی غلہ منڈی کے طور پر مشہور تھا۔

یہاں کے ساہوکاروں کا کاروبار کئی ملکوں میں پھیلا ہوا تھا۔ اور یہاں کے بازار پر از

تجارت تھے“ (۲۷)

یہاں ہم برصغیر کے مسلم حکمرانوں کے طرز عمل اور طرز حکمرانی کا جائزہ لیتے ہیں کہ کس طرح یہاں کے مسلم حکمرانوں نے ایک غیر مسلم آبادی پر حکمرانی کی اور انہیں کیا کیا سہولتیں فراہم کیں تاکہ تعصب کی عینک پہن کر تنگ نظر اور دقیانوس ہونے کا مسلمانوں پر الزام لگانے والوں کی آنکھیں کھل جائیں اور وہ خود کو روشن خیال اور کھلے ذہن کا کرتا دھرتا نہ کہلوائیں۔ نیز یہاں کے باشندگان کے سیاسی معاشرتی حالات کا بھی بخوبی اندازہ ہو اور اس کے ساتھ ساتھ مسلمانوں کے دور انحطاط کی بھی ایک جھلک دیکھنا ہے تاکہ مجموعی اور بالخصوص پانی پت پر پڑنے والے اثرات کا اندازہ ہو سکے۔

برصغیر کے سیاسی و معاشرتی حالات:

ہندوستان کے مسلم حکمرانوں پر نظر ڈالی جائے تو کم و بیش ۴۸ حکمرانوں نے ساڑھے چھ سو سال ہندوستان پر حکومت کی ہے، اگر بادشاہان دہلی پر طائرانہ نظر ڈالی جائے تو باہمی کشت و خون، محلاتی سازشوں اور ملک گیری کے جذبہ سے قطع نظر عوامی فلاح و بہبود کو ہمیشہ پیش نظر رکھا لہذا ہم دیکھتے ہیں اقتصادی، فلاح و بہبود کیلئے نرخ مقرر کرنا، کسانوں کو قرضے دینا، نہروں کا جال بچھانا، شفا خانے بنوانا، انسداد بے روزگاری، یتیموں اور بے سہارا لوگوں کی سرپرستی کرنا، خیراتی ادارے قائم کرنا جیسے کاموں میں بڑھ چڑھ کر حصہ لیتے تھے۔ سید عبدالرحمن کہتے ہیں:

”فیروز شاہ نے نہروں کا بڑا اچھا انتظام کیا اور ملک کی خوشحالی خاطر خواہ طور پر بڑھادی

یہاں تک کہ ضروریات زندگی کی تمام چیزیں نہ صرف دارالسلطنت بلکہ پورے ملک

میں فراوانی کے ساتھ میسر ہو جاتی تھیں۔ ایسے قوانین بنائے جس سے رعایا مطمئن اور

آسودہ حال ہو گئی“ (۲۸)

بادشاہان دہلی کا واسطہ ایک ایسی سوسائٹی سے پڑا تھا جو کہ بتوں کو پوجتی تھی مختلف ذاتوں میں تقسیم تھی اور معاشرتی لحاظ سے ہندو راجاؤں کے ظلم و ستم کا شکار تھی ان حالات میں بادشاہان دہلی نے رواداری کا سلوک کیا اور زندگی کے ہر شعبہ حیات میں انہیں سہولتیں بہم پہنچائیں۔ سنت نبوی ﷺ کی پیروی اور اقتداء میں مذہبی رواداری کا ایسا ماحول پیدا کیا کہ ہر شخص اپنے مذہبی جذبات کا اظہار کھلم کھلا کر سکتا تھا اور اس میں کسی قسم کی پابندی اور زور زبردستی نہ تھی۔ اگر کوئی شخص یہ الزام عائد کرتا ہے کہ ہندوستان میں مسلم حکمرانوں نے تلوار کے زیر سایہ اپنی فتوحات کو برقرار رکھا تو یہ سراسر ظلم و ناانصافی اور تاریخی حقیقت کو جھٹلانا ہے۔ اس ضمن میں صباح الدین عبدالرحمن کہتے ہیں:

”مسلمانوں نے اپنی فتوحات کو اپنی تلواروں کے ذریعے برقرار رکھا تو کم از کم

ہندوستان میں اسکا اطلاق نہیں ہوتا۔ قطب مینار کی پہلی منزل میں قرآنی آیت لا اکراہ فی الدین لکھی ہے۔ یعنی مذہب کے معاملے میں کوئی زبردستی نہیں اس سے صاف ظاہر ہے کہ مسلمانوں میں مذہبی رواداری تھی اور اپنی رعایا کے مذہبی جذبات کا خیال تھا۔ (۲۹)

مذکورہ بالا اقتباس کی روشنی میں یہ بات واضح ہوتی ہے کہ مسلم حکمرانوں نے اپنی رعایا کا ہر ممکن خیال رکھا اور ان کی خدمت کو اپنا مقصود بنایا لہذا مسلمانوں کے ساتھ ساتھ ہندو رعایا بھی اہلیت و قابلیت کی بنیاد پر حکومتی عہدوں پر فائز تھی۔ غرض ہر ایک کو ترقی کے یکساں مواقع فراہم تھے۔ رواداری اور حسن سلوک کا اندازہ ذیل کے اقتباس سے بخوبی ہوتا ہے جس میں محمد میاں اظہار کرتے ہوئے فرمائے ہیں:

”عالمگیر کو کسی شخص نے غرضی دی کہ دو پارسی ملازموں کو جو تنخواہ تقسیم کرنے پر مقرر تھے اس علت پر برخاست کر دیا جائے کہ وہ آتش پرست ہیں اور انکی جگہ کسی تجربہ کار معتبر مسلمان کو مقرر کیا جائے کیونکہ قرآن شریف میں آیا ہے۔ (یا ایہا الذین آمنوا لا تتخذوا عدوی وعدوکم اولیاء) اے ایمان والو! میرے اور اپنے دشمنوں کو دوست مت جانو۔ عالمگیر نے عرضی پر حکم لکھا کہ مذہب کو دنیا کے کاروبار میں دخل نہیں اس قول کی تائید میں آیت لکھی (لکم دینکم ولی دین) تم کو تمہارا دین اور ہم کو ہمارا دین۔“ (۳۰)

مغلیہ سلطنت کا زوال اور مسلمانوں کا دور انحطاط:

مغلیہ سلطنت کا زوال اور مسلمانوں کے دور انحطاط کی کئی وجوہات ہیں اگر ان سب پر قلم اٹھایا گیا تو ایک علیحدہ تاریخ رقم ہو جائیگی جو کہ اس مقالے کا موضوع نہیں ہے۔ یہاں ہمیں دور انحطاط میں سیاسی و معاشرتی حالات کا اختصاراً جائزہ لیکر ہندوستان پر پڑنے والے مجموعی اثرات اور عمومی طور پر پانی پت کے علاقے پر اسکے اثرات کا جائزہ لینا مقصود ہے۔

مغل حکومت کی بھاگ دوڑ کا دار و مدار وراثی بادشاہت پر مبنی ہے لہذا بابر سے عالمگیر تک ایک ہی خاندان کے چشم و چراغ سلطنت کی بھاگ دوڑ سنبھالتے رہے۔ عالمگیر کی وفات کے بعد وراثی جانشین شاہ عالم اول (۱۱۱۸ھ/۱۷۰۷ء) سے شاہ عالم ثانی (۱۲۱۸ھ/۱۸۵۳ء) انگریزوں کے حصول تک تقریباً نو (۹) بادشاہ یکے بعد دیگرے تخت نشین ہوئے (۳۱) یہ بادشاہ سپہ گری سے ناواقف، نااہلی، کم علمی اور بزدلی سے لبریز اور عیش و عشرت کے دلدادہ تھے نتیجتاً وہ کارنامے انجام نہ دے سکے جس کی توقعات حکومتی اداروں سے

وابستہ ہوتی ہیں۔ لہذا یہ وراثتی جانشین امراء کے ہاتھوں میں کٹھ پتلی بنے رہے۔ امراء سلطنت کے سفید و سیاہ کے مالک بن بیٹھے۔ ذیل میں چند اقتباس سے ان حالات پر روشنی پڑتی ہے۔

”جہاں دارشاہ کے عہد ناپائیدار میں فسق و فجور کی بنیاد پوری مستحکم ہو گئی تو الوں اور

کلاوتوں اور ڈھاریوں کے گانے اور راگ کا بازار گرم ہوا“۔ (۳۲)

”عالمگیر کے انقلاب میں عالمگیر کا نام آتا ہے۔ اس کے اعوان اور انصار کا نام بھی کوئی نہیں جانتا لیکن فرخ سیر کے انقلاب کی بھاگ دوڑ حسین علی خاں اور عبداللہ خاں کے ہاتھ میں تھی اور فرخ سیر ان کا تابع تھا“۔ (۳۳)

”محمد شاہ کے لڑکے احمد شاہ کے عہد میں تو حکومت کا نقشہ اور بھی بدل گیا اس کی ماں اودھم بائی ایک نو مسلم طوائف تھی وہ اودھم بائی سے نواب قدسیہ صاحب زمانی حضرت قبلہ عالم ہو گئیں اور پانچ لاکھ سوار کے منصب سے سرفراز کی گئی۔ اس کی ڈیوڑھی میں دربار لگتا اور سلطنت کے تمام کام انجام پاتے“۔ (۳۴)

اسلام کی تاریخ شاہد ہے کہ جب بھی مسلمانوں پر مصیبتوں کے پہاڑ ٹوٹے ہیں اس کی ابتداء گھر والوں سے ہوئی یعنی گھر کو آگ لگ گئی گھر کے چراغ سے بمصداق مسلمانوں کی عظیم سلطنت باہمی جھگڑوں، کشمکش اور عیش و عشرت کی بدولت لرزہ بر اندام ہو گئی اور چاروں طرف سے انحرافی اور سرکشی کے بادل منڈلانے لگے۔ سلطنت دہلی کی جاہ و جہت، رفعت و بلندی پستیوں اور حکومت کو چھوڑ ہی تھی نتیجتاً ہر شعبہ حیات شکست و ریخت سے دو چار تھا اور اندرون و بیرون طوفان دہلی کی طرف اٹھتا چلا آ رہا تھا۔ مناظر احسن گیلانی کہتے ہیں:

”حضرت شاہ ولی اللہ (۱۷۰۳ء تا ۱۷۶۳ء) کے زمانہ حیات میں چاروں طرف اسلام نرغے میں گھرا چلا جاتا تھا شمال مغربی علاقوں میں سکھوں کی آتشیں قوت سر اٹھا رہی تھی جنوب ہند سے مرہٹوں کا سیلاب ٹھاٹھیں مارتا ہوا ملک کے ”اعزہ“ کو ”ازلہ“ میں بے دردی سے سرگرم تھا۔ دونوں قوتوں میں باہم جو کچھ بھی اختلاف ہو لیکن محمد علی علیہ السلام کے آثار و نشانات ان کے نام لیزا اور وابستوں حلقہ بگوشوں کا بلکلہ قلع قمع کرنے پر دونوں ادھار کھائے بیٹھے تھے۔ تیسری طرف خلیج بنگال کے ساحلی علاقوں سے مغربی قوتیں بتدریج اپنا پنجہ ملک پر جماتے ہوئے آگے بڑھ رہی تھیں اور یہ تو بیرونی فتنے تھے اندرونی ایرانی اور تورانی پھر ان کے ساتھ روہیلوں کے باہمی تصادم اور مختلف اغراض و مقاصد کی کشمکش سے ”اسلامی حکومت ہند“ کی قبا تارتار

ہورہی تھی۔“ (۳۵)

ناکارہ حکمرانوں کی نفاق پروری، مفاد پرستی، راحت پسندی، جدید طریقہ جنگ سے ناواقفیت نیز رعایا پروری کے بجائے باہمی جنگ وجدل اور لوٹ مار کا منطقی انجام بیرونی حملہ آوروں کا ملک پر قبضہ جمانا ہے۔ دیکھتے دیکھتے اندرونی قوتیں کھوکھلی ہو کر منتشر ہو گئیں انگریز نے موقع غنیمت جان کر پورے ملک پر قبضہ جمالیا۔ اندرونی مزاحمتیں منتشر ہو کر ٹوٹ پھوٹ گئیں۔ انگریز نے زمام اختیار سنبھالتے ہی ایسے قواعد و ضوابط لاگو کیے جو ہندوں کیلئے عموماً اور مسلمانوں کیلئے بالخصوص عداوت کا باعث تھے۔ نیز انگریز نے حکومت کرو اور لڑاؤ کی پالیسی کو ہمیشہ ترجیح دی۔ انگریز کی ان پالیسیوں کے باعث ۱۸۵۷ء میں غدر کا واقع رونما ہوا۔ انتقاماً انگریز نے ملت اسلامیہ کی خصوصاً بڑی تذلیل کی۔ ہاشمی فرید آبادی کہتے ہیں:

”غدر ۱۸۵۷ء کا بدلہ لینے میں انگریز نے وحشیانہ قتل عام، تاراجی، غارت گری، خبطیاں قرقیاں، خانہ بربادیاں، جلاوطنیاں کیں ان میں مسلمانوں کو نسبتاً کہیں زیادہ نقصان پہنچایا اور ظلم و تعدی کا خاص نشانہ بنایا“ (۳۶)

اٹھارویں صدی کے اختتام اور انیسویں صدی کے اوائل میں انگریزوں کے خلاف ہندوستان میں متحدہ قوم کی حیثیت سے ہندو اور مسلمانوں نے آزادی کی تحریک برپا کی مگر مسلم اکابرین نے ہندوں اور انگریزوں کے ارادوں کو بھانپ لیا اور مسلمانوں کیلئے ایک الگ تنظیم مسلم لیگ ۱۹۰۶ء میں قائم کی جس نے مسلمانوں کیلئے ان کے اکثریتی علاقوں پر مبنی ایک علیحدہ وطن پاکستان کا مطالبہ کیا۔ قیام پاکستان کی تحریک میں ہندوستان کے مسلمانوں کو شہر شہر قریہ قریہ ہزیمت، تباہی و بربادی کا سامنا کرنا پڑا۔ بلوہ، فسادات اور لوٹ مار روزمرہ کا معمول بن گیا نتیجتاً ہندوستان سے مسلمانوں کا انخلاء شروع ہو گیا۔ پانی پت جو کبھی یگانگت و بھائی چارہ، علماء و صلحاء اور قرآن کی تدریس کا عظیم مرکز تھا۔ مسلمانوں کے انخلاء سے خالی ہو گیا۔

مجلسیں قائم تھیں شعرو سخن کی کو بکو

تیرے علم و فن کا شہرہ تھا جہاں میں چار سو

اب کہاں جاتی ہے وہ ماحول وہ شعرو سخن

خواب ہو کر رہ گئیں سازی روایات کہن

گودنے پالے تھے تیرے کس قدر اہل بکمان

تجھ کو بخشا تھا انہیں لوگوں نے لاج لازوال

اب نہ پیدا ہوں گے یہ بطل جلیل اس خاک سے

نام روشن تیرا ہم رکھیں گے ارض پاک سے“ (۳۷)

پانی پت کے مزارات:

مسلمان فاتحین جب ہندوستان میں وارد ہوئے تو اپنے ساتھ علم و ادب فنون و حرفت، تہذیب و تمدن، خلوص و محبت، رواداری و مساوات اور صنعت و تجارت بھی لائے۔ غرض زندگی کے ہر شعبے حیات میں انہوں نے تعمیر و ترقی کو مقصد حیات بنایا۔ خصوصاً فن تعمیر میں ایسے کارہائے نمایاں انجام دیئے کہ تاریخ کا عجوبہ روزگار بن گئے، فن تعمیر میں اسلامی حمیت اور شعائر کو چار چاند لگا دیئے۔ آج ہمیں ہندوستان میں قریہ قریہ، شہر شہر مساجد، مقبرے، محلات اور قبے نظر آتے ہیں۔ فن تعمیر کے یہ فن پارے اسلامی معاشرت کو فروغ دینے اور اسلام کی شان و شوکت کی گواہی دیتے ہیں۔ صباح الدین عبدالرحمن کہتے ہیں:

”محلات خصوصاً مقبروں کے بنانے میں جو اسراف کیا جاتا تھا وہ اسلامی نقطہ نظر سے کبھی جائز نہیں قرار دیا جاسکتا لیکن اسکو بناتے وقت نہ صرف حکمران بلکہ معمار بھی محسوس کرتے کہ وہ اسلامی فن تعمیر کو فروغ دیکر اسلام کی شان و شوکت میں اضافہ کر رہے ہیں اور آج تاج محل کو دینی نقطہ نگاہ سے کتنا ہی بدعت اور اسراف تصور کیا جائے لیکن بڑے سے بڑا متقی اور منکشف عالم بھی اسکے اندر پہنچ کر یہ محسوس کرنے پر مجبور ہوتا ہے کہ اس نادرہ روزگار عمارت کے ذریعے سے اگر اسلام کا نہیں تو اسلام کے نام لیواؤں کے جلال و جبروت اور عظمت و شوکت کا سکہ دلوں پر ضرور بیٹھا۔“ (۳۸)

پانی پت ہندوستان کے ان شہروں میں سے ایک ہے جہاں ہمیں بزرگوں کے مزارات نظر آتے ہیں یہ مزارات پانی پت کی عظمت و شہرت، بندگی و بزرگی کے فن پارے ہیں۔ ان فن پاروں کو دیکھنے کے بعد ماضی کے روشن میناروں کا تصور ذہن میں اجاگر ہو جاتا ہے اور دلوں میں ایسا مقدس نقشہ کھینچ جاتا ہے جس سے روحانی و نفسانی تسکین حاصل ہوتی ہے، یہ مینار اب بھی راہ ہدایت کے مسافروں اور راہ سلوک کے مبتدین کے لئے روشنی کی کرن ہیں۔

(الف) حضرت بوعلی شاہ قلندر کا مزار:

بوعلی شاہ قلندر کا مزار بہت وسیع و عریض ہے اور نہایت آراستہ مقبرہ ہے ان پر سنگ مرمر کا فرش ہے۔ آٹھ ستون اس میں کسوٹی کے پتھر لگے ہیں مقبرہ میں مبارز خان کی قبر ہے مشہور ہے یہ ان کے محبوب تھے (۳۹) مزار کے صدر دروازے سے داخل ہوتے ہی بائیں ہاتھ ایک چبوترے پر مولانا الطاف حسین حالی کی قبر ہے قبر پر الٹرا ماڈرن طرز کی عمارت بنی ہوئی ہے۔ مزار کے عقب میں سجادہ نشینوں کی قبریں ہیں۔ (۴۰)

(ب) حضرت شمس الدین ترک پانی پتی کا مزار:

حضرت شمس الدین ترک پانی پتی کا مزار شہر سے باہر ہے یہاں بھی دھوم دھام ہوتی ہے (۴۱) آپ کا مزار اس طرح بنا ہوا ہے کہ پچھلے کمرے میں مزار مبارک ہے اور اگلے کمرے میں ایک سکھ نے قبضہ کر کے وہاں گرنیٹھ صاحب رکھ کر اسے گوردوارہ بنا لیا ہے۔ وہ اتنی مہربانی ضرور کرتا ہے کہ جب کوئی مسلمان حضرت کے مزار کی زیارت کیلئے آتا ہے تو وہ دروازہ کھول کر اسے مزار کی زیارت کروا دیتا ہے (۴۲)

(ج) حضرت جلال الدین کبیر الاولیاء کا مزار:

موصوف حضرت شمس الدین ترک پانی پتی کے مرید اور حضرت احمد عبدالحق رودلوئی کے مرشد تھے۔ ان کا مزار شاندار گنبد کے نیچے ہے۔ ان کے روضہ مبارک کے صحن میں مولانا بقاء اللہ عثمانی پانی پتی (۴۳) کی آخری آرام گاہ ہے۔ (۴۴) حضرت جلال الدین کبیر الاولیاء کے مزار کے کچھ فاصلے پر ایک چوکھنڈی میں دو قبریں ہیں۔ ان میں سے ایک قبر حضرت مرزا مظہر جان جاناں کی اہلیہ محترمہ کی ہے۔ اور دوسری قبر حضرت قاضی ثناء اللہ پانی پتی کی ہے محب اللہ پانی پتی نے ہم مکر مون فی جنت النعیم (م ۱۲۳۵ء) ان کی تاریخ وفات نکالی ہے یہ چوکھنڈی مرورایام سے ٹوٹ پھوٹ گئی تھی اور پانی پت سے مسلمانوں کی انخلاء کے بعد اس کا کوئی پرسان حال نہ تھا۔ حضرت زید ابوالحسن نے تعمیر کرایا۔ (۴۵)

(د) حضرت غوث علی شاہ قلندر کا مزار:

حضرت غوث علی شاہ قلندر کا مزار شہر سے باہر ان کی وصیت کے مطابق بنایا گیا ہے ان بزرگ نے ہمیشہ سیاحت میں عمر گزاری آخر کو شاہ بوعلی قلندر کے مقبرہ میں قیام فرمایا اور یہیں انتقال فرمایا۔ (۴۶)

پانی پت کے مدارس:

اسلام نے علم کی اہمیت پر بہت زور دیا ہے لہذا آپ ﷺ نے مدینہ منورہ میں مسجد نبوی کی بنیاد رکھنے کے بعد ایک دینی درس گاہ اصحابہ صفہ کے نام سے قائم کی تاکہ صحابہ کرام (رضو اللہ اجمعین) علم سے بہرہ ور ہو کر اسلامی خطوط کی روشنی میں اپنی زندگی گزار سکیں۔ اسلامی عہد کے جتنے شہروں کے نقشے اٹھا کر دیکھیں ہمیں جاہ اسلامی درس گاہیں نظر آئیں گی جہاں سے علم و فنون کے دریا بہائے گئے ہندوستان میں بھی سلاطین دہلی اور مغلیہ عہد میں بادشاہوں اور امراؤں کی زیر سرپرستی اور ذاتی حیثیت میں کئی مدرسے قائم ہوئے علماء کا ایک طبقہ درس و تدریس اور تصنیف و تالیف کے کاموں میں مصروف ہو گیا۔ ان علماء کی کاوشوں کے باعث تہذیب و تمدن، تعلیم و تعلم اور اشاعت اسلام کی بے مثال فضاء قائم ہوئی۔ صباح الدین عبدالرحمن اس ضمن میں کہتے ہیں:

”ہر زمانے میں سلاطین و امراء کی سرپرستی کی وجہ سے ملک میں بکثرت مدارس تھے ان معلمین کے وظائف خزانہ شاہی سے مقرر ہوتے تھے جہانگیر نے یہ قانون بنا دیا تھا کہ اس کی مملکت میں جہاں بھی کوئی مالدار رئیس مر جاتا یا تاجر کسی جانشین یا وارث کے بغیر مر جاتا تو اس کی تمام جائداد اور املاک حکومت کی ملکیت ہو جاتی وہ مدرسوں اور خانقاہوں پر خرچ ہوتی“ (۴۷)

مسلمانوں نے قرون اولیٰ سے قرآن، حدیث، فقہ، سیرت اور دوسرے علم و فنون کی تعلیم و تعلم، تدوین و اشاعت اور تحقیق و تنقید پر انتھک محنت کر کے اسلامی دنیا کی بے مثال خدمات انجام دی ہیں۔ اور تا حال یہ سلسلہ جاری ہے اور قیامت تک جاری رہیگا کیونکہ اللہ تعالیٰ نے ہر دور میں ایسے اساتذہ اور تلامذہ پیدا کئے کہ جنہوں نے علم کی شمع منور کر کے بندگانِ خدا کو ہدایت کا راستہ دکھایا اور ظلمت کی گہرائیوں سے نکال کر ایمان کی روشنی سے روشناس کرایا۔ پانی پت جیسے مردم خیز علاقے میں مسلمانوں کی آمد کے بعد یہاں رشد و ہدایت، درس و تدریس اور تصنیف و تالیف کا ایسا سلسلہ شروع ہوا جو رفتہ رفتہ ترقی کرتے بام عروج پر پہنچ گیا۔ ظہورِ احسن قرآن کی تعلیم کے متعلق فرماتے ہیں:

”پانی پت میں تعلیم قرآن جاری ہونے کی بناء پر ایک خاص پانی پت لہجہ پیدا ہو گیا جسے بہت شہرت حاصل ہوئی“ (۴۸)

آزادی سے قبل پانی پت تجوید و قرأت کا برصغیر پاک و ہند میں ایک بڑا مرکز تھا جہاں اس فن پر علمی و تصنیفی کام ہوا اور بڑی مایہ ناز کتابیں تصنیف ہوئیں۔ اس کے علاوہ حفظ قرآن کی فوج در فوج موجود تھی۔ حفظ قرآن کا شوق جوانوں سے لیکر عورتوں میں بھی بے حد تھا۔ شرفاء کے گھروں میں بچے بچیوں کا حفظ کرانے کا شوق بہت زیادہ تھا۔ اس ضمن میں محمد اسلم کہتے ہیں:

”آزادی سے قبل پانی پت تجوید و قرأت کا سب سے بڑا مرکز تھا۔ تقریباً تمام مسلمان مرد اور عورتیں قرآن کے حافظ تھے۔ وہاں جب تک بچوں اور بچیوں کو قرآن حکیم حفظ نہیں کرا لیتے تھے کسی اور کام میں نہیں لگاتے تھے۔“ (۴۹)

قرآن کی محبت و عظمت اور شوق و شغف کی بدولت پانی پت کا ہر محلہ اور کوچہ تجوید و قرأت کا شیدائی تھا۔ اس فن کو جلا بخشنے میں مدارس نے اہم کردار ادا کیا۔ ذیل میں چند مدارس کا ذکر کرتے ہیں:

مدرسہ ۱۔ اشرفیہ محلہ افغاناں مدرسہ ۲۔ تعلیم القرآن محلہ قصاباں مدرسہ ۳۔ رحمانیہ محلہ راجپوتانا واقع مسجد سرائے روشن الدولہ نزد شاہ ولایت قائم فرمودہ جناب حفیظ الدین، مدرسہ ۴۔ رحمانیہ فرقانیہ محلہ انصار شاخ، مدرسہ ۵۔ رحمانیہ واقع جامع مسجد پانی

پت قائم فرمودہ جناب قاری عبدالسلام صاحبزادہ حضرت مولانا قاری محدث پانی پتی،
 مدرسہ ۶ تعلیم القرآن متصل چوک قلندر، مدرسہ ۷ فیض القرآن چاہ چوڑا، مدرسہ ۸
 تعلیم القرآن محلہ گراں، مدرسہ ۹ حفظ القرآن، مدرسہ ۱۰ تعلیم القرآن محلہ مخدوم زادہ
 گاں، مدرسہ ۱۱ تعلیم القرآن واقع مسجد گویاں والی محلہ ریتی، مدرسہ ۱۲ غربیہ
 گنبدان۔ (۵۰)

تصوف کی تعریف تفہیم اور ذکر و اذکار کی فضیلت:

(۱) تصوف کیا ہے؟

امام ابو بکر بن اسحاق چوتھی صدی ہجری کے بزرگ تھے جنہوں نے صوفیہ کے عقائد اور احوال کی
 تعریف پر کتاب لکھی تھی اور وہ اس موضوع پر قدیم کتاب سمجھی جاتی ہے انہوں نے باب ۳۲ میں لکھا ہے:
 ”جنید بغدادی (م ۲۹۸ھ) فرماتے ہیں: تصوف اوقات کی محافظت کرنے کا نام
 ہے اور حفظ اوقات پر ہے کہ بندہ اپنی حدود کے سوا کسی اور چیز کی طرف نگاہ نہ رکھے
 اور اپنے رب کے سوا کسی اور کا ساتھ نہ دے۔“

ابن عطاء (م ۳۰۹ھ) فرماتے ہیں: حق تعالیٰ کا مطیع اور فرمانبردار رہنے کا نام تصوف ہے۔
 ابو یعقوب نہر جوری (م ۳۰۳ھ) کے استاد ابو یعقوب سوسی کا فرمان ہے کہ صوفی وہ ہے جو کسی
 چیز کے چھن جانے سے بے قرار نہ ہو اور نہ کسی چیز کی تلاش میں اپنے آپ تھکائے۔
 ایک بار کسی نے جنید (م ۲۹۸ھ) سے پوچھا: تصوف کیا ہے؟ فرمایا: باطن کا حق تعالیٰ کے ساتھ
 پیوست ہو جانا اور یہ کیفیت صرف اس وقت حاصل ہوتی ہے جب نفس، روح کی قوت اور حق کے ساتھ قائم
 رہنے کی وجہ سے اسباب سے بے تعلق ہو چکا ہو۔

کسی نے شبلی (م ۳۳۲ھ) سے دریافت کیا: صوفیوں کو صوفی کیوں کہا جاتا ہے؟ فرمایا: اس لیے
 کہ انہوں نے موجودہ طریقوں کو اپنایا اور اپنا خاص وصف ثابت کیا۔ اگر وہ پہلے طریقوں کو مٹانے کی رسم
 ڈالتے تو صوفی کو رسم ڈالنے والا کہا جاتا۔ ان کو ان کے وصف کے ثابت کرنے والے نے ان رسموں سے
 اتارا ہے۔ شبلی نے اس بات سے انکار کیا ہے کہ محقق صوفی کی کوئی رسم ہوتی ہے یا کوئی وصف ہو سکتا ہے۔

ابو یزید طیور (م ۲۶۱ھ) فرماتے ہیں: صوفی فدا کی گود میں بچے کی طرح ہوتے ہیں۔ امام قشیری
 نے بھی ایک عارف کے اوصاف پر کچھ بحث کی ہے۔ مثلاً: اوصاف توبہ، مجاہدہ، خلوت و عزلت، تقویٰ،
 ورع، زہد، خوف، رجا، جوع، ترک شہوۃ، خشوع و تواضع، مخالفت النفس، قناعت، توکل، شکر یقین، صبر، مراقبہ،

رضا، عبودیت، ارادت، استقامت، اخلاص، صدق، حیا، ذکر، فتوت، فراست، جود و سخا، خلق، فقر، ادب
صحبت، توحید، شوق وغیرہ۔ (۵۱)

(۲) تصوف کی ضرورت و اہمیت:

اللہ تعالیٰ کا قرب حاصل کرنے کا راستہ بہت نازک اور دشوار ہے۔ کیونکہ نفس اور شیطان انسان
کے کھلے دشمن ہیں۔ اور ہر وقت گھات لگائے انسان کو سیدھے راستے سے بھٹکانے کی کوشش میں لگے رہتے
ہیں۔ ارشاد باری تعالیٰ ہے:

ان النفس لا مارة بالسوء الا ما رحم ربي ان ربي غفور رحيم (۵۲)

ترجمہ: بے شک نفس انسان کو بڑائی کی طرف لے جانے والا ہے۔ مگر جس پر اللہ تعالیٰ
رحم فرمائے۔

ارشاد باری تعالیٰ ہے:

ان الشيطان للانسان عدو مبين (۵۳)

ترجمہ: شیطان انسان کا کھلا دشمن ہے۔

نفس اور شیطان کی گمراہیوں سے بچنے کیلئے ضروری ہے کہ کامل مرشد (شریعت و سنت کا جامع
ہو) کی تلاش ضروری ہے۔ تاکہ قرب الہی کا حصول آسان ہو۔ لہذا مرشد کی تلاش اور بیعت کے بغیر چارہ
نہیں۔ اس مقصد کے لئے خانقاہی نظام سے وابستہ ہونا ضروری ہے۔ جو کہ نفس اور شیطان کے حملوں سے
بچنے کیلئے قلعوں کی مانند ہیں۔ ضروری ہے کہ بیعت کے معنی اور شرعی حیثیت کو پہلے جانیں۔

(الف) بیعت کے معنی:

بیعت اسم مونث، عہد باندھنا، اطاعت میں آنا، مرید ہونا، چیلانا، معتقد ہونا۔ (۵۴)

(ب) بیعت کی شرعی حیثیت:

احادیث اور سیرت کی کتب میں بیعت کا ذکر کثرت سے ملتا ہے جہاں آپ نے شرک، چوری،
زنا اور جھوٹ سے ممانعت کیلئے بیعت فرمائی نیز صلح حدیبیہ کے موقع پر حضرت عثمان غنی رضی اللہ تعالیٰ عنہ کے
قصاص کیلئے صحابہ کرام رضی اللہ تعالیٰ عنہ نے آپ ﷺ سے جاں نثاری کی بیعت فرمائی جس کا ذکر سورۃ فتح
میں ان الفاظ میں ملتا ہے۔ ارشاد باری تعالیٰ ہے:

ان الذين يباعدونك انما يباعدون الله يد الله فوق ايديهم فمن نكث فانما

ينكث على نفسه ومن اوفى بما عاهد عليه الله فسيؤتيه اجرا عظيما (۵۵)

ترجمہ: بے شک (اے ﷺ) جو لوگ تجھ سے محبت کرتے ہیں۔ وہ اللہ تعالیٰ سے

بیعت کرتے ہیں۔ اللہ تعالیٰ کا ہاتھ ان کے ہاتھوں پر ہے۔ پس جو اپنے اقرار کو توڑتا ہے اس کے توڑنے کا وبال اسی کی ذات پر پڑے گا۔ اور جس نے اللہ تعالیٰ کے اس عہد کو پورا کیا تو اللہ تعالیٰ اس کو جلد بڑا بھاری ثواب عنایت کرے گا۔

(ج) کامل مرشد:

کامل مرشد سے مراد ایسا شخص جسے دیکھنے سے اللہ یاد آجائے جو کہ شریعت و سنت کا تتبع ہونہ کہ خود بھی گمراہ ہو اور دوسروں کو بھی گمراہ کرے لہذا قرآن ایسے لوگوں کی تلاش اور گمراہ لوگوں کی صحبت سے بچنے کیلئے فرماتا ہے ارشاد باری تعالیٰ ہے۔

وابتغوا الیہ الوسیلۃ (۵۶)

ترجمہ: اللہ کی طرف پہنچنے کا وسیلہ تلاش کرو۔

یا ایہا الذین امنوا اتقوا اللہ وكونوا مع الصادقین (۵۷)

ترجمہ: اے ایمان والو! اللہ سے ڈرو اور صادقین کے ساتھ رہو۔

لا تطع منهم اثما وکفورا (۵۸)

ترجمہ: ان میں سے گناہگار اور کافر کی اطاعت مت کرو۔

لا تطع من اغفلنا قلبہ عن ذکرنا واتبع ہوہ وکان امرہ فرطا (۵۹)

ترجمہ: اس شخص کی فرمانبرداری مت کر کہ جس کے دل کو ہم نے اپنی یاد سے بھلا دیا اور اس نے اپنی خواہش کی پیروی کی اس کا کام حد سے بڑھا ہوا ہے۔

تصوف کی غرض و غایت:

تصوف کی اصل غرض و غایت اللہ کو راضی کرنا ہے۔ جس کا ذریعہ شریعت کے حکموں کو بجالانا ہے۔

ان میں سے ایک ظاہری اور دوسرا باطنی معاملات ہیں۔ سید زوار حسین شاہ کہتے ہیں:

”ظاہری معاملات میں فرض و واجبات، حلال و حرام، عبادت و معاملات کو احسن

طریقے سے ادا کرنا۔ باطنی معاملات میں اللہ کا خوف اللہ سے محبت کرنا، راضی برضا

رہنا اور حرص، طمع، لالچ، غصہ وغیرہ کا خاتمہ ہے۔“ (۶۰)

پس باطنی اعمال کا اثر ظاہری اعمال پر پڑتا ہے اگر باطنی اعمال صحیح نہیں ہیں تو ظاہری اعمال لازماً

درست نہیں ہونگے لہذا نفس و قلوب کے تزکیہ کیلئے ظاہری و باطنی اعمال کا درست ہونا ضروری ہے جس کیلئے مختلف

سلاسل کے شیوخ نے مختلف ذکر و اشغال تجویز فرمائے ہیں تاکہ نفس کی اصلاح ہو اور اللہ کا قرب حاصل رہے۔

راہ تصوف کے چار سلسلے معروف ہیں، سلسلہ نقشبندیہ، سلسلہ قادریہ، سلسلہ چشتیہ اور سلسلہ سہروردیہ، یہ چاروں سلسلے حضور اکرم ﷺ سے جا کر ملتے ہیں۔ ذیل میں ان کا تعارف درج ہے۔

(الف) ہندوستان کے مشہور سلسلے:

چشتیہ سلسلہ: چشتیہ ہندوستان کے بڑے مقبول اور بااثر صوفیوں کے سلسلوں میں سے ایک سلسلہ نام کی نسبت سے چشت ہے جو ہرات کے قریب ایک گاؤں ہے (بعض نقشبندیوں میں اسے خواجہ چشت لکھا ہے) جہاں اس سلسلے کے حقیقی بانی خواجہ ابواسحاق شاہیؒ اپنے روحانی پیشوا خواجہ مشاد علودینیوری (دینور ہمدان اور بغداد کے درمیان قیستان میں ایک جگہ ہے) کے ایماء پر آ کر آباد ہوئے۔ (۶۱) برصغیر پاک و ہند میں اس کا مبلغ خواجہ معین الدین سجزی چشتیؒ (۵۳۶ / ۱۱۴۱ء / ۶۳۳ھ / ۱۲۳۵ء) کو قرار دیتے ہیں جو بارہویں صدی عیسوی میں ہندوستان تشریف لائے اور اجمیر میں چشتی صوفیہ کا مرکز قائم کیا۔ آپ کے خلیفہ خواجہ بختیار کاکیؒ وفات (۶۳۳ھ / ۱۲۳۵ء) تھے۔ پھر آپ کے خلیفہ بابا فرید الدین گنج شکرؒ وفات (۶۶۸ھ / ۱۲۲۸ء) تھے۔ پھر ان کے ایک خلیفہ علی احمد صابرؒ جن کا مزار پیران کلیہ میں ہے ان کے پیرو صابری چشتی کے نام منسوب ہیں دوسرے خلیفہ نظام الدین اولیاء وفات (۷۲۵ھ / ۱۳۲۳ء) تھے جن کے پیرو نظامی کہلائے۔ (۶۲)

نقشبندیہ سلسلہ:

صوفی درویشوں کا ایک سلسلہ جس کو محمد بہا الدین بخاری (۱۳۱۷ء / ۱۳۸۹ء) نے جاری کیا۔ نقشبندیہ کے معنی مصور کے ہیں چونکہ آپ نے حقیقت کی صحیح تصور پر پیش کی اس واسطے ان کے مرید اس سلسلے کو نقشبندیہ کے نام سے پکارنے لگے۔ (۶۳) خواجہ صاحب نے شروع ہی سے ذکر خفی اختیار کیا اور اتباع سنت پر خاص زور دیا نیز صحانہ کرامؐ کے آثار کی اقتداء سے روگردانی کو بڑا خطرناک قرار دیا..... روحانی اعتبار سے یہ سلسلہ سمرقند و بخارا میں پوری طرح نشوونما پا چکا تو حضرت خواجہ باقی اللہ (م ۱۰۱۲ھ / ۱۲۰۳ء) جلال الدین اکبر کے عہد میں ہندوستان لائے۔ اسے اصل تقویت ان کے اولوالعزم مرید حضرت مجدد الف ثانی شیخ احمد سرہندیؒ کی بدولت حاصل ہوئی جن کی وجہ سے یہ سلسلہ سلسلہ مجددیہ کے نام سے مشہور ہو گیا۔ (۶۴)

قادریہ سلسلہ:

قادریہ سلسلہ حضرت پیران پیر غوث اعظم شیخ عبدالقادر جیلانی قدس سرہ سے شروع ہوا جو ۱۱۱۶ء بغداد میں فوت ہوئے اور جن کے نام پر یہ سلسلہ قادریہ کہلاتا ہے۔ ہندوستان میں سب سے پہلے قادریہ

کے جس بزرگ کا نام ملتا ہے دکن کے شاہ نعمت اللہ قادری المتوفی (۱۲۳۰ء) تھے۔ صحیح طور پر جس بزرگ نے ہندوستان میں اس سلسلے کو پھیلا یا وہ حضرت مخدوم محمد گیلانی قدس سرہ تھے آپ حضرت غوث اعظم بغداد کی اولاد سے تھے۔ (۶۵)

سہروردیہ سلسلہ:

سلسلہ سہروردی کے بانی شیخ شہاب الدین سہروردی ہیں۔۔۔۔۔ آپ سہرورد میں ۵۳۶ھ میں پیدا ہوئے لہذا اس سلسلے سے تعلق رکھنے والے سہروردی کہلائے۔۔۔۔۔ سہرورد دراصل سہراب گرد یا سہراو گرد تھا۔ سہراب قدیم زمانے میں ایرانی گورنر تھا، اس لئے اس کے نام سے یہ قصہ مشہور ہوا بعد میں امتداد زمانہ سے اس کا نام بگڑ کر سہرورد ہو گیا۔ یہ قصبہ عراق عجم کے پہاڑی علاقے میں ایک ایسی سڑک پر واقع ہے جو ہمدان سے زنجان کی طرف جاتی ہے اور مغلوں کے نئے مرکزی شہر سلطانیہ سے شمال کی طرف ہے۔۔۔۔۔ برصغیر ہندوپاک میں یہ سلسلہ حضرت بہا الدین زکریا ملتانی المتوفی ۶۶۶ھ کے ذریعے گوشے گوشے میں پھیلا۔ (۶۶)

(ب) علماء کا تعلق تصوف:

سلاطین دہلی اور شاہانہ مغلیہ کے عہد میں دہلی اور دیگر شہروں میں مشائخ و علماء اور دیگر اہل علم و فنون کا جم غفیر تھا جو اسلام کی اشاعت و تبلیغ اور اصلاح و تطہیر میں مصروف رہے۔ مشائخ شاہی دربار کی زندگی سے دور لوگوں سے اپنے کردار و عمل سے دین کی دعوت و تبلیغ دیتے جبکہ علماء کا ایک طبقہ صدر الصدور، قاضی القضاہ کے عہدوں پر فائز ہو کر شرعی حدود کی محافظت اور عدل و انصاف کے شعبے سے وابستہ ہو گئے دوسرا طبقہ درس و تدریس اور تصنیف و تالیف میں مشغول ہو گیا۔

جیسا کہ اوپر ذکر ہوا ہے مشائخ شاہی دربار کی زندگی سے دور اسلام کی تبلیغ و اشاعت میں مصروف رہتے ان کی خانقاہوں پر ہر طبقے کا آدمی ملتا یہاں تک کہ وقت کا سلطان بھی ان کی خانقاہوں پر حاضری کو اپنی سعادت سمجھتا تھا۔ پروفیسر معین الدین کہتے ہیں:

”جب فیروز شاہ تعلق کو اطلاع ہوئی کہ اس کے دور حکومت میں ایک عالی مرتبت بزرگ حضرت جلال الدین کبیر الاولیاء پانی پتی موجود ہیں۔۔۔۔۔ تو وہ اپنے شیخ مخدوم جہانیاں جہاں گشت کی اجازت سے آپ کی خدمت میں حاضر ہوا اور رخصت ہوتے وقت کافی نقد و جنس طشت میں رکھ کر بطور نذر حضرت کو پیش کیا حضرت نے یہ کہہ کر انکار کر دیا، ہم فقیر ہیں دربان اور پاسبان کہاں اس کی حفاظت کرے گا یہ سب آپ ہی کو زیب دیتا ہے آپ رکھیں مجھے معاف فرمائیں“ (۶۷)

یہ خرقہ پوش فقراء اگرچہ ملکی سیاست اور نظام حکومت سے دور رہتے تھے مگر بے شمار بندگان خدا کے دلوں پر حکومت کرتے تھے انہوں نے اپنے کردار و سیرت، خدمت خلق، خلوص و محبت اور قول و عمل سے غیر مسلموں کو نہ صرف اسلام کی طمع راغب کیا بلکہ مسلمانوں کی اصلاح کر کے اسلام کی محبت کو دلوں میں سمو دیا۔ سید معین الدین اس ضمن میں کہتے ہیں:

”مشائخ نے لوگوں کو مادی نجاستوں اور آلائشوں سے پاک و صاف کیا، ٹوٹے دلوں کو جوڑا انکو برائیوں سے بچایا اور بھلائیوں کے راستے پر لگایا، اخلاص و محبت کا سبق پڑھایا خدمت خلق اللہ کی تلقین کی جس سے وہ لوگوں کے دلوں پر چھا گئے کہ شاہ و گدا، امرا و غرباء، مسلم و غیر مسلم سب ان کے سامنے جھکنے لگے۔“ (۶۸)

صوفیاء کرام کا الگ تھلگ رہنے سے مراد ترک دنیا لازم نہیں آتا بلکہ دنیوی آلائش سے دور اسلامی معاشرہ کی تشکیل اور تعمیر میں ان کا کردار بھرپور انداز میں نظر آتا ہے۔ ان کے پاکیزہ سیرت و کردار سے لوگ جوق در جوق اسلام کے دائرے میں داخل ہونے لگے۔ سید عبدالرحمن اس ضمن میں کہتے ہیں:

”حضرت بوعلی شاہ قلندر نے پانی پت میں تین سو (۳۰۰) راہبوتوں کو مسلمان کیا۔“ (۶۹)

مشائخ اور دعوت اتباع شریعت و احیائے سنت اور اقامت دین:

مشائخ نے اپنے مریدین کو شریعت کی اتباع اور سنت نبوی کی پیروی کے لئے بے حد زور دیا ہے۔ تصوف کی اصل غرض و غایت ہی شریعت کی اتباع اور سنت نبوی کی پیروی ہے تاکہ مسلمان دین میں پورے پورے داخل ہو جائیں۔ چنانچہ ہم دیکھتے ہیں کہ عہد اکبری میں حضرت مجدد الف ثانی نے اقامت دین، پابندی شریعت اور احیائے سنت کے لیے شاندار کوششیں کیں۔ اولاً امراء کے ذریعے حکومتی فتنہ انگیز یوں اور کفار کے بڑھتے ہوئے غلبے کی روک تھام کی، ثانیاً اسلامی تعلیمات کو پھر سے زندہ کر کے شریعت و سنت کی ترویج و اشاعت کے لئے جدوجہد کی، ثالثاً دنیاوی علماء (علماء سنو) جن کی بدولت اسلام روز بروز ضعیف ہو رہا تھا اور اسلامی شعائر کا سرعام مذاق اڑایا جا رہا تھا آپ نے ان علماء کا راستہ روکا، رابعاً تصوف کی آڑ میں اسلامی تعلیمات کی غلط تعبیر کی اصلاح فرمائی اور سنت نبوی اختیار کرنے پر زور دیا اس کے ساتھ ساتھ اپنی خانقاہ میں لوگوں کے نفس و قلوب کی تطہیر کا کام بھی جاری رکھا۔ اس عظیم کام کے لئے آپ نے مکتوبات کا سہارا لیا لہذا مکتوبات میں فرماتے ہیں:

”بادشاہ نسبت بعالم در رنگ دل است نسبت بدن کہ اگر دل صالح است بدن صالح

است واگر فساد است فساد صلاح بادشاہ صلاح عالم است وفساد افساد عالم“ (۷۰)
(مکتوب نمبر: ۷۷ بنام شیخ فرید)

”نصیحے کہ بدوستان سعادت مند نمودہ مے آید اتباع سنت سنیہ است واجتناب است
بدعت نامرضیہ است ہر کہ احیائے سنتے از سنن نماید کہ متروک العمل گشتہ است آنکس
را ثواب صد شہید است“

(۷۱) (مکتوب نمبر: ۸۷)

سلاطین دہلی اور عہد مغلیہ میں مشائخ و علماء کی کاوش رہی کہ مسلمانوں کے بنیادی عقائد اور داخلی
تصورات ہر طرح سے محفوظ رہیں اس لئے وعظ و تلقین، درس و تدریس اور علمی و تصنیفی سرگرمیاں جاری رہیں
مجدد کی اتباع شریعت اور احیائے شریعت اور احیائے سنت کی تحریک سے کئی علماء متاثر ہو کر اپنی ذہنی و فکری
صلاحیں وقف کر دیں۔

محمود الحسن عارف اس ضمن میں کہتے ہیں:

”قاضی ثناء اللہ پانی پتی نے مجدد کی برپا کردہ تحریک اصلاح اور احیائے اسلام سے
تعارف حاصل کیا اور پھر اس تحریک میں شامل ہو کر اس کے لئے اپنی تمام ذہنی اور
فکری صلاحیں وقف کر دیں۔“ (۷۲)

غرض علماء مشائخ اپنے اپنے دائرہ اختیار میں اپنے رہتے ہوئے دین کی تبلیغ و اشاعت میں ہمہ تن
مصروف رہے تاکہ اللہ کی مخلوق کو خالق حقیقی کے بتائے ہوئے راستے پر گامزن رکھیں اور شیطان و ابلیسی
قوتوں کے چنگل میں پھنسے نہ دیں۔

قرآن و حدیث کی روشنی میں ذکر کی فضیلت:

ارشاد باری تعالیٰ ہے:

فاذکرونی اذکرکم (۷۳)

ترجمہ: تم مجھے یاد رکھو میں تمہیں یاد رکھوں گا۔

واذکر اسم ربک وتبتل الیہ تبتیلا (۷۴)

ترجمہ: اور آپ اپنے رب کے نام کو یاد کرتے رہا کیجیے اور ہر طرف سے لا تعلق ہو کر
ان ہی کی طرف متوجہ رہیے۔

الابد ذکر اللہ تطمئن القلوب (۷۵)

ترجمہ: خوب سمجھ لو اللہ تعالیٰ کے ذکر ہی سے دلوں کو اطمینان ہوا کرتا ہے۔

الذین یذکرون اللہ قیاماً وقعوداً وعلیٰ جنوبہم (۷۶)

ترجمہ: عقلمند لوگ وہ ہیں جو کھڑے اور بیٹھے اور لیٹے ہر حال میں اللہ تعالیٰ کو یاد کرتے ہیں۔

واذکر ربک فی نفسک تضرعاً وخیفۃً ودون الجہر من القول بالغدو
والاصال ولا تکن من الغافلین (۷۷)

ترجمہ: اور صبح و شام اپنے رب کو دل ہی دل میں عاجزی، خوف اور پست آواز سے
قرآن کریم پڑھ کر یا تسبیح کرتے ہوئے یاد کرتے رہے اور غافل نہ رہے۔

احادیث:

عن ابی ہریرہ رضی اللہ عنہ قال: قال النبی صلی اللہ علیہ وسلم: یقول اللہ
تعالیٰ: ان عند ظن عبدی بی۔ وانا معہ اذا ذکرنی فان ذکرنی فی نفسہ
ذکرته فی نفسی۔ وان ذکرنی فی ملا ذکرته فی ملاخیر منہم، وان تقرب
الی شبراً تقربت الیہ ذراعاً، وان تقرب الی ذراعاً، تقربت الیہ باعاً، وان
اتانی بمشی اتیتہ ہرولق۔ (۷۸)

عن ابی ہریرۃ رضی اللہ عنہ عن النبی صلی اللہ علیہ وسلم قال: ان اللہ
عزوجل یقول: انا مع عبدی اذا ہو ذکرنی وتحركت بی شفتاہ۔ (۷۹)

قرآن و حدیث کی روشنی میں ذکر و اذکار کی فضیلت سے معلوم ہوتا ہے کہ مسلمان کیلئے سب سے
بڑی نیک بختی یہ ہے کہ اللہ سے اپنی یاد میں مصروف کر دے اور یہی ذکر مشائخ و بزرگان دین کی پونجی اور
پرہیزگاروں کا لباس ہے پس اسی ذکر میں لذت ہے جو عاشقوں کیلئے چراغ، طالب علموں کیلئے مطلوب اور
سالکوں کیلئے راہ سلوک ہے اور اسی میں دلوں کا اطمینان ہے۔

حوالہ جات

- ۱ سجان رائے بٹالوی "خلاصہ التواریخ" مترجم ناظر حسین زیدی، ڈاکٹر، مرکزی اردو بورڈ لاہور، مطبع ۱۹۴۳ء: ص: ۱۰
- ۲ The Imperial Gazetteer of India vol xix, p: 397/398
- ۳ حکیم سید عبدالحی، مولانا "دہلی اور اسکے اطراف" مرتبہ صادق ذکی، مکتبہ خلیل لاہور، مطبع ایڈیشن ۱۹۸۹ء: ص: ۲
- ۴ مولانا سید محمد میاں نے "پانی پت اور بزرگان پانی پت" ص: ۴۹ پر تحریر کرتے ہوئے ہندوستان کے مشہور سپہ سالار اور فاتح راجہ "ارجن" کو پانی پت کا بانی قرار دیا ہے۔ جبکہ کسی اور ذرائع سے اسکی تصدیق نہیں ہوئی۔
- ۵ "ہندوستان کے قدیم شہروں کی تاریخ" وسیم احمد سعید، فیکٹ پبلیکیشنز لاہور ص: ۹۶
- ۶ "سوانح فتحیہ" طاہر رحیمی، مولانا، مسجد سراجاں حسین آگاہی ملتان، ۱۹۸۸ء، ص: ۳۶
- ۷ "خلاصہ التواریخ" سجان رائے بٹالوی، مترجم ناظر حسین زیدی، ڈاکٹر، مرکزی اردو بورڈ لاہور ۱۹۴۳ء: ص: ۱۵۳
- ۸ "طبقات اکبری" نظام الدین خواجہ، مترجم: محمد ایوب قادری، اردو سائنس بورڈ مطبوع ۱۹۴۷ء: ص: ۳۸۰/۳۷۹
- ۹ ایضاً ص: ۳۶۹
- ۱۰ The Imperial Gazetteer of India vol: IXX P:398
- ۱۱ "منتخب التواریخ" عبدالقادر، ملا بن ملوک شاہ بدایونی، اردو مترجم محمود احمد فاروقی، شیخ غلام علی اینڈ سنز، مطبع ۱۹۶۲ء: ص: ۲۲۱/۲۲۰
- ۱۲ "ظہیر الدین بابر اور انکا عہد" حسین نواز، شیخ غلام علی اینڈ سنز، مطبع ۱۹۹۲ء: ص: ۴۵۵
- ۱۳ محولہ بالا: ص: ۲۲۵
- ۱۴ احمد بشیر "ظہیر الدین محمد بابر پادشاہ غازی" اردو اکیڈمی سندھ ص: ۴۲/۴۱
- ۱۵ "بابر (شیر بھر)" سید ہاشمی فرید آبادی، شیخ غلام علی اینڈ سنز، مطبع ۱۹۶۹ء: ص: ۲۱۳/۲۱۳
- ۱۶ "طبقات اکبری" نظام الدین، خواجہ، اردو مترجم محمد ایوب قادری، اردو سائنس بورڈ، مطبوعہ ۱۹۹۰ء: ص: ۱۵۹
- ۱۷ اردو انسائیکلو پیڈیا، فیروز سنز (مطبوعہ اول ۱۹۶۲ء) طبع ثانی ۱۹۲۸ء: ص: ۳۸۰
- ۱۸ "تاریخ مسلمانان پاکستان اور بھارت" ہاشمی فرید آبادی، جلد اول، انجمن ترقی اردو ص: ۲۱/۲۲۰

- ۱۹ ”منتخب التواریخ“ عبدالقادر، ملا، اردو مترجم محمود احمد فاروقی، شیخ غلام علی اینڈ سنز، مطبوعہ ۱۹۶۲ء، ص: ۳۳۳
- ۲۰ ”تاریخ مسلمانان پاکستان اور بھارت“ ہاشمی فرید آبادی، جلد دوم، انجمن ترقی اردو، مطبوعہ ۱۹۵۳ء، ص: ۳
- ۲۱ ”تاریخ پاک و ہند“ عبدالرسول، صاحبزادہ، حصہ دوم، ایم آر برادرز، مطبوعہ ۱۹۶۶ء، ص: ۲۴۰
- ۲۲ ”تاریخ پاک و ہند“ ایم اے قدوس اور سعید احمد اطہر، کتاب مرکز اردو بازار لاہور، مطبوعہ ۱۹۶۷ء، ص: ۱۷
- ۲۳ القرآن ۱۱: ۶
- ۲۴ القرآن ۶۲: ۱۱
- ۲۵ القرآن ۶۶: ۶
- ۲۶ ”مثنوی بوعلی شاہ قلندر“ بوعلی شاہ قلندر، مطبع مجیدی کانپور، ۱۳۳۹ھ، ص: ۸
- ۲۷ ”تذکرہ ثناء اللہ پانی پتی“ ڈاکٹر محمود الحسن عارف، ادارہ ثقافت اسلامیہ لاہور، ۱۹۹۵ء، ص: ۲/۳
- ۲۸ ”ہندوستان کے عہد وسطیٰ کی ایک جھلک“ صباح الدین عبدالرحمن، سید، معارف پریس اعظم گڑھ، مطبوعہ ۱۹۵۸ء، ص: ۳۰۶
- ۲۹ ایضاً ص: ۲۳۶
- ۳۰ ”ہندستان شاہان مغلیہ کے عہد میں“ سید محمد میاں، مولانا، برہان اردو بازار دہلی، مطبوعہ ۱۹۶۳ء، ص: ۴۲
- ۳۱ ”تاریخ مسلمانان پاکستان و بھارت“ جلد دوم، ہاشمی فرید آبادی، سید، انجمن ترقی اردو، مطبوعہ ۱۹۵۳ء، ص: ۲۱
- ۳۲ ”ہندستان شاہان مغلیہ کے عہد میں“ سید محمد میاں، مولانا، برہان اردو بازار دہلی، مطبوعہ ۱۹۶۳ء، ص: ۱۶۰
- ۳۳ ”ہندستان شاہان مغلیہ کے عہد میں“ سید محمد میاں، مولانا، برہان اردو بازار دہلی، مطبوعہ ۱۹۶۳ء، ص: ۱۷۵
- ۳۴ ”ہندوستان کے سلاطین علماء و مشائخ کے تعلقات پر ایک نظر“ صباح الدین عبدالرحمن، سید، معارف پریس اعظم گڑھ، مطبوعہ ۱۹۹۳ء، ص: ۸۴
- ۳۵ ”تذکرہ شاہ ولی اللہ“ مناظر احسن گیلانی، مولانا، نفیس اکیڈمی کراچی، مطبوعہ ۱۹۵۹ء، ص: ۲۵۲
- ۳۶ ”تاریخ مسلمانان پاکستان و بھارت“ ہاشمی فرید آبادی، سید، جلد دوم، انجمن ترقی اردو، مطبوعہ ۱۹۵۳ء، ص: ۳۴۸
- ۳۷ ”پانی پت اور بزرگان پانی پت“ سید محمد میاں، مولانا، جمعیت پبلیکیشنز، مطبوعہ ۱۹۶۳ء، ص: ۲۲۱
- ۳۸ ”ہندوستان کے سلاطین، علماء اور مشائخ کے تعلقات پر ایک نظر“ صباح الدین عبدالرحمن، سید، معارف پریس اعظم گڑھ، مطبوعہ ۱۹۶۳ء، ص: ۴/۳
- ۳۹ ”دہلی اور اس کے اطراف“ عبدالحی، مولانا، مرتبہ صادقہ ذکی، مکتبہ خلیل لاہور، مطبوعہ ۱۹۸۹ء، ص: ۷۱
- ۴۰ ”سفر نامہ ہند“ محمد اسلم، پروفیسر، ریاض برادر لاہور، مطبوعہ ۱۹۹۵ء، ص: ۳۹۳
- ۴۱ محولہ بالا، ص: ۷۲

- ۴۲ محولہ بالا، ص: ۳۹
- ۴۳ ۱۹۴۷ء پاکستان کے معرض وجود میں آنے کے بعد ہندوستان کے جن شہروں میں ہنگامے فسادات، لوٹ مار اور بلوں ہوئے جن بنیاد پر ان شہروں سے مسلمانوں کا مکمل انخلاء ہوا ان بد قسمت شہروں میں پانی پت بھی شامل فہرست ہے۔ ان حالات میں مولانا لقاء اللہ عثمان پانی پتی مرحوم نے تنہا تنگ و دو اور جدوجہد کر کے مسلمانوں کی آباد کاری، مغویہ عورتوں کی بازیابی، جائدادوں کی واپسی، اوقاف کی واگزاری اور مسلمانوں کی ارتداد سے واپسی جیسے امور کو بخیر و خوبی اپنے رفقاء اور غم خواروں کی معاونت و مشورے سے انجام دیئے۔ (دیکھئے پانی پت اور بزرگان پانی پت) ص: ۳۲۲ تا ۳۲۹
- ۴۴ ”دہلی اور اس کے اطراف“ عبدالحی، مولانا، مرتبہ صادقہ ذکی، مکتبہ خلیل لاہور، مطبع ۱۹۸۹ء
- ۴۵ ”سفر نامہ ہند“ محمد اسلم، پروفیسر، ریاض برادر لاہور، مطبع ۱۹۹۵ء، ص: ۳۹۶
- ۴۶ ”سفر نامہ ہند“ محمد اسلم، پروفیسر، ریاض برادر لاہور، مطبع ۱۹۹۵ء، ص: ۳۹۶
- ۴۷ استفادہ: صباح الدین عبدالرحمن، سید ”ہندوستان کے سلاطین، علماء مشائخ پر ایک نظر“ معارف پریس اعظم گڑھ ۱۹۶۳ء، ص: ۱۵/۱۶
- ۴۸ ”تذکرہ قاضی ثناء اللہ پانی پتی“ محمود الحسن عارف، ڈاکٹر، ادارہ ثقافت اسلامیہ لاہور، مطبوعہ ۱۹۹۵ء، ص: ۲
- ۴۹ ”سفر نامہ ہند“ محمد اسلم، پروفیسر، ریاض برادر لاہور، مطبع ۱۹۹۵ء، ص: ۳۹۶
- ۵۰ ”سوانح فتحیہ“ طاہر رحیمی، مولانا، مسجد مسراجل حسین آگاہی ملتان، مطبع ۱۹۸۸ء، ص: ۴۷
- ۵۱ ”خاندان نقشبندیہ کی علمی خدمات“ از ڈاکٹر آفتاب احمد خاں، المصطفیٰ اکیڈمی حیدرآباد، ۱۹۸۸ء، ص: ۲۳/۲۸
- ۵۲ القرآن ۱۲: ۵۳
- ۵۳ القرآن ۱۲: ۵
- ۵۴ ”فرہنگ آصفیہ“ سید احمد دہلوی، مولوی، جلد اول دوم، اردو سائنس بورڈ، طبع دوم ۱۹۸۷ء، ص: ۴۹۷
- ۵۵ القرآن ۴۸: ۱۵
- ۵۶ القرآن ۵: ۳۵
- ۵۷ القرآن ۹: ۱۱۹
- ۵۸ القرآن ۷۶: ۲۴
- ۵۹ ۲۸: ۱۸
- ۶۰ ”عمدۃ السلوک“ سید زوار حسین شاہ، مولانا، زوار اکیڈمی کراچی، مطبع پانچواں ایڈیشن ۱۹۹۸ء، ص: ۵۲
- ۶۱ ”اردو معارف اسلامیہ“ جلد ہفتم، دانش گاہ پنجاب، مطبع ۱۹۶۲ء، ص: ۶۳۸

- ۶۲ ”اردو انسائیکلو پیڈیا“ فیروز سنز لاہور، مطبع اول ۱۹۶۲ء، مطبع ثانی ۱۹۶۸ء، ص: ۵۶۶
- ۶۳ ایضاً، ص: ۱۴۳۴
- ۶۴ ”اردو معارف اسلامیہ“ جلد ہفتم، دانش گاہ پنجاب، مطبع ۱۹۶۲ء، ص: ۴۳۶
- ۶۵ ”رود کوثر“ محمد اکرام شیخ، فیروز سنز لاہور، مطبع ۱۹۵۸ء، ص: ۵۷/۵۸
- ۶۶ ”عوار المعارف“ محمد شہاب الدین سہروردی، مترجم: حافظ رشید احمد، شیخ غلام علی، ۱۹۶۲ء، ص: مقدمہ
- ۶۷ ”سیر الاقطاب“ حضرت الہدایہ ابن شیخ عبدالرحیم، مترجم: پروفیسر معین الدین، نفیس اکیڈمی کراچی، طبع دوم، ۱۹۷۹ء، ص: ۲۲۴
- ۶۸ ”معاشرتی و علمی تاریخ اسلامی ہندوستان“ ڈاکٹر معین الدین، سلمان اکیڈمی کراچی، مطبع ۱۹۶۵ء، ص: ۹۷
- ۶۹ ”ہندوستان کے سلاطین علماء اور مشائخ کے تعلقات پر ایک نظر“ صباح الدین عبدالرحمن، معارف پریس اعظم گڑھ، ۱۹۶۴ء، ص: ۱۹۶
- ۷۰ ”مکتوبات“ حضرت مجدد الف ثانی، جلد اول، مکتوب نمبر ۷۷، مکتبہ القدس، کانسٹی روڈ کوئٹہ
- ۷۱ ”مکتوبات“ حضرت مجدد الف ثانی، جلد دوم، مکتوب نمبر ۸۷، مکتبہ القدس، کانسٹی روڈ کوئٹہ
- ۷۲ ”تذکرہ قاضی ثناء اللہ پانی پتی“ از ڈاکٹر محمود الحسن، ص: ۲۸
- ۷۳ القرآن ۱: ۱۵۲
- ۷۴ القرآن ۸: ۷۳
- ۷۵ القرآن ۱۳: ۲۸
- ۷۶ القرآن ۳: ۱۹۱
- ۷۷ القرآن ۷: ۲۰۵
- ۷۸ ”صحیح بخاری“ امام محمد اسماعیل بخاری، جلد دوم، باب: قول اللہ تعالیٰ و سجدت کم اللہ نفسہ، قدیمی کتب خانہ کراچی، ص: ۱۱۰۱
- ۷۹ ”سنن ابن ماجہ“ امام ابن ماجہ، باب: فضل الذکر، قدیمی کتب خانہ، ص: ۲۶۸



پانی پت کے علماء و مشائخ کی علمی و دینی خدمات

عبدالرحمان الکاڈرون:

مسلمان فاتحین جن علاقوں میں فتوحات کرتے ہوئے داخل ہوئے وہاں علم و ہنر، امن و سکون اور رواداری و بھائی چارے کی ایسی خوشگوار فضا قائم کی کہ قدیم باشندے جو مختلف النوع مثال سے دوچار تھے ایسی خوشگوار فضا سے بے حد متاثر ہوئے اور دائرہ اسلام میں ذوق و رجوق داخل ہو کر مشرف بہ اسلام ہوئے۔ ان فاتحین کے لشکر جہاد میں نہ صرف سپاہیانہ صلاحیتوں سے متصف جنگجو اور مرد مجاہد ہوا کرتے تھے بلکہ عالم باعمل مسلمان بھی ہوتے تھے جو دن میں کلمہ حق کی سر بلندی کی خاطر جان کی بازی لگانے میں مشغول ہوتے تھے تو رات کی تاریکی میں مالک حقیقی کے سامنے سر بسجود رہتے تھے۔ ہندوستان میں مسلمانوں کی باقاعدہ حکومت کی تشکیل قطب الدین ایبک (م ۶۰۷ھ) کے زمانہ حکومت میں ہوئی اور رفتہ رفتہ مسلم حکمران تخت نشین ہوتے گئے اور حکومت کی بنیادیں مستحکم و گہری ہوتی گئیں۔ ان بنیادوں کو مضبوط اور طاقتور بنانے میں حکمرانوں کے ساتھ ساتھ علماء و مشائخ کا کردار انتہائی اہم ہے جن کی بدولت ہندوستان میں قال اللہ و قال الرسول کی صدائیں بلند ہوئیں۔

پانی پت جو صدیوں سے روحانی مرکز اور علم و ادب کا گہوارہ رہا ہے اور جہاں بزرگان دین اور نامور ہستیاں مدفن ہیں اپنی خوبصورتی، حسین نظاروں اور جغرافیائی اہمیت کے باعث نووارد مسلمانوں کے لئے ہمیشہ جاذب نظر رہا جس کی بدولت سینکڑوں مسلمانوں نے اس علاقے میں مقیم ہونے کو ترجیح دی۔ انھی مسلمانوں میں ایک نامور نام حضرت خواجہ عبدالرحمن المعروف الکاڈرونی (۱) کا بھی ہے۔ الکاڈرون سے عثمانی خاندان (۲) کی یہ شاخ ہندوستان کیسے پہنچی اس بابت محمد میاں ایک معروف پانی پتی بزرگ مسیح اللہ پانی پتی کے حوالے سے اپنی کتاب ”پانی پت اور بزرگان پانی پت“ ص: ۳۱۷ پر رقم طراز ہیں کہ آپ سلطان محمود غزنوی کی فوج میں اعلیٰ عہدے پر مامور تھے۔ سلطان کی واپسی کے بعد خواجہ صاحب نے پانی

پت میں قیام فرمایا۔ ایک اور روایت کے مطابق خواجہ صاحب سلطان محمود غزنوی کے ایماء پر بغرض اشاعت اسلام پانی پت میں توطن اختیار کیا تھا۔ (۳)

مذکورہ بالا بیانات کی روشنی میں یہ بات عیاں ہوتی ہے کہ خواجہ صاحب سلطان محمود غزنوی (۴۲۲ھ) کی فوج میں ایک اعلیٰ عہدے پر مامور تھے یعنی دلی میں مسلمانوں کی باقاعدہ حکومت قائم ہونے سے تقریباً دو سو سال قبل سے یہاں آباد تھے۔ (۴) مذکورہ موقوف قیاس پر مبنی ہے کیونکہ سلطان محمود غزنوی نے ہندوستان پر تقریباً سترہ حملے کئے اور وہاں کی حکومتوں کو شکست سے دوچار کیا نیز وہاں سے جو مال غنیمت ہاتھ آتا اسے اپنی ملکیت میں لے کر غزنی لے آتا۔ (۵) سلطان کے پے در پے حملوں اور وہاں کی حکومتوں سے خون ریز معرکہ آرائیاں نیز ان کی تباہی و بربادی نتیجتاً رد عمل کے طور پر اہل ہندوستان کے دل و دماغ میں سلطان کے خلاف نفرت اور عناد کا پیدا ہونا لازمی امر ہے۔ اور اگر خواجہ عبدالرحمن الکاذرونی نے سلطان کی فوج میں ایک اعلیٰ عہدے پر خدمات انجام دیں اور پھر پانی پت کو اپنا مسکن ٹھہرایا تو یہ بات قرین قیاس معلوم ہوتی ہے کیونکہ جس فوج نے ہندوستان میں اتنے خون ریز معرکہ انجام دیئے ہوں اور اس فوج کا اعلیٰ عہدے دار تنہا متعصب ہندوؤں کے درمیان امن و سکون کے ساتھ رہے یقیناً ناممکن بات معلوم ہوتی ہے۔ لہذا آپ کی فوجی خدمات سلطان محمود غزنوی کے بجائے سلطان قطب الدین ایبک سے وابستہ کی جائیں تو درست معلوم ہوتی ہیں۔

ہمارے مذکورہ بالا موقف کی تائید محمود الحسن عارف کے اس تحقیقی بیان سے ہوتی ہے جو انہوں نے خواجہ عبدالرحمن کے متعلق تحریر کیا ہے کہ خواجہ صاحب کی فوجی خدمات سلطان محمود غزنوی کے بجائے قطب الدین ایبک کے ہمراہ ہونا چاہیے چونکہ دونوں سلاطین کے حکومتی علاقے قریب قریب ایک ہی جیسے تھے۔ اس لئے خواجہ صاحب کا بغرض جہاد ان کے لشکر میں شامل ہونا اور دہلی کی فتح کے بعد پانی پت میں آباد ہونا دونوں ہی درست معلوم ہوتے ہیں۔ آگے چل کر محمود الحسن صاحب ایک قلمی نسب نامے جو کہ حضرت جلال الدین کبیر الاولیاء (م ۶۵ھ) کے بڑے صاحب زادے خواجہ عبدالقادر کی اولاد و احقاد پر مشتمل ہے اور مذکورہ نسب نامہ پیر فرید محمد صابری ساکن مین بازار شاہدرہ کی ملکیت ہے کا حوالہ دیتے ہوئے کہتے ہیں کہ قلمی نسب نامے سے اس بات کی تصدیق ہوگئی ہے کہ خواجہ الکاذرونی قطب الدین ایبک کے ہمراہ وارد ہندوستان ہوئے۔ (۶)

خواجہ صاحب مرد مجاہد اور غازی صف و شکن تھے۔ آپ برصغیر پاک و ہند کے جملہ عثمانی خانوادوں کے مورث اعلیٰ ہیں۔ آپ کا نسب چند واسطوں سے امیر المومنین حضرت عثمان غنی (م ۳۵ھ) سے ملتا ہے۔ آپ کے بارہویں نسب میں حضرت مخدوم جلال الدین کبیر الاولیاء جیسے فضل و کمال اور بلند و

ارفع بزرگ پیدا ہوئے جن کی بدولت سلسلہ صابریہ چشتیہ برصغیر کے اطراف و اکناف میں پھیلا۔ جلال الدین کبیر الاولیاء کی تیرہویں پشت پر قاضی ثناء اللہ پانی پتی ہیں۔ (۷)

آپ کا سلسلہ نسب شاہ اعلیٰ تک اس طرح مذکور ہے۔ شیخ عبدالسلام شاہ اعلیٰ ابن شیخ نظام الدین ابن شیخ عثمان زندہ پیر ابن خواجہ عبدالکبیر ابن خواجہ عبدالقدوس ابن خواجہ شبلی ابن قطب ربانی حضرت شیخ جلال الدین کبیر الاولیاء ابن خواجہ محمود ابن خواجہ یعقوب ابن خواجہ عیسیٰ ابن خواجہ اسماعیل ابن خواجہ محمد ابن خواجہ ابی بکر ابن خواجہ علی ابن خواجہ عثمان ابن خواجہ عبداللہ ابن خواجہ عبدالرحمن الکاذرونی ابن خواجہ عبدالعزیز سرخسی ابن خواجہ خالد ابن خواجہ ولید ابن خواجہ عبدالعزیز ابن خواجہ عبدالرحمن الکبیر جو مدینہ منورہ سے کاذرون آئے ابن خواجہ عبداللہ ثانی ابن خواجہ عبدالعزیز ابن خواجہ عبداللہ کبیر ابن خواجہ عمر ابن خواجہ امیر المؤمنین حضرت عثمان بن عفان جامع القرآن۔ (۸)

خواجہ ملک علی انصاری:

جب آپ ﷺ کو نبوت سے سرفراز فرمایا گیا تو مکہ کے مشرکین کو توحید کی دعوت دی اور بت پرستی ترک کرنے کی تبلیغ فرمائی۔ آپ ﷺ کی تبلیغی کوششوں کی بناء پر ابتداً چند لوگ دائرہ اسلام میں داخل ہو گئے اور اس طرح رفتہ رفتہ اسلام کی قوت میں روز بروز اضافہ ہوتا گیا۔ کفار مکہ نے اسلام کی بڑھتی ہوئی قوت کو روکنے کے لئے آپ ﷺ اور دیگر مسلمانوں کے خلاف خوف و لالچ جیسے گھٹیا ہتھکنڈے استعمال کر کے اسلام کی بڑھتی ہوئی طاقت کو روکنے کی ہر ممکن کوشش کی کیونکہ انہیں اپنی انانیت اور چودراہٹ ختم ہوتی دکھائی دے رہی تھی۔ جب کفار مکہ دین اسلام کی حقانیت اور سچائی کے آگے عاجز ہو گئے تو انہوں نے آپ ﷺ کو قتل کرنے کا ناپاک منصوبہ بنایا جیسا کہ ارشاد باری تعالیٰ ہے:

ویمکرون ویمکرو اللہ واللہ خیر المکرین (۹)

ترجمہ: (ادھر) وہ چال چل رہے تھے اور (ادھر) خدا چال چل رہا تھا اور خدا سب سے بہتر چال چلنے والا ہے۔

کیونکہ اللہ تعالیٰ اس دین حق کے ذریعے تاقیامت لوگوں کو ہدایت دینے کا ارادہ کر چکا تھا اور دین حق کو باطل پہ غالب کرنا چاہتا تھا چہ جائیکہ کفار و منافقین کو یہ عمل ناگوار گزرتا۔

هو الذی ارسل رسوله بالهدی و دین الحق لیظہرہ علی الدین کلہ ولو کرہ المشرکونہ (۱۰)

ترجمہ: وہی ہے جس نے اپنے رسول کو ہدایت اور سچے دین کے ساتھ بھیجا کہ اسے سب دینوں پر غالب کرے پڑے برامانے مشرک۔

اللہ تعالیٰ کی سنت ہے کہ وہ حق کو باطل سے علیحدہ کر کے باطل کو زمین بوس کر دیتا ہے اور حق کا بول بالا فرماتا ہے۔ لہذا جب اللہ تعالیٰ نے آپ ﷺ کو مدینہ ہجرت کر جانے کا حکم فرمایا تو آپ ﷺ نے امانتیں حضرت علیؓ (م ۳۱ھ) کے سپرد کیں اور حضرت ابو بکر صدیقؓ (م ۱۳ھ) کے ہمراہ مدینہ ہجرت فرما گئے۔ جب آپ ﷺ ہجرت کر کے مدینہ تشریف لائے تو مدینے کے ہر انصاری کی یہ خواہش تھی کہ وہ آپ ﷺ کی میزبانی کا شرف حاصل کرے لیکن حضور اکرم ﷺ نے فرمایا کہ جس جگہ ناقہ بیٹھے گا وہیں آپ مقیم ہونگے۔ ناقہ حضرت ابو ایوب انصاریؓ (م ۴۲ھ) کے دروازے پر بیٹھا۔ ان کا مکان دو منزلہ تھا۔ نبی اکرم ﷺ نے نیچے قیام فرمایا اور سات ماہ تک یہاں رہے۔ حضرت ابو ایوب انصاریؓ کا شمار اسلام کے جانباز مجاہدین میں ہوتا ہے۔ آپ اکثر غزوات میں شریک ہوتے۔ امیر معاویہؓ کے زمانہ خلافت میں قسطنطنیہ کی مہم پیش آئی تو اس میں نمایاں حصہ لیا اور وہیں وفات پائی۔ مرتے وقت وصیت فرمائی کہ شہر پناہ کے متصل دفن کیا جائے چنانچہ آپ کو وہیں دفن کیا گیا۔ آپ کی قبر کے پاس بطور یادگار ایک مسجد بھی تعمیر کی گئی جو ترکی کی قدیم ترین مساجد میں سے ہے۔ (۱۱)

پانی پت کے مشہور مردم خیز خاندان (انصار) کے جدِ علی ابو منصور اجوتابعی ہیں اور آپ مشہور صحابی رسول حضرت ابو ایوب انصاریؓ کے فرزند ارجمند تھے۔ عہد عثمانی میں احنف بن قیس کی قیادت میں جہاد کی غرض سے خراسان کی مہم پر آئے اور ہرات میں سکونت اختیار کر لی۔ (۱۲) ہرات میں ان کی اولاد میں ”پیر ہرات“ شیخ الاسلام خواجہ عبداللہ انصاری (۳۹۶ھ/۱۰۰۶ء تا ۴۸۱ھ/۱۰۸۸ء) پیدا ہوئے۔ آپ سلسلہ عالیہ انصار کے بانی اور اس علاقے کے صاحبِ علم و فضل اور کشف و کرامات بزرگ تھے۔ (۱۳)

شیخ الاسلام خواجہ عبداللہ انصاریؒ کی اٹھارہویں پشت پر قاضی ملک علی ہراتی پیدا ہوئے جو ہندوستان کی انصاری شاخ کے بانی ہیں۔ وہ غیاث الدین بلبن (۶۶۵ھ تا ۶۸۶ھ) کے زمانے میں بغرض سیاحت پانی پت آئے اور شیخ شرف الدین بوعلی قلندر (م ۷۱۴ھ) سے پانی پت میں ملنے کے بعد دوبارہ آنے کا وعدہ کر کے دہلی چلے آئے۔ (۱۴) چونکہ پہلے آپ کا ارادہ سیر و سیاحت اور بادشاہ دہلی سے ملاقات کا تھا لہذا اسی غرض سے دہلی چلے آئے۔ آپ صاحبِ علم و فضل بزرگ تھے دہلی میں قیام کے دوران بادشاہ دہلی بلبن سے گہرے مراسم ہو گئے۔ بلبن آپ سے بے حد عقیدت و محبت رکھتا تھا۔ اس عقیدت و محبت کا اندازہ اس بات سے ہوتا ہے کہ ایک دفعہ چشت سے دو بزرگ سجادہ نشینی کے قضیہ کو نمٹانے کے لئے آپ کو لینے دہلی آئے تو آپ نے ان کے ساتھ چشت جانے کا ارادہ فرمایا جب بلبن کو اس ارادے کا پتا چلا تو وہ آپ کے قدموں میں گر پڑا اور آپ کے ہمراہ چلنے کا ارادہ فرمایا۔ خواجہ صاحب نے بلبن کی محبت و عقیدت کو دیکھتے ہوئے ارادہ ترک فرمادیا کیونکہ ایک عالم بادشاہ سے مستفید ہو رہا تھا اور بادشاہ کے یکدم چلے جانے سے مملکت

میں پریشانی اور سراسیمگی پھیلنے کا اندیشہ تھا لہذا خواجہ صاحب نے دہلی ہی میں قیام کا فیصلہ کر لیا۔ (۱۵) خواجہ صاحب کو شاہی دربار سے منصب قضاء و خطابات اور چند پرگنے عطا ہوئے۔ (۱۶)

آپ ۴ شوال (۶۷۵ھ/۱۳۷۶ء) کو حسب وعدہ اپنے دونوں صاحب زادوں نظام الدین مسعود (بہر ۲ سال) اور خواجہ نصیر الدین محمد (۱۴ سال) کے ہمراہ پانی پت حاضر ہوئے اور یہیں سکونت اختیار کر لی۔ خواجہ صاحب کو بوعلی شاہ قلندر سے بہت محبت تھی۔ پانی پت میں آپ کی نسل کو قلندر کی دعا کے باعث فروغ اور عروج حاصل ہوا۔ قلندر نے آپ کے دونوں صاحب زادوں کا عقد حضرت مخدوم جلال الدین کبیر الاولیاء کی دختران سے کرا کر یہ دعادی تھی کہ تمہاری اولاد قیامت تک یہاں رہے گی اور بڑے بڑے علماء و صلحاء اور ذی اقتدار لوگ تمہاری نسل سے پیدا ہوں گے۔ (۱۷)

خواجہ صاحب کے بڑے صاحب زادے خواجہ نصیر الدین کی نسل کو خوب فروغ حاصل ہوا اور بڑے بڑے امراء، رؤساء، علماء، ادباء اور شعراء ان کی اولاد سے ہوئے۔ پانی پت کی قابل فخر ہستیاں قاری عبدالرحمان پانی پتی اور خواجہ الطاف حسین حالی بھی انہی کی اولاد میں تھے۔ خواجہ ملک علی انصاری کا انتقال ۹ رمضان ۱۸۷۸ھ بمطابق ۱۸۱۸ء کو نوے سال کی عمر میں قصبہ پائل میں ہوا۔ خواجہ ملک علی انصاری کی اولاد پٹنہ، عظیم آباد، اورنگ آباد، دکن اور فرید آباد میں بھی پائی جاتی ہے۔ (۱۸)

مولانا فخر الدین عراقی:

شیخ فخر الدین عراقی حضرت خواجہ بہاؤ الدین زکریا (م ۶۶۱ھ) کے داماد تھے۔ آپ کی اول اہلیہ لاؤد فوت ہو گئیں۔ آپ کا عشق باطنی میں مشغولیت انتہا درجے کا تھا اسی عشق کو پایہ تکمیل تک پہنچانے کے لئے کامل شیخ کی تلاش میں ہمدان پہنچے وہاں حضرت سید نعمت اللہ کرمانی (۱۱۱ھ) جو کہ شیخ فرید الدین گنج شکر کے تربیت یافتہ تھے بیعت سے سرفراز ہوئے۔ آپ نے سید نعمت اللہ کرمانی کی تربیت میں رہ کر ریاضت و مجاہدہ کیا اور کمال درجے پر فائز ہوئے۔ سید نعمت اللہ نے اپنی ہمشیرہ بی بی حافظہ جمال سے نکاح کر دیا۔ آپ کے بطن سے ایک فرزند نظام الدین پیدا ہوئے۔ آپ ۱۴ سال کی عمر میں تجارت کی غرض سے ہندوستان تشریف لائے۔ پانی پت کے پر فضاء مقام کو دیکھ کر یہیں سکونت اختیار کر لی۔ آپ کے والد نے خط و کتابت کے ذریعے آپ سے رابطہ رکھا اور کوشش کی کہ آپ دوبارہ وطن آجائیں۔ آپ کی کوشش کارگر ثابت نہ ہوئی تو آپ مع اہلیہ کے پانی پت تشریف لے آئے۔ (۱۹)

آپ ۶۰۰ھ میں دوبارہ ہندوستان وارد ہوئے آپ کی تشریف آوری کے بعد ۶۰۴ھ میں آپ کے یہاں ایک اور فرزند کی ولادت ہوئی جس کا نام آگے چل کر بوعلی شاہ قلندر کے نام سے مشہور ہوا۔ (۲۰)

شیخ شرف الدین بوعلی شاہ قلندر:

آپ کا اصل نام شیخ شرف الدین اور لقب بوعلی قلندر تھا۔ آپ امام اعظم ابوحنیفہ کی اولاد سے تھے۔ سلسلہ نسب اس طرح مذکور ہے، شیخ شرف الدین بوعلی قلندر بن سالار فخر الدین بن سالار حسن بن سالار عزیز بن ابو بکر غازی بن فارس بن عبدالرحمن بن عبدالرحیم بن محمد بن واکف بن امام اعظم ابوحنیفہ (۲۱) شیخ بوعلی قلندر ۶۰ھ میں پانی پت میں پیدا ہوئے۔ (۲۲) ذہانت و فطانت میں اس قدر تیز تھے کہ کم سنی میں تمام ظاہری علوم کی تحصیل سے فارغ ہو گئے تھے۔ فارسی، عربی، ہندی اور مقامی زبان پر عبور حاصل تھا اور اس زمانے کے مروجہ علوم میں دسترس حاصل تھی۔ آپ شعر و سخن اور ادبی ذوق کے حامل تھے۔ حسب ذیل اشعار آپ کے ادبی ذوق اور فن عربی پر مہارت کا منہ بولتا ثبوت ہے:

اہل ملامت نہ شکیم ز طاعناں لورقت القلوب وان شقت الجیوب
برکش نقاب از رخ آتش جمال خویش اے از رخ تو او قدرت النار فی القلوب
ظال القرا الفراق واحترقت لی تر ترائب من کربت التشنق یا کاشف الکروب (۲۳)

آپ کے والدین کا تعلق عراق و عجم سے تھا اس لئے طبیعت میں زیادہ تر رجحان فارسی کی طرف تھا لہذا آپ کی تصانیف فارسی ادب سے لبریز ہیں۔ آپ ہندی اور مقامی زبان سے بھی آشنا تھے۔ جب امیر خسرو دہلوی (م ۷۲۵ھ) بادشاہ وقت علاؤ الدین خلجی (م ۷۱۵ھ) کے سفیر کی حیثیت سے پانی پت آئے تو دونوں اطراف سے غزل گوئی کا اظہار ہوا۔ جب آپ نے غزل کہہ دی تو امیر خسرو سے ان الفاظ میں مخاطب ہوئے:

”تر کا کچھ سمجھ دا ہے“ (۲۴)

مذکورہ بالا بیان اس بات پر دلالت کرتا ہے کہ آپ مقامی زبان سے واقف تھے۔ آپ ہندی زبان سے بھی بخوبی واقف تھے۔ آپ نے چند دوہے ہندی زبان میں بھی پڑھے ہیں۔ مبارز خان جس سے آپ کو گہرا تعلق تھا اور جو آپ کا مرید اور معتقد تھا اس کے ارادہ سفر پر آپ نے حسب ذیل دوہا پڑھا:

سجن سکارے جائیں گے اور نین مریں گے روئیں

بدھنا ایسی رین کر بھور کدھی نہ ہوے

آپ نے مندرجہ بالا شعر کو فارسی میں اس طرح ادا کیا ہے:

من شیندم یارمن فرد اروو رد اشتاب

یا الہی یا قیامت بر نیاید آفتاب (۲۵)

چند اور ملاحظہ فرمائیے:

گھونگھٹ کھول بدن حسین لکھ دیکھن دی موہے نا تر نعرہ ماروں جو سب دیکھے تو ہے
پنڈت ریکھا باج کر پوتھی پانی پور سگرے انچر میٹ کر من میں سائیں لوڑ
پوتھی ہی تھو تھی پنڈت بہا نہ کوئے اکو انچھر کا بڈھے سو پنڈت ہوئے (۲۶)

آپ جید عالم اور فاضل اجل تھے۔ پانی پت چونکہ اس وقت علوم و فنون کا مرکز تھا اس لئے وہاں مختلف اساتذہ سے علم و ادب حاصل کیا۔ آپ نے کن اساتذہ سے ابتدائی اور اعلیٰ تعلیم حاصل کی، اس بارے میں تذکرہ نویس صرف مولانا سراج الدین کی کا ذکر کرتے ہیں۔ آپ نے مولانا سراج الدین کی سے کن علوم میں استفادہ کیا اس بارے میں تذکرہ نویس خاموش ہیں۔ بہر حال آپ عصر حاضر کے جید عالم تھے۔ علم و فضل کا یہ ماہتاب ۱۳۴۳ھ میں سلطان ناصر الدین محمود (م ۱۹۶۴ھ) کے زمانے میں دہلی پہنچا تو قطب مینار کے قریب درس و تدریس اور بعد ازاں افتاء سے متعلق ہو گیا۔ آپ بیس سال تک اس خدمت پر مامور رہے اس دوران دہلی کے اہل علم و دانش جن میں مولانا قطب الدین، مولانا وجیہ الدین پانکی، قاضی ظہور الدین بجواری، قاضی حمید الدین، مولانا فخر الدین پانکی وغیرہ آپ کے علم و فضل اور شان و شوکت کے معترف ہو گئے۔ (۲۷)

جب کوچہ تصوف و طریقت میں قدم رکھا اور ریاضت و مجاہدے میں مشغول ہوئے تو جذب و سکر کی حالت میں علوم و فنون کی تمام کتب کو دریا میں ڈال کر جنگل کی راہ لی اور پانی پت کے مضافات باگہونی اور کرنال کے نواح بڈھا کھیڑہ میں آخر وقت تک مقیم رہے۔ ایک روایت میں ہے کہ ایک دن قلندر ”مسجد قوۃ الاسلام میں وعظ فرما رہے تھے کہ ایک فقیر مسجد میں آیا اور با آواز بلند کہا ”شرف تو جس کام کے لئے پیدا کیا گیا ہے اس کو بھول گیا؟ کب تک اس قیل و قال میں لگا رہے گا۔“ یہ کہہ کر تو فقیر چلا گیا مگر آپ کے دل میں عشق الہی کا ایک شعلہ بھڑک اٹھا۔ (۲۸)

خود قلندر اپنے دیوان میں اس کی توضیح اس طرح کرتے ہیں:

بشوفارغ ز علم وزہدیک دم بکش یک جرعه از جام منعانہ (۲۹)

یہاں ہم لفظ قلندر کے معنی، اصطلاح اور تعریف پر بحث کرتے ہیں تاکہ قلندر کی وضع اصطلاح

سے بخوبی آگاہ ہو جائیں۔

معنی:

قلندر۔ معرب کلندر (۱) کندہ ناتراشیدہ (۲) دین و دنیا سے آزاد آدمی (۳) بے ننگ و نام (۳۰)

اصطلاحی معنی:

اصطلاح میں قلندر وہ شخص ہے جو دونوں جہاں سے پاک اور آزاد رہے۔ اگر ذرا بھی اسے کوئین سے لگاؤ ہو تو وہ مذہب قلندر سے دور اور صاحبان غرور میں شامل ہے۔ کیونکہ قلندر اس ذات سے عبارت ہے کہ وہ نفوس و اشکال عادی بلکہ اعمال بے سعادت سے بالکل مجرد و بے تعلق ہو جائے اور روح کے مرتبے تک ترقی کر کے تکلیفات رسمی کی قیود و تعریفات اسی کی گرفتاری سے چھٹکارا پائے اپنے دامن وجود کو دنیا سے سمیٹ لے اور دست خواہش کو تمام خلائق سے کھینچ لے یہاں تک کہ دل و جان سب سے قطع تعلق کر کے جمال جلال حق کا طالب اور اس کی درگاہ کا واصل ہو جائے۔

چنانچہ قلندروں کا قول ہے:

عالم ہمہ بطائفہ صوفیاں پُر است بسیار باشد از جہاں یک قلندرے (۳۱)

تعریف:

قلندر ایک قسم کے درویش کو کہتے ہیں جو قیود و تکلیفات رسمی اور علائق دنیوی سے مجرد اور دنیا اور اہل دنیا سے کنارہ کش محض طالب جمال حق اور اس کی فکر و ذکر میں مستغرق ہو۔ (۳۲)

قلندری طریقت:

طریقہ قلندریہ میں صحیح قلبی اعمال پر زور دیا جاتا ہے اور ہمہ وقت مشغول بہ حق رہنے کی تلقین کی جاتی ہے یعنی عرفان نفس، راضی بہ رضائے حق رہنا، استغناء، عالی ہمتی، عمل پیہم اور نفس کے ساتھ جہاد قلندریت کے اجزائے ترکیبی ہے۔

بقول علامہ اقبال:

ہزار خوف ہو لیکن زبان ہو دل کی رفیق

یہی رہا ہے ازل سے قلندروں کا طریق (۳۳)

چونکہ قلندر ہر وقت محو و استغراق کی کیفیت میں رہتے ہیں اور بے خودی کا مکمل نمونہ ہوتے ہیں دراصل یہی قلندرانہ روش ہے جسے خود قلندر اپنے الفاظ میں اس طرح اظہار کرتے ہیں:

مایم کوئے عشق و خرابات و بیخودی ویں رسم و سیرینست کہ خاص قلندر است (۳۴)

قلندر اور سالک میں فرق:

قلندر نہایت آزاد اور مجرد عن العلائق ہوتا ہے اور جہاں تک بنتا ہے عادت و عبادت میں کوشش کرتا ہے۔ (۳۵) سالک، راہ رو کو کہتے ہیں اور سلوک یہ ہے کہ جو کچھ مقسوم میں ہے بزرگوں کی تعلیم و تلقین میں سے آہستہ آہستہ حاصل ہو جاتا ہے جیسے راہ رو چلتا چلتا اپنی منزل مقصود کو پہنچتا ہے۔ (۳۶)

ہندوستان میں قلندر یہ سلسلے کی آمد:

یوں تو ہر سلسلے میں قلندر ہوا کرتے ہیں اور سلسلے کے اکابر اولیاء قلندر گزرے ہیں لیکن ہندوستان میں مشرب قلندر یہ حضرت شاہ خضر رومیؒ سے فروغ پایا۔ شیخ عبدالحق دہلوی فرماتے ہیں:

”شاہ خضر رومی قلندر مشرب تھے۔ آپ کا اصل وطن روم تھا۔ آپ دہلی اس وقت آئے جب شیخ الاسلام خواجہ قطب الدین بختیار کاکیؒ بقید حیات تھے۔ ان کی خدمت سے آپ نے روحانی فیض حاصل کیا۔ خواجہ صاحب نے اپنی کلاہ، خرقة شاہ خضر رومی کی قیام گاہ پر بھجوا کر رخصت کیا پھر شاہ خضرؒ کو جون پور کی طرف جانے کا اتفاق ہوا جب موضع سرہر پور پہنچے تو وہاں شاہ قطبؒ آپ کے مرید ہو گئے آپ ان کو خلافت عنایت کر کے پھر روم چلے گئے۔ ابھی تک ہندوستان میں آپ کا سلسلہ قائم ہے جسے سلسلہ قلندر یہ چشتیہ کہتے ہیں۔“ (۳۷)

ایک غلط روایت کی تصحیح:

یہاں ہم ایک غلط روایت کی تصحیح کرتے ہیں جو عوام و خواص میں مشہور ہے کہ دنیا میں اڑھائی قلندر ہیں۔ یہ روایت سراسر لاعلمی اور کم علمی کا نتیجہ ہے۔ آئیے بوعلی قلندرؒ اس کے متعلق تحفۃ الکرام میں کیا کہتے ہیں آپ کی زبانی سنتے ہیں:

”۶۶۲ھ میں جب لعل شہباز مروندی دہلی پہنچے تو غیاث الدین بلبن کے صاحب زادے سلطان محمد سے ملاقات کی جب وہ شیخ بوعلی شاہ قلندرؒ کی خدمت میں پہنچے تو انہوں نے فرمایا کہ ہندوستان میں پہلے ہی ۳۰۰ قلندر موجود ہیں اس لئے بہتر ہے کہ آپ پھر سندھ واپس تشریف لے جائیں۔“ (۳۸)

قلندر اور پابندی شریعت:

قلندر ظاہری احکام شریعت سے آزاد ہوتا ہے اس کی وجہ یہ ہے کہ قلندر ارانہ طریقت سے وابستہ بیشتر سالکین ہر وقت بے خودی اور استغراق کی کیفیت طاری رہتی ہے اور یہ عالم ایسی محویت کا ہوتا ہے کہ ان کو دنیا و مافیہا کی خبر نہیں ہوتی۔

بقول قلندرؒ:

تا نشان تو یا فقیم بعشق

مادریں دہر بے نشاہ شدہ ایم (۳۹)

اس بے خودی اور محویت کے عالم میں دین و دنیا، جنت کی خواہش اور دوزخ کا خوف ترک ہو جاتا ہے اور مقصود صرف محبوب کے عشق میں مستغرق اور دیدار محبوب کی تمنا ہوتی ہے۔

بقول قلندر:

ترک دنیا و دین چو نمودینم
غافل از سب و دوا زیاں شیدہ ایم
شرک اندر ہوائے جلوہ دوست
فارغ از دوزخ و جناب شدہ (۴۰)

قرآن پاک میں ارشاد باری تعالیٰ ہے۔ لا تقربوا الصلوٰۃ وانتم سگری (۴۱) یعنی نماز کے نزدیک نہ جاؤ جب تم نشے کی حالت میں ہو۔ اس کی وجہ یہ ہے کہ نشے کی حالت میں جب تن بدن میں ہوش نہ ہو تو نماز کس طرح ادا کرے اسی لئے قلندر یہ سالک جب اپنی محویت اور استغراق کی وجہ سے ہر وقت ذات حق میں فانی اور باقی ہوتا رہتا ہے تو اس پر سے ظاہری آداب کی پابندی اٹھ جاتی ہے۔ بقول قلندر:

آزاد از ظواہر حکم شریعت است
خوش طالع کسے کہ بہ عالم قلندر است (۴۲)

اس کی مزید تشریح کرتے ہوئے اس طرح فرماتے ہیں:

نماز میگزرا رم در خرابات
نہ اندر دے سجودے نے قیامے (۴۳)

اصول شریعت کے مطابق نماز میں رکوع و سجود اور قیام کرنا لازمی ہے لیکن قلندر یہ سالکین چونکہ جذبات حق اور انوار محبوب کے جمال میں ہمیشہ محو رہتے ہیں اس لئے مجبوراً ان پر ظاہری پابندی نہیں رہتی۔ جس کا اظہار قلندریوں فرماتے ہیں:

منم	محو جمال اونے دانم کجارتتم
شدم غرق وصال اونے دانم کجارتتم	
باں ماہ آشت گشتم زجان و دل فدا گشتم	فنا گشتم فنا گشتم نے دانم کجارتتم
شدم صرف بتلائے اور نہادم سرپائے او	شدم محو قبائے اونے دانم کجارتتم
قلندر بوعلی ہستم بنام دوست سرمستم	دل اندر عشق او بستم نمی دانم کجارتتم (۴۴)

اس محویت اور استغراق کی کیفیت میں آپ کی ریش مبارک کاٹ دی گئی جس کا اظہار یوں فرماتے

ہیں:

قلندر از بسرے بز د شرف در عشق

کہ محو زلف تو گر دید وریش و سر نستر د (۴۵)

جذب و سکر اور عشق و مستی میں جب آپ کی ریش مبارک کاٹی گئی تو آپ اس کو چومتے اور اس

طرح فرماتے:

”مولانا ضیاء الدین سنائی (م ۷۰۹ھ) جو شریعت کا کوڑا لے پھرتے تھے وہ ایک مرتبہ قینچی ہاتھ میں لئے پہنچے اور شیخ کی داڑھی ایک ہاتھ سے پکڑ کر مونچھوں کے بال کاٹ ڈالے اس کے بعد سے شیخ اپنی داڑھی کو چومتے اور کہتے یہ شریعت محمدی ﷺ کے راستے میں پکڑی جا چکی ہے“ (۴۶)

فی زمانہ لوگ قلندر کی آغوش میں پناہ ڈھونڈھ کر شریعت سے آزادی کا اظہار بر ملا کر کے دراصل قلندر پر بہتان تراشی کرتے ہیں ان کا یہ عمل حقیقتاً دین سے فرار اور حضور اکرم ﷺ کی سنت سے روح گردانی کے مترادف ہے نیز ان کے پاس عشق کا جذبہ اور دیدار محبوب کا شوق مفقود اور سوائے نمائشی ڈھونگ اور مستی کے کچھ نہیں ہے۔ ایسے ہی لوگوں کے لئے قلندر نے فرمایا ہے:

گر تو مردی نفس کافر را بکش درنداری دستش بنیش شمش

می کنی طاعت تو از بہر ریا گر نکردی سجدہ از بہر خدا (۴۷)

جس عظیم ہستی کے لئے قلم رواں دواں ہے اس کی سنت سے محبت اور اطاعت نبوی ﷺ حسب

ذیل اشعار نے ملاحظہ فرمائیے:

نازم آں فتنہ دو عالم را کہ قیامت غلام قامت اوست

اے شرف دو جہاں اگر خواہی ہمہ در بندگی حضرت اوست (۴۸)

مؤلف خزینت الاصفیاء (غلام سرور) معارج الولاہیت کے حوالے سے کہتے ہیں:

”صاحب معارج الولاہیت مفیر د کہ دی خلیفہ خواجہ قطب الدین بختیاراوشی اشت بعضی بہ شیخ نظام

الدین بد اون نسبت کنند“ (۴۹)

مذکورہ بالا بیان کے برعکس سیر الاقطاب (ص: ۱۹۰) پر آپ کا شجرہ بیعت و خلافت اس طرح درج

ہے:

”قلندر شیخ شہاب الدین کے خلیفہ ہیں، جو عاشق خدا کے لقب سے مشہور تھے۔ شیخ

شہاب الدین، شیخ امام الدین ابدال کے خلیفہ ہیں اور شیخ امام الدین نے شیخ

بدر الدین غزنوی سے خرقہ خلافت حاصل کیا اور شیخ بدر الدین حضرت قطب الدین

بختیار کاکی کے خلیفہ مجاز تھے۔“

ہمارے اس موقف کی تائید عبدالحق محدث دہلوی کے تذکرہ اخبار الاخیار (ص: ۲۳۱) سے بھی

ہوتی ہے کہ آپ نے قلندر کی بیعت و ارادت کی نفی مشہور صوفی بزرگوں سے کی ہے اس لئے گمان غالب ہے

کہ آپ شیخ شہاب الدین عاشق خدا کے خلیفہ مجاز تھے۔

طالب حق کے لئے دست بدست بیعت حاصل کرنا عادت اللہ اور سنت نبوی کے موافق ضروری ہے کیونکہ راہ سلوک کے پیچ در پیچ اور خم دار راستوں سے منزل مقصود تک رہبری کے لئے مرشد کی راہنمائی ضروری ہے ورنہ سالک تنگ راہوں میں بھٹک کر گمراہ نہ ہو جائے۔ قلندر اتباع شیخ کو طریقت کا جزو اعظم قرار دیتے ہوئے فرماتے ہیں:

مرشد کوتا براہم آورد
راہ گم شد در بیاباں الغیاب (۵۰)

اوپر قلندر کے مرشد اور سلسلہ چشتیہ میں بیعت اور ارادت کا ذکر کر آئے ہیں اب ہم سہروردیہ سلسلہ میں بیعت و ارادت کے طریقے میں مولانا عبدالحی کا قول نقل کرتے ہیں۔ نزہۃ الخواطر (ص: ۵) الجز الثالث میں مولانا عبدالحی اس طرح رقم طراز ہیں:

”وفی اعرا سنامہ انہ اخذ الطریقہ عن الشیخ شمس الدین التبریزی عن
الشیخ قطب الدین البیری عن الشیخ الکبیر ضیاء الدین ابی النجیب
عبد القاهر السہروردی“

اگر اس بیان کو درست سمجھا جائے تو اس کی توجیہ یہ ہو سکتی ہے کہ آپ نے سلسلہ چشتیہ میں حضرت شیخ شہاب الدین سے فیض حاصل کیا اور سلسلہ سہروردیہ میں حضرت شیخ شمس الدین تبریزی سے روحانی طور پر مستفیض ہوئے۔

یہاں تک ہم نے ظاہری بیعت و ارادت اور سلسلہ چشتیہ اور سلسلہ سہروردیہ میں فیض روحانی اکتساب کرنے کا ذکر کیا ہے اب ہم اویسیہ فیض کا بھی ذکر کرتے چلیں۔ ثقہ راویوں کا اس بات پر متفقہ رائے ہے کہ آپ کو براہ راست امیر المؤمنین حضرت علیؑ سے روحانی فیض حاصل ہوا۔ اسی روحانی فیض کی بدولت آپ حضرت علیؑ کے اخلاق اور دیگر صفات سے آراستہ تھے اس لئے آپ نے بوعلی لقب اختیار کیا۔ اس میں تعجب اور حیرت نہیں کیونکہ بعض لوگوں کو اسی طرح فیض حاصل ہوا ہے۔ اس ضمن میں تذکرہ غوثیہ میں ہے:

”قلندر صاحب کا مرشد سوائے حضرت علیؑ کے کوئی نہیں اور یہ بات کچھ تعجب کی نہیں ہے
بعض بزرگوں کو اسی طرح سے فیض ہوا ہے۔ چنانچہ حضرت ابوالحسن خرقانی کو
بایزید بسطامی سے فیض ہوا ہے حالانکہ ان کے انتقال کو سو برس گزر چکے تھے۔“ (۵۱)

نیز اویسیہ فیض اور باطنی تربیت کا اظہار خود قلندر نے اپنے دیوان میں اس طرح فرمایا ہے:

بوعلی لا ما نیم و مولی علی
بوعلی باشد علی مولائے ما (۵۲)

یہاں ہم شیخ قلندر کا مولانا روم (م ۶۷۲ھ) سے زانوے تلمذ طے کرنے کا بھی ذکر کرتے

چلیں تاکہ قلندر کی مکمل تصویر واضح ہو جائے۔ علامہ شبلی نعمانی ”سوانح مولوی روم“ (ص: ۳۴) ریاض العارفین کے حوالے سے صحبت فیض کا ذکر اس طرح کرتے ہیں:

”شاہ بوعلی قلندر پانی پتی جن کو تمام ہندوستان جانتا ہے مدت تک مولانا کی صحبت میں رہے اور اس سے مستفیض ہوئے۔“

نیز شیخ قلندر نے اپنی مثنوی میں مولانا کا تین (۳) جگہ ذکر انتہائی ادب و احترام سے کیا ہے۔ نمونے درج ہیں۔

- | | |
|---|---|
| ۱ | این سخن در گوش داری ایچوان
مولوی گفتہ ز روی امتحان (۵۳) |
| ۲ | مولوی فرمود در نظم این بیان
بر تو گرد روشن اسرار نہاں (۵۴) |
| ۳ | مولوی فرمود نشیدی مگر
سنگ گرے بود میکردی اثر (۵۵) |

مذکورہ بالا بیان کردہ مولانا شبلی کا بیان قرین قیاس معلوم ہوتا ہے کیونکہ مولانا روم کی زندگی کا دوسرا دور یعنی روحانی و ادبی دور شمس تبریز کی وفات (م ۶۴۴ھ) کے بعد شروع ہوتا ہے اور مثنوی معنوی کا چرچہ بھی اسی دور کے بعد ہوا۔ یہ وہ دور ہے جب آپ دہلی میں درس و افتاء جیسے اہم منصب سے وابستہ تھے اور یہ بات قرین قیاس معلوم ہوتی ہے کہ آپ دوران فرائض ہزاروں میل کا سفر طے کر کے مولانا کے پاس پہنچ کر زانوئے تلمذ ہوئے ہوں نیز یہ بھی قرین قیاس معلوم ہوتا ہے کہ آپ دہلی کو خیر آباد کہنے کے بعد سیر و سیاحت کرتے ہوئے پہنچے ہوں کیونکہ یہ وہ دور ہے جب آپ ۶۷ یا ۶۸ برس کی عمر میں داخل ہو چکے تھے اور اس عمر میں سفری تقاضوں کو پورا کرنا خام خیالی معلوم ہوتا ہے۔ لہذا اس بات کی توجیہ اس طرح ہو سکتی ہے جسے انوار الحسن بیان کرتے ہیں:

”علامہ اقبال جن کو مولانا روم کی مثنوی نے کندن بنایا اور وہ غائبانہ مولانا روم کے مرید ہو گئے چنانچہ اپنے آپ کو مرید ہندی اور مولانا کو پیر رومی کے لقب سے بار بار پکارا کرتے ہیں دراصل مولانا روم کے فیض یافتہ ہیں، اسی طرح ہر دور میں علماء اور صوفیاء کی جماعت نے مثنوی سے بہت کچھ باطنی فیض حاصل کیا ہے۔“ (۵۶)

مذکورہ بالا بیان کی روشنی میں یہ بات کہی جاسکتی ہے کہ آپ نے غائبانہ مولانا روم کی مثنوی سے فیض حاصل کیا اسی لئے مثنوی میں ادب و احترام سے آپ کا ذکر فرمایا ہے نیز جس بحر میں مثنوی معنوی

تحریر ہے اسی بحر میں قلندر نے بھی مثنوی تحریر کی ہے جس کا ذکر آگے آئے گا۔

شیخ بوعلی قلندر کے زمانہ قیام پانی پت، شمس الاولیاء حضرت خواجہ شمس الدین (م ۷۱۵ھ) اپنے پیرومرشد حضرت خواجہ علاؤ الدین صابر (م ۶۹۰ھ) کے حکم سے یہاں آکر قیام پذیر ہوئے۔ شیخ بوعلی قلندر اور شمس الدین ترک کے درمیان ایک بڑا دلچسپ واقعہ ہے جس سے دونوں بزرگوں کے درمیان محبت والفت کی تصویر جھلکتی ہے۔ مصنف سیر الاقطاب اس طرح رقم طراز ہیں:

”جب آپ پانی پت میں جلوہ افروز ہوئے تو آپ نے دودھ سے بھرا پیالہ خادم کے ہاتھ شیخ بوعلی قلندر کی خدمت میں بھیجا شیخ خادم کو دیکھ کر مسکرائے گلاب کے چند پھول آپ کے سامنے پڑے تھے ان کی پنکھڑیاں دودھ میں ڈال کر اسے خواجہ شمس الدین کے پاس واپس کر دیا۔ خواجہ نے پیالے میں گلاب کی پتیاں دیکھ کر تبسم فرمایا حاضرین نے اس کی وجہ دریافت کی تو آپ نے فرمایا کہ دودھ کا پیالہ قلندر کے پاس بھیجنے سے مراد یہ ملک میرے شیخ نے مجھے عطا کیا ہے جو مجھ سے پڑ ہو گیا ہے دودھ کا پیالہ واپس لوٹانا اور گلاب کی پنکھڑیاں اس پر ڈالنا سے مراد کہ وہ میرے ملک سے تعلق نہیں رکھیں گے اور یہاں اس طرح رہیں گے جیسے دودھ میں گلاب کی پنکھڑیاں۔ چنانچہ دونوں بزرگوں میں آخر وقت تک اخلاص و محبت قائم رہی۔“ (۵۷)

قلندر کا فیض:

انصاریوں کے جد اعلیٰ ملک علی انصاری بوعلی شاہ قلندر کے معتقد اور معاصرین سے تھے۔ آپ کا ذکر پچھلے صفحات میں تفصیلاً ہو چکا ہے۔ آپ قلندر سے گہری عقیدت و محبت رکھتے تھے آپ سے عقیدت و محبت اور حسن ظن کے متعلق عطا محمد کہتے ہیں:

”جب قاضی ضیاء الدین نے پانی پت کے تاجک سرداروں کے اغواء پر قلندر صاحب کے خلاف محضر نامہ تیار کر کے خواجہ موصوف کے پاس مہر تصدیق کے لئے بھیجا تو آپ نے محضر کے پرزے پرزے کر دیئے یہ صرف حسن ظن کا نتیجہ تھا۔“ (۵۸)

پانی پت میں عثمانی خاندان کے جد بزرگ حضرت کبیر الاولیاء بوعلی شاہ قلندر سے گہری عقیدت و محبت رکھتے تھے۔ آپ بوعلی شاہ قلندر کی نظر فیض سے راہ طریقت پر گامزن ہوئے۔ ایک دن شیخ بوعلی قلندر سمر راہ بیٹھے ہوئے تھے کہ کم سنی کے زمانے میں شیخ جلال الدین گھوڑے پر سوار ادھر سے گزرے ان کو دیکھ کر بوعلی قلندر نے فرمایا:

”زہے اسپ زہے سوار“ (۵۹)

شیخ بوعلی قلندر کے حکم کے مطابق آپ نے خواجہ شمس الدین ترک سے روحانی فیض اخذ کیا اور بیعت و خلافت سے مستفید ہوئے۔ آپ کی بیعت و خلافت کا ذکر آئندہ صفحات میں آئے گا۔ الغرض پانی پت میں ان دونوں بزرگوں کی نسلوں میں ذی وقار اور ذی علم لوگوں کا ہونا صرف بوعلی شاہ قلندر کی دعاؤں کی برکت کا نتیجہ ہے۔ اس ضمن میں عبدالحلیم انصاری کہتے ہیں:

”پانی پتی انصاریوں کے جدِ اعلیٰ خواجہ ملک علی انصاری کے صاحب زادوں (خواجہ نصیر الدین اور خواجہ مسعود) کی شادی بوعلی قلندر نے حضرت مخدوم جلال الدین کبیر الاولیاء کی دختر ان سے کرا کر یہ دعادی تھی کہ تمہاری اولاد قیامت تک یہاں بے گی اور بڑے بڑے علماء اور ذی وقار لوگ تمہاری نسل میں پیدا ہونگے۔“ (۶۰)

بادشاہانِ دہلی آپ سے گہری عقیدت و محبت رکھتے تھے اور آپ کی قدم بوسی اور التفات کرم کو اپنے لئے سعادت اور برکت کا باعث سمجھتے تھے۔ مختلف دورِ حکومت میں بادشاہانِ دہلی سے آپ کے تعلقات اور عقیدت کا اظہار حسب ذیل واقعات سے ہوتا ہے۔ ملاختہ فرمائیں:

علاؤ الدین خلجی (۶۹۵ھ/۱۲۹۵ء-۷۱۵ھ/۱۳۱۵ء) آپ سے بڑی عقیدت و محبت رکھتا تھا۔ مشہور ہے کہ ایک مرتبہ کچھ تحائف بھیجنے کا ارادہ کیا درباری امراء کے مشورے سے قرعہ امیر خسرو دہلوی کے نام نکلا۔ علاؤ الدین نے ایک امیر سلطان المشائخ نظام الدین اولیاء (۷۲۵ھ) کی خدمت میں بھیج کر امیر خسرو کے لئے اجازت طلب کی۔ شیخ نے پہلے تامل کیا پھر کچھ سوچ کر اجازت دے دی۔ امیر خسرو تحائف لے کر پانی پت روانہ ہوئے قلندر صاحب نہایت مشقت و محبت سے پیش آئے۔ ان کا کلام سنا اور خود اپنا کلام بھی سنایا اور یہ کہہ کر تحائف لئے کہ اگر مولانا نظام الدین کا درمیان نہ ہوتا تو ہرگز قبول نہ کرتا۔ امیر خسرو روانہ ہونے لگے تو ایک خط شیخ نظام الدین اولیاء کے نام تحریر فرمایا اور دوسرا علاؤ الدین کے نام اس طرح لکھا:

”علاؤ الدین فوطیہ دارِ دہلی مقرر دادند کہ بابتدگانِ خدائے نیکو کند۔“

جب یہ خط سلطان علاؤ الدین خلجی کو ملا تو امراء نے کہا بادشاہ کو اس طرح خط لکھنا سوء ادب ہے لیکن سلطان نے کہا غنیمت ہے کہ ذرہ بے قدر کو اس مرتبہ فوطیہ (۶۱) دہلی تو لکھا ایک مرتبہ شمسہ دہلی (۶۲) لکھا تھا۔ (۶۳)

سلطان غیاث الدین (م ۷۲۵ھ) ایک بار اپنے بیٹے جو نا (محمد بن تغلق) اور بھتیجے فیروز (فیروز تغلق) کے ساتھ شیخ بوعلی قلندر کی خدمت اقدس میں پہنچا انہوں نے کھانا منگوا کر سامنے رکھا۔ تینوں نے ایک ہی پیالے میں کھانا شروع کیا تو قلندر صاحب نے فرمایا:

”سہ پادشاہ در یک کاسہ طعام می خورد“ (۶۴)

سلطان محمد بن تغلق (م ۷۵۲) بھی اپنے والد بزرگوار کے نقش قدم پر چلتے ہوئے شاہ صاحب سے عقیدت رکھتا تھا۔ ایک بار سلطان نے ان کو یہ رباعی لکھ کر بھیجی تھی۔

گہ راست کند صورت مردی وزنی گہ بشکند این طلسم جاد و وطنی
کس نیست کہ استاد قضا را پرسد کز بہرچہ سازی و چرامی شکنی
شیخ شرف الدین نے جواب دیا:

شرطت کہ در امر قضا دم ترنی این نوع گفتی نہ تو مردی نہ زنی
گل راچہ مجال است کہ پرسد ز کلال کز بہرچہ سازی و چرامی شکنی (۶۵)

شیخ بوعلی قلندر فیروز شاہ تغلق (م ۷۹۰ھ) سے بہت محبت و الفت کرتے تھے آپ اکثر جذب و سکر کی حالت میں رہتے تھے، کھانا کم کھاتے تھے۔ کبھی خواہش ہوتی تو ”شیر بانباہات“ چکھ لیتے تھے اپنا بچا ہوا کھانا کسی کو نہ دیتے تھے لیکن اکثر اوقات فیروز کو ان الفاظ کے ساتھ بھجوادیتے تھے۔

”برائے فرزند من فیروز بر بند“ (۶۶)

قرآن پاک میں ارشاد باری تعالیٰ ہے: وادع الی ربک (اپنے رب کی طرف بلائے) کے بمصداق ہندوستان کے گوشے گوشے میں پھیلے راہ خدا کے سفیروں نے بندگان خدا کو اسلام کے دامن عافیت میں لانے کے لئے تبلیغی کوششیں کیں جن کی بدولت کفر و ظلمت کے اندھیروں میں روشنی کی کرنیں پھوٹیں۔ اللہ کی محبت کے دیوانوں اور صلح کل کے پروانوں نے دین کی عمارت ایسے اصولوں پر پروان چڑھائی کہ اللہ کی مخلوق باہم محبت و الفت سے رہیں اور اللہ کی محبت کے سوا کچھ بھی منشاء و مقصد نہ ہو لہذا سینکڑوں غیر مسلموں نے ان کے دامن عافیت میں پناہ تلاش کی اور بھٹکے ہوئے مسافروں نے راہ پائی۔ بوعلی شاہ قلندر نے پانی پت اور اس کے مضافات میں تبلیغ و اشاعت کا پرچار کر کے سینکڑوں غیر مسلموں کو گوشہ اسلام سے وابستہ کیا۔ اس ضمن میں آرنلڈ کہتے ہیں:

"The Muslim Rajputs of this city numbering about 300 males, are descended from a certain Amir Singh who was converted by this saint." (۶۷)

عشق و معرفت اور دیدار محبوب میں مستغرق یہ دیوانہ دنیا سے رخصت ہوا تو ایک پیغام عالم کو دے گیا کہ دنیا کی محبت اور طمع عارضی اور فنا ہونے والی ہے جبکہ عشق الہی میں فنا ہونے والے اور دیدار محبوب کے آرزو مند ہمیشہ نشان راہ ہوتے ہیں۔ آپ ۱۳ رمضان المبارک ۷۲۴ھ میں اس دنیا سے رخصت ہوتے

ہیں۔ تاریخ وفات ”یا شرف الدین ابدال“ سے نکلتی ہے۔ آپ کرنال میں مدفون ہوئے لیکن کہا جاتا ہے کہ عزیز واقارب ایک ذات پوشیدہ طور پر لغش مبارک کو پانی پت میں لے جا کر دفن کر دیا (۶۸) چنانچہ کرنال، پانی پت، بڈھا کھیڑہ اور باگھوتی میں آج بھی آپ کے معتقدین کا ہجوم رہتا ہے۔ (۶۹)

آپ کی تصانیف حسب ذیل ہیں: (۷۰)

۱۔ حکم نامہ ۲۔ مکتوبات بنام اختیار الدین ۳۔ دیوان بوعلی قلندر ۴۔ مثنوی بوعلی قلندر
حکم نامہ:

یہ چھوٹا سا کتابچہ ۵ صفحات پر مشتمل ہے جس میں آپ کی سوانح تحریر ہے۔ (۷۱)

مکتوبات:

آپ کے خطوط عشق و محبت، تصوف کے اسرار و رموز، توحید، طلب آخرت اور نفس کشی پر مبنی ہیں جن کا ذکر شیخ عبدالحق دہلوی (م ۱۰۵۲ھ) نے اخبار الاخبار میں کیا ہے۔ چند نمونے درج ہیں:

”اے بھائی اللہ کی عنایت ہے کہ تم میں جذبہ پیدا کیا ہے اور تم کو خودی و خودرائی سے بچایا اور پھر تم میں عشق پیدا کر کے جلوہ حسن کو دکھایا۔ تم جب عشق کو جان لو گے تو معشوق کو پہچان لو گے اور حقیقی طور سے معشوق کے عاشق بن جاؤ گے۔ جب عاشق اپنے معشوق سے ملے تو معشوق کے طور طریق اور عاشق ہونے کے قاعدوں کو پیش نظر رکھے تو اس وقت عاشق و معشوق کو پہچانا جاسکتا ہے۔“ (۷۲)

”اے بھائی ذرا سوچو کہ تم کو ایک زبردست مہم طے کرنا ہے تمہیں اپنے لئے ایک مونس و ہمدرد کی ضرورت ہے ہوش کے ناخن لو اور یقین کر لو کہ تم بحالت موجودہ اپنے نفس کے غلام بنے ہوئے ہو اسی سے کسی طرح چھٹکارا حاصل کرو۔“ (۷۳)

دیوان بوعلی شاہ قلندر:

آپ کا دیوان عشق و محبت، تصوف کے اسرار و رموز، توحید، طلب آخرت، جذب و سکر کی کیفیات اور راہ سلوک کے حالات پر مشتمل ہے۔ اس میں ۸۹ غزلیں مذکور ہیں۔ پچھلے صفحات میں چند نمونے درج کر آئے ہیں۔

مثنوی بوعلی شاہ قلندر:

مثنوی کے لغوی معنی دو والا ہے۔ اصطلاح میں اس نظم کو مثنوی کہا جاتا ہے جس کے ہر شعر میں دو قافیے ہوں ایک پہلے مصرعے میں اور ایک دوسرے مصرعے میں۔ مثنوی بوعلی شاہ قلندر بحر رمل مسدس مخدوف میں لکھی گئی ہے جس کا وزن فاعلاتن فاعلاتن، آخر رکن فاعلاتن بھی ہو جاتا ہے۔ مولانا روم کی مثنوی

”معنوی“ شیخ فرید الدین عطار کی مثنوی ”منطق الطیر“ اور بہاؤ الدین آملی کی مثنوی ”نان و حلوا“ بھی اسی بحر میں لکھی گئی ہے۔ (۷۴)

مثنوی بوعلی شاہ قلندر عشق و محبت، ترک دنیا، تصوف کے اسرار و رموز، دعوت الی اللہ، ذکر اللہ، توحید، فلسفہ اور قرآنی تلمیحات پر مبنی ہے اس میں ۱۳۶۲ اشعار ہیں۔ چند نمونے درج ہیں۔
نظر یہ عشق و محبت:

فلسفہ اور علم کلام عقلی استدلال کے ذریعے سے خدا کی راہ دکھاتے ہیں جبکہ تصوف عشق و محبت کے راستے اس منزل کو طے کرنا چاہتا ہے۔ عشق کا کمال یہ ہے کہ عاشق کا اٹھنا بیٹھنا، کھانا پینا، سونا جاگنا غرض ہے کہ اس کے تمام افکار و اعمال کا محور محبوب کا عشق اور اس کا تصور ہو۔ عشق کا عرفان و کمال یہ ہے کہ عاشق کی مرضی معشوق کی مرضی میں گم ہو جائے۔ عشق کی قوت سے غیر اللہ کے خیالات دل سے فنا ہو جاتے ہیں اور اللہ کا قرب حاصل ہوتا ہے۔ یہ جو مختلف صوفیہ نے عشق کو اللہ کی محبت کے لئے لازمی قرار دیا ہے اس کی وجہ یہی ہے۔
خواجہ معین الدین چشتی فرماتے ہیں:

”عاشق کا دل انس و محبت سے دہکتا رہتا ہے اس میں جو خیال آتا ہے وہ خاکستر ہو جاتا ہے اور آنے والی چیز نابود ہو جاتی ہے کیونکہ انس و محبت سے زیادہ کسی اور آگ میں اتنی تیزی نہیں“۔ (۷۵)

صوفی حمید الدین ناگوری کہتے ہیں:

”عشق کے بغیر اللہ کی توجہ اور قرب حاصل نہیں ہو سکتا لہذا عشق میں کوشش کرنا چاہیے۔“ (۷۶)

اقبال کے نزدیک عشق جملہ اقسام کی حرکت اور ان کے عمل کی روح رواں ہے۔ اسی کے دم قدم سے زندگی کی رنگینی ہے۔

عشق سے پیدا نوائے زندگی میں زبرد ہم عشق سے مٹی کی تصویروں میں سوز دمب (۷۷)
بوعلی شاہ قلندر کے یہاں عشق کے جوش کی بدولت مذہب میں خلوص، انہماک، عظمت اور جاننداری کا تصور ملتا ہے چنانچہ فرماتے ہیں:

ہر دلے کز عشق جانی یافت

تا ابد روئی روانی یافت

بر دل ہر کس کہ نور عاشق تافت

خویش راباجان جانان زندہ یافت (۷۸)

آگے چل کر عشق کی بے خودی میں محو ہو کر اللہ سے التجا اور دعا کرتے ہیں کہ الہی مجھے عشق میں دیوانہ و پاگل کر دے۔

عشق دہ تباہے خبر سازد مرا یادہ گو بے پاؤ سر سازد مرا (۷۹)

عشق کی تعریف کرتے ہوئے خود ہی فرماتے ہیں کہ عشق سے مراد محبوب کا غم ہے جس نے پی وہ خودی سے بیگانہ ہوا۔

بادہ عشق از غم جانانہ است ہر کہ خرد از خویشتن بیگانہ است (۸۰)

ایک جگہ لوگوں سے مخاطب ہو کر سوالیہ انداز میں پوچھتے ہیں کہ عشق کی اصل کے بارے میں معلوم ہے کہ عشق کیا ہے؟ پھر خود ہی جواب عرض کرتے ہیں اور عشق کی فضیلت و اہمیت بیان کرتے ہوئے کہتے ہیں۔

ہیچ میدانی کہ اصل عشق چیست عشق را از حسن جانانہ زند گیت

عشق چوں جبرئیل در معراج حسن بر سر عاشق ہند صد تاج حسن (۸۱)

عشق کے سبب حسن کی معراج پانے کے لئے اس کی راہ میں کوشش اولین شرط ہے جیسا کہ اللہ نے فرمایا ہے۔

وجاہد و افی اللہ حق جہادہ (۸۲)

ترجمہ: اللہ کی راہ میں اس کی خوشنودی کی خاطر خوب اچھی طرح کوشش کرو۔

ارتوانی اے دلاور عشق کوش ایں حکایت راز عاشق دار گوش (۸۳)

عشق کے راستے میں آرزو اور تمنا کو خاکستر کر کے ہی عاشق معشوق کو پاسکتا ہے یعنی رضا برضا الہی میں معشوق کو پانا ہے جیسا پروانہ شمع کے گرد جل کر خاکستر ہو جاتا ہے اور ہم رنگ بن جاتا ہے۔

در محبت تا سوزی بال و پر کہ شوی ہم رنگ آتش سر بسر

سوزشوں پروانہ در جسم قفس تا شوی با جانانہ منفس (۸۴)

یہاں ایک اور مطالبہ عاشق سے کیا جا رہا ہے کہ اگر تو معشوق کا ہم رنگ بننا چاہتا ہے تو اپنی انانیت ختم کر دے۔

تا توئی کے یار گرد یار تو چون نباشی یار باشد یار تو (۸۵)

جب عاشق اپنے ذاتی عیوب کو برا جانے اور انوار الہی سے اس کا باطن درخشاں ہو جائے کہ تمام دنیا اور دنیاوی شان و شوکت کی اس کی نظر میں وقعت نہ رہے۔ جس وقت یہ حالت ہو جاتی ہے تو حیوانی صفات، غصہ، غرور، کنجوسی، حرص و لالچ کے بجائے عفو، بردباری، تواضع اور ایثار جیسی خوبیاں پیدا ہو جاتی ہیں

اور وہ اس آیت کی تشریح بن جاتا ہے۔ صبغته الله و من احسن من الله صبغته ۵ (۸۶) رنگ دیا ہے ہم کو اللہ نے اور کون ہے بہتر خدا سے رنگ میں۔ بقا اور فنا کی منزل بھی یہی ہے اور دوسرے الفاظ میں اس کو موتو قبل ان تموتو بھی کہہ دیتے ہیں۔

پیش مردن میرا سے نیکو سیر جان نجانان دہ ز حال خود گزر (۸۷)

اگر معشوق کی مرضی میں اپنی مرضی کو گم کر دے گا تو تیرے لئے خوش خبری ہے کہ تخلقو ابا خلاق اللہ سے آراستہ ہو جائے گا۔

گر بمعشوقی تو از خود جان دہی قالب خود را کن از جان تہی
در تو گرد جان جانان جلوہ گر خویش را با چشم معشوق نگر (۸۸)

ترک دنیا:

ترک دنیا سے مراد ترک نفسانی خواہشات ہیں کیونکہ انسانی نفس اور خواہشات انسان کے کھلے دشمن ہیں دونوں راہ خدا سے علیحدہ کرنے والے اور برائی کا فتنہ پیدا کرتے ہیں جیسا کہ قرآن میں ارشاد باری تعالیٰ ہے:

افر ایت الذین من اتخذ الہہ، ہو ہو واضلہ اللہ ۵ (۸۹)

ترجمہ: بھلا دیکھو تو وہ جس نے اپنی خواہش کو اپنا خدا ٹھہرا لیا اور اللہ نے اسے گمراہ کیا۔

ومن اضل ممن اتبع ہو بغیر ہدی من اللہ (۹۰)

ترجمہ: اور اس سے بڑھ کر گمراہ کون جو اپنی خواہش کی پیروی کے اللہ کی ہدایت سے جدا۔

دنیاوی خواہشات اور آرزوؤں کے حصول کے لئے کوشش کرنا نادانی ہے۔ آپ کے اشعار میں حب دنیا کی مذمت، نفس کو قابو کرنے کی ترغیب اور خواہشات کو ترک کرنے کی تاکید نظر آتی ہے۔

دل چو خارا گردوش سخت و سیاہ حب دنیا چوں کند بر دل نگاہ
بستہ گردد بعد ازاں درہائے دین کو دگر دور روشن چشم یقین
بگردد از شہوت و حرص وہوا مرد باید تانہد بر نفس پا
نفس را چوں صید آرد در کند (۹۱) دست ہمت دار برا فراز و بلند

ذکر اللہ:

نفس اور خواہشات کو کمند میں لانے کے لئے بوعلی شاہ قلندر نے ذکر اللہ اور فقر و زہد سے زندگی گزارنے کے لئے ترغیب دی ہے تاکہ اللہ کا قرب حاصل ہو۔ ارشاد باری تعالیٰ ہے۔

ولذکر اللہ اکبر (۹۲) ۵

ترجمہ: اللہ کی یاد بہت بڑی چیز ہے۔

فاذ کرونی اذکرکم ۵ (۹۳)

ترجمہ: مجھ کو یاد کرو میں تم کو یاد رکھوں گا۔

واذکرو اللہ کثیر العلکم تفلحون ۵ (۹۴)

ترجمہ: اور اللہ کو باکثرت یاد کرتے رہو تا کہ تم فلاح پاؤ۔

مثنوی میں ذکر اللہ کی فضیلت اور رغبت ان اشعار میں ہے:

ہوش دردم داراے خدا	یک نفس یکدم مباش از حق خدا
نفی گرداں از دل خود ماسوا	تا نگیند در دولت غیر از خدا
زنگ دل از صیقل لاپاک کن	سینہ با تیغ محبت چاک کن
اسم ذات او چو بر دل نقش بست	سکہ ضرب محبت خوش شست
چوں شوی فانی تو از ذکر خدا	راہ یابی در حریم کبریا (۹۵)

حلال روزی:

آپ نے اطاعت الہی اور قرب الہی کے لئے حلال و پاکیزہ روزی کو بہت اہمیت دی ہے اس کے بغیر حرص و ہوا ختم نہیں ہو سکتی اور نفس امارہ کو نفس مطمئنہ میں تبدیل نہیں کیا جاسکتا۔ حرص و لالچ، دولت و امارت کی چاہت انسان کو قرب الہی سے دور کرتی ہیں اور انسان دنیاوی بھنور میں پھنس کر دنیا و آخرت دونوں کو تباہ و برباد کر دیتا ہے۔ تزکیہ نفس کا تقاضہ ہے کہ حیوانی اور بری صفتوں سے دور رہ کر انسان اچھے اوصاف سے متصف ہو جس کے لئے ضروری ہے کہ حلال روزی کا اہتمام کیا جائے۔ قرآن میں ارشاد باری تعالیٰ ہے۔

کلوا مما رزقکم اللہ ولا تتبعوا خطوات الشیطن ۵ (۹۶)

ترجمہ: کھاؤ اس چیز سے کہ رزق دیا ہے تم کو اللہ نے اور مت پیروی کرو شیطان کی۔

فکلوا مما رزقکم اللہ حللا طیباً و اشکروا نعمت اللہ ان کنتم ایاہ تعبدون ۵ (۹۷)

ترجمہ: پس کھاؤ اس چیز سے کہ دیا ہے تم کو اللہ نے حلال پاکیزہ اور شکر کرو نعمت اللہ کی

اگر ہو تم اس کی عبادت کرتے۔

مثنوی کے اشعار حلال روزی کے متعلق حسب ذیل ہیں:

بہر طاعت لقمہ باید حلال	تا بنفیر اید	ترا نچ	وملال
لقمہ شبہ چو افتد در شکم	قوت اوئے کند	بسررشتہ کم	

چوں نجوای لقمہ نادان ز آرز
چوں تکبر مرترار سوا کند
گر خوری یک لقمہ از وجہ حلال
گر شوی از لقمہ شبہ نفیر
نفس گرداند دہان حرص باز
شہوت حرص و ہوا پیدا کند
نورتاہ بر دل از مہر کمال
نفس راسازی بفضل حق اسیر (۹۸)

دعوت الی اللہ:

آپ کا انداز بیاں پر اثر اور دل پذیر ہے سادہ اور تبلیغ انداز میں مخاطب کو جھنجھوڑ کر اس کو حالت بیگانگی اور نالائقی سے بیدار کرتے ہیں۔ محبت و خلوص سے اللہ کی طرف رجوع کرنے کی دعوت دیتے ہیں۔ الغرض مثنوی میں دعوت و تبلیغ کا اثر نمایاں طور پر نظر آتا ہے۔ قرآن پاک میں خیر و بھلائی کے امور کی طرف تبلیغ، نیکی اور بھلائی کے کاموں میں اعانت کے بارے میں ارشاد باری تعالیٰ ہے۔

وادع الی ربک (۹۹)

ترجمہ: اپنے رب کی طرف بلائیے۔

ادع الی سبیل ربک بالحکمة و الموعظة الحسنیة (۱۰۰)

ترجمہ: آپ اپنے رب کی راہ کی طرف علم کی باتوں اور اچھی نصیحتوں کے ذریعے بلائیے۔

مثنوی میں شاہ صاحب دعوت الی اللہ کی تبلیغ دیتے ہوئے یوں فرماتے ہیں:

اے گرفتاری بہ بند نام ونگ
اوست پیدا در تو از خویش گم
ناگہاں بر خیزی اتی در مناک
رحم کن بر حال خودای ابوالہوس
شیشہ ناموس را بشکن بنگ
مرگ آید ناگہاں گوید کہ کم
روز محشر منفعل خبری زحاک
بار گردو توبہ کن در ہر نفس (۱۰۱)

نظریہ وحدت الوجود:

مسئلہ وحدت الوجود کے مطابق وجود صرف ایک ہے اور تمام اشیاء اسی ایک وجود کی تجلیات اور مظاہر ہیں۔ وجود حقیقی اور کائنات میں ذات و صفات کی نسبت ہے اور چونکہ صفات عین ذات ہیں اس لئے کائنات بھی حق تعالیٰ سے الگ کوئی وجود نہیں رکھتی بلکہ سب کچھ وہ وہی ہے۔ (۱۰۲) بوعلی شاہ قلندر بھی وحدت الوجود کے حامی ہیں آپ فرماتے ہیں:

ہر چہ بینی در حقیقت جملہ اوست
شمع و گل پروانہ بلبل ہم ازوست (۱۰۳)

حضرت شمس الدین ترک پانی پتی:

آپ کا نام شمس الدین، لقب شمس الاولیاء اور خطاب شمس الدین ترک (تا کے زبر کے ساتھ) ہے۔ اس خطاب کی وجہ تسمیہ یہ ہے کہ آپ نے راہ خدا میں وطن، اہل و عیال، مال و متاع اور جو کچھ تھا وہ سب اللہ کی راہ میں ترک کر دیا یہاں تک کہ حضرت صابرؒ کی صحبت فیض میں رہ کر مہمانوں کی مہمان نوازی اور لنگر کے لئے جنگل سے لکڑیاں کاٹ کر لانا جیسی ذمہ داریاں ادا کر کے اپنے آرام و سکون کو ترک کر دیا اور پھر راہ سلوک و تصوف میں ایسے مستغرق ہوئے کہ اہل و عیال کی خبر تک نہ لی۔ اگر آپ کو تا کے پیش کے ساتھ پڑھا جائے تو صحیح معلوم نہیں ہوتا کیونکہ آپ نسلاً ہاشمی اور علوی تھے۔ (۱۰۴)

آپ کا سلسلہ نسب اس طرح مرقوم ہے۔ حضرت خواجہ شمس الدین پانی پتی ابن سید احمد ابن سید عبدالمومن ابن سید عبد الملک بن سید سیف الدین ابن خواجہ درعنا ابن بابا قرعنا۔ (۱۰۵) سلسلہ نسب میں ابھی بہت سے واسطے ہیں چونکہ یہ نامکمل ہے اس لئے وثوق سے نہیں کہا جاسکتا کہ آپ محمد بن حنفیہ کی اولاد میں ہیں اور نہ ہی اس بات کا ثبوت ہے کہ آپ فاطمی ہیں پس آپ علوی سادات میں سے ہیں۔ سیر الاقطاب میں آپ کے نسب کے بارے میں اس طرح مذکور ہے:

”شمس الاولیاء اصل از سادات صحیح النسب ترکستان شت“ (۱۰۶)

آپ کی پیدائش کے متعلق کسی تذکرہ نگار نے قلم کو جنبش نہیں دی البتہ قیاس کیا جاتا ہے کہ آپ کی پیدائش ۱۲۳ھ تا ۱۲۸ھ کے درمیانی حصے میں ترکستان میں ہوئی ہوگی کیونکہ اس دور کے مروجہ علوم کی تحصیل میں کم و بیش ۱۸ یا ۲۲ سال درکار ہوتے تھے پھر ماوراء النہر کے بزرگان سے فیض روحانی اکتساب کیا اس طرح تقریباً ۵ یا ۷ سال ان بزرگوں کی صحبت میں رہے ہونگے لہذا کل ۲۵ یا ۲۷ سال اندازاً بنتے ہیں۔ آپ کی اجودھن (پاکپتن) آمد ۱۵۸ھ تحریر ہے۔ (۱۰۷) اس طرح قیاس کیا جاتا ہے کہ آپ ۲۵ تا ۲۸ سال کی عمر میں اجودھن پہنچے ہونگے۔ جبکہ تذکرہ صابر کلیر میں مندرج ہے کہ آپ ۶۲ سال کی عمر میں ۱۵۸ھ میں بابا فرید گنج شکرؒ کی خدمت اقدس میں پہنچے۔ ۶۲ سال کی عمر میں سفری تقاضوں کو پورا کرنا پھر بابا فریدؒ اور علاؤ الدین صابرؒ کی خدمت اقدس میں رہ کر ریاضت و مجاہدہ شاقہ کر کے خرقہ خلافت حاصل کرنا نیز بلبن کی فوج میں فوجی خدمات انجام دینے جیسے کام کے لئے اس عمر میں تندرست و توانا اور چاک و چوبند ہونا ضروری ہے جبکہ محولہ بالا کام ۶۲ سال کی عمر کے بعد انجام نہیں دیئے جاسکتے لہذا قیاس کیا جاتا ہے کہ بابا صاحبؒ کے پاس شمس الدین ترکؒ کی آمد ۲۵ سے ۲۸ سال کی عمر کے لگ بھگ ہوئی ہوگی۔

آپ نے ظاہری علوم کن اساتذہ سے حاصل کئے اس کے متعلق تذکرہ نگار کچھ کہنے سے

قاصر ہیں البتہ اختر دہلوی نے مراۃ الاسرار کے حوالے سے لکھا ہے کہ آپ ترکستان میں علوم معقول و منقول، منطق، ریاضی، ہیئت، ہندسہ وغیرہ سے فارغ ہوئے۔ علوم ظاہری کی تحصیل کے بعد باطنی علوم کی تحصیل کے لئے کامل پیر کی تلاش میں گھر بار چھوڑا۔ بزرگان ماوراء النہر کی خدمت میں رہے مگر کسی کی خدمت میں اطمینان قلب اور تفسی نہ ہوئی تو ہندوستان کا رخ کیا اور اجودھن پہنچے۔ اجودھن میں بابا فرید گنج شکر (م ۶۶۸ھ) کی قدم بوسی سے مشرف ہوئے۔ شمس الدین آپ کی خدمت میں رہ کر فیوض و برکات اور باطنی فیض سے مستفیض ہوئے۔ بابا فرید الدین نے آپ کی تربیت فرما کر حضرت صابر (م ۶۹۰ھ) کی خدمت اقدس میں روانہ کیا اور فرمایا کہ ان کا حصہ دوسرے مرشد کے پاس ہے۔ (۱۰۸)

مخدوم علاؤ الدین صابر نے آپ کو دیکھ کر فرمایا: ”اے شمس الدین تو میرا فرزند ہے میں نے خدا سے چاہا کہ میرا سلسلہ تجھ سے جاری ہو اور قیامت تک رہے۔“ آپ کو بیعت سے مشرف فرمایا اور اسم اعظم اور دیگر نعمتائے چشتیہ جو سینہ بہ سینہ چلی آتی ہیں آپ کو تعلیم کیں۔ آپ (۱۵) پندرہ سال تک حضرت صابر کی خدمت اقدس میں رہے اور جب آپ کے ذمے پانی پت کی ولایت سپرد کی گئی تو آپ نے معذرت فرماتے ہوئے تحفظ وطن کی خاطر فوج میں ملازمت کو ترجیح دی جسے قبول کر لیا گیا۔ (۱۰۹)

شمس الدین ترک ۶۵۹ھ یا ۶۶۰ھ میں اجودھن سے کلیر پہنچے اور تقریباً پندرہ سال حضرت صابر کی تربیت میں رہ کر مختلف خدمات انجام دیں۔ پھر تقریباً ۶۷۶ھ میں بلبن کی فوج میں ملازمت اختیار کی اور تقریباً پانچ یا چھ سال ملازمت کر کے تقریباً ۶۸۲ھ میں حضرت صابر کی خدمت اقدس میں پہنچے۔ آپ سے باطنی فیوض و برکات حاصل کر کے پانی پت کی خلافت سے مستفید ہوئے۔ حضرت صابر نے آپ کو خلافت دے کر فرمایا میرے وصال کے بعد تین دن سے زیادہ نہ رہیں آپ کا انتقال ۶۹۰ھ میں ہوا آپ اسی سال پانی پت پہنچے۔ (۱۱۰)

یہاں اس بات کا ذکر ضروری ہے کہ آپ نے بلبن کی فوج میں ملازمت کیوں اختیار کی جبکہ ہم پچھلے صفحات میں ذکر کر آئے ہیں کہ آپ نے راہ خدا میں ہر چیز ترک کر دی اس لئے آپ کا خطاب ترک ہوا۔ جبکہ آپ کی ملازمت آپ کے خطاب سے میل نہیں کھاتی۔ اگر ہم اسلامی تاریخ کے جھرونگوں میں جھانکیں تو یہ بات صاف طور پر نظر آئے گی کہ مسلمان دن کی روشنی میں میدان جنگ کے شہسوار اور رات کی تاریکی میں مالک حقیقی کے آگے سر بسجود اور نیاز و التفات کرتے تھے۔ مسلمان جب تک انہی خصائل سے وابستہ رہے تو دنیا پر حکمراں رہے اور اس آیت کی عملی تفسیر رہے۔

ان الله اشترى من المؤمنين انفسهم و اموالهم بان لهم الجنة يقاتلون في

سبيل الله فيقتلون و يقتلون (۱۱۱)

ترجمہ: بے شک اللہ نے خرید لئے ہیں مسلمانوں سے ان کی جانیں اور ان کے مال اس معاوضے میں کہ ان کو جنت ملے گی۔ یہ مسلمان راہ خدا میں جہاد کرتے ہیں قتل بھی کئے جاتے ہیں اور دوسروں کو بھی قتل کرتے ہیں۔

اگر ہم بلبن (۶۶۶ھ تا ۶۸۶ھ) کے دور حکومت کا جائزہ لیں تو بلبن نے فوج کشی کے بجائے بغاوتوں کو فرو کرنے اور مغلوں کے حملوں سے بچاؤ کے لئے مدافعتی اور حفاظتی تدابیر اختیار کیں۔ نظام الدین کی زبانی اس بارے میں سنتے ہیں:

”جب اس کی سلطنت مستحکم ہو گئی تو چند شمسی امیروں نے عرض کیا کہ اب قوت و اقتدار حاصل ہو چکا ہے گجرات، مالوہ اور ہندوستان کے دوسرے علاقوں کو چھوڑنا سب نہیں ہے سلطان نے جواب دیا کہ چونکہ مغل ہر سال حملہ کر دیتے ہیں ان کا خیال رکھنا ضروری ہے اور دہلی سے دور ممالک کے لئے جانا مناسب نہیں سمجھتا۔ پہلے اپنے ملک کو مطمئن کر دینا چاہا اس کے بعد دوسرے ملک کی فکر کرنی چاہیے۔ شاہان سلف کا قول ہے کہ اپنے ملک کو مضبوط اور پر امن رکھنا بہتر ہے بہ نسبت اس کے دوسرے ممالک پر ہاتھ ڈالا جائے اور جس نے اپنے ملک کے امن و سکون میں فروگزاشت کی وہ ضرور خدا کے سامنے ماخوذ ہوگا۔“ (۱۱۲)

مندرجہ بالا بیان اور واقعات کی روشنی میں قیاس کیا جاتا ہے کہ بادشاہ نے فوج میں بھرتی کے لئے عام اعلان کیا ہو اور آپ نے جہاد کو مقدم سمجھ کر فوجی خدمات کے لئے خود کو وقف کر دیا ہو۔ ہمارے اس موقف کی تائید خلیق احمد نظامی کے اس بیان سے بھی ہوتی ہے:

”گوچشتیہ سلسلے کے مشائخ اور مولانا زاہد کے ہم خیال علماء حکومت کی ملازمت کو اچھا نہیں سمجھتے تھے اور بالعموم سرکاری ملازمتوں سے گریز کرتے تھے لیکن بلبن کی دینی دلچسپیوں سے متاثر ہو کر بعض اہم مذہبی شخصیتیں دامن حکومت سے وابستہ ہو گئیں تھیں۔ اس سلسلے میں مولانا شمس الدین خوارزمی، حسن سنجر، مولانا شمس الدین ترک اور شمس دبیر خاص طور پر قابل ذکر ہیں“ (۱۱۳)

جہاد کے دوران ایک مہم پر قلعے کی تسخیر میں کچھ دشواریاں پیش آئیں اور رات کو ایسی آندھی چھائی کہ ہر جگہ کی روشنی ختم ہو گئی لیکن ایک سقہ نے دیکھا کہ ایک خیمے میں چراغ روشن ہے اور ایک درویش قرآن پاک کی تلاوت میں مصروف ہے۔ سقہ نے ان کی بزرگی کا حال بلبن سے بیان کیا۔ بلبن عقیدت اور خادمانہ انداز میں آپ کی خدمت اقدس میں پہنچا اور آپ سے قلعے کی تسخیر کے لئے دعا کے لئے عرض کیا آپ کی

دعا کی برکت سے قلعہ فتح ہو گیا۔ (۱۱۴)

حضرت شمس الدین ترک اس واقعے سے رنجیدہ خاطر رہے کہ آپ کا حال ظاہر ہو گیا۔ آپ جلد فوجی ملازمت ترک کر کے پیرومرشد حضرت صابرؒ کی خدمت اقدس میں پہنچ گئے۔ مزید باطنی فیوض و برکات کو سمیٹ کر اپنے مرشد کی ہدایت کے مطابق ۶۹۰ھ میں پانی پت روانہ ہوئے۔ بوعلی شاہ قلندر کی سیرت میں ہم دونوں بزرگوں کے مابین دلچسپ واقعہ پڑھ آئے ہیں۔ بہر حال بوعلی شاہ قلندرؒ اور حضرت شمس الدین ترک کے مابین الفت و محبت کا رشتہ قائم رہا۔ آپ کی پانی پت آمد کے بعد بوعلی شاہ قلندرؒ باگھوتی اور بڈھا کھیرا کے علاقوں میں درویشانہ زندگی گزارتے تھے جہاں آپ استغراق کی کیفیت میں رہتے۔

حضرت شمس الدین ترک نے پانی پت میں رشد و ہدایت کا سلسلہ جاری کیا اور سلسلہ صابریہ کو تقویت دی۔ حضرت جلال الدین کبیر الاولیاء سے آپ کا سلسلہ دوام پایا۔ آپ صاحب عظمت و ولایت تھے، علم ظاہری و باطنی میں اپنی مثال آپ تھے۔ زہد و تقویٰ آپ کا مشہور تھا اور مجاہدہ و ریاضت میں بے مثل تھے۔ وضع و قطع سے قلندر معلوم ہوتے تھے اور قلندروں کا لباس پہنچتے تھے۔ آپ کا وصال ۱۵۷۱ھ میں ہوا اور پانی پت میں مرجع خلافت ہیں۔ (۱۱۵)

حضرت جلال الدین کبیر الاولیاء پانی پتی:

آپ کی ولادت باسعادت ۶۳۵ھ میں ہوئی، آپ کا اصل نام محمد تھا، پیرومرشد نے آپ کا خطاب جلال الدین رکھا اور طریقت کے پیروکاروں نے آپ کو کبیر الاولیاء کا خطاب دیا، عوام میں مخدوم صاحب سے مشہور ہوئے۔ (۱۱۶) آپ کا سلسلہ نسب یہ ہے شیخ جلال الدین کبیر الاولیاء ابن خواجہ محمود ابن خواجہ یعقوب ابن خواجہ عیسیٰ ابن خواجہ اسماعیل ابن خواجہ محمد ابن خواجہ ابی بکر ابن خواجہ علی ابن خواجہ عثمان ابن خواجہ عبداللہ ابن خواجہ عبدالرحمن الکاذرونی ابن خواجہ عبدالعزیز سرخسی ابن خواجہ خالد ابن خواجہ ولید ابن خواجہ عبدالعزیز اکبر ابن خواجہ عبدالرحمن اکبر ابن خواجہ عبداللہ ثانی ابن خواجہ عبدالعزیز ابن خواجہ عبداللہ کبیر ابن خواجہ عمرو ابن امیر المؤمنین حضرت عثمان بن عفانؓ۔ (۱۱۷)

آپ نے ظاہری علوم پانی پت میں حاصل کئے بچپن میں سایہ پدری سے محروم ہو گئے تو پچھانے پرورش کی ذمہ داری لی۔ اللہ نے حسن ظاہری کے علاوہ حسن باطنی سے بھی خوب نوازا تھا۔ آپ کے خاندان کا ذریعہ معاش زمیندارہ تھا۔ آپ کو بچپن سے سیر و سیاحت اور شکار کا بے حد شوق تھا۔ حضرت شیخ بوعلی شاہ قلندرؒ بچپن ہی سے آپ پر بہت مہربان تھے۔ آپ بوعلی شاہ قلندرؒ سے بیعت کی خواہش کا اظہار فرماتے مگر شاہ صاحب فرماتے اے فرزند عزیز تمہارا مرید ہونا کسی اور صاحب کمال کے ہاتھ پر مقدر ہو چکا ہے۔ چنانچہ جب

شمس الدین ترک پانی پت تشریف لائے تو آپ حضرت کی خدمت اقدس میں حاضر ہو کر بیعت و ارادت سے شرفیاب ہوئے اور ریاضت و مجاہدہ شاقہ کے بعد خلافت و اجازت سے بھی سرفراز ہوئے۔ (۱۱۸)

آپ بچپن ہی سے اللہ تعالیٰ کی محبت اور محبوب حقیقی کے طلب کے اسیر ہوئے۔ شاہ صاحب کو آپ سے بہت محبت و الفت تھی۔ عشق الہی آپ کی بدولت رگ و پے میں سرایت کر گیا تھا مگر آپ کی باطنی تربیت سمس الدین ترک پانی پتی کے ذمہ تھے اس لئے قلندر نے باوجود اسرار کے مرید نہیں کیا۔ جب سمس الدین ترک پانی پت تشریف لائے تو آپ دولت صابری سے مستفید ہوئے اس طرح آپ دوہری باطنی دولت سے مستفید ہوئے۔ (۱۱۹)

ایک مرتبہ آپ سیاحت کرتے ہوئے دریا کے کنارے پہنچے ایک جوگی آنکھیں بند کئے گیان دھیان میں بیٹھا تھا آپ کے وہاں پہنچنے پر جوگی نے آنکھیں کھولیں اور آپ کو سنگ بار دیتے ہوئے کہا کہ اس کو جس لوہے پر مل دو گے سونا ہو جائے گا۔ آپ نے اس پتھر کو دریا میں پھینک دیا جوگی خفا ہوا، آپ نے فرمایا اے نادان! اس چشمے میں اتر جا اور اپنے پتھر کو لے آؤ مگر شرط یہ ہے کہ اس جیسا اور پتھر نہ ہو۔ وہ جوگی پانی میں اتر تو پاس جیسے بے تحاشہ دوسرے پتھر موجود تھے وہ جوگی آپ کی خدمت میں دو پتھر لئے حاضر ہوا اور آپ کی کرامات کو دیکھ کر حلقہ بگوش اسلام ہوا۔ (۱۲۰)

آپ پیرو مرشد کے حکم سے رشتہ ازدواج میں منسلک ہوئے، آپ کے پانچ صاحب زادے اور دو صاحب زادیاں تھیں۔ صاحب زادوں نے والد بزرگوار کے نقش قدم پر چلتے ہوئے پانی پت کے اطراف میں طریقہ صابریہ چشتیہ کی بہت خدمت کی۔ آپ کے صاحب زادوں کے اسمائے گرامی اس طرح مذکور ہیں۔ خواجہ عبدالقادر، خواجہ ابراہیم، خواجہ شبلی، خواجہ کریم اور خواجہ عبدالواحد۔ آپ کی وفات کے بعد خواجہ ابراہیم سجادہ نشین ہوئے مگر انہوں نے خواجہ شبلی کو اس منصب پر مقرر کیا۔ آپ کے چالیس خلفاء ہیں جن میں شیخ عبدالحق ردولوی (م ۸۳۷ھ)، شیخ بہرام (م ۸۵۴ھ) اور حضرت شیخ نظام قدس سرہ قابل ذکر ہیں۔ (۱۲۱)

یہاں ہم اختصاراً آپ کے معروف خلفاء کا تذکرہ کرتے چلیں تاکہ ان کی خدمات سے آشنا ہو سکیں۔

(الف) شیخ عبدالحق ردولوی:

آپ ردولی شریف یوپی میں ۶۷۷ھ میں پیدا ہوئے۔ آپ شیخ جلال الدین پانی پتی کے نامور خلیفہ تھے۔ آپ نے سلسلہ عالیہ کونہ صرف دوام بخشا بلکہ برصغیر کے اطراف و کناف میں پھیلانے میں اہم

کردار ادا کیا۔ آپ صاحبِ تصرف و کرامات بزرگ تھے، شوق و ذوق کے ساتھ بے خودی کی حالت میں زندگی بسر کرتے رہے۔ آپ فرماتے تھے کہ حق کی ذات پاک اور بے نام و نشان ہے اگر اس ذات پاک کا کوئی نام مقرر کرے تو حق سے زیادہ کوئی اور بہتر نہیں ہے کیونکہ حق کے معنی جملہ کمالات کا سزاوار اور ثابت بالذات ہے۔ اس لئے ذات پاک کو حق کہنا اس کے کمال کی وضاحت ہے۔ آپ نے ۱۵ جمادی الثانی ۸۳۷ھ کو وفات پائی۔ آپ کا مزار ردولی شریف میں ہے۔ (۱۲۲)

(ب) شیخ بہرامؒ:

حضرت مخدوم شیخ بہرام بیڈولوی اپنے وقت کے بہت بڑے عالم و فاضل اور عارف کامل بزرگ تھے۔ آپ مخدوم صاحبؒ کے کبار خلفاء میں سے تھے۔ آپ نے بیڈولوی میں ساری عمر گزاری اور وہیں آسودہ خاک ہیں۔ (۱۲۳) آپ کا انتقال ۸۵۴ھ میں ہوا۔ مذکورہ شعر سے آپ کی تاریخ وفات نکلتی ہے۔
سال وصل وے شد از سرور عیاں زبده آفاق قطب الاقیاء (۱۲۴)

(ج) شیخ نظامؒ:

حضرت شیخ نظامؒ بہت بڑے عالم و فاضل اور حضرت جلال الدینؒ کے خلفاء کبار میں سے تھے۔ آپ تیس برس تک اپنے پیرومرشد کی خدمت اقدس میں رہ کر ریاضت و مجاہدہ اور عبادات میں مشغول رہے پھر خلافت و اجازت سے سرفراز ہو کر سنہ رخصت ہوئے۔ آپ کا مزار سنہام میں مرجع خلافت ہے۔ (۱۲۵)
یہاں ہم اپنا سلسلہ دوبارہ مخدوم صاحبؒ سے جوڑتے ہیں۔ آپ کشف و کرامات بزرگ تھے آخر عمر میں استغراق کا بہت غلبہ ہو گیا تھا جس کے باعث نماز کے اوقات آپ کے کان میں تین مرتبہ حق حق حق کہا جاتا تھا آپ کو ہوش آتا اور نماز ادا کرتے۔ آپ شریعت و طریقت کے پیکر تھے سلسلہ صابریہ چشتیہ کو آپ کے خلفائے عظام اور صاحب زادگان نے اطراف و کناف میں پھیلا یا اور ایک عالم فیوض و برکات سے مستفیض ہوا آپ صاحب تصنیف بزرگ تھے۔ زادالابرار آپ کی علمی کاوش کی آئینہ دار ہے۔ آپ نے ۱۳ ربیع الاول ۶۵۷ھ کو انتقال فرمایا۔ آپ کا مزار مبارک پانی پت میں زیارت گاہ ہر خاص و عام ہے۔ (۱۲۶)

حضرت خواجہ شبلیؒ:

حضرت خواجہ شبلیؒ ابن خواجہ جلال الدین کبیر الالیاء صاحب کشف و کرامت بزرگ تھے۔ شریعت و طریقت کے پیکر تھے اور ہمیشہ ذکر الہی میں مشغول رہتے تھے۔ آپ لوگوں سے میل جول میں

احتیاط کرتے تھے خصوصاً دولت مندوں سے اجتناب برتتے تھے۔ اس دور کے علماء و فضلاء آپ کی صحبت سے فیض یاب ہوئے تھے آپ نے خرقہ خلافت والد بزرگوار سے حاصل کیا تھا۔ (۱۲۷) آپ کا انتقال ۷ ربیع الاول ۸۵۲ھ کو ہوا۔ (۱۲۸)

حضرت خواجہ عبدالقدوسؒ:

خواجہ عبدالقدوسؒ ابن خواجہ شبلی عبادت و ریاضت اور کرامت میں مشہور تھے۔ آپ ذکر الہی میں مشغول رہتے۔ آپ مستجاب الدعوات تھے۔ آپ کا پیشہ کھیتی باڑی تھا۔ خرقہ خلافت اپنے والد بزرگوار سے حاصل کیا۔ (۱۲۹)

حضرت خواجہ عبدالکبیر الاولیاءؒ:

حضرت خواجہ عبدالکبیر ابن خواجہ حضرت عبدالقدوس جامع کمالات اور صاحب کشف و کرامات بزرگ تھے۔ آپ مستجاب الدعوات تھے اس لئے لوگ بالا پیر کہتے تھے۔ آپ کے معتقدین میں علماء و فضلاء اور خاص و عام شامل تھے۔ آپ بزرگوں کا عرس مناتے اور غرباء و مساکین میں لنگر تقسیم فرماتے۔ آپ نے خرقہ خلافت اپنے والد بزرگوار سے حاصل کیا۔ (۱۳۰) آپ کا انتقال ۷۹۴ھ کو ہوا۔ (۱۳۱)

حضرت شیخ عثمان زندہ پیرؒ:

حضرت شیخ عثمان زندہ پیر ابن شیخ عبدالکبیر مشائخ عصر میں سے تھے۔ زہد و تقویٰ اور علوم ظاہری و باطنی میں کامل اور مکمل تھے۔ ایک بار دو شخص قوم جاٹ کے ایک ان میں ہندو اور دوسرا مسلمان تھا۔ لڑتے لڑتے آپ کی خدمت میں پہنچے۔ آپ نے دونوں کا بیان سنا اور فیصلہ مسلمان کے حق میں کر دیا اور ڈگری جاری کر دی۔ ہندو اس فیصلے سے بہت خفا ہوا کہ آپ نے اپنی ملت کی پاسداری کی ہے۔ آپ نے یہ سن کر مراقبہ کیا اور سراٹھا کر فرمایا کہ تمہاری دونوں کی عورتیں حاملہ ہیں جو سچا ہے اس کے گھر لڑکی پیدا ہوگی۔ تھوڑے عرصے بعد ہندو کے گھر دختر اور مسلمان کے گھر لڑکا پیدا ہوا اس وقت دونوں کا نفاق ختم ہوا۔ آپ کی وفات ۹۹۹ھ میں ہوئی۔ مزار پانی پت میں مرجع خلایق ہے۔ (۱۳۲)

شیخ نظام الدین ابن شیخ عثمان زندہ پیرؒ:

آپ خلیفہ اپنے پدر کے تھے۔ آپ عمدہ اور حمیدہ اوصاف کے مالک تھے، ریاضت و مجاہدہ اور

عبادت الہی میں بے مثل تھے۔ دونوں جہاں سے بے پرواہ ہر وقت یاد الہی میں مشغول رہتے تھے۔ والد بزرگوار کے وصال کے بعد آپ مسند خلافت مقرر ہوئے آپ نے ایک مدت ہدایت و ارشاد میں مشغول رہ کر ۱۰۱۸ھ میں رحلت فرمائی۔ مزار پانی پت میں ہے۔ (۱۳۳)

شاہ اعلیٰ چشتؒ:

شاہ اعلیٰ چشتؒ ۸۹۰ھ میں پیدا ہوئے آپ کا اصل نام عبدالسلام تھا۔ حضرت نانولویؒ (م ۹۹۷ھ) کی قدردانی اور حوصلہ افزائی نے آپ کو اعلیٰ کا خطاب دیا۔ شیخ کی شفقتوں اور محبت کے باعث خطاب اتنا مشہور ہوا کہ اسی نام سے معروف ہوئے۔ ظاہری و باطنی علوم والد بزرگوار شیخ عثمان زندہ پیر سے حاصل کئے۔ والد کی صحبت میں رہ کر خلافت و ارادت حاصل کیا۔ طبیعت میں سیر و سیاحت اور بزرگوں کی صحبت کا ذوق و شوق آپ کو حضرت نانولویؒ کی خدمت میں لے گیا، ان کی خدمت میں رہ کر فیض صحبت سے مستفیض ہوئے۔ آپ نے ایک عرصہ بابر فوج کے کمانڈر قراخاں کی سربراہی میں فوجی ملازمت اختیار کی۔ بابر فوج میں آپ تیر اندازی اور نشانہ بازی میں ملکہ رکھتے تھے۔ آپ نے تقریباً ۲۰ سال تک لوگوں کی تعلیم و تربیت فرمائی اور امانت بزرگان چشت سے ایک عالم کو فیض یاب کرتے رہے۔ آپ کا انتقال ۱۰۳۳ھ میں ہوا۔ مزار پانی پت میں مرجع خلافت ہے۔ (۱۳۴)

قاضی عبدالغفور پانی پتیؒ:

آپ بھولا کے عرف سے معروف تھے۔ شیخ وقت اور عالم فقہی تھے۔ ان کا شمار اپنے عصر کے مشاہیر فقہاء میں ہوتا تھا، حنفی المسلك تھے۔ شیخ عبدالقدوس گنگوہی (م ۹۴۵ھ) کے معاصر تھے۔ وحدت الوجود کے مسئلے سے متعلق انہوں نے شیخ سے مناظرہ اور مباحثہ کیا شیخ کے بیٹے رکن الدین محمد بن عبدالقدوس نے لطائف قدوسی میں اس کا ذکر کیا ہے اور لکھا ہے کہ مناظرہ خاصی دیر جاری رہا، بالآخر قاضی ممدوح خاموش ہو گئے۔ (۱۳۵)

شیخ امان اللہ پانی پتیؒ:

شیخ امان اللہ پانی پتی کا نام عبدالملک بن عبدالغفور تھا۔ عالم، صوفی، موحد شیخ مودود دلاوری (۱۳۶) اور شیخ محمد حسن بن شیخ حسن طاہر جون پوری (۱۳۷) کے مرید تھے۔ (۱۳۸) آپ ۸۷۲ھ میں پیدا ہوئے۔ عام طور پر آپ کو امان کے لقب سے زیادہ یاد کیا جاتا ہے۔ آپ ایک صوفی اور توحید پرست عالم

تھے اور شیخ ابن عربی (م ۶۳۸ھ) کے پیرو تھے۔ فرقہ صوفیہ میں بلند مرتبہ رکھتے تھے۔ مسئلہ توحید میں کافی موثر تقریر کرتے تھے۔ توحید کی باتیں صاف صاف بیان کرتے اور کہتے تھے آج اگر عدل و انصاف موجود ہوتا تو عالم توحید کو برسر منبر اعلانیہ اس طرح واضح کرتا جس میں کسی کو انکار کی گنجائش نہ رہتی۔ آپ تہذیب و اخلاق و عادات میں کامل مرتبے کے مالک تھے، فرمایا کرتے تھے درویشی میرے نزدیک دو چیزوں میں ہے۔ ایک خوش اخلاقی اور دوسری محبت اہل بیت، اور کمال محبت کی علامت یہ ہے کہ محبوب کے سوائے اس کے متعلقین سے بھی محبت کرے اور اللہ تعالیٰ سے کامل محبت کی علامت یہ ہے کہ اس کی محبت میں رسول اکرم ﷺ کی پیروی کرے اور سرور عالم ﷺ کی محبت کی علامت یہ ہے کہ آپ کی محبت کے زیر اثر آپ کے خاندان والوں سے بھی محبت کرے۔ (۱۳۹)

آپ اہل بیت کی محبت کا عملی نمونہ تھے سرکارِ دو عالم ﷺ کی اولاد کا ادب و احترام اپنے لئے لازمی سمجھتے تھے۔ شیخ عبدالحق دہلوی کہتے ہیں:

”اگر آپ کے پڑھتے پڑھاتے گلی سے سیدزادے کھیلنے کودتے نکلتے تو آپ ہاتھ سے کتاب رکھ کر سیدھے کھڑے ہو جاتے اور جب تک سیدزادے موجود رہتے آپ بیٹھتے نہ تھے۔“ (۱۴۰)

آپ سیدزادوں کا ادب و احترام ہی نہ کرتے بلکہ دل و جان سے عزیز رکھتے تھے۔ کسی ایسی مجلس میں شرکت سے گریز کرتے تھے جہاں سیدزادوں کی تذلیل و رسوائی ہوتی ہو۔ عبدالحق دہلوی کہتے ہیں:

”اسلام شاہ بن شیر شاہ لودھی کے عہد میں دو سیدزادے عراق سے دہلی آئے۔ سید شاہ محمد فیروز آبادی نے انہیں اپنے مہمان خانے میں ٹھہرایا اتفاقاً دونوں کا قتل ہو گیا۔ شاہ محمد کو قتل کا ذمہ دار ٹھہرایا گیا مگر وہ اس سے صاف انکار کرتے تھے۔ علماء کی مجلس میں تفتیش کے لئے اس معاملے کو لایا گیا جس میں شیخ امان کو بھی دعوت دی گئی۔ آپ لاکھ بلانے پر حاضر نہ ہوئے اور اپنے مقام پر بیٹھے ہوئے کہتے رہے کہ کسی معاملے میں اگر اہل بیت کے افراد کو ذلیل و خوار کر کے پیش کیا جائے اور فیصلہ دینے والوں میں امان بھی شریک ہو تو وہ لازمًا روزخ میں جائے گا۔“ (۱۴۱)

آپ کا رشد و ہدایت کا سلسلہ عام صوفیہ سے ہٹ کر تھا۔ آپ کی باقاعدہ خانقاہ نہ تھی جہاں مسافر اور طالب حقیقی قیام کر سکیں اور آپ کی صحبت سے فیض یاب ہو سکیں بلکہ آپ تصوف کی کتابیں پڑھاتے اور درویشوں کو سلوک کا درس دیا کرتے تھے۔ شیخ عبدالحق دہلوی کہتے ہیں:

”آپ تصوف کی کتابوں سے زیادہ مانوس تھے اور اکثر و بیشتر اس کے مطالعے اور

پڑھانے میں مشغول رہتے اور فرماتے تھے اے اللہ! ہم کو صوفیہ کے اقوال و افعال سے بہرہ ور کر نیز کہا کرتے تھے کہ علم تصوف دراصل عینِ حال ہے اور کہتے ہر ایک کو کسی ایک خاص چیز کی رغبت ہوتی ہے اور مجھے کتبِ تصوف کی رغبت ہے۔ اگر کوئی طلبِ گار حق آپ کے پاس آتا تو اس سے فرماتے کچھ پڑھو کیونکہ ہمارا طرزِ یہی ہے اور اسی سبب سے آپ کے پاس لوگوں کا ہجوم نہیں ہوتا تھا۔“ (۱۴۲)

آپ کا طرزِ تربیت انسانی نفسیات کے عین مطابق تھا۔ آپ مبتدی کے رجحانات کا پتہ لگا کر اسی کے مطابق یعنی انسانی تحت الشعور کے مطابق تعلیم و تربیت، نفسیات سے ہم کنار کرنا تاکہ سالک کی طبیعت میں دلچسپی اور محنت کا لگن مستحکم رہے، کہ مطابق تربیت فرماتے تھے۔ تصوف کے سلسلوں کی پائیداری اور استحکام انہی باتوں میں پنہاں ہے۔ شیخ اکرام کہتے ہیں:

”اہل تصوف اسی اصول پر شروع سے ہی عمل پیرا تھے اور سب اہل نظر مرشد مرید کو تلقین کرنے سے پہلے ان کے تحت الشعور سے بخوبی واقف ہوتے۔ شیخ امان بھی اسی اصول کو پوری طرح ملحوظ رکھتے چنانچہ شیخ سیف الدین فرماتے تھے کہ جب میں پہلے پہل شیخ امان کی خدمت میں پہنچا تو انہوں نے کہا کہ اپنے تصورات اور خیالات کا کچھ حال بیان کرو۔ شیخ سیف الدین (۱۴۳) نے جواب دیا کہ مجھے تو صوفیانہ احوال ہی کوئی نہیں پیش آتے میرے تصورات اور خیالات کیا ہونگے۔ شیخ امان نے کہا کہ یہ میں اس لئے پوچھتا ہوں کہ تمہاری طبعی ملازمت کا اندازہ لگاؤ اور یہ معلوم کروں کہ تمہارے ذہن کا کیا اسلوب ہے، انہوں نے عرض کیا کہ کئی دفعہ مجھے ایسا محسوس ہوتا ہے کہ سارا جہاں فرش سے لے کر عرش تک میں نے گھیر رکھا ہے شیخ نے فرمایا کہ تمہارے دل میں توحید کا سمندر موجزن ہے اور اس لئے مسئلہ توحید ہی میں زیادہ تعلیم و تربیت دی۔“ (۱۴۴)

شیخ امان اللہ پانی پتی یا دالہی میں ہر وقت مشغول رہتے، توحید مشرب ہونے کی وجہ سے توحید کا غلبہ رہتا چنانچہ اکثر اس جملے کی تکرار کیا کرتے تھے اللہ تعالیٰ اپنی وحدت و اطلاق کے باوجود ہر ایک ذرہ میں موجود و کار فرما ہے۔ اسی طرح نماز کے لئے کھڑے ہوتے اور سورۃ الفاتحہ میں ایاک نعبد و ایاک نستعین پوری طرح نہ پڑھ سکتے بلکہ اس کو اتنی مرتبہ دہراتے کہ بے خود ہو کر گر پڑتے۔ (۱۴۵)

آپ تمام سلسلوں سے تعلق رکھتے تھے مگر سلسلہ قادریہ میں آپ کا اعتبار مضبوط و مستحکم تھا۔ آپ اکثر دہلی دوستوں سے ملنے جاتے تھے، آخری بار جب دہلی آئے تو وہاں سے رخصت ہوتے وقت ہر چیز کو

بغور دیکھا اور وداع کہا۔ اس حالت میں آپ کو بخار چڑھ گیا، ۱۱ ربیع الثانی کو حضرت غوث پاکؒ کا عرس کیا اور کہا کہ آپ سے پہلے قدم اٹھانا درست نہیں، ۱۲ ربیع الثانی کو آپ پر سکرات موت کا غلبہ ہوا، کلمات توحید آپ کی زبان پر جاری تھے کہ اسی دن ۹۹ھ کو آپ نے وفات پائی۔ (۱۳۶)

آپ سے ہونہار اور باکمال شاگردوں میں شیخ سیف الدین، شیخ تاج الدین، شیخ رکن الدین، شیخ حسین چشتی اور مولانا حسین نقشی قابل ذکر ہیں۔ (۱۳۷) آپ صاحب تصنیف بزرگ تھے۔ رسالہ فی اثبات الاحدیہ، شرح لوائح جامی، رسالہ غیر یہ اور مرآة الحقیقہ آپ کی معرکہ الارا تصنیفات ہیں۔ (۱۳۸) یہ تصنیفات نایاب ہیں، شیخ عبدالحق دہلوی نے اخبار الاخبار میں رسالہ فی اثبات الاحدیہ میں سے ایک طویل اقتباس نقل کیا ہے جس کا مختصر نمونہ اس طرح مذکور ہے۔

”عین ذات وجود ہے یعنی اللہ تعالیٰ تمام موجودات کے درمیان جامعات مشترکہ رکھتا ہے جو یہ سمجھتے ہیں کہ وہ کلیتہً موجود نہیں ہے مگر ضمن افراد میں یعنی افراد ممکنات کے ضمن میں اللہ تعالیٰ موجود ہے اور اس کا وجود افراد کے وجود پر منحصر ہے نیز اس کی صفات کا دار و مدار لوگوں کی صفات پر ہے۔ صوفیہ کے اس طبقے کے خیالات کا رد کرتے ہوئے دلائل دیتے ہیں کہ ممکنات حق بعض معلوم اور بعض غیر معلوم رہیں گے جیسے بارش کی بوندوں اور ریگستان کے ریت کے ذروں کی تعداد کسی انسان کو معلوم نہیں ہے اور تمہارے دعوے کے مد نظر (نعوذ باللہ) حق تعالیٰ کو بھی ان کی تعداد معلوم نہ ہوگی تو یہ بات ثابت ہو جائے گی کہ دنیا اور اس کی تمام چیزیں بغیر تخلیق الہی کے خود بخود پیدا و ظاہر ہو گئی ہیں حالانکہ حقیقت یہ ہے کہ ان سب کا کوئی پیدا کرنے والا ہونا چاہیے اور وہ خالق اللہ تعالیٰ ہے۔“ (۱۳۹)

شیخ علی پانی پتی:

شیخ علی بن محمود بن عبدالصمد انصاری پانی پتی، عبدالقادر کے عرف سے معروف تھے، عالم فقہی اور زاہد متقی تھے۔ آپ نے اپنے چچا زاد بھائی شیخ عبدالملک بن عبدالغفور پانی پتی اور شیخ عبدالرزاق جنجھانوی (م ۹۴۹ھ) سے علم اخذ کیا، شہرہ آفاق عالم و فقہی شیخ علی بن حسام الدین متقی (م ۹۷۵ھ) سے بھی فیض اکتساب کیا نیز مختلف بلاد اور علاقوں کی سیر و سیاحت کر کے وہاں بزرگوں کی صحبت سے مستفیض ہوئے۔ چونکہ طبیعت میں اچاٹ پن تھا اور ایک جگہ جم کر قیام نہ فرماتے بلکہ ایک مقام سے دوسرے مقام تک منتقل ہوتے رہے تھے۔ لہذا جب سارنگ پور میں ان کے عم (قاضی وقت) کے انتقال کے بعد عہدہ قضاء ان کے

سپرد ہوا تو آپ اس عہدے کو سنبھال نہ پائے اور جلد ہی سے اس سے سبکدوش ہو گئے۔ آپ بہترین واعظ اور مقرر تھے، عربی اور فارسی کے اشعار کی فصیح و بلیغ انداز میں توضیح فرماتے جس سے لوگ وجد میں آجاتے۔ (۱۵۰)

آپ توحید مشرب تھے اور کسی کے آگے سوال نہ کرتے۔ آپ قرآن کریم کے بہترین مفسر تھے، اس کے مشکل مقامات اور ناسخ و منسوخ کی نہایت عمدگی سے وضاحت فرماتے۔ پھر شان نزول، قرآن کی عبارات، استعارات، واقعات و قصص، اجمال و تفسیر، تشابہات و محکمت وغیرہ مسائل پر علمی و تحقیقی گفتگو فرماتے کہ سامعین عیش عیش کراٹھتے۔ آپ کا انتقال ۱۰۱ھ کو اجین میں ہوا اور مورخین نے ”قاضی زندہ دل“ کے الفاظ سے تاریخ وفات نکالی۔ (۱۵۱)

نواب لطف اللہ خاں صادق:

آپ کا وطن پانی پت ہے۔ بہادر شاہ اول (م ۱۱۲۳ھ) کے زمانے میں بادشاہی دربار میں آپ کی آمدورفت ہوئی اور کم رتبے سے امارت کے رتبے پر پہنچے۔ جہاں دارشاہ (م ۱۷۱۳ء) کے زمانے میں معتوب ہوئے اور گھر بار ضبط ہو گیا اسی وجہ سے آپ نے محمد فرخ سیر (م ۱۷۱۹ء) کے ساتھ تعلق قائم کیا۔ جب فرخ سیر ہندوستان کا بادشاہ ہوا تو جہاں دارشاہ پر فتح پانے کے بعد وہ سید عبداللہ خاں کے ہمراہ دارالخلافہ (دہلی) کے بندوبست کے لئے مقرر ہوا۔ قطب الملک نے اس کے لئے دیوان خاصہ تجویز کیا، بادشاہ نے یہ خدمت چھیلا رام ناگر کے لئے مقرر کی تھی اسی وجہ سے بادشاہ اور وزیر کے درمیان کدورت ہو گئی، قطب الملک نے کہا کہ جب وزیر کی پہلی تجویز منظور نہ ہو تو حیثیت معلوم ہو گئی (کچھ نہیں ہے) آخر مذکورہ خدمت (دیوان خاصہ) لطف اللہ خاں صادق کو ملی۔ (۱۵۲)

محمد شاہ بادشاہ (م ۱۷۴۸ء) کے زمانے میں آپ کو خانسامانی کی خدمت چھ ہزار منصب اور شمس الدولہ بہادر مشہور جنگ کا خطاب ملا۔ نادر شاہ (م ۱۷۳۸ء/۱۱۵۱ھ) کے آنے کے بعد چونکہ بادشاہ محمد شاہ کی مرضی کے خلاف اس سے حرکات ظاہر ہوئیں اس لئے وہ معتوب ہوا۔ احمد شاہ (م ۱۷۵۲ء) کے زمانے میں فوت ہو گیا اس کے لقب میں جو لفظ ”صادق“ کا اضافہ ہوا ہے اس کی وجہ سے عوام میں مشہور ہے۔ (۱۵۳)

آپ کے صاحب زادوں میں عنایت خاں، راسخ اور شا کر خاں نے کسی قدر ترقی پائی۔ آپ کو شعر و سخن کا بہت شوق تھا۔ ایک رباعی درج ذیل ہے۔

کسے چو شانہ بہ زلف سپاہ می پیچم
کسے چو سرمہ بہ پائے نگاہ می پیچم
چناں بہ دیدن روئے خوش تو شافتم
کہ نامہ راہ بہ حریر نگاہ می پیچم (۱۵۴)

قاضی ثناء اللہ پانی پتی:

برصغیر پاک و ہند کی یگانہ روزگار شخصیات جن کو علوم مروجہ کے تمام پہلوؤں پر عبور و تبحر حاصل تھا ان میں مولانا قاضی ثناء اللہ پانی پتی کا نام ماہتاب کی طرح چمکتا ہوا دکھائی دیتا ہے۔ آپ کی ذات والا صف اول کے علماء و مشائخ میں شامل ہے۔ آپ امام وقت، مجتہد عصر، مفسر قرآن، محدث کامل، محقق عالی مرتبت اور شیخ طریقت و تصوف تھے، آپ کا سلسلہ حضرت عثمان غنیؓ تک پہنچتا ہے۔

آپ ہندوستان کے مشہور شہر اور مردم خیز علاقے پانی پت میں (۱۱۴۰ھ ۱۷۲۷ء اور ۱۱۴۴ھ ۱۷۳۱ء) کے مابین پیدا ہوئے۔ (۱۵۵) قاضی صاحب کا نسبی تعلق معروف عثمانی خاندان سے ہے۔ آپ شیخ جلال الدین عثمانی چشتی قدس سرہ المعروف بہ کبیر الاولیاء (م ۷۶۷ھ) کی اولاد میں سے ہے۔ آپ کا نسب پینتیس (۳۵) واسطوں سے حضرت عثمان غنیؓ سے جا ملتا ہے۔ (۱۵۶) آپ کا ننھیالی نسب نامہ مشہور صحابی حضرت ابو ایوب انصاریؓ تک پہنچتا ہے۔ (۱۵۷)

قاضی صاحب کے والد محترم قاضی محمد حبیب اللہ ایک جید عالم الدین اور صوفی کامل تھے۔ وہ اندازاً بارہویں صدی کے اوائل اور سترہویں صدی عیسوی کے اختتامی عشرے میں پانی پت میں پیدا ہوئے۔ درسی کتب اپنے والد قاضی ہدایت اللہ اور شہر کے دوسرے فضلاء سے پڑھیں۔ تعلیم سے فراغت کے بعد محمد شاہ رنگیلے (۱۱۳۱ھ/۱۷۱۹ء تا ۱۱۴۱ھ ۱۷۲۷ء) کے زمانے میں پانی پت میں بطور قاضی بنے۔ تصوف اپنے زمانے کے نامور صوفی بزرگ شیخ محمد عابد سنائی (م ۱۱۴۰ھ) سے اکتساب کیا۔ آپ کی علمی قابلیت اور نیک صفات کو دیکھتے ہوئے مغل رئیس نواب لطف اللہ خان صادق تہور جنگ نے اپنی صاحبزادی مسماۃ ”بادشاہ بیگم“ ان کے عقد میں دی اور انہیں اپنی فرزندگی میں لیا۔ قاضی محمد حبیب اللہ اندازاً (۱۱۴۰ھ/۱۷۲۷ء) سے قبل فوت ہوئے۔ (۱۵۸)

قاضی صاحب کی والدہ محترمہ نواب لطف اللہ خان صادق پانی پتی کی دختر نیک اختر اور ایک عالمہ و فاضلہ خاتون تھیں۔ اپنے خاوند قاضی محمد حبیب اللہ کی وفات کے بعد انہوں نے اپنے دونوں صاحبزادوں قاضی محمد فضل اللہ اور قاضی محمد ثناء اللہ کی جس طرح تربیت فرمائی اس سے مرحومہ کے علم و فضل کا بخوبی اندازہ ہوتا ہے۔ حضرت مظہر جان جاناں دہلویؒ (م ۱۱۹۰ھ) جو قاضی صاحب کے پورے خاندان کے علمی اور فکری مرشد و مربی تھے۔ قاضی صاحب کی والدہ محترمہ کو ”بیگمی صاحب“ اور ہمیشہ ”مہربان بیگم“ کے معزز القابات سے مخاطب فرماتے تھے۔ (۱۵۹) قاضی صاحب کی والدہ محترمہ اندازاً (۱۱۹۴ھ ۱۷۸۰-۷۹ء) میں فوت ہوئیں۔ آپ کی والدہ کے انتقال پر حضرت مظہر گوانتہائی دکھ و غم ہوا جس کا اظہار حسب ذیل ایک مکتوب کے اقتباس سے ہوتا ہے۔

”بیگم صاحبہ کی وفات کا دکھ اور صدمہ ناقابلِ تحریر ہے اور اس پر مستزاد آپ کے غم
واندوہ کا اندیشہ“ (۱۶۰)

آپ کی تعلیم و تربیت کے متعلق عبدالحی لکھنوی کہتے ہیں۔

”و حفظ القرآن و قرأ العربیہ ایاماً علی اساتذہ بلدتہ ثم دخل دہلی و تفقہ علی الشیخ ولی اللہ بن
عبدالرحیم الدہلوی و اخذ الحدیث۔“ (۱۶۱)

مذکرہ علمائے ہند کے مؤلف کہتے ہیں۔

”قاضی صاحب نے سات سال کی عمر میں قرآن مجید حفظ کر لیا تھا“ (۱۶۲)

مذکورہ بالا بیانات کی روشنی میں یہ بات عیاں ہوتی ہے کہ قاضی صاحب نے اس دور کے مروجہ
طریقہ تعلیم کے مطابق پانچ سال کی عمر کے لگ بھگ علمی سفر کا آغاز کیا ہوگا اور سات سال کی عمر میں قرآن
پاک حفظ کر لیا۔ ابتدائی تعلیم پانی پت میں پڑھنے کے بعد اعلیٰ تعلیم کے لئے دہلی کا سفر اختیار کیا اور امام عصر
شاہ ولی اللہ دہلوی (م ۱۱۷۶ھ) کی خدمت اقدس میں پہنچ کر ترقی حاصل کیا اور حدیث پڑھی۔

ابتدائی تعلیم کے ضمن میں آپ کے اساتذہ کا ذکر کسی تذکرہ نگار نے نہیں کیا البتہ قرآن و قیاس سے
پتہ چلتا ہے کہ آپ والد متحرم اور برادر کبیر سے زانوئے تلمذ ہوئے ہونگے۔ جیسا کہ اس دور کے مروجہ طریقہ
تعلیم کے مطابق تھا۔ نیز قاضی صاحب کا خاندان علمی فضیلت اور وجاہت کے اعتبار سے پانی پت میں
امتیازی حیثیت رکھتا تھا اور عہدہ قضاء ایک عرصے سے آپ کے خاندان میں چلا آ رہا تھا۔ اس ضمن میں قاضی
صاحب وصیت نامے میں فرماتے ہیں:

”فقیر و برادر فقیر و پدر فقیر و جد فقیر بخد مت قضا مبتلا شدند“ (۱۶۳)

مذکورہ بالا بیان کی روشنی میں ہمارے موقف کی تائید ہوتی ہے کہ آپ نے ابتدائی تعلیم گھر کے
افراد سے حاصل کی مزید تعلیم کن اساتذہ سے حاصل کی کسی ذرائع سے اس کی تصدیق نہیں ہوتی۔ یہاں ایک
اور سوال پیدا ہوتا ہے کہ آپ اعلیٰ تعلیم کے لئے شاہ صاحب کی خدمت میں کب پہنچے۔ اس ضمن میں محمود الحسن
عارف کہتے ہیں:

”اس وقت قاضی صاحب کی عمر تقریباً سترہ سے بیس سال کے قریب یا اس سے ایک

دو سال زیادہ ہوگی۔“ (۱۶۴)

مذکورہ بالا بیان سے ظاہر ہوتا ہے کہ آپ ۲۰ سال کے لگ بھگ مدرسہ رحمیہ پہنچے اور ایک عرصے
تک اس سے وابستہ رہے، آپ نے شاہ ولی اللہ دہلوی کے حلقہ درس میں رہ کر تدبر و تفکر کی اعلیٰ منازل کو چھویا
یقیناً اس تدبر و تفکر کے پیچھے شاہ ولی اللہ (م ۱۱۷۶ھ) کی ذاتی علمی فضیلت اور کردار کی پختگی کے ساتھ مدرسہ

رحمیہ کا مرتب کردہ نصاب بھی ہوگا جو مروجہ دور کے چیلنجوں سے نبرد آزما ہونے اور مستقبل کی شاندار عمارت قائم رکھنے کے لئے ضروری واہمیت کا حامل ہوگا۔ یہاں ہم شاہ صاحبؒ کی علمی فضیلت اور مدرسہ رحمیہ کے نصاب سے قبل خود قاضی صاحب کے ذاتی اوصاف پر بھی ایک نظر ڈالتے ہیں۔ جس سے قاضی صاحبؒ میں تفقہ فی الدین کی صلاحیت و لیاقت پیدا ہوئی۔

نبی کریم ﷺ کا ارشاد گرامی ہے خدا کو جس کے ساتھ بھلائی منظور ہوتی ہے دین میں اسے سمجھ بوجھ عطا فرمادیتا ہے کہ مصداق قاضی صاحبؒ بچپن ہی سے ذہین و فطین اور قرآن سے شغف و عقیدت رکھتے تھے۔ یہی وجہ ہے کہ آپ نے ۷ سال کی عمر میں قرآن حفظ کر لیا تھا۔ آپ کی صفات کا تذکرہ کرتے ہوئے شاہ غلام علی کہتے ہیں:

”صفائے ذہن، جودت طبع، قوت و فکر اور سلامت عقل میں وہ زائد الوصف تھے۔“ (۱۶۵)

علم و عمل کا یہ منبع کثرت مطالعہ کا بے حد شوق و ذوق رکھتا تھا۔ کثرت مطالعہ جہاں شخصیت کی تعمیر و کردار سازی میں نمایاں کردار ادا کرتا ہے وہاں اسے جلا بخشنے میں بھی صف اول کا کردار ادا کرتا ہے۔ فقیر محمد جہلمی کہتے ہیں:

”امام تحصیل علم میں علاوہ کتب تحصیلہ کے ساڑھے تین سو اور کتابیں مطالعہ کیں“ (۱۶۶)

آپ صلاح و تقویٰ کے اعلیٰ مقام پر فائز تھے عبادت دریاخت میں بے مثل تھے صدیق حسن قنوجی کہتے ہیں۔

”مرزا مظہر میسر دمودرد دل فقیر مہابت ایشان می آید از روی صلاح و تقویٰ و دیانت مروج شریعت منور طریقت ملکی صفت اند ملائکہ تعظیم ایشان می نمایند میسر دموداگر خدا تعالیٰ روز قیامت از بندہ پرسد کہ بدرگاہ ماچہ تحفہ آوردے عرض کنم ثناء اللہ پانی پتی“
رااوقات بطاعت عبادت معمور داشتند صدر رکعت نماز وظیفہ مقرر فرمودہ یک منزل قرآن در تہجد میخواند“ (۱۶۷)

جس ہستی کے صلاح و تقویٰ کا یہ عالم ہو کہ فرشتے تعظیم کرتے ہوں اور خود مظہر روز قیامت اپنی نجات و رخصت کے لئے اللہ کے سامنے آپکو پیش کریں نیز نماز تہجد میں سو رکعت اور ایک منزل تلاوت کرتے ہوں، اللہ اللہ قربان جائیے آپ کے علم و عمل ریاضت و عبادت صلاح و تقویٰ کے، دراصل یہ بزرگ اسلاف کا نمونہ تھے جن کے نقش قدم پر عمل کر کے نہ صرف دنیا بلکہ آخرت میں بھی کامیابی و کامرانی کا حصول

ممکن ہے۔

مذکورہ بالا صفات قوت و فکر و دانش طبیعت کثرت مطالعہ، ریافت و عبادت اور قرآن سے عقیدت و محبت سے یہ بات واضح ہوتی ہے کہ تفقہ فی الدین کی صلاحیت و لیاقت پیدا ہونے میں آپ کے ذاتی اوصاف کا بھی عمل دخل تھا۔

اب ہم شاہ ولی اللہ دہلوی کے ذاتی اوصاف اور مدرسہ رحیمیہ کے مدون شدہ نصاب کا جائزہ لیتے ہیں جس نے سترھویں صدی کے پر آشوب اور پر فتن دور میں ایسی جماعت تشکیل دی جو علمی و عملی استعداد کی حامل ہونے کے ساتھ ساتھ رہبر و رہنمائی کی اعلیٰ صلاحیت سے متصف تھی۔

اعلیٰ ماہرین تعلیم نصاب مدون کرتے وقت اس بات کا پورا پورا خیال رکھتے ہیں کہ نصاب مروجہ تقاضوں سے ہم آہنگ ہو اور طلباء کی ذہنی قوتوں کو ترقی دینے میں مدد فراہم کرے نیز صحیح و غلط کی تمیز کر سکے یعنی اس کی تحقیق و تنقید اور فہم و ادراک کی قوتوں کی رہنمائی اس طرح سے کرے کہ وہ خود بخود اچھے تصورات اور برے تصورات میں تمیز کر سکے۔ شاہ عبدالرحیم (م ۱۱۳۱ھ) پدر شاہ ولی اللہ نے اپنے زمانہ حیات ہی میں مدرسے سے فارغ التحصیل طلباء میں اس فہم و ادراک کی وسیع قوتوں کے فقدان کے باعث تعلیم کی اصل بنیاد قرآنی متن پر رکھی اور تقلید میں ان کے عظیم سپوت شاہ ولی اللہ نے بھی عمل کیا، چنانچہ سلیم عبداللہ کہتے ہیں:

”شاہ صاحب کا وہ عظیم کارنامہ جس نے ان کو امام ملت کے بلند مقام پر پہنچا دیا یہ ہے کہ انہوں نے علماء و عوام کو قرآن حکیم کے سرچشمہ سے براہ راست فیوض و برکات حاصل کرنے کی دعوت دی۔“ (۱۶۸)

نیز محبوب رضوی کہتے ہیں:

”فقہ و حدیث کی از سر نو بنیاد رکھ کر اس فن کی پوری عمارت تیار کی گئی اور آنحضرت ﷺ تمام احکام و ترغیبات اور تعلیمات کے اسرار و مصالح کو اس طرح منضبط کیا کہ ان سے پہلے کسی نے یہ کام اس طور پر نہیں کیا تھا۔“ (۱۶۹)

گو نصاب رحیمیہ نے سیرت و کردار سازی میں منفرد کام انجام دیا جس میں شاہ ولی اللہ دہلوی کی فہم و فراست اور سعی و کوشش کا بھرپور عمل و دخل ہے نیز شاہ صاحب نے اپنی تصنیف و تالیف کے ذریعے سے اصلاح و تعمیر کی ایسی مضبوط بنیاد رکھی جس نے مستقبل میں اسلام کو سر بلند کرنے اور مسلمانوں میں نشاۃ ثانیہ کی سعی و کوشش میں بھرپور حصہ لیا۔ اس ضمن میں سلیم عبداللہ کہتے ہیں:

”انہوں نے اپنی خداداد فراست سے اصلاح و تعمیر ایک ایسی محکم اساس پر رکھی جس سے دور جدید میں مسلمانوں میں ہر قسم کے فتنہ و طوفان کا مقابلہ کرنے کی قوت پیدا ہو

گی۔ انھوں نے اپنی تدریس و تالیف سے ذہنوں میں انقلاب پیدا کر دیا، اسلام کے حقائق پر ایک مدت سے جو پردے پڑے تھے وہ اٹھادیئے اس کے احکام و مسائل کو بیرون اخلاط کی آمیزش سے پاک کر کے خالص شکل میں پیش کیا اور ایک ایسی مخلص و مجاہد جماعت تیار کر دی جس نے وہ کارنامے انجام دیئے جو جنگ و جہاد بالسیف سے ممکن نہ تھے۔“ (۱۷۰)

شاہ صاحب نے جو مخلص و مجاہد جماعت تیار کی ان میں قاضی صاحب بھی پیش نظر آتے ہیں، آپ مسلمانوں کی و بد حالی اور سیاسی حالات سے بہت مغموم اور دل رنجیدہ تھے۔ ملا نسیم اخوند کو ایک خط تحریر کرتے ہوئے کہتے ہیں:

”فقیر مع توابع خیریت است لیکن از غلبہ کفر تنگ دل سابق اذمہ نہادر ہندوستان اسلام خفیف بود... حالاً مسموع میں شود کہ شاہ امان بہ ارادہ جہاد این طرف می آید خدا کند کہ مسلمانان تصدیع نہ کشند و کفار مقاصل شوند و غلبہ اسلام و عزت مسلمانان بہ ظہور آید۔“ (۱۷۱)

مسلمانوں کی عزت و ناموری اور غلبہ اسلام کو یہی جذبہ تمام عمر موجزن رہا اس غلبہ کے پیش نظر تحریک مجددی کے سرگرم رکن کی حیثیت سے مسلمانوں کی نشاۃ ثانیہ اور غلبہ اسلام کے سلسلے میں علمی سرمایہ تحریر فرمایا جس میں تحریک احیائے سنت کے علاوہ دین میں سمجھ و بوجھ کا قیمتی سرمایہ موجود ہے۔ دہلی میں قیام کے دوران آپ دوسرے اساتذہ سے بھی مستفید ہوئے جن میں فن قرأت کے ماہر قاری صالح المصری اور محدث شیخ فاخرالہ آبادی بھی شامل ہیں۔ اس ضمن میں محمود الحسن عارف کہتے ہیں:

”دہلی میں قیام کے دوران فن قرأت قاری صالح المصری سے تکمیل فرمائی آپ نے اس فن میں کمال مہارت حاصل کی۔“ (۱۷۲)

نیز

”قاضی صاحب نے شیخ فاخرالہ آبادی جو فقہ و اجتہاد کی بصیرت کی بناء پر خاص شہرت کے حامل تھے ۱۱۵۷ھ سے ۱۱۲۳ھ کے مابین حدیث پڑھی۔“ (۱۷۳)

تذکرہ نگاروں نے تحصیل علم سے فراغت کی عمر ۱۶ (۱۷۴) اور ۱۸ (۱۷۵) سال ظاہر کی ہے جبکہ

محولہ بالا تحریر سے اس کی نفی ہوتی ہے غالباً یہ نصاب سے فراغت کی عمر ہے۔

باطنی تعلیم:

آپ نے ظاہری علوم کے ساتھ ساتھ باطنی و روحانی اکتساب بھی جاری رکھا۔ آپ نے باطنی تعلیم

و تربیت کا آغاز محمد عابد سنائی کے حلقہ سے کیا اور پچاس تو جہات میں فنائے قلبی تک پہنچ گئے۔ اس ضمن میں صدیق حسن قنوجی کہتے ہیں:

”طریقہ از شیخ محمد عابد گرفتہ و از بس سرعت و شوق وصول تمام سلوک در پنجاہ یا نجام رسانیدہ۔“ (۱۷۶)

سبحان اللہ کیا ہی سعادت ہے اس مرید کے لیے جو اپنی اچھی استعداد اور وقابلیت کی بنیاد پر مرتبہ فنا قلبی پر پہنچ گیا ہو اور س پیر کے لئے بھی عجیب نصیب ہے جو اپنے جذبے اور قوت سے مرید کو کھینچ کر اس مقام تک پہنچا دیا۔ شیخ عابد سنائی (م ۱۱۴۰ھ) جو کہ شیخ عبدالاحد مذکورہ کے خلیفہ تھے۔ قاضی صاحب کے خاندان سے گہری عقیدت و محبت رکھتے تھے اس کی وجہ یہ ہے کہ قاضی صاحب کے دادا قاضی ہدایت اللہ شیخ سنائی کے استاد و مربی رہ چکے تھے لہذا اس مقدس رشتے کے پیش نظر قاضی صاحب کے والد قاضی حبیب اللہ کو اجازت و خلافت مرحمت فرما کر انھیں توجہ دی تھی۔ نیز اپنے آخری ایام میں پانی پت تشریف لائے اور دونوں بھائیوں یعنی قاضی فضل اللہ برادر کبیر اور خود قاضی صاحب کو طریقہ مجددیہ کا طریقہ سکھا کر شاہ جہاں آباد چلے گئے۔“ (۱۷۷)

قاضی صاحب نے شیخ عابد سنائی سے اول روحانی و باطنی اکتساب کیا بعد ازاں آپ کے حسب ارشاد مربی و رہنما حضرت مظہر جان جاناں (م ۱۱۹۵ھ) کی صحبت میں باطنی و روحانی فیض اکتساب کیا، یوں بھی حضرت مظہر کی والہانہ بحقیقت و محبت سب پر عیاں تھی اور آپ ہی اس خاندان کے فکری و علمی مربی رہنما تھے جس کی تھوڑی سی جھلک قاضی صاحب کے والدین کے تذکرے میں دیکھ آئے ہیں۔ آپ حضرت مظہر کی محبت فیض سے پچاس تو جہات میں سلوک کی راہ مکمل کی اور علم الہدی کا لقب پایا۔ اس ضمن میں مولانا عبدالحی کہتے ہیں:

”ثم لازم الشيخ جانجاناں العلوی الدہلوی، وبلغ الی آخر مقامات الطریقہ المجددیہ وکان الشیخ المذکور بحبہ حیا مفرطا، ولقبہ بعلم الہدی۔“ (۱۷۸)

حضرت مظہر کی محبت میں باطنی فیض حاصل کر کے کمال درجے پر فائز ہوئے نیز آپ ہی کی صحبت سے یایوں کہیے کہ آپ کی سرپرستی اور رہنمائی میں ظاہری علوم اخذ کر کے ایک عالم کی رہبری و رہنمائی فرمائی۔ اس ضمن میں محمود الحسن کہتے ہیں:

”حضرت مظہر قاضی صاحب کے صرف پیر و مرشد ہی نہ تھے بلکہ ان کے مکمل سرپرست یعنی بجائے والد، دادا اور بڑے بھائی کے تھے۔ (۱۷۹) حضرت مظہر نے اپنی سرپرستی میں سب سے پہلے قاضی صاحب کی تعلیم کو مکمل کرنے پر توجہ دی پہلے خود

پڑھایا بعد ازاں اپنی معرفت شاہ ولی اللہ محدث دہلوی اور شیخ محمد خرالہ آبادی کے پاس بھیجا نیز قاضی صاحب کو حضرت مظہر کی سرپرستی سے دوسرا بڑا فائدہ یہ حاصل ہوا کہ ان کے فیض باطنی کی تکمیل انہی کے ہاتھوں پر ہوئی۔ (۱۸۰)

قاضی صاحب بھی اپنے پیر مرشد کا احترام و ادب کرتے تھے اور دل و جان سے آپ کی توقیر و عزت کرنے میں کوئی دقیقہ فرو گذاشت نہیں رکھتے۔ اپنی محبت و عقیدت کا اظہار مختلف موقعوں پر مختلف طریقوں سے کیا ہے ایک موقع پر حسب ذیل اشعار سے اپنے جذبات کا اظہار کرتے ہیں:

ای مرا چون مصطفیٰ من چون عمر
از براں خدمت بندم کمر
ای لقای تو جواب ہر سوال
شکل از تو حل شو دبی قیل و قال
ترجمانی ہر چہ مرا دل است
دستگیری ہر چہ پایش در گل است
تاقیامت گر بگویم این کلام
صد قیامت بگذرد و این ناتمام (۱۸۱)

حضرت مظہر سے عقیدت و محبت کا اندازہ اس سے بھی ہوتا ہے کہ قاضی صاحب آپ کے متوسلین کا آپ کی زندگی اور بعد ازاں وفات بھی بہت خیال رکھتے تھے ایک مکتوب میں قاضی صاحب ملا نسیم کو کہتے ہیں کہ:

”بی بی صاحبہ والدہ مرشدہ اہلیہ حضرت ایشاں بشہید از چند سال در پانی پت تشریف می داشتند حالا از شش ماہ در شاہ جہاں آباد تشریف می دارند۔“ (۱۸۲) قاضی صاحب کی محبت و عقیدت کا اظہار اس بات سے بھی ہوتا ہے کہ عبدالرزاق قریشی نے قاضی صاحب کے غیر مطبوعہ نادر خطوط ابوالحسن زید فاروقی سے حاصل کیے اور انھیں مکاتیب مرزا مظہر کے نام سے شائع کیئے۔ ابوالحسن فاروقی کو یہ خطوط قاضی صاحب کے گھر سے ملے جنھیں قاضی صاحب نے احتیاط و حفاظت سے رکھا تھا۔ غلام مصطفیٰ خاں کہتے ہیں:

”عبدالرزاق قریشی نے حضرت مظہر کے نادر اور غیر مطبوعہ فارسی مکتوبات کا ایک مجموعہ مکاتیب مرزا مظہر کے نام سے ۱۹۶۶ء میں بمبئی سے شائع کیے۔ جس میں علاوہ تین مطبوعہ مکتوبات کے ۱۳۴۰ غیر مطبوعہ مکتوبات تھے۔ جو مرتب کو حضرت مولانا ابوالحسن زید صاحب فاروقی سجادہ نشین درگاہ شاہ ابوالخیر (چتلی قبر، دہلوی) سے ملے تھے اور مولانا موصوف کو حضرت قاضی ثناء اللہ پانی پتی کے مکان واقع محلہ قاضیاں پانی پت سے حاصل ہوئے تھے۔ قاضی صاحب کو حضرت مظہر سے کیسی شیفتگی اور عقیدت تھی اور ان کے مکتوبات کو کیسی حفاظت سے رکھا ہوگا!“ (۱۸۳)

قاضی صاحب تحصیل علم سے فراغت پا کر اشاعت علوم ظاہری و باطنی میں مشغول ہو گئے خصوصاً

تصنیف و تالیف کے میدان میں مسلمانوں کے لئے بیش بہا خزانہ فراہم کیا جو آپکی قرآن و سنت سے محبت عقیدت، تحقیق و جستجو سے رغبت اور ظاہری و باطنی علوم میں کمال مہارت کا ثبوت ہے۔ اس ضمن میں غلام سرور کہتے ہیں:

”در علوم عقلی و نقلی و کمالات ظاہری و باطنی از ممتازاں... فراغ از تحصیل علم ظاہرو

خلافت طریقہ یافتہ باشاعت علم و فیض باطن پروانست۔“ (۱۸۴)

علم ظاہری و فیض باطنی کی اشاعت میں مشغولیت کے ساتھ حقوق العباد کی بجا آواری کے لئے عملی مشغولیت بھی اختیار کی اول ایک ”سرکاری عہدیدار“ اور دوئم ”عہد قضاء“ سے واسطہ ہو کر اپنے فرائض انجام دیئے۔ اول الذکر اور موخر الذکر عہدوں پر تقرری کے زمانہ کے متعلق حسب ذیل بیانات سے پتا چلتا ہے:

”قاضی صاحب پانی پت میں اپنی آبائی ”خدمت قضا“ پر فائز کئے جانے سے قبل

کچھ عرصے دہلی میں بھی بطور ایک سرکاری عہدے دار قیام پذیر رہے تھے... ان کا

یہ عہدہ ”دربار دہلی“ سے متعلق تھا... قیاس یہ ہے کہ اس تقرری کا زمانہ ۱۱۵۹ھ/

۱۷۴۶ء کے قریب ہے۔“ (۱۸۵)

”قاضی صاحب پانی پت میں قضاء کا منصب بارہویں صدی ہجری کے ساتویں

(اٹھارویں صدی عیسوی کے چھٹے) عشرے میں ملا (مابین ۱۱۶۵ھ/۱۷۵۱ء -

۱۱۷۴ھ/۱۷۶۰ء)۔“ (۱۸۶)

قاضی صاحب ”منصب قضاء سے وابستگی میں بڑی احتیاط سے کام لیتے تھے لہذا ہر اس چیز سے

بچتے تھے جس سے کوتاہی سرزاد ہونے کی امید ہو۔ اس ضمن میں وصیت نامے میں فرماتے ہیں:

”پس از فرزندان من کسے کہ خدمت قضا اختیار کند طمع و خاطر داری ناحق را دخل

ندہد“ (۱۸۷)

آپ ادائے واجبات اور ترک محرمات و مشتبہات پر زور دیتے تھے اور اسی کو قرب الہی کا ذریعہ

سمجھتے تھے۔ وصیت نامے میں فرماتے ہیں:

”تقوی عبارت از ادائے واجبات و ترک محرمات و مشتبہات است نہ از کثرت

نوافل اثیاں مستحبات۔“ (۱۸۸)

آپ دیانت داری اور ایمان داری کے تمام نقضوں کو پورا کرنے کی کوشش کرتے جس سے فرائض

کی انجام ہی میں تقویٰ و احتیاط کا پتا چلتا ہے۔ اس ضمن میں شاہ غلام علی کہتے ہیں:

”ایک مرتبہ ایک شخص نے جس کے پاس آپ کی مہر ہوتی تھی کسی سے کوئی چیز لی آپ

کو اس کی اطلاع ہوئی تو اسے سزا دی اور اس نے جو کچھ لیا تھا وہ واپس کروایا، جس قسم کے ادائے حق اس منصب کا خاصہ ہے آپ اس میں مشہور ہیں۔“ (۱۸۹)

آپ کی دیانت و امانت اور عدل و انصاف کے متعلق صدیق حسن کہتے ہیں۔

”در علمای حنفیہ کم کسی مثل اشیان در تحقیق و انصاف و عدم تعصب مذہب و اتباع دلیل در سرزمین ہند بر خاستہ۔“ (۱۹۰)

ازواج و اولاد:

قاضی صاحب کی دو بیویاں تھیں (۱) عجیبہ خانم (۲) رابعہ خانم۔ عجیبہ خانم نے مرزا صاحب سے کسب فیوض باطنی کیا تھا ان دونوں سے حسب ذیل اولاد ہوئی۔ (۱۹۱)

۱۔ قاضی محمد احمد اللہ:

مولوی ثناء اللہ پانی پتی کے بڑے لڑکے اور حضرت مظہرؒ کے مخصوص اصحاب میں سے ہیں۔ انہوں نے ظاہری علوم اپنے والد ماجد اور دیگر علماء سے حاصل کیا ہے۔ تحصیل کے ایام میں ساری رات مطالعہ میں مصروف رہتے تھے۔ آپ کمال جہد سے طریقہ کے تمام اعلیٰ مقامات پر پہنچے اور بہت بلند شان کے مالک ہوئے۔ ان تمام ظاہری و باطنی کمالات کے باوجود ”الولد سرلابیہ“ ان پر صادق آتا ہے۔ تیس سالہ جوان تھے کہ انتقال کر گئے۔ (۱۹۲)

۲۔ محمد صبغت اللہ:

شیخ صبغت اللہ فرزند دوم مولوی ثناء اللہ سے بھی علم حاصل کیا۔ دینی کتب کی تحصیل بھی کی تھی انھیں طریقہ حضرت مظہرؒ سے حاصل ہوا جو انی ہی میں فوت ہو گئے تھے۔ (۱۹۳)

۳۔ محترمہ سعید النساء

۴۔ محترم نشاط النساء

۵۔ محمد حجۃ اللہ

۶۔ مولوی محمد دلیل اللہ:

مذکورہ صاحبزادے نے علم فقہ پڑھا ہے، فن اصول اور معقول سے بھی مناسبت رکھتے ہیں۔ طریقہ شغل قلبی انہوں نے حضرت مظہرؒ سے سیکھا۔ (۱۹۴)

مریدین:

آپ کے اصحاب میں سے پیر محمد اور سید محمد و گھیٹا کو آپ کی صحبت حاصل ہوئی ہے، وہ اس طریقہ کی (مختلف) نسبتوں پر فائز ہیں۔ (۱۹۵)

تصانیف:

قاضی صاحب نے مختلف علوم فنون پر کم و بیش ۳۸ کتابیں تصنیف فرمائی ہیں آپ کی تصانیف کی تفصیل حسب ذیل ہے۔ (۱۹۶)

- (۱) التفسیر مظہری
- (۲) اخلاق و شمائل نبوی صلی اللہ علیہ وسلم
- (۳) رسالہ چہل حدیث مع شرح و بیان (قلمی فارسی)
- (۴) حدیث مظہری (قلمی عربی)
- (۵) مالاہذ منہ (فارسی)
- (۶) فتاویٰ مظہری (قلمی فارسی)
- (۷) الماخذ الاقوی
- (۸) رسالہ فقہ در مذاہب اربعہ
- (۹) منار الاحکام
- (۱۰) رسالہ پنج روزی در فقہ
- (۱۱) مختارات (قلمی)
- (۱۲) السیف المسلمول علی الذین فرقوا دینہم وکانوا شیعا (مطبوعہ)
- (۱۳) رسالہ در رد متعہ
- (۱۴) رسالہ در رد روافض (قلمی فارسی)
- (۱۵) رسالہ وسیلۃ النجات (فارسی)
- (۱۶) رسالہ در عقائد حقہ (قلمی فارسی)
- (۱۷) ارشاد الطالبین (مطبوعہ)
- (۱۸) ازالۃ العتود فی مسئلۃ السماع و وحدۃ الوجود (مطبوعہ)
- (۱۹) کیفیت مراقبہ اذکار شریفہ (قلمی فارسی)
- (۲۰) رسالہ اوراد و وظائف
- (۲۱) تفسیر پنج آیت از اول سورۃ البقرہ بطریقہ صوفیہ صافیہ در کمالات فزہائے مرضیہ
- (۲۲) فوائد سبعہ (قلمی)
- (۲۳) حقیقۃ الاسلام (عربی و فارسی مطبوعہ)

- (۲۴) رسالہ در احقاق حق در رد اعتراضات الشيخ عبدالحق بر کلام المجدد (قلمی)
- (۲۵) رسالہ دیگر در رد اعتراضات بر کلام مجدود (قلمی)
- (۲۶) فصل الخطاب فی نصیحة اولی الباب (قلمی)
- (۲۷) الشہاب الثاقب بطرد الشیطان المارد (قلمی)
- (۲۸) رسالہ تقدیس والدی المصطفیٰ صلی اللہ علیہ وسلم (قلمی)
- (۲۹) رسالہ در نسب اطہر و ازواج مبارکہ و اولاد عالی گہر صلی اللہ علیہ وسلم (قلمی)
- (۳۰) رسالہ در بیان اولاد امام ربانی (قلمی)
- (۳۱) رسالہ صجستہ گفتار
- (۳۲) کتاب تذکرۃ الموتی والقبور (مطبوعہ)
- (۳۳) تذکرۃ المعاد (مطبوعہ)
- (۳۴) تلخیص الہوامع للشاہ ولی اللہ محدث (مطبوعہ)
- (۳۵) وصیت نامہ
- (۳۶) تذکرۃ العلم والمعارف
- (۳۷) حاشیہ ست بالمقالۃ المرضیۃ فی النصیحہ والرضیہ
- (۳۸) مکتوبات

قاضی صاحب کی وفات رجب ۱۲۲۵ھ میں ہوئی اور تاریخ وفات آپ کی قرآن شریف کی آیت ”فہم بمکر مون فی جنت“ سے نکلتی ہے اور لفظ جنت کا اس تاریخ میں بغیر الف کے موافق رسم خط قرآن شریف کے ماخوذ ہے۔ آپ کا مزار پانی پت میں ہے۔ (۱۹۷)

التفسیر المنظہری:

قاضی صاحب ”بچپن ہی سے قرآن سے عقیدت و محبت رکھتے تھے۔ اس شغف کا اظہار نہ صرف آپ کی عملی زندگی میں دکھائی دیتا ہے بلکہ آپ کی کتب میں بھی جا بجا قرآنی حوالات کا ذکر ملتا ہے۔ قرآنی علوم کی ترویج و اشاعت میں آپ کی خدمات قابل ذکر ہیں۔ اس ضمن میں التفسیر المنظہری تحریر فرمائی، اس تفسیر کو اپنے محبوب مرشد کے نام منسوب فرمایا۔ اس میں ذخیرہ احادیث، فقہی آراء، لغوی بحث، علوم قرأت، متصوفانہ نکات کی توضیح و تشریح کے علاوہ قدماء مفسرین اور تاویلات جدیدہ کو جمع کیا ہے۔ اس ضمن میں دائرہ معارف الاسلامیہ میں مندرج ہے:

”التفسیر المنظہری (عربی سات جلد) ان کی معروف ترین تصنیف ہے جو انہوں نے

مرزا مظہر جان جاناں کی وفات کے بعد لکھنا شروع کیا اور انہی کے نام سے معنون کیا۔ یہ تفسیر پہلے دہلی پھر دوسری بار حیدرآباد (دکن) سے دس جلدوں میں شائع ہو چکی ہے۔ تفسیر کا رنگ محدثانہ ہے اور حنفی مذاق کے مطابق ہے، متداول تفاسیر میں سے ابن جریر، البیضاوی اور البغوی کی تصانیف کی طرف زیادہ اشارے ملتے ہیں لیکن اس کے ساتھ ساتھ قاضی صاحب نے محمد بن اسحاق اور الکلبی کی تالیفات پر بھی انحصار کیا ہے۔ لغوی بحث کے لئے اکثر الاحفش، ابن کیمان الزمخشری اور الفیروز آبادی پر اعتماد کیا ہے۔ قرأت کے سلسلے میں انہوں نے مشہور قاریوں کے علاوہ ہشتا م، ابوالوعید کو بھی قابل قبول سمجھا ہے۔“ (۱۹۸)

تفسیر مظہری اور علم حدیث:

اللہ تعالیٰ نے مسلمانوں کو دو ایسے انعام و اکرام سے سرفراز فرمایا ہے۔ جو تاقیامت رہنمائی و ہدایت کا ذریعہ بنا رہے گا۔ ایک قرآن اور دوسرا صاحب قرآن یعنی حضور اکرم ﷺ کی ذات اقدس۔ آپ ﷺ کی ذات اقدس سراپا تشریح قرآن ہے۔ ارشاد باری تعالیٰ ہے۔ لقد کان لکم فی رسول اللہ اسوۃ حسنہ (الاحزاب: ۲۱) یعنی تمہارے لئے رسول اکرم ﷺ کی ذات بہترین نمونہ ہے۔ یہ آیت بتاتی ہے کہ تمام شعبہ زندگی میں رسول کے عمل کی رہنمائی ضروری ہے اور وہی ہمارے لئے کافی ہے۔ لہذا سنت رسول اللہ کی پیروی ہمارے لئے لازم و ملزوم اور آپ ﷺ کی اطاعت و فرما برداری دنیا و آخرت میں رہنمائی کا ذریعہ ہے۔ ارشاد باری تعالیٰ ہے۔ من یطع الرسول فقد اطاع اللہ (النساء: ۱۱)، یعنی جس نے رسول اللہ ﷺ کی اطاعت کی اس نے اللہ کی اطاعت کی۔ جب رسول ﷺ کی ذات اقدس سراپا نمونہ ٹہری اور آپ ﷺ کی اطاعت و فرما برداری میں اللہ کی اطاعت و فرما برداری ہے تو جو کچھ آپ ﷺ فرمائیں وہ سچ اور حق پر مبنی ہے اور اس کو قبول کرنے میں کسی قسم کی لیت و لعل کی گنجائش نہیں اس لیے اللہ تعالیٰ فرماتا ہے۔ وما تکلم الرسول فخذوه وما نہکم (الحشر: ۷) جو رسول لا کر دیں اس کو لے لو اور جس سے روک دیں اس سے رک جاؤ۔ اس آیت کی روشنی میں جو احکام رسول ﷺ دیتے ہیں وہ دراصل آیت قرآنی کی تشریح ہوتی ہے کیونکہ آپ ﷺ جو کچھ فرماتے ہیں وہ خدا کے اذن سے فرماتے ہیں۔ ارشاد باری تعالیٰ ہے:

وما ینطق عن الہوی ان ہوا اللہ وحی یوحی (النجم: ۳، ۴) یعنی اور نہ ہی اپنی خواہش انسان

سے باتیں بناتے ہیں ان کا ارشاد نزوحی ہے جو ان پر بھیجی جاتی ہے۔ پس جسے قرآن

نے واجب الاعتبار ٹھہرایا اور جس کی حجت اور پیروی کو تاقیامت مسلمانوں کیلئے لازمی

قرار دیا گیا ایسا علم حدیث کہلایا۔ (۱۹۹)

محدثین عظام نے حدیث کی جمع و تدوین میں بڑی عرق ریزی، حزم و احتیاط اور جانفشانی سے کام لیا ہے اور ایسے علوم وضع کیے جس سے کھرے اور کھوٹے کی پرکھ ہو سکے اور کوئی جھوٹا اپنی طرف سے بات گھڑ کے رسول اللہ ﷺ کی طرف منسوب نہ کر سکے۔ تفسیر مظہری میں فاضل گرامی نے احادیث کا وافر ذخیرہ مہیا کیا ہے جس سے موصوف کی رسول اکرم ﷺ سے محبت و عقیدت کا والہانہ اظہار ہوتا ہے نیز ان احادیث کو اصول الروایۃ (۲۰۰) اور اصول الدرایۃ (۲۰۱) کی صحت کے لحاظ سے پیش کیا ہے تاکہ قاری فقہی اور تفسیری روایت کو جان سکے۔ فاضل گرامی قدر نے علم روایت حدیث کی تقریباً ۸۶ اور علم درایت حدیث کی ۱۹ کتابوں (۲۰۲) سے استفادہ کیا ہے۔ علوم حدیث کا یہ پیش بہا خزانہ اس بات کا بین ثبوت ہے کہ قاضی صاحب نے ان کتابوں کا مطالعہ کیا ہوگا اور کئی ماہ کی ورق گردانی کے بعد اسے قارئین کے سامنے پیش کیا ہوگا اس ضمن میں مناظر احسن گیلانی کہتے ہیں:

”حضرت مولانا قاضی ثناء اللہ پانی پتی جنہیں شاہ عبدالغریز بڑبئی الہند کے خطاب سے مخاطب کرتے تھے ان کی تفسیر مظہری جس نے دیکھی ہے خصوصاً حدیث کے متون کا تذکرہ جس طریقے سے اس میں کیا گیا ہے اس سے معلوم ہوتا ہے کہ یہ ساری کتابیں ان کے پاس تھیں۔“ (۲۰۳)

تفسیر مظہری میں فاضل گرامی قدر نے تمام علوم کو محدثانہ اور محققانہ انداز سے مرتب کیا ہے اور تمام علوم کے مباحث میں علم حدیث روایت سے مدد لی گئی ہے یہاں تک علم لغت و اشتقاق بھی روایات کے ذکر سے خالی نہیں، ایک مقام پر فرماتے ہیں:

”والمیتۃ حیوان مات من غیر ذکوة وقد کان من شانها الذکوة فاسمک والجراد غیر داخلین فیہا اوہما خصتا منها بالحديث قال رسول اللہ ﷺ! احل لنا میتان و دمان السمک والجراد الکبد الطحال۔ اخرجہ ابن ماجہ والحاکم من حدیث ابن عمر والحق بہا بالسنة ما بین من الحی اخرج ابوداؤد والترمذی وحسنہ عن ابی واقد اللیثی قال قال رسول اللہ ﷺ! ما قطع من البہیمۃ وہی حیۃ فهو میتۃ۔ واجمعوا علی انہ لا یجوز بیع المیتۃ ولا اکل ثمنہ ولا الانتفاع بشحمہ ولا بجلدہ قبل الدباغ“ (۲۰۳)

فاضل گرامی قدر نے علم اصول درایت حدیث کے اصول پر مبنی صحیح اور غیر صحیح روایات میں فرق اور صحیح الاسناد یا ضعیف الاسناد کی تقسیم کر کے واضح طور پر محدثانہ فرض نبھایا ہے۔ اس سے قاضی صاحب کا علم

حدیث میں امتیازی شان اور علوم حدیث پر عبور واضح طور پر نظر آتا ہے۔
فقہ اور تفسیر مظہری:

قاضی صاحب ”فقہ میں مرتبہ اجتہاد پر پہنچے ہوئے تھے۔ فقہ میں آپ حنفی و مسلک تھے۔ فقہ اور اصول فقہ میں کئی رسالے تصنیف فرمائے نیز عملی زندگی میں افتاد و قضاء سے وابستہ رہے اس لئے مسائل کو قریب سے جانچنے کا موقع ملا۔ حسب ذیل اقتباسات سے اس ضمن میں روشنی پڑتی ہے:

”علم فقہ میں ایسا مرتبہ حاصل تھا کہ اس میں کئی کتابیں اور رسالے تصنیف فرمائے۔“ (۲۰۵)

”ایک کتاب مبسوط فقہ میں مع بیان ماخذ و دلائل اور محتائمه اربعہ کے ہر مسئلہ میں نصیف کی اور جو کچھ آپ کے نزدیک اقوی ثابت ہو اس کو ایک علیحدہ رسالہ مسمی بہ ماخذ الاقوی تحریر فرمایا، اصول میں بھی آپ نے مختارات تحریر کیں۔“ (۲۰۶)

”بلغ الی رتبۃ الاجتہاد فی الفقہ والاصول“ (۲۰۷)

مندرجہ بالا اقتباسات کی روشنی میں یہ بات عیاں ہے کہ قاضی صاحب ”مجتہد کے درجے پر فائز تھے آپ میں وہ تمام خوبیاں موجود تھیں جو ایک مجتہد میں ہونا چاہیے تھیں نیز آپ حنفی مسلک سے وابستہ ہونے کے باوجود اختلاف مسائل میں جمع بین المسالک کے حامی تھے۔ آپ نے اپنی کتابوں خصوصاً تفسیر مظہری میں جہاں احناف کی حمایت و تائید کی ہے وہاں اختلاف بھی کیا ہے اور دوسرے مسالک کی ہم نوائی کا اظہار بھی کیا ہے۔ آپ فقہی مسائل میں منفرد سوچ کے حامل ہونے کے ساتھ ساتھ مجتہد فی الفتویٰ (۲۰۸) اور مجتہد فی المذہب (۲۰۹) کی خوبیوں سے آراستہ تھے۔ حج کے پانچ ارکان میں سے ایک اہم رکن ہے اور صاحب استطاعت پر زندگی میں ایک بار واجب ہے۔ اور احناف کے نزدیک حج مالی و بدنی عبادت ہے اور بدنی عبادت کا تقاضا ہے کہ اہل استطاعت از خود تکلیف اٹھائے کسی دوسرے کو اپنا نائب بنا کر مکلف بنائے تو عبادت کا اصل مقصد حاصل نہیں ہوتا۔ امام شافعی اور امام مالک کے نزدیک حج کے لئے بدنی صحت بشرط نہیں ہے اور امام بغوی نے نزدیک حج کو مکان کی تعمیر پر قیاس کیا جاسکتا ہے۔ اس ضمن میں آپ فرماتے ہیں:

”قلنا هو غیر مستطیع علی الحج الذی ہو عبادۃ عن ارکان مخصوصۃ
وانما هو مستطیع علی الانفاق والمقصود فی البناء لیس اتیانہ بنفسہ
بخلاف العبادات البدنیۃ فلا یجری فیہ ذالک العرف“ (۲۱۰)

تفسیر مظہری میں جا بجا حنفی مسلک کی حمایت و تائید میں ایک سے زائد احادیث کو پیش کر کے جس فقہی مسائل کو ترجیح دی ہے۔ ایک جگہ مردار کے بال، ہڈی، پیٹھے، سینگ اور سم کے جائز اور ناجائز اور ان سے

نفع اٹھانے کی بحث میں فرماتے ہیں:

”فقال ابو حنیفة رضی اللہ عنہ طاہر بجوزبیعة والانتفاع بہ۔ وقال الشافعی نجس۔ واحمد ومالك معنای الشعر ومعه فی العظم والعصب... ولنا من الاثار ما ذكره البخاری معلقا قال الزهري فی عظام الموتى نحو الفيل وغيره ادركت ناساً من سلف العلماء يمتشطون بها ويدهنون فيها لا يرون به بأساً۔ قلت اسلاف الزهري هم الصحابة رضی اللہ عنہم او كبار التابعين“ (۲۱۱)

تفسیر مظہری کے مطالعہ سے چلتا ہے کہ قاضی صاحب رحمۃ اللہ علیہ فقہی مسائل میں کہیں جمہور علماء کی حمایت و تائید کرتے دکھائی دیتے ہیں کئی امام شافعی کی موافقت کرتے ہیں اور کہیں امام احمد حنبل کی ہم نوائی کئی امام مالک کی حمایت و تائید کرتے ہوتے دکھائی دیتے ہیں۔ آپ جمع بین المسالک کے حامی تھے یہ وصف اور خوبیاں کسی مجتہد میں موجود ہو سکتی ہیں نیز اس سے قاضی صاحب کا منشاء و مراد مسلمانوں کے درمیان ہم آہنگی اور بھائی چارہ کی فضاء قائم کرنا تھا جو کہ وقت کا تقاضا بھی ہے۔ ربا کو اللہ تعالیٰ نے حرام قرار دیا ہے اور اس میں کسی شک و شبہ کی گنجائش باقی نہیں ہے جبکہ بیع کو حلال قرار دیا ہے۔ ارشاد باری تعالیٰ ہے۔ واصل اللہ البیع و حرم الربواہ (البقرہ) یعنی اور اللہ نے بیع کو حلال کیا ہے اور سود کو حرام قرار دیا۔ واذ بیع الرطب بالتمر او الذیبب بالعنب فالظاہر انہ لا یجوز ذالک اصلاً لامتساویاً فی الکیل ولا متفاضلاً و بہ قال الجہور... وقال الحنفیة الرطب ان كان من جنس التمر جاز البیع لقوله صلی اللہ علیہ وسلم بیعوا مثلاً بمثل... لنا حدیث سعد بن ابی وقاص قال سمعت النبی صلی اللہ علیہ وسلم یسل عن الرطب بالتمر فقال اینقص اذا بیس قالوا نعم قال فلا اذن وفی روايته... من حدیث زید ابی عیاش قال فی الهدایة ضعفه... قال ابو حنیفة زید ابو عیاش مجہول“ (۲۱۲) اور جمہور کی حمایت و تائید میں فرماتے ہیں۔

”قلنا انہ من جنسہ لکن لاجل رطوبتہ وتخلخل اجزائہ لا یدرک ایماثلہ

بالکیل کالمجاز فہو العددی المتقارب کالجوز“ (۲۱۳)

علم لغت و اشتقاق:

فاضل گرامی قدر جب کسی آیت کے مباحث کو زیر قلم لاتے ہیں تو اول مکمل آیت کے جزد کے لغوی معنی بیان کرتے ہیں۔ اس سلسلے میں اولاً کلمات کے مفردات بیان کرتے ہیں ثانیاً اصل مادہ تلاش کرتے ہیں اور ثالثاً لغوی مفہوم و معنی بیان کرتے ہیں۔ جیسے:

”ان الصفا والمروہ من شعائر اللہ۔ الشعائر جمع شعيرة وهي العلامة والمراد ههنا المناسک التي جعلها اللہ تعالیٰ اعلیٰ ما لطاقته۔“ (۲۱۴)

اسی طرح ”علیٰ عبدنا“ (اپنے بندے پر) تشریح کرتے ہوئے فرماتے ہیں:

”علیٰ عبدنا۔ محمد صلی اللہ علیہ وسلم اصناف الی نفسه تنویہا الذکرہ۔ وتنویہا علی انقیادہ لحکمہ۔“ (۲۱۵)

فاضل گرامی قدر نے لغوی مفہوم کی تشریح میں بعض جگہ قرآنی استدلال سے بھی استفادہ کیا ہے

جیسے:

”ان الذین کفرو وما تواتوا وہم کفار اولیک علیہم لعنة اللہ والملئکہ والناس اجمعین: یعنی من لم یتب من الکاتبین حتی مات اولئک علیہم لعنة اللہ والملئکہ والناس اجمعین ۵ قال ابو العالیة۔ هذا یوم القیامة یوقف الکافر فیلنعه اللہ ثم یلنعه المائکة ثم یلنعه الناس۔ فان قیل المعلمون من الناس فکیف یلعن نفسه قیل قال اللہ تعالیٰ یلعن بعضهم بعضا۔ وقیل انہم یلعنون الظالمین وہم منهم۔“ (۲۱۶)

قاضی صاحب نے لغوی مفہوم کی تشریح میں بعض مقامات پر احادیث کا بھی سہارا لیا ہے جیسے توبہ کی قبولیت کے ضمن میں فرماتے ہیں:

”وانا التواب الرحیم المبالغ فی قبول التوبة والرحمة عن عائشة قالت قال رسول اللہ ﷺ ان العبد اذا اعترف ثم تاب تاب اللہ علیہ۔“ (۲۱۷)

فاضل محقق نے بعض مقامات پر الفاظ کی تشکیلی صورت بھی بتائی کہ یہ لفظ کیا ہے اور کیوں تشکیل پذیر ہوا جیسے:

”لا یخفف عنہم العذاب ولا ہم ینظرون۔ لا یمهلون من الانظار۔ اولاً ینتظرون لیعتذروا۔ اولاً ینظر الیہم نظر رحمة۔“ (۲۱۸)

فاضل گرامی قدر نے لغت نگاری میں ہر اس وصف کو بیان کیا ہے جس سے قاری کو قرآنی الفاظ کے معنی و مفہوم پر کسی قسم کا اشکال باقی نہ رہے اور قاری الفاظ و کلمات کے معنی و مفہوم سے بخوبی آشنا ہو جائے۔ مزید برآں لغت نگاری میں نحوی و اعرابی اور قرأت و تجوید کے مباحث کو مد نظر رکھا ہے تاکہ ہر پہلو واضح ہو جائے۔ لغت نگاری کے اس فن کو جس انداز سے تفسیر مظہری میں پیش کیا گیا ہے اس سے لغت میں آپ کے مطالعہ کی گہرائی کا بخوبی اندازہ ہوتا ہے۔ لغت نگاری میں نحوی و اعرابی تراکیب اور وضع ہیئت پر بحث کو اس لئے ضروری

وری سمجھتے ہیں کہ جب تک ان تراکیب سے آشنائی نہ ہوگی الفاظ کے معنی و مفہوم سمجھنا ناممکن ہے۔ مثال درج ذیل ہے:

”ان یدکر فیہا اسمہ۔ ثانی مفعولی منع کما فی قولہ تعالیٰ وما منعنا ان نرسل بالآیت۔ او الخافض محذوف ای من ان یدکر او منصوب علی العلیۃ ای کراہۃ ان یدکر۔“ (۲۱۹)

مباحث قرأت و تجوید:

ایک صحیح حدیث میں آنحضرت ﷺ کا ارشاد ہے:-

”ان هذا القرآن انزل علی سبۃ احرف فاقرنوا ما تیسر منہ (یہ قرآن ساتھ حروف پر نازل کیا گیا ہے پس اس میں سے جو تمہارے لئے آسان ہو اس طریقے سے پڑھ لو۔“ (۲۲۰)

حروف سبۃ میں قرآن نازل کرنے سے مراد سات مختلف لہجوں میں قرآن پاک کا نزول ہے جس سے سات مختلف قرأتیں وجود میں آئیں۔ (۲۲۱) فاضل مؤلف کی علوم قرأت و تجوید میں استفادہ اور بعد ازاں ان علوم میں دسترس و عبور کے متعلق حصول تعلیم کے ضمن میں پچھلے صفحات میں پڑھ آئے ہیں۔ تفسیر مظہری میں فاضل گرامی نے قرأت متواترہ (قرأت العشرہ) (۲۲۲) کا التزام کیا ہے ان کی صحت و ثقاہت قرأت و تجوید کے حلقوں میں مقبول عام ہے۔ اس علم کی بدولت لغات قرآن کے فہم کے علاوہ قرآن کے مضامین میں بالغ نظری اور وسعت پیدا ہوتی ہے۔ فاضل گرامی کا منشاء و مقصد بھی یہی ہے کہ قاری الفاظ کی ترکیب اور وضع ہیئت سے آشنا ہو سکے اور بہتر انداز میں لغوی معنی سے بہرہ ور ہو کر قرآن خوانی اور قرآنی مضامین سے استفادہ کر سکے۔ علم قرأت و تجوید سے فاضل گرامی نے مختلف النوع علوم پر بحث کی ہے اولد لغات کی معرفت دوم لغات میں وسعت و عمومیت، سوم فقہی مسائل میں استنباط، چہارم قواعد عشرہ کا تذکرہ پنجم لہجاتی و ہجاتی (قواعد تجوید) قواعد کا ذکر۔ ان علوم کی اضافت سے تفسیر مظہری کی افادیت و اہمیت میں اضافہ ہو گیا ہے۔ فاضل مؤلف نے قرأت و تجوید کے مباحث میں التیسیر الذانی، طبیتہ النشرہ فی القراءات العشرہ اور قصیدہ شاطبیہ جیسی مایہ نازکتب سے استفادہ کیا ہے۔ (۲۲۳)

آپ لغت کی معرفت اور اس میں وسعت پیدا کرنے کے لئے جہاں مختلف قرأتوں کا ذکر کرتے ہیں وہاں ان قرأت کا فرق بھی بتاتے ہیں۔ تفسیر مظہری میں ایک مقام پر بحث کرتے ہوئے کہتے ہیں:

”ومن تطوع خیرا قرا حمزة والكسائی بطوع بالیاء التحتانیة وتشدید الطاء علی صیغۃ المضارع المجزوم وكذاک۔ ووافق یعقوب فی الاولی

فقط وقرأ الجمهور بالتاء وفتح العين على الماضي - ومعناه فعل طاعة
فرضا كان او نفلا -“ (۲۲۴)

فاضل گرامی نے قرأت و تجوید کے مباحث میں متعدد مقامات پر فقہی مسائل بھی استنباط کیے ہیں،
ایک مقام پر ناچار کے لئے حرام اشیاء کے استعمال کے جائز قرار دینے کے بارے میں کہتے ہیں:
”فمن اضطرَّ - قرا عاصم وابو عمرو حمزة بسكر النون ههنا ومن
انا عبد الله اج احکم ولكن انظروا ن اغدوا وشبهه وكسر الدال من لقد
استهزی والتاء من قالت اخرج والتنوين من فتيلان انظر ومبيتان اقتلو
اوشبهه اذا كان بعد الساكن الثاني ضمة لازمة وابتدأت همزة الوصل
بالضم - ووافقهم ابن عامر بن التنوين فقط وكذا قرا عاصم وحمزة بالسکر
اللام والواو ومثل قل ادعوا لله او ادعوا الرحمن وتابعهما يعقوب الا في
الواو - وقرأ الباقون بالضم في كلها بضمه اول الفعل - وقرأ ابو جعفر
بكسر التاء لكسر النون والمعنى انه من اضطر الى اكل الميتة او نحوه
مما ذكر سواء كان الاضطرار لاجل المخصه او لاجل الكراه او غير ذلك حل له
اكلها بالاجماع -“ (۲۲۵)

تفسیر مظہری اور علم تصوف:

تفسیر مظہری کی ایک نمایاں خصوصیت اس میں تصوف سے متعلق مضامین و مباحث شامل ہیں۔
آپ نے باقاعدہ تصوف کا علم (۲۲۶) دوران تعلیم کسب کیا نیز محمد عابد سنائی اور مرزا مظہر جان جاناں کی محبت
میں رہ کر باطنی تعلیم و تربیت سے مستفیض ہوئے جس کی صراحت پچھلے صفحات میں کر آئے ہیں۔ علماء کرام
نے تفسیر میں علم تصوف سے استفادہ کرنے کے بارے میں چار امور (۲۲۷) کا خیال رکھنے کو ضروری
قرار دیا ہے۔ فاضل مفسر نے ان کا بخوبی خیال رکھا ہے۔ جیسے علماء کرام کے بیان کردہ اصولوں کے مطابق
صوفیہ کے اقوال کے لئے شرعی شہادت کا ہونا ضروری ہے اس ضمن میں آپ تفسیر مظہری میں سورۃ البقرہ کی
آیت: ۴ کی تفسیر میں لکھتے ہیں:

”قلت صلاح القلب المذكور في الحديث هوالمعتبر باصلاح الصوفية
بفناء القلب وهو اول مراتب الولاية وهو المستلزم لصلاح الجسد والاتقاء
عن المشتبهات حذرا من ارتكاب المحرمات - فالتقوى لازم للولاية قال
الله تعالى ان اولياؤه الا المتقون وفي الآية سمي المشارف للتقوى متقيا

مجازاً۔“ (۲۲۸)

مذکورہ بالا مباحث کے علاوہ ناسخ و منسوخ، شان نزول، وعظ و اساطیر، تاریخ و سیرت اور فلسفہ، کلام پر نہایت مدلل مضامین ہیں جسے شرح و بسط کے ساتھ فاضل مفسر نے پیش کیے ہیں نیز آیات اور سورتوں کے مابین نظم و ربط کو نہایت خوبصورت اور دلکش انداز سے بیان کیا ہے۔ تفسیری مظہری کا اسلوب نہایت مدلل، محققانہ اور سلیس ہے۔ فاضل مفسر نے جہاں کسی آیت کا تفصیلی جائزہ لیا ہے وہاں مختصراً انداز میں آیت کی تشریح کی ہے اس کے علاوہ قدیم اسرائیلی روایت کو بھی آیت کی تشریح کے لئے ماخذ و مصدر ٹھہرایا ہے مگر ان روایات پر تبصرہ و تنقید بھی کی تاکہ قاری صحیح اور غلط کا انداز کر سکے جیسے سورۃ ابراہیم میں نمرود کے قصے میں علامہ بغویؒ کی اسرائیلی روایات بیان کرتے ہیں اور اس پر تبصرہ کرتے ہوئے فرماتے ہیں:

”وهذه القصة بأبي عنه العقل ولم يثبت بنقل يعتمد عليه۔“ (۲۲۹)

فاضل مفسر نے سورۃ کے اختتام پر اختتامی تاریخ اور تشکرانہ الفاظ تحریر کیے ہیں جس سے قاری کو تفسیر مظہری کی ترتیب و تدوین کے دور کا صحیح طور پر اندازہ ہوتا ہے جیسے سورۃ البقرہ کے اختتامی الفاظ تحریر کرتے ہوئے کہتے ہیں:

”بحمد الله في الخامس والعشرين من الربيع الثاني سنة الف ومائة وست

تسعين ۱۱۹۶ هـ والحمد لله والصلوة على رسوله۔“ (۲۳۰)

تفسیر مظہری کی شہرت و اہمیت کے پیش نظر کئی اداروں سے عکسی طباعت ہو چکی ہے بہر حال اس کے اولین طباعت میں مولوی رکن الدین، مفتی حافظ عبدالرحمان، سید محمد یامین میرٹھی اور قاری ابو محی الاسلام کی کاوش و سعی قابل تعریف ہے۔ (۲۳۱) اسی طرح اس کے حاشیے تحریر کرنے میں اول فاضل مؤلف از خود شامل ہیں کیونکہ تفسیر کے مطالعے سے پتا چلتا ہے کہ فاضل مفسر نے متعدد مقامات پر جہاں حاشیے کی ضرورت پیش آئی ہے وہاں کسی نقطے کی وضاحت کیلئے حاشیے میں درج کر دیا ہے۔ بعد ازاں مولوی مبارک الدین (طبع اول) قاری ابو محی الاسلام اور فقیر الدین دہلوی نے بھی حاشیے تحریر کیا ہے۔ (۲۳۲)

مالد بدمنہ:

زیر نظر کتاب قاضی صاحبؒ کی علم فقہ سے دلچسپی اور فقہی مسائل میں منفرد سوچ کے حامل ہونے کی عکاسی کے ساتھ روزمرہ زندگی میں فرض و واجبات سے آگاہی اور حلال و حرام میں تمیز کی طرف رہنمائی کرتی ہے۔ دین اسلام محض عبادات کا نام نہیں بلکہ ہمہ گیر اصولوں کا مجموعہ ہے جس میں معاشرتی، معاشی، سماجی، معاملات و عبادات غرض ہر شعبہ حیات کے متعلق تشریح و توضیح دستیاب ہے اور جس پر عمل پیرا ہو کر ایک مسلمان اپنی زندگی قیمتی بنا سکتا ہے۔ زیر نظر کتاب میں قاضی صاحبؒ نے ان مسائل پر قلم اٹھایا ہے جس کا

جاننا ہر مسلمان کو ضروری ہے۔ اس ضمن میں قاضی سجاد حسین کہتے ہیں:

”مالا بد یعنی وہ چیز جس کے بغیر کوئی چارہ نہ ہو چونکہ اس کتاب کے مسائل ہر مسلمان کے

لئے جاننا ضروری ہیں اس لئے مصنف نے اس کتاب کا نام یہ رکھا ہے۔“ (۲۳۳)

زیر نظر کتاب فقہ کے نو (۹) ابواب پر مشتمل ہے۔ جیسے: کتاب الایمان، کتاب الطہارہ، کتاب الصلوٰۃ، کتاب الجنائز، کتاب الزکوٰۃ، کتاب الصوم، کتاب الحج۔

کتاب الایمان:

قاضی صاحب نے کتاب کا آغاز ایمان کے باب سے کیا ہے چونکہ اس کے بغیر کوئی عبادت قابل قبول نہیں اور ایمان کی درستگی کا دار و مدار تمام اعمال اور افعال پر منحصر ہے۔ اس ضمن میں قاضی سجاد کہتے ہیں:

”مصنف نے ایمان کی محبت سے کتاب کو اس لئے شروع کیا ہے کہ ایمان کے بدون

کوئی عبادت معتبر نہیں۔“ (۲۳۴)

اس باب میں اللہ تعالیٰ کی ذات و صفات کے بارے میں بحث کی ہے پھر طویل بحث کے بعد

فرماتے ہیں:

”خدا کی صفات اور کاروبار میں بشر کو فرشتوں کو بھی حیرانی اور نادانی کے سوا اور کچھ نصیب نہیں پس بسبب نہ سمجھنے کے انکار کرنا آیتوں کا کفر ہے اور تاویل کرنی اس کی جہل مرکب۔“ (۲۳۵)

قاضی صاحب اللہ تعالیٰ کی ذات و صفات کی بحث کے آخر میں فرماتے ہیں کہ:

”انسان کے تمام افعال حق تعالیٰ کے ارادے کے ساتھ ہے پر حق تعالیٰ کفر اور نافرمانی سے راضی نہیں بلکہ ان پر عذاب مقرر رکھا اور تابعداری اور ایمان لانے پر ثواب دینے کا وعدہ فرمایا کوئی یہ نہ سمجھے کہ خدا کا ارادہ اور رضامندی ایک چیز ہے بلکہ

ارادہ اور چیز ہے اور رضامندی اور چیز ہے۔“ (۲۳۶)

پھر اس بحث کے بعد نعت رسول ﷺ کے عنوان کے ذیل میں انبیاء صلوٰۃ السلام کی فضیلت اور قدرو منزلت بیان فرمائی ہے نیز ایمان مفصل اور ایمان مجمل کا ذکر فرمایا ہے۔ پھر قیامت کی روداد جنت و دوزخ کا ذکر کیا ہے اور بحث کا خاتمہ اس نقطہ پر کیا ہے کہ مسلمان حق تعالیٰ کو بہشت میں بغیر حجاب کے دیکھیں گے۔

کتاب الطہارہ:

اس عنوان کے ذیل میں حسب ذیل فصل ترتیب دی گئی ہیں۔

فصل (۱) بیان وضو، فصل (۲) نواقص وضو، فصل (۳) بیان غسل، فصل (۴) غسل واجب کرنے

والی چیزوں، فصل (۵) نجاسات کے بیان میں، فصل (۶) طہارت نجاست حکمی، فصل (۷) طہارت نجاست حقیقی، فصل (۸) پانی و جاری کثیر کے بیان میں، فصل (۹) کنویں کے مسائل، فصل (۱۰) تیمم کے مسائل۔
کتاب الصلواة:

اس کتاب میں اوقات نماز، شرائط نماز، ازکان نماز، واجبات نماز، سجدہ سہو کا طریقہ، سنت کے مطابق نماز ادا کرنا، قضائے نماز کی ادائیگی، مفسدات اور مکروہات نماز، بیمار اور مسافر کی نماز، نماز جمعہ اور نوافل کی نمازوں پر مستقل فصول میں روشنی ڈال گئی ہے۔
کتاب الجنائز:

اس کتاب میں شہید کے اوصاف اور فضیلت، میت پر ماتم و نوحہ کرنے کی ممانعت اور زیارت قبور پر روشنی ڈالی گئی ہے۔
کتاب الزکوة:

اس باب میں مصارف زکوة، صدقہ فطر اور صدقہ نفل پر بحث کی گئی ہے۔

کتاب الصوم:

اس باب میں روزہ کا قضا و کفارہ، نفل روزے اور اعتکاف کے متعلق فصول پر روشنی ڈالی گئی ہے۔

کتاب الحج:

اس باب کو فاضل مؤلف نے خالی چھوڑ دیا ہے کیونکہ آپ کے خیال میں حج کی شرائط میں امن و امان کا بھی دخل ہے لہذا آج کل راستے غیر محفوظ ہیں اس لئے اس کی نوبت کم آتی ہے۔ اور دوسری وجہ یہ ہے کہ ساری عمر میں حج ایک مرتبہ واجب ہوتا ہے پس حاجت کے وقت اسکے مسائل سیکھنا ہو سکتا ہے۔ (۲۳۷)

کتاب التقوی:

ارکان اسلام کے بعد آپ نے حرام اور شبہ والی چیزوں کا بیان اور ان سے اجتناب کا ذکر کرنا تقوی کے ضمن میں ضروری سمجھا کیونکہ آپ کے نزدیک حلال اور حرام کا امتیاز ہی تقوی سے عبارت ہے اس لئے فرماتے ہیں:

”مستقیان تقوی عبارت از ادائے واجبات و ترک محرمات و مشتبهات است نہ از

کثرت نوافل و انیان مستحبات۔“ (۲۳۸)

اس باب میں کھانے کا بیان، لباس کا بیان، راگ و سرور کی ممانعت، غیبت لڑائی جھگڑا، چغل

خوری، غرور و فخر، کسب اور تجارت اور متفرق مسائل پر روشنی ڈالی گئی ہے۔

کتاب الاحسان والتقرب:

اس باب میں اولیاء اللہ کی شخصیت کو اپنے اوپر لازم کر لینے کی تاکید کی گئی ہے کیونکہ ان پاک نفس بندوں کی محبت سے اخلاص اور محبت پیدا ہوتی ہے آخر میں مولانا روم (م ۶۷۲ھ) اور عزیزان علی رامیتنی (م ۷۱۵ھ) کے اشعار پر اختتام کیا ہے۔ (۲۳۹)

زیر نظر کتاب میں قاضی صاحب نے چاروں اماموں کی آراء کو پیش کیا ہے۔ نابالغ اور دیوانے کے مال میں زکوٰۃ واجب ہونے کا ذکر فرماتے ہوئے کہتے ہیں:

”پس نابالغ اور دیوانے کے مال میں زکوٰۃ واجب نہ ہوگی نزدیک ابی حنیفہ کے اور نزدیک امام مالک اور شافعی اور احمد کے واجب ہوگی کہ لڑکے اور دیوانے کی طرف سے اس کا ولی ادا کرے۔“ (۲۴۰)

بعض جگہ آپ نے ان اماموں میں سے اس حکم کو ترویج دی ہے جو سنت کے قریب تر ہے۔ جیسے دریائی جانوروں کے حلال حرام کا ذکر کرتے ہوئے کہتے ہیں:

”دریائی حیوانوں میں سے امام اعظم کے نزدیک سوائے مچھلی کے کوئی قسم کا جانور حلال نہیں اور اگر مچھلی آفت کے باعث مر کر پانی پر چت ہو کر رہے تو وہ حرام ہے اور امام اعظم کے نزدیک مچھلی اور ٹڈی میں ذبح شرط نہیں ہے اسی واسطے کافر کی شکار کی ہوئی مچھلی بھی حلال ہے (۲۴۱)

آپ نے فقہ حنفی میں امام ابو یوسف اور امام ابو محمد سے بھی استفادہ کیا ہے نیز بعض جگہ مجتہدانہ سوچ و فکر بھی نظر آتی ہے جیسے: قرآنی تعلیمات اور امامت و مؤذن کے فرائض ادا کرنے پر اجرت لینا جائز ہے یا حرام کے ضمن میں فرماتے ہیں:

”اذان کہنے، امامت اور تعلیم قرآن اور فقہ اور ان کے سوا عبادت پر مزدوری لینا جائز نہیں امام اعظم کے نزدیک اور دوسرے اماموں کے نزدیک جائز ہے اور اس زمانے میں قوی اس بات پر ہے کہ تعلیم قرآن وغیرہ پر اجرت لینا جائز ہے۔“ (۲۴۲)

مالا بدمنہ کی خصوصیات اور حواشی:

فاضل مؤلف نے مالا بدمنہ کے ماخذ کا ذکر نہیں فرمایا البتہ ائمہ فقہ کی کتب سے بھرپور استفادہ کیا ہے جس کا ثابہ مذکورہ کتب میں جا بجا بجا نظر آتا ہے نیز کہیں ایک جگہ قرآن و سنت سے بھی استفادہ کیا ہے۔ فاضل گرامی نے مختصراً مگر جامع انداز سے فقہی اصولوں کو پیش کیا ہے اور یہ کہنا بے جا نہ ہوگا کہ سمندر کو کوزے میں بند کر دیا ہے۔ فصاحت و بلاغت کے ساتھ ساتھ سادہ اور سلیس انداز میں قاری کو

درپیش مسائل کا حل سمجھایا ہے۔ فاضل مؤلف نے ایمان و اعتقاد، حلال و حرام کا امتیاز اور تصوف کے مسائل سے مذکورہ کتب کو آراستہ کیا ہے جس میں ہر مسلمان کے لئے تشفی و اطمینان قلبی کا سامان مہیا کر دیا ہے۔

مالد بدمنہ کی تحقیقی افادیت کے پیش نظر اس پر معتد حواشی تحریر کیئے گئے ہیں۔ راقم کو مندرجہ ذیل مطبوعہ نسخے میں سے مولانا سعد الدین لکھنوی کا تحریر کردہ نسخہ دارالعلوم کورنگی (کراچی) میں دیکھنے کا اتفاق ہوا۔ بعد ازاں مذکورہ کتب کو پڑھا گیا اور استفادہ کیا گیا۔

۱۔ حاشیہ مولانا سعد الدین لکھنوی (مطبوعہ ۱۲۵۷ھ):

یہ حاشیہ مختصر مگر اہم تشریح اشارات پر مشتمل ہے۔ بعض جگہ متن کے اشارات کی بھی وضاحت کی گئی ہے۔ نیز بعض موقعوں پر قرآن و حدیث کے حوالوں سے متن کو دلائل سے مزین کیا ہے۔ مذکورہ حواشی میں وصیت نامہ بھی شامل کیا ہے نیز اختتام پر کلمات کفریہ کا بھی اضافہ کیا ہے۔ (۲۴۳)

۲۔ حاشیہ قاضی سجاد (مطبوعہ شرکت علمیہ بیرون گیٹ ملتان، ۱۳۷۵ھ):

راقم کو یہ نسخہ مدرسہ دنیات (حیدرآباد) میں ملا جسے بعد ازاں پڑھا گیا اور استفادہ کیا۔ قاضی سجاد صاحب نے حواشی مختصر اور اردو زبان میں تحریر فرمایا ہے اسلوب بیان سادہ اور قابل فہم ہے۔ نسخہ ہذا مدارس میں طلباء اور اساتذہ کے لئے معاون و مددگار ہے۔ یہ حاشیہ کلمات کفریہ، وصیت نامہ، احکام اضحیہ اور احکام عقیدہ مسائل کے مفید اضافت پر مشتمل ہے۔ (۲۴۴)

اردو ترجمہ:

مالا بدمنہ معروف بہ اکشف الحاجۃ (مطبوعہ سعید کمپنی ادب منزل پاکستان چوک کراچی، ۱۳۸۹ھ):

یہ مالا بدمنہ کا اردو ترجمہ ہے جسے محمد نور الدین ولد محمد اشرف متوطن اسلام آباد عرف چانگام نے اردو کے قالب میں ڈھالا ہے۔ مالا بدمنہ کا ترجمہ کرنے کا خیال کس طرح ہوا، اس بابت خود فرماتے ہیں:

”علوم تحصیل کرنے کے قصد سے اول عمر میں حسب تقدیر ملک ہندوستان میں گیا تھا پھر ایک مدت طویل کے بعد وطن مالوف آبائی کے رجوع کرتے وقت ۱۲۶۲ھ میں جب دارالامارۃ کلکتہ کے اندر آ پہنچا تب بعض احباب وطنی نے فرمائش کی کہ رسالہ معتبرہ مالا بدمنہ تصنیف عالم حقانی۔۔۔ حضرت قاضی ثناء اللہ پانی پتی قدس سرہ کا اردو زبان میں ترجمہ کرے تاکہ عوام کو نفع عام پہنچے پس اس عاجز گھنگار نے نسخہ متبرکہ کا ترجمہ کرنا وسیلہ نجات کا سمجھ کر ارشاد احباب خاص کا بجالا کر جو مقام وقت طلبا تھا اس کو خوب سا واضح کر دیا اور فوائد لادبی بھی جا بجا لکھ دیئے۔“ (۲۴۵)

یہ نسخہ کلمات الکفر کی اضافت پر مشتمل ہے فاضل مترجم نے لفظی ترجمہ کیا ہے۔ اور بیان اسلوب قدیم طرز پر مشتمل ہے بہر حال مترجم کی اچھی کاوش ہے جس سے عام اور خواص دونوں استفادہ کر سکتے ہیں۔

راقم کو یہ نسخہ ڈاکٹر عبدالحمید قریشی (قاسم آباد حیدرآباد) کے ذاتی کتب خانے سے ملا۔
الیف المسلول (شمشیر برہنہ):

یہ کتاب روافض کے رد میں لکھی گئی ہے جو کہ ایک مقدمہ اور سات مقالوں پر مشتمل ہے جبکہ کتاب کا اختتام خاتمہ کے عنوان سے باب باندھ کر کیا گیا ہے۔ مقدمے میں روافض کے فرقوں کی تفصیل دی گئی ہے۔ پہلے مقالے میں قرآن و سنت کی روشنی میں دلائل کے ساتھ روافض کا ابطال و اہل سنت کی حقانیت کا ذکر کیا گیا ہے نیز کتب روافض کا بھی تفصیلاً تعارف موجود ہے۔ اس کے علاوہ شیعہ کے عقیدہ تقیہ پر تفصیل سے بحث کی گئی ہے اور ان کی کتب سے عقیدہ تقیہ کو باطل قرار دیا ہے۔ دوسرے مقالے میں علم کی فضیلت کے ذکر کے بعد تفصیل کے ساتھ قرآن و حدیث کی روشنی میں شیعہ کے عقائد کا رد کیا ہے۔ تیسرے مقالے کے آغاز میں امام کی تعریف و توضیح کے بعد امامت و خلافت کا فرق بیان کیا گیا ہے۔ خلافت اربعہ پر جمہور علمائے اہلسنت کا اجماع پر بحث کے بعد شیعہ کی بارہ دلیلیں جو انہوں نے حضرت علیؑ کی خلافت اول کے بارے میں دی ہیں انہیں قرآن اور خود ان ہی کتب سے رد کیا ہے اس کے بعد امامت علیؑ پر چار عقلی دلائل کو وضاحت کے ساتھ رد کیا ہے۔ چوتھے مقالے میں اہل سنت و الجماعت کے موقف کا دفاع کرتے ہوئے مطاعن سلف و صالحین کا جواب دیا گیا ہے۔ پانچویں مقالے میں افضلیت شیخین بیان کی گئی ہے۔ چھٹے مقالے میں خرافات روافض اور کچھ ان کے فروعی مسائل کا تذکرہ کیا گیا۔ ساتویں مقالے میں بعض فروعی مسائل کی تحقیق کی گئی ہے جو کہ اہل سنت و الجماعت کے ساتھ مخصوص ہے۔

فاضل گرامی کی کتاب کے مطالعہ سے پتہ چلتا ہے کہ ان کی قرآن و حدیث کے علاوہ کتب روافض پر گہری نظر اور مضبوط گرفت تھی۔ (۲۴۶) آپ نے اہل سنت و الجماعت کے دفاع اور روافض میں دلائل کے ساتھ اپنے موقف کو واضح کیا ہے اور جہاں اختصار کو ضروری سمجھا وہاں مضامین کو مختصراً پیش کیا ہے۔ آپ نے مضامین کے مباحث میں تصوفانہ نقطہ نظر بھی شامل حال رکھا ہے جیسے: ایک مقام پر انبیاء کے علاوہ دوسروں کا معصوم ہونا کسی قطعی دلیل سے ثابت نہیں ہے کی بحث میں کہتے ہیں:

”صوفیہ علیہ تو اس حد تک فرماتے ہیں کہ جب تک بائیں کاندھے کا فرشتہ بیس سال تک بیکار نہ ہو جائے مرید کے مقام میں انسان نہیں پہنچ سکتا چہ جائیکہ رتبہ مشائخ تک پہنچے۔“ (۲۴۷)

فاضل پانی پتی کا مذکورہ کتاب لکھنے کا مقصد کسی فرقے سے نزاع یا عیب جوئی ہرگز نہیں ہے بلکہ آپ کا منشاء و مقصد اہل سنت و الجماعت کے عقائد کی صحیح ترویج و اشاعت اور دفاع عقائد اہل سنت و الجماعت ہے نیز جہالت اور حماقت کے باعث جو لوگ مذہب اہل حق سے راہ فرار اختیار کر رہے تھے ان

کے سامنے سچ و حق پر مبنی تصویر پیش کرنا مقصود تھا اس ضمن میں آپ رقمطراز ہیں:

”اس وقت دیار ہند میں مذہب اثنا عشریہ ظاہر ہو رہا ہے۔ جہالت و حماقت کی وجہ سے بہت لوگ خصوصاً پانی پت کے بعض افراد جن کے باپ دادا سنت و ایمان کے حامل تھے گمراہ ہو گئے۔ فقیر کا خیال ہے کہ آسان فارسی میں روانفص کے رد میں ایک کتاب لکھی جائے تاکہ عام لوگ اس سے نفع حاصل کر سکیں، ہو سکتا ہے کوئی راہ راست پر آجائے اور راقم الحروف اجر و ثواب کا مستحق ہو۔“ (۲۴۸)

زیر نظر کتاب مرزا مظہر جان جاناں (م ۱۱۹۵ھ) کی زندگی میں قلمبند کی گئی اور ان کے مطالعے میں بھی آئی نیز مذکورہ کتاب دہلی سے ایک بار ۱۲۶۲ھ / ۱۸۵۲ء میں فارسی زبان میں طبع ہوئی۔ (۲۴۹)

راقم نے اس کے اردو ترجمے پر اکتفا کیا ہے کیونکہ فارسی زبان میں کتاب نایاب ہے۔ بہر کیف فاضل مترجم نے فارسی سے اردو زبان میں ترجمہ کرنے میں تمام قواعد و اصول کو مد نظر رکھا ہے نیز جہاں کہیں حواشی کی ضرورت میسر آئی وہاں حوالے بھی لکھے ہیں اس ضمن میں فاضل مترجم کہتے ہیں:

”فارسی کا ہمارے یہاں وہ چرچہ نہیں ہے اس لئے ضرورت محسوس ہوئی کہ کتاب کی اہمیت کے پیش نظر اس کا آسان اردو میں ترجمہ کر دیا جائے تاکہ عام لوگ استفادہ کر سکیں اور حق و انصاف کو مد نظر رکھتے ہوئے اپنے عقائد کی اصلاح کریں، کتاب کا عام فہم سلیس اور سادہ ترجمہ کیا گیا ہے اور حاشیہ میں حوالات کی تخریج بھی حتی الامکان کر دی گئی ہے تاکہ اصل محولہ کتابوں کی طرف مراجعت میں آسانی ہو، بعض جگہ مفید حواشی کا بھی اضافہ کیا گیا ہے۔۔۔۔۔ چونکہ ہمیں ترجمہ کے لئے مطبوعہ نسخہ نہ مل سکا ایک مخطوط کا مسودہ بلا جس میں کتابت کی غلطیاں تھیں۔۔۔۔۔ پوری کوشش کی گئی ہے ان کی اصلاح ہو جائے۔“ (۲۵۰)

ارشاد الطالبین:

قاضی صاحب نے مذکورہ کتاب میں راہ سلوک کے طالبین کے لئے ان تمام باتوں کا ذکر کر دیا جن پر چل کر ایک سالک منزل مقصود تک پہنچ سکتا ہے۔ نیز مذکورہ کتاب طالبین راہ حق کے لئے چراغ راہ کہا جائے تو بے جا نہ ہوگا کیونکہ سالک کے لئے سب سے اہم بات سنت کی پیروی کو لازم پکڑنا اور بدعات سے بچنے کی ہر ممکن کوشش کرنا ہے، اس بات کا مذکورہ کتاب میں خاص طور پر اہتمام کیا گیا ہے۔ اس کتاب کے مضامین و مباحث کے مطالعے سے ایک سالک سنت نبوی صلی اللہ علیہ وسلم کے سانچے میں ڈھل کر کا قرب الہی حاصل کر سکتا ہے۔ مذکورہ کتاب پانچ ابواب پر مشتمل ہے جس میں ایک چوتھائی حصہ طریقت و حقیقت کے

بنیادی اصولوں پر مبنی ہے جبکہ پانچواں باب حضرت مجدد الف ثانی کی شان و عظمت اور سالکین نقشبندیہ کے لئے ضروری ہدایت و نصائح پر مشتمل ہے۔

مذکورہ کتاب کے مطالعہ سے قاضی صاحب کی تحقیقی و علمی کاوش نمایاں طور پر نظر آتی ہے۔ آپ نے اپنے قلم کے ذریعے سے ایسے پہلوؤں پر بحث کی ہے جس سے سالک گمراہی و ضلالت میں گرنے سے بچ جاتا ہے۔ جیسے: زیارت قبور کے سلسلے میں تمام امور سے آگاہی فرماتے ہوئے کہتے ہیں:

”پیغمبر ﷺ و اولیاء کرام کی زیارت کے وقت مستجب ہے کہ کامل طہارت (یعنی وضو بھی) رہے اور پیغمبر ﷺ اور ان کے تبعین پر درود بھیجے اور (قبر پر آنے سے پہلے) اعمال صالحہ میں سے نماز یا روزہ یا خیرات جو خالص اللہ کی نیت سے کیا ہو اور اس کا ثواب (صاحب قبر کی روح کو) ایصال کرے اور اپنے دل کو حاضر رکھے اور خشوع اور رقت کے ساتھ بارگاہ الہی سے ان (اہل قبور حضور اکرم ﷺ یا اولیاء کرام) کی محبت اور ان جیسی اتباع سنت (کی توفیق) مانگے اور اگر خود صاحب نسبت ہے تو خود کو (یعنی اپنے دل کو) (خواطر اور خطرات اور خیالات سے) خالی کر کے مراقب ہو کر صاحب قبر سے فیض لینے کے لئے انتظار میں بیٹھ جائے البتہ قبروں کے پاس قرآن پڑھنے میں اختلاف ہے لیکن صحیح یہی ہے کہ (قرآن پڑھنا) جائز ہے۔“ (۲۵۱)

فاضل مؤلف نے اپنے موقف کی تائید میں جا بجا قرآنی آیات کے حوالے اور احادیث نبوی ﷺ کا سہارا لیا ہے جو کہ آپ کی تحریر کی نمایاں خصوصیت ہے نیز فقہی استدلال بھی جو کہ آپ کی تحریر کی جان ہے واضح طور پر ملتا ہے اس کے علاوہ کسی نقطے کی وضاحت کو ضروری سمجھا تو سوال و جواب کے ذریعے تمام امور کا تسلی بخش حل بتلایا گیا ہے۔ ایک مقام پر صوفیاء کے اس استدلال پر کہ فنا کے بعد رجعت نہیں کے متعلق بحث کرتے ہوئے فرماتے ہیں:

”فقیر اس مسئلے پر حق تعالیٰ کے اس ارشاد سے استدلال کرتا ہے۔ وما کان اللہ لیضیع ایمانکم ان اللہ بالناس لرؤف الرحیم: یعنی حق تعالیٰ تمہارا ایمان ضائع نہیں فرماتا ہے۔ وہ ذات پاک بندوں پر بڑی مہربان ہے اور رسول اللہ (ﷺ) کا ارشاد ہے کہ حق تعالیٰ علم کو اپنے بندوں سے چھین نہیں لیتے بلکہ علم کا اٹھالینے کی صورت یہ فرمائیں گے کہ علماء کو (اس دنیا سے) اٹھالیں گے اس سے یہ بات معلوم ہوئی کہ حق تعالیٰ ایمان حقیقی اور علم باطنی کی بھی (کسی بندہ سے) چھیننے کے نہیں۔“ (۲۵۲)

فاضل گرامی قدر نے اپنی تحریر کو خوبصورت اور دیدہ زیب بنانے کے لئے کہیں ایک مقام

پر رومی، سعدی، اور بزرگان دین کے اشعار کا استعمال کیا ہے۔ ایک مقام پر مراتب قرب الہی کی انتہا کا ذکر کرتے ہوئے مولانا روم کا شعر نقل کرتے ہیں:

انے برادر بے نہایت درگہست ہرچہ بردے می رسی بردے مایست

نیز حضرت خواجہ محمد باقی باللہ کا شعر حسب ذیل نقل کرتے ہیں:

ہر جا کہ تر شیخ تو بنیم داوا لعلشیم و تشنہ کا صیم“ (۲۵۳)

قاضی صاحب ”سلسلہ نقشبندیہ کے ایک سچے کارکن اور سلسلہ کے سرخیل حضرت مجدد الف ثانی سے والہانہ محبت و عقیدت رکھتے ہیں۔ مذکورہ کتاب کے مطالعہ سے پتہ چلتا ہے آپ نے کئی ایک مقامات پر حضرت مجدد الف ثانی کے اقوال پیش کیئے ہیں نیز پانچوں باب میں وضاحت کے ساتھ آپ کے فضائل اور مراتب کا ذکر کیا ہے۔ ایک مقام پر کشف والہام کی بحث میں حضرت مجددؒ کے کشف اور درجات کا ذکر کرتے ہوئے فرماتے ہیں:

”مجدد الف ثانی“ کے مکشوفات کے مرتبہ عالی کا اندازہ لگانا چاہیے سب کے سب صحو

(صحت ہوش) کے چشمہ سے نکلے ہیں اور کبھی خلاف شرع واقع نہیں ہوئے بلکہ ان

میں سے اکثر کی تائید میں خود شرع رہی ہے البتہ بعض ایسے میں کہ شرع ان میں

ساکت ہے (یعنی وہ خلاف شرع بھی نہیں مگر شرع سے موافق بھی نہیں) اور حضرت مجددؒ

کا مرتبہ اولیاء اللہ میں ایسا ہے جیسے نبیوں میں اولوالغرم بنی کا ہو۔“ (۲۵۴)

فاضل مؤلف نے کتاب کا خاتمہ اللہ کی حمد و ثناء اور رسول مقبول ﷺ اور کے اصحاب پر درود بھیج

کر کیا ہے نیز اختتام پر یہ دعا بھی درج ہے کہ اللہ اپنی محبت عنایت فرمائے اور ان سے محبت کی توفیق عطا

فرمائے جس سے تو محبت کرتا ہے اور ان اعمال کی محبت عطا فرمائے جس سے تیرا قرب میسر ہو۔ (آمین)

مطبوعہ نسخے اور تراجم:

ارشاد الطالبین کی اہمیت کے پیش نظر اب تک اس کے کئی نسخے (فارسی) میں شائع ہو چکے

ہیں۔ (۲۵۵) چونکہ وقت گزرنے کے ساتھ فارسی سے واجبی سا تعلق رہ گیا اس لئے اس کا اردو میں ترجمہ ہوا

تا کہ خاص و عوام اس سے بھرپور استفادہ کر سکیں۔ اس ضمن میں مولانا غلام محمد نے مذکورہ کتب کا اردو ترجمہ کر

کے شائع کیا۔ اس ترجمے میں فاضل مترجم کے پیش نظر عبد المجید سیفی مجددی مرحوم (شائع کردہ بیڈی روڈ

لاہور) کا نسخہ رہا۔ راقم نے اسی اردو ترجمے سے استفادہ کیا ہے۔

در مسئلہ سماع و وحدت الوجود:

یہ مجموعہ دو چھوٹے رسالے در مسئلہ سماع و وحدت الوجود پر مشتمل ہے جس میں فاضل مؤلف نے

قرآن و حدیث کے علاوہ فقہی اور متصوفانہ نقطہ نظر پیش کیا ہے۔

در مسئلہ سماع:

زیر نظر رسالہ ایک مکتوب کی شکل میں ہے جو کہ فاضل مؤلف نے محمد سالار گنگوہی کے استفسار پر لکھا تھا۔ محمد سالار گنگوہی نہ صرف خود فاضل و عالم تھے بلکہ نیک خاندان سے تعلق رکھتے تھے جیسا کہ فاضل پانی پتی کے ابتدائی کلمات سے ظاہر ہوتا ہے:

”فضلیت پناہ کمالات دستگاہ برخوردار گرامی قدر محمد سالار جعلہ اللہ من الاخیار والابرار

از فقیر محمد ثناء اللہ بعد از سلام سنت الاسلام و دعا برخوردار دارین۔“ (۲۵۶)

محمد سالار گنگوہی نے سوال میں تحریر فرمایا تھا کہ اس زمانے میں بہت سے لوگ مزامیر کے ساتھ راگ سن کر وجد کرتے ہیں اور وجد کرنے والے حق حق کے نعرے لگاتے ہیں، اس میں شک نہیں کہ راگ مطلقاً حرام ہے، خصوصاً یہ راگ جو مزامیر کے ساتھ ہو قطعاً حرام ہے اس کو حلال ماننے والا اور اس بات سے انکار کرنے والا کافر ہو جاتا ہے اور جب ایسے مقام پر اللہ کا نام لیا جائے تو یہ لازمی امر ہے کہ اس کا نتیجہ کفر ہو۔“ (۲۵۷)

فاضل مؤلف نے ابتدائی تمہید میں فرمایا ہے کہ قائلین ”حلت سماع“ پر کفر کا فتویٰ صادر کرنے میں جلد بازی نہیں کرنا چاہیے چونکہ اس ضمن میں شیخ عبدالقدوس گنگوہی جیسے اکابرین و بزرگان پر ضرب صادر ہو تی ہے۔ (۲۵۸) بعد ازاں فاضل مؤلف نے تفصیلاً موافقانہ اور مخالفانہ تجزیہ کیا ہے۔ سماع و مزامیر کی حرمت و ممانعت اور حلت و اباحت میں قرآنی آیت اور متعدد احادیث پیش کی ہیں جن کا تعلق صحیح بخاری، صحیح مسلم، طبرانی فی الکبیر، بیہقی فی شعب الایمان، بیہقی دلائل النبوة، ترمذی اور ابن ماجہ سے ہے نیز امام غزالی کی کتاب احیاء العلوم سے جو احادیث عبدالرحیم عراقی نے تخریج کی ہیں ان کی صحت و ثقاہت کے بارے میں فرماتے ہیں کہ وہ خفیف ہیں۔ (۲۵۹)

فاضل مؤلف اس بحث کو مزید آگے بڑھاتے ہوئے فقہی آراء پیش کرتے ہوئے کہتے ہیں چونکہ مذکورہ بالا بحث میں حرمت و ممانعت اور حلت و اباحت دونوں قسم کی احادیث پائی جاتی ہیں لہذا اس موقع پر حنیفہ حرمت کو ترجیح دیتے ہیں اس لئے امام ابوحنیفہ کے نزدیک یہ فعل مطلقاً حرام ہے اور امام شافعی نے حرمت کی احادیث کو ایسے گانا بجانے پر محمول کیا ہے جس سے لہو و لعب پیدا ہو، البتہ جو گانا بجانا صحیح غرض پر مبنی ہو مثلاً اعلان نکاح اور اس مانند دوسرے امور تو آپ کے نزدیک یہ مباح ہے، ایک روایت مباح کی ہدایہ میں بھی مذکور ہے۔ امام غزالی احیاء العلوم میں حرمت و ممانعت کو ایسے فعل پر محمول کرتے ہیں جن سے دل میں شیطانی دوسے پیدا ہوں اور شہوت و عشق مجازی پروان چڑھے جبکہ اگر گانا بجانے سے خدا کی یاد

آئے تو ایسا عمل مباح ہے۔ چونکہ بعض اوقات گانا بجانے سے سرور پیدا ہوتا ہے پس اگر سرور مباح ہے تو سماع بھی مباح ہے اس لئے آپ نے عید کے دن، نکاح کے وقت، ولیمہ، بچے کی ولادت، عقیقہ، ختنہ وغیرہ کے لئے جائز قرار دیا ہے اسی طرح خزانہ اور کافی میں بھی یہ فقہی آراء پیش کی گئی ہے کہ جو گانا بجانا لہو و لعب کے زمرے میں آتا ہو وہ حرام البتہ جس سے دل میں نرمی اور رقت پیدا ہو نیز نکاح، ولیمہ، غازیوں اور قافلوں کی روانگی کے وقت گانا بجانا حرام نہیں ہے اور امام ابوحنیفہ کے نزدیک بھی حرام نہیں ہے۔ (۲۶۰)

فاضل پانی پتی نے قرآن و حدیث کے استدلال اور فقہی آراء کے بعد متصوفانہ نقطہ نظر پیش کیا ہے جس سے فاضل مؤلف کی تحقیقی جستجو اور کتب کثیرہ سے استفادہ کا پہلو خاص طور پر نظر آتا ہے نیز آپ ایک ہی مسئلہ پر کئی زاویوں سے تحریر قلمبند کرتے ہیں تاکہ قاری کے سامنے ہر نقطہ واضح ہو جائے اور کوئی پہلو تشنہ نہ رہے۔ آپ متصوفانہ بحث کا آغاز کرتے ہوئے فرماتے ہیں:

”حضرت شیخ شہاب الدین سہروردی کہ از اکابر علماء ظاہر و رئیس اولیاء اللہ اند در عوارف گفتند السماع يستجلب الرحمة من اللہ الکریم یعنی سرود شنیدن میکشد رحمت از خداے کریم و حضرت خواجگان عالیشان خواجہ بہاء الدین نقشبند فرمود در حق سماع کہ نہ انکار میکنم و نہ این کار میکنم چون بنا د طریقہ ایشان بر کمال اتباع سنت است۔“ (۲۶۱)

فاضل مؤلف نے سماع کی بحث میں تین اقسام کے اہل وجد کا ذکر کیا ہے۔ اول وہ جو سماع سن کر بے خود ہو جاتے ہیں اور شوق الہی ان کے دل میں پیوست ہو جاتا ہے، دوم وہ لوگ جو سماع کے ذریعے احوال شریف کی ترقی چاہتے ہیں اور سوم وہ لوگ جو سماع کے ذریعے ریا کاری کرتے ہیں ان لوگوں کے لئے سماع ناجائز ہے البتہ دوسرے مسلمانوں کے متعلق حسن ظن رکھنا چاہیے اور مسلمانوں کے لئے حسن ظن رکھنا واجب ہے۔ (۲۶۲)

وحدت الوجود:

اس رسالے کا دوسرا حصہ وحدت الوجود کے عنوان سے شامل ہے یہ حصہ بھی مکتوب پر مشتمل ہے جو گرامی قدر محمد سالار کو لکھا تھا۔ فاضل مؤلف نے اول سوال لکھا ہے بعد ازاں تفصیل سے اس کا جواب تحریر کیا۔ مذکورہ مکتوب میں جن امور پر استفسار کیا گیا ہے وہ حسب ذیل ہے:

”الصوفیہ یقولون ان ذات اللہ تعالیٰ هو الوجود المطلق لما خود لا بشر طشئی و یقولون باحاطتہ بكل شیئی برین قول طعن نوشتند و گفتند هو المخالف لقائده اهل الحق ان اللہ تعالیٰ لدیحل فی غیرہ ولا یتحد بغيرہ فکیف یتعور ان الكل واحد۔“ (۲۶۳)

مذکورہ سوال کا جواب انتہائی بلیغ انداز میں دینے کے بعد بحث کو سمیٹتے ہوئے فرماتے ہیں کہ اللہ تعالیٰ کی ذات بابرکات بغیر لحاظ رکھنے صفات اور مطلق کامل کسی بھی قید اور اعتبارات واجب الوجود لذاتہ ہے اور ماہہ الوجودیہ صفتیں کائنات کے ساتھ ہیں صوفیا کے ان معانی سے حلول باتحاد یا ممکنات سمجھنا یہ تو صاف طور حماقت اور کم فہمی ہے۔ (۲۶۴)

آگے چل کر ایک اور سوال کہ حق تعالیٰ عین ممکنات ہے یا ان کا غیر ہے پوچھا گیا۔ اس کے متعلق ابتدائی طور پر فرماتے ہیں کہ کوئی شخص بھی خدا تعالیٰ کو عین ممکنات نہیں کہتا اور وہ جو صوفیہ کے کلام سے وجود باری تعالیٰ کی ایشام یعنی بوممکنات میں آتی ہے یہ خود نا فہمی ہے۔ آگے چل کر مزید شیخ اکبر اور قرانی حوالوں سے اس پر بحث کی گئی ہے۔ (۲۶۵)

حقیقت الاسلام:

قاضی صاحب نے مجددی تحریک کے سرگرم رکن کی حیثیت سے احیائے سنت نبوی اور تعمیر معاشرہ کے اسلامی اصولوں کی طرف خصوصاً توجہ مرکوز کی تاکہ مسلم معاشرہ باہمی اخوت و بھائی چارگی کا عملی نمونہ نظر آئے اور معاشرے کی بنیاد مضبوط بنیادوں پر استوار ہو۔ اس کے لئے ضروری ہے کہ ہر شخص اپنے ذمے واجب الادا حقوق و فرائض کو احسن طریقے سے انجام دہی کی کوشش کرے تاکہ دین و دنیا کے تقاضوں کو پورا کر کے اخلاق حمیدہ سے متصف ہو جائے جو کہ دین اسلام کا منشا و نصب العین ہے۔ اس نصب العین کو مد نظر رکھ کر فاضل مؤلف نے رسالہ حقیقت الاسلام تحریر کیا۔ اس ضمن میں محمود الحسن عارف کہتے ہیں:

”قاضی صاحب نے اس کتاب میں حقوق کے عامیانه تصور کے بجائے ان میں اتنی گیرائی اور گہرائی پیدا کر دی ہے کہ اس میں تمام (بشمول عقائد، فقہ عبادات و معاملات، اخلاق و ترکیب نفس وغیرہ) باسانی سماجاتا ہے اور دین کا کوئی شعبہ بھی سے تصور سے خارج نہیں رہتا۔“ (۲۶۶)

زیر نظر رسالے کی اہمیت و فضیلت کے پیش نظر کئی بار اردو ترجمے کے ساتھ مختلف مطبوعوں سے شائع ہو چکا ہے۔ رسالہ حقیقت الاسلام کب شائع ہوا اور کتنے تراجم اس کے شائع ہو چکے ہیں۔ اس ضمن میں خواجہ عبدالکلام، تاج اعظم (۲۶۷) (اردو ترجمہ حقیقت الاسلام) کی تقریظ میں رقمطراز ہیں:

”رسالہ حقیقت الاسلام“ پہلی بار مؤلف کی وفات کے تقریباً نصف سے پون صدی بعد ”مطبع امید“ لاہور سے شائع ہوا۔ پروف ریڈنگ نہ ہونے کی وجہ سے یا اس کا حق ادا نہ کرنے کی وجہ سے اعراب، حروف، الفاظ اور اسماء میں تغیر و تبدل اور حرف عبارت کی متعدد غلطیاں نہ صرف رہ گئیں بلکہ مزید غلطیاں پیدا ہو گئیں۔ کثیر الاغلاط

متن کا عکس لے کر اسے اسی طرح دوبارہ لاہور ہی سے ۱۹۷۶ء میں شائع کیا گیا۔ (۲۶۸)

تراجم:

اس کا اولین اردو ترجمہ ۱۸۸۶ء میں لاہور سے شائع ہوا مترجم کا نام محمد مصطفیٰ بن حاجی احمد یار ہے۔ یہ ترجمہ لفظی تھا اور فارسی متن کی غلطیاں ویسی کی ویسی رہیں۔ دوسرا ترجمہ ۱۹۰۳ء میں حالی پریس پانی پت سے حقوق الاسلام کے نام سے شائع ہوا یہ ترجمہ لفظی کی بجائے محاورہ اور رواں تھا مگر اس میں عربی عبارتیں حذف کر دی گئیں تھیں۔ تیسرا ترجمہ فیصل آباد سے ”شفاء الاسلام فی حقوق الاسلام“ کے نام سے شائع ہوا۔ مترجم کا نام عبدالغنی مجددی ہیں مگر اس میں مترجم نے اپنی طرف سے اضافہ کیا ہے جس میں غیر ضروری مباحث بھی شامل ہو گئے ہیں۔ چوتھا ترجمہ حکیم شریف احسن کا ہے جو ۱۹۷۹ء میں مکتبہ طیبہ پیپلز کالونی فیصل آباد نے شائع کیا، شروع میں کتاب کے موضوع اور مصنف کے حالات پر جامع مقدمہ ہے جو مترجم نے لکھا ہے اور اس کا پیش لفظ جناب مفتی سیاح الدین کا کاخیل نے تحریر فرمایا ہے۔ مترجم نے متن کی تصحیح میں کافی محنت کی ہے حسب ضرورت حواشی تحریر کئے ہیں اور احادیث کی تخریج کی ہے۔ (۲۶۹)

تاج اعظم ”رسالہ حقیقت الاسلام“ کا جدید ترجمہ ہے۔ راقم نے اسی ترجمہ سے استفادہ کیا ہے۔ فاضل مترجم نے اپنی تخلیقی اور تحقیقی کاوشوں کو بروئے کار لاتے ہوئے کئی جگہ فارسی متن کی اعرابی، حرنی اور لفظی غلطیاں درست کی ہیں جیسے ص: ۲۰ پر بخاری و مسلم کی روایت حضرت ابو مسعود انصاری سے مروی ہے مگر فارسی متن میں ”ابن مسعود“ کا لفظ سہوناخ ہے۔ ص: ۲۳ پر حدیث ”انا مدینۃ العلم و علی بابھا“ فارسی متن میں العلم کی جگہ العم ہے جو سہوناخ ہے۔ اسی طرح ص: ۲۵ پر ایک حدیث کے راوی اصحاب السنن عن کثیر بن قیس رضی اللہ تعالیٰ عنہ ہیں۔ فارسی متن میں کثیر کی بجائے بشیر درج ہے جو درست نہیں۔

تاج اعظم میں فاضل مترجم نے فارسی متن کی اغلاط کی درستگی کے علاوہ احادیث کے کتابی حوالے بھی تحریر کیئے ہیں، راویوں کے نام صحیح کئے ہیں، عربی عبارات کو حرکات و سکنات سے اس طرح مزین کیا ہے کہ عربی زبان سے نابلد مگر قرآن مجید صحیح پڑھ لینے والا اسے آسانی سے پڑھ سکتا ہے نیز تشریح طلب باتوں کی مختصر مگر جامع وضاحت ساتھ ہی ساتھ کر دی ہے۔ مثلاً: رسول اکرم ﷺ کی محبت اولاد اور تمام آدمیوں سے زیادہ محبوب نہ ہو جائے اس وقت تک ایمان صحیح ہوگا کہ ضمن میں تشریح کرتے ہو کہتے ہیں:

”حدیث میں محبت سے طبعی محبت مراد نہیں جیسی اپنے فرزند و محبوب سے ہوتی ہے

کیونکہ غیر رسول کے ساتھ اس کا بڑھ جانا مومن کے ایمان میں نقصان نہیں پہنچانا یہ

غیر اختیاری ہے بلکہ محبت شرعی مراد ہے یعنی عظمت و اطاعت کا اعتقاد پس جب تک

بندہ رسول مقبول ﷺ کو تمام مخلوق سے بزرگ تر و مطاع نہ جانے مومن نہیں۔“ (۲۷۰)

زیر نظر رسالہ میں فاضل مؤلف نے حقوق کو سات قسموں میں تقسیم کیا ہے پھر ہر قسم کو آگے فصول میں تقسیم کر کے ہر عنوان کے حقوق کو علیحدہ بیان کیا ہے جیسے:

قسم اول (حقوق اللہ)

فصل اول: رسالت کی گواہی و اطاعت رسول کی اہمیت، فصل دوم: صحابہ اہل بیت عظام کی محبت و اتباع کا ضروری ہونا، فصل سوم: محدثین و فقہائے کرام اور علمائے مشائخ دین کی فضیلت و عظمت۔
رسائل کے اختتام پر اچھے اخلاق کی فضیلت و اہمیت اور نرمی اختیار کرنے نیز غرور و تکبر کی مذمت میں احادیث اور قرآنی آیات کے حوالے سے بحث کی ہے۔ کتاب کا اختتام اس شعر پر ہوا ہے:

داد ہم ترا از گنج مقصود نشاں

گرماز سید یم تو شاید برسی (۲۷۱)

زیر نظر رسالے میں فاضل مؤلف نے مستند احادیث کا مجموعہ اکٹھا کر کے قارئین کے سامنے پیش کیا ہے تاکہ وہ اپنی دنیوی و دنیاوی زندگی کو رسول اکرم ﷺ کی روشنی میں ڈھال سکیں۔ فاضل مؤلف کی اس شعبے میں ذہنی استعداد و قابلیت واضح طور پر جھلکتی ہے اس کے ساتھ ساتھ تحقیقی و تخلیقی کاوش اور فقیہ استدلال بھی عیاں نظر آتا ہے۔ جیسے: قسم پنجم میں پڑوسیوں کے حقوق کا ذکر کرتے ہوئے صحیح بخاری، صحیح مسلم، الحلیہ اور مسند کے حوالوں سے احادیث پیش کر کے ہمسائے کے حقوق کی فضیلت و اہمیت بیان کرتے ہیں اور اپنی فضیلت و اہمیت کو ہم نشین، ہم صحبت اور ہم مجلس کے حقوق پر منطبق کرتے ہیں۔ اس ضمن میں کہتے ہیں:

”اللہ تعالیٰ تجھے نیک بخت کرے علم ہونا چاہیے کہ جب ہمسایہ اور پڑوسی کے لئے علیحدہ

گھر میں رہنے کے باوجود حق ثابت ہوا تو ہم محبت (ہم مجلس) اور ہم سفر کے لئے

بطریق اولیٰ حق واجب ہوا، دیکھئے رسول مقبول ﷺ نے اپنے صحابہ کے سامنے ہم

محبت ہونے کی بناء پر ان کے کس قدر مناقب ذکر فرمائے اور ان کی محبت و تعظیم کے لئے

کس قدر مبالغہ فرمایا ہے لیکن شرعاً ضروری ہے کہ دوستی اور ہم نشین نیک لوگوں کے ساتھ

رکھے اور کافروں، بدکاروں کے ساتھ تعلق رکھنے سے پرہیز کرے“ (۲۷۲)

مذکورہ بالا بیان کی تائید میں ایک سے زائد احادیث امام بخاری امام مسلم امام احمد، امام ابوداؤد،

امام ترمذی اور امام حاکم کی روایت نقل کی ہیں۔ نیز قرآنی آیات کے حوالے بھی پیش کیئے ہیں اور آخر میں

مولانا روم کے چند اشعار بھی پیش کیئے ہیں۔ چند نمونے ملاحظہ فرمائیں :

”رسول مقبول ﷺ کا ارشاد گرامی صحیحین میں حضرت ابن مسعود رضی اللہ تعالیٰ عنہ سے مقبول ہے کہ آدمی آخرت میں اس شخص کے ساتھ ہوگا۔ جس کو دنیا میں دوست رکھتا تھا۔“ (۲۷۳)

قرآن کریم میں حق تعالیٰ کا ارشاد ہے:

الاخلاء يومئذ بعضهم لبعض عدو الا المتقين (الزحرف: رکوع نمبر ۷ پ نمبر ۲۵) یعنی متقی لوگوں کے علاوہ دنیا میں جو لوگ آپس میں دوست تھے قیامت کے روز ایک دوسرے کے دشمن ہو جائیں گے۔ (۲۷۴)

حضرت جلال الدین رومیؒ فرماتے ہیں:

دور شواز اختلاط یارب

یار بد بدتر بوداز ماربد (۲۷۵)

شہاب ثاقب:

مذکورہ تصنیف فاضل مؤلف نے عبدالرحیم ملتانی (شعبیہ عالم) کی تحریر کردہ تصنیف کے رد میں تحریر فرمائی۔ اس کتاب کو تحریر کرنے کا پس منظر اس طرح ہے کہ فاضل گرامی نے جب شمشیر برہنہ (السیف المسلمول) تصنیف فرمائی تو اس کی تائید میں ملا حسین کشمیری نامی ایک عالم دین نے رسالہ اثبات مذہب اہل سنت لکھی (۲۷۶) اور اس کی تردید میں عبدالرحیم ملتانی کے عقائد باطلہ اور خیالات فاسدہ کے رد میں مذکورہ بالا تصنیف تحریر کی جس میں قرآن و حدیث کے دلائل کی روشنی میں موقوف پیش کیا گیا ہے۔ مذکورہ تصنیف میں فاضل گرامی نے عبدالرحیم ملتانی کے عقائد کو پیش کرنے کے علاوہ ملا حسین کشمیری کا استدلال بھی تحریر کیا ہے اور پھر اپنا موقوف ٹھوس دلائل کی روشنی میں تحریر فرمایا ہے۔ مذکورہ تصنیف میں فاضل پانی پی کا اسم گرامی ثناء اللہ کے بجائے ثناء اللہ لکھا ہے۔ (۲۷۷) قاضی صاحب نے اپنے تحقیقی مضامین کو تحریر کرنے میں جن ماخذ و مصاد کو استعمال کیا ہے ان میں قرآن مجید کتب احادیث، لغت اور نہج البلاغہ شامل ہیں۔ آپ نے قرآنی آیات کا استعمال جگہ جگہ کیا ہے۔ قرآنی آیات کے کثرت سے استعمال کے باعث فاضل مؤلف کی قرآن سے عقیدت و محبت اور فہم قرآن کا ملکہ خاص طور پر نظر آتا ہے۔ یہی اسلوب آپ کی دیگر کتب میں بھی واضح ہے اس کے علاوہ احادیث اور لغت کا استعمال بھی بخوبی طریقے سے کیا ہے۔ جیسے: ایک مقام پر حدیث میں وارد لفظ مولیٰ پر بحث میں فرماتے ہیں:

”مولیٰ بمعنی اولیٰ بالتعرف ہے تو یہ بھی غلط ہے کیونکہ مفعول بمعنی فعل آیا ہی نہیں ہے اگرچہ معنی اولیٰ ہو بھی تو پھر بھی معنی ہوگا اولیٰ بالمحبۃ والتعظیم والقرب جیسا کہ قرآن مجید

میں آیا ہے ان اولی الناس بابراہیم للذین اتبعوه وھذا النبی والذین آمنوا اللہ ولی المؤمنین اور لفظ مولیٰ مشترک ہے چند معانی میں معتق و معتق صاحب قربتہ کا بن العم و نحوہ ہمسایہ ہمعسم یا رومدگار منعم علیہ رب، محب، محبوب، تابع۔“ (۲۷۸)

فاضل مؤلف نے مناظر ترقی اسلوب کا بدرجہ اتم خیال رکھا ہے اور بحث برائے بحث سے اجتناب کرتے ہوئے صاف گوئی کے ساتھ اہل سنت والجماعت کے عقائد قرآن و حدیث کی روشنی میں واضح کیئے ہیں اور متعارض عقائد کی تصحیح کی ہے۔ یہی مذکورہ تصنیف لکھنے کا منشاء و مقصد فاضل مؤلف کے نزدیک ہے جیسا کہ اس جملے سے ظاہر ہوتا ہے:

”جو کچھ زیادہ کہا ہے وہ باطل اور لغو ہے ان کا ذکر کرنا اور جواب دینا ضیاع وقت ہے۔“ (۲۷۹)

مذکورہ تصنیف میں فاضل مؤلف نے سلیں اور سادہ جملے استعمال کیئے ہیں۔ قاری کو پڑھنے میں مشکل اور دقت نہیں ہوتی بلکہ جملوں کی ترکیب دریائے پانی کی طرح رواں دواں بہتی ہوتی ہوئی نظر آتی ہے نیز قرآنی آیات کے کثرت سے استعمال کے سبب اس کے سمجھنے میں لطف آتا ہے۔

تذکرۃ الموتی والقبور:

زیر نظر کتاب کی غرض و غایت غفلت کو دور کرنا اور عمل خیر کے ذریعے برکات کا حصول کرنا ہے جس کے لئے خصوصاً موت کا ذکر اور اس کے حالات سے واقفیت دلائی گئی ہے تاکہ انسان دنیا و آخرت میں سرخرو ہو اور زندگی کے نصب العین کو پیش نظر رکھ کر ہمہ وقت اللہ سے لو لگائے رکھے۔ اس ضمن میں آپ خود فرماتے ہیں:

”حمد و صلوات کے بعد فقیر محمد ثناء اللہ پانی پتی عرض پرداز ہے کہ موت آنا لازمی ہے جس سے کسی کو مفر نہیں، موت کا ذکر اور اس کے حالات سے واقفیت پیدا کرنا غفلت کو دور کرنے اور حصول برکات کا ذریعہ ہے۔ اسی لئے یہ کتاب بہ زبان فارسی موت اور قبور کے حالات میں بہ استفادہ کلام علامہ جلال الدین سیوطی پیش ہے تاکہ فیض عام جاری رہے۔“ (۲۸۰)

زیر نظر کتاب علامہ جلال الدین سیوطی کی شرح الصدور سے استفادہ کرنے کے ساتھ ساتھ قاضی صاحب نے اس میں احادیث کا ذخیرہ، متصوفانہ اشعار، ذاتی رائے اور فقہی استدلال شامل کر کے اس کے مباحث میں اضافہ کیا ہے۔ مثلاً: ایک جگہ جنت کی نعمتوں کے مقابلے میں اولیاء اللہ دیدار الہی کو ترجیح دیتے ہیں کہ ضمن میں کہتے ہیں:

”حدیث شریف میں جو آیا ہے کہ ملک الموت بندہ مومن کو جنت کی نعمتیں دکھا کر جنت کا شوق دلاتے اور بچوں کی طرح خوش آوازی کرتے ہیں یہ بالکل درست ہے البتہ بعض والیاء اللہ ان نعمتوں کی طرف آنکھ اٹھا کر نہیں دیکھتے ہیں بلکہ اللہ تعالیٰ کا دیدار چاہتے ہیں۔ روایت ہے کہ شیخ شعر اوی نے بوقت مرگ جنت کی نعمتوں کو دیکھ کر کہا تھا۔

اگر آپ کی محبت میں میری وہی قدر و منزلت ہے
جو میں نے دیکھی ہے تو حقیقت میں نے اپنی عمر بربادی

جس پر اللہ کی ندا آئی میں موجود ہوں بتاؤ کیا چاہتے ہو۔

اروم وقد طال الھدی منک نظرۃً میں تمہیں چاہتا ہوں اور عرصے سے تمہاری دید کی خواہش ہے
و کم من دماء دوں مرمانی بھطلت اور اس آرزو میں بہت سے خون سہ چکے ہیں۔“ (۲۸۱)
دیدار الہی کی بحث کو مزید آگے بڑھاتے ہوئے حضرت مجدد الف ثانیؒ کے قول سے استدلال کر کے اس طرح رقمطراز ہیں:

”امام ربانی حضرت مجدد الف ثانیؒ کے کلام سے واضح ہوتا ہے کہ اس قسم کی خواہشات گفتگو اور جنت کی نعمتوں کو خاطر میں نہ لانا دراصل بنایا سکے اور اصحاب صحو کی حالت یہ ہے کہ جنت کی نعمتوں اور نعمتوں کو جو بنائے حق ہیں ان کو یہ اصحاب صحو بہ سرو چشم بہ کمال ادب قبول کرتے ہیں اور جانتے ہیں کہ اس دنیا میں دیدار حق ممکن نہیں بلکہ دیدار حق جنت میں ہوگا جہاں اس جسم و چشم کو اللہ تعالیٰ وہ قوت دیگا جس میں اللہ کے دیدار کی طاقت برداشت ہوگی۔“ (۲۸۲)

زیر نظر کتاب میں قاضی صاحبؒ نے ذاتی آراء شامل کر کے محققانہ پہلو بھی اجاگر کر دیا ہے۔ مثلاً: نبیوں، صید یقوں، شہیدوں اور صالحین کے جسم ان کی قبروں میں سڑتے، گلنے اور مٹی نہیں ہوتے کے ضمن میں کہتے ہیں:

”اور مجھ مؤلف کا قول یہ ہے کہ اللہ کے صالح و نیکو کار بندے یعنی اولیاء اللہ جن کے دل اور جسم صالح ہیں اور گناہوں سے محفوظ رہے ان کے جسموں کو بھی زمین کسی نوعیت سے خراب و خستہ نہیں کرتی اور ان پر قبضہ نہیں جماتی۔ چہ جائیکہ شہید جن کی تلواروں نے ان کے گناہوں سے ان کو پاک و صاف کر دیا ہے۔“ (۲۸۳)

نیز ایک اور جگہ جس میں ارواح مومنین ساتویں آسمان میں مقیم اپنے جنت کے گھر دیکھتی ہیں کہ ضمن میں اپنی آراء کا اظہار کرتے ہوئے مفید نکتہ اس طرح بیان کرتے ہیں:

”فرشتے مومن کی روح ساتویں آسمان سے اوپر لے جاتے ہیں جہاں حکم الہی ہوتا ہے کہ اس کا نام علیین میں لکھ لو اور اسے پھر جانب زمین لے جاؤ کیونکہ ہم نے زمین سے پیدا کیا ہے اور اسے وہیں لوٹائیں گے اور پھر اسی سے دوبارہ نکالیں گے، چنانچہ یہ روح پھر اسی مسلمان کے جسم میں داخل کی جاتی ہے اور اس سے قبر میں منکیر نکیر سوال کرتے ہیں... سوالات کے بعد جبکہ مسلمان حق پر ثابت قدم پایا جاتا ہے تو حکم یہی ہوتا ہے کہ اس کے لیے جنت میں فرش فرش کیا جائے اسے جنتی پوشاک پہنائی جائے اور اس کے لئے جنت کے دروازے کھول دیئے جاتے ہیں اور نیک اشخاص کی روح ان کی قبروں سے اس راستے کے ذریعے جو جنت کا راستہ ہے جنت میں جاتی ہے۔“ (۲۸۴)

زیر نظر کتاب میں مختلف موضوعات پر عنوانات باندھ کر بحث کی گئی ہے اور مختلف روایت جمع کر کے محدثانہ پہلو خاص طور پر اجاگر کیا گیا ہے۔ جیسے: رنج و مصیبت میں تمنائے موت و بددعا ناجائز ہے کے عنوان کے ذیل میں صحیحین، بخاری اور ترمذی شریف کی احادیث بیان کر کے طرح بحث کی گئی ہے:

”صحیحین میں حضرت انسؓ کا بیان درج ہے کہ رسول اکرام ﷺ نے فرمایا کسی نقصان پر اپنی موت کی دعا نہ کرو اور بحالت مجبوری یوں کہو ”اے اللہ جب تک زندگی میرے حق میں بہتر ہے مجھے زندہ رکھ اور جب موت بہتر ہو تو موت دیدے۔“ (۲۸۵)

بخاری میں حضرت ابو ہریرہؓ کی زبانی یہ حدیث ہے کوئی اپنے مرنے کی آرزو نہ کرے بلکہ اگر وہ نیکی کا رہے تو بہت ممکن ہے کہ وہ اس دنیا میں بیشتر نیکیاں کرے بلکہ اگر وہ برا ہے تو امکان ہے کہ وہ توبہ کر لے۔ (۲۸۶)

ترمذی میں احمد حاکم نے ابی بکرؓ کے ذریعہ یہ صحیح حدیث مرقوم کی ہے کہ کسی سے پوچھا یا رسول اللہ ﷺ بہترین آدمی کون ہے؟ ارشاد عالی ہو اور از عمر نیک اعمال، پھر اس نے پوچھا اور بدترین شخص کون ہے؟ فرمایا دراز عمر جو بد کردار ہے۔ (۲۸۷)

زیر نظر کتاب کا اردو ترجمہ اقبال الدین احمد خان نے کیا ہے جو کراچی سے عبدالواحد بک سنز کی وساطت سے ۱۹۶۷ء میں شائع ہو چکا ہے۔ فاضل مترجم نے اول مقدمہ لکھا ہے جس میں مختصراً قاضی صاحبؒ کی سوانح حیات تحریر کی ہے۔ جس میں چند غلطیاں ہیں۔ مثال کے طور پر لکھا ہے کہ حضرت شاہ ولی اللہ محدث دہلویؒ اپنے دوران تدریس ہی میں ”بیہقی“ کہا کرتے تھے اور بعد تکمیل علوم ظاہری انہیں امام بیہقی کا

لقب دیا تھا۔ (۲۸۸) جبکہ شاہ عبدالغریز محدث دہلوی نے آپکو بیعتی وقت کا لقب دیا لہذا مذکورہ بالا بیان درست نہیں ہیں۔ فاضل مترجم نے کئی ایک مقامات پر حاشید بھی تحریر کیئے ہیں جس میں حکیم مسیح الدین (م ۱۹۲۸) کی کتاب سیر الاولیاء سے بھی استفادہ کیا ہے۔

تذکرۃ المعاد:

قاضی صاحب نے مذکورہ کتاب قیامت کی علامات، وقوع اور بعد از قیامت جنت دوزخ، پل صراط، میزان حساب و کتاب نیز قبل قیامت اور بعد از قیامت کے واقعات کا علمی و تحقیقی طور پر جائزہ لیا ہے۔ ہر پہلو کو قرآن و حدیث اور تفسیری حوالوں سے واضح کیا ہے تاکہ مسلمان اس دن کی تیاری کیلئے کمر بستہ رہیں اور اس دنیا کو دارالعمل سمجھیں جس کی جزا و سزا روز قیامت انہیں نامہ اعمال کے مطابق ملے گی۔ آخرت کا تصور ہر مسلمان کو نیک عمل کی دعوت اور برائیوں سے اجتناب کی ترغیب دیتا ہے لہذا ہر مسلمان کیلئے ضروری ہے کہ اللہ کے احکامات کے مطابق اپنی زندگی کو سنوارے تاکہ آخرت میں سرخرو ہو سکے۔

مذکورہ کتب پانچ ابواب پر مشتمل ہے اور ہر باب کئی فصول پر مشتمل ہے جس کی تفصیل حسب ذیل

ہے۔

پہلا باب: علامات قیامت جو قبل از وقوع قیامت کے ہوں گی:

اس عنوان کے تحت جو فصول ترتیب دی گئی ہیں ان میں علامت صغریٰ، مہدی علیہ السلام کا ذکر، قیامت کی بڑی نشانیاں دجال کا قصہ، حضرت عیسیٰ کی تشریف آوری، قیامت سے قبل عجیب و غریب واقعات اور سورا سرائیل کا ذکر کیا گیا ہے۔

دوسرا باب: بعث و نشور کے بیان میں:

اس عنوان کے تحت جو فصول ترتیب دی گئی ہیں ان میں قیامت کی ہولناک تباہی و بربادی، حوض کوثر کا بیان، جزا و سزا کا ملنا، لوگوں کی گھبراہٹ، پل صراط کا ذکر، اعراف کا بیان، شفاعت کا بیان، اور دوزخ کا ذکر کیا گیا ہے۔

تیسرا باب: جہنم کی صفات اور عذاب کفار کا بیان:

اس باب میں دوزخ کے حالات، کیفیات، طبقات اور دوزخیوں کو کس قسم کے عذاب اور حالت کا سامنا کرنا ہوگا پر روشنی ڈالی گئی ہے۔

چوتھا باب: گنہگار مسلمین:

اس عنوان میں گنہگار مسلمین کا ذکر ہے جو بعد از سزا اللہ کے خاص رحم و کرم سے بخش دیئے جائینگے نیز دوزخ و جنت کا ذکر کیا گیا ہے۔

پانچواں باب: جنت کی تعریف، دخول بہشت اور بہشت کی نعمتوں کا ذکر:

اس عنوان کے تحت جو فصول ترتیب دی گئی ہیں ان میں جنت کے حالات، کیفیات درجات، جنت کے دروازے، جنت میں کون لوگ جائینگے اور انہیں کن کن نعمتوں سے نوازا جائیگا تفصیلاً ان پر روشنی ڈال گئی ہے اور آخر میں جنوں کا ذکر کیا گیا ہے۔

مذکورہ کتاب میں فاضل گرامی قدر نے صحیح بخاری، صحیح مسلم، ترمذی شریف، کے علاوہ طبرانی، مجاہد، بیہقی، حاکم، نوادر الاصول اور تفسیر ابن عباس سے استفادہ کیا ہے۔ فاضل مؤلف نے احادیث اور قرآنی حوالوں کو اپنے مؤقف کی تائید میں جا بجا استعمال کیا ہے۔ جس سے آپ کی علمی و تحقیقی کاوش نمایاں طور پر نظر آتی ہے۔ قاضی صاحب مذکورہ کتاب میں چند اقتباس علامہ سیوطی کی تصنیف ”بدور السافرہ“ سے بھی منتخب کیے ہیں جس کا اظہار کتاب کے آغاز میں تمہیدی خطبے میں اس طرح فرماتے ہیں:

”فقیر چند ورق درین باب بزبان فارسی بانتخاب واققباس از بدور السافرہ تصنیف امام ہمام علامہ شیخ جلال الدین بن شیخ کمال الدین ابی بکر السیوطی“۔ (۲۸۹)

مذکورہ کتاب میں کئی ایک مقامات پر متصوفانہ روشنی بھی ڈالی گئی ہے۔ مثلاً: قیامت کے مختلف مناظر اور عذاب الہی کا ذکر کرتے ہوئے اصحاب کشف کے حوالے سے اضافہ فرماتے ہوئے کہتے ہیں:

”از اعمال نیک صورتہامی خوب داز اعمال بد صورتہامی قبیح پیدا کنندہ در میزان بند و اصحاب کشف ایئمہ احادیث را صور مثالیہ“ (۲۹۰)

قاضی صاحب نے اپنی تحریر میں دلکشی اور دلفریبی پیدا کرنے کے لئے اشعار کا بھی استعمال کیا ہے۔ مثلاً ایک مقام پر حسب ذیل شعر نقل فرمایا ہے۔

بروز حشر شود پچوروز معلومت کہ با کہ با ختمہ عشق درست دہجور (۲۹۱)

قاری محدث عبدالرحمن پانی پتی:

پانی پت ایسا مردم خیز خطہ ہے جہاں سے کئی نامور ہستیاں پیدا ہوئیں اور افق پر چھا گئیں جنہوں نے نہ صرف پانی پت بلکہ ایک عالم کی رہ نمائی فرمائی ان ہی میں قاری محدث عبدالرحمن پانی پتی بھی سہر فہرست میں جو محدث وقت، فقہی حنفی کے مرکز، تجوید و قرأت کے امام، علم و عمل کے منبع اور زہد و تقویٰ کے اعلیٰ نمونہ تھے۔ قرآن و سنت کے یہ شارح اسلاف کی جیتی جاگتی تصویر تھی جس کی صحبت سے ہزاروں تشنگان علم نے اپنی علم کی پیاس بجھائی اور بھٹکے ہوئے مسافروں نے راہ پائی۔ محبت و خلوص کا یہ پیکر اور امام وقت ۱۲۲۷ھ میں بوقت صبح صادق اپنے نانا پیر محمد ماہ سجاد نشین مخدوم شیخ جلال الدین کبیر الاولیاء کے دولت

خانے پر پیدا ہوئے۔ (۲۹۲) آپ کا شجرہ نسب پدری مشہور صحابی رسول حضرت ابوالبوب انصاریؓ سے پینتالیسویں پشت پر جاملتا ہے۔ (۲۹۳) اس لیے انصار پانی پت لقب انصار سے شہرت پا گئے۔ (۲۹۴) آپ کا شجرہ نسب مادری تینتیس واسطوں سے خلیفہ سوئم حضرت عثمان بن عفانؓ سے جاملتا ہے۔ (۲۹۵)

پانی پت کے انصار اور عثمان دونوں نامور اور معروف خاندان علم و عمل اور زہد و تقویٰ میں بے مثل تھے اور دونوں کا نسب نامہ جلیل القدر صحابہ کرامؓ سے جاملتا ہے۔ یہ دونوں خاندان پانی پت میں حضرت بوعلی شاہ قلندر (م ۷۰۶ء) کی دعا سے خوب پھلے پھولے اور بام عروج کو پہنچے۔ قاری صاحب کے والد بزرگوار حضرت قاری شاہ محمد صاحب پانی پتی گیارہویں صدی ہجری کے آخر میں پانی پت میں پیدا ہوئے۔ حفظ کلام اللہ اور تجوید و علوم قرآنیہ کی تکمیل قاری مصلح الدین پانی پتی (م ۱۲۲۵ھ) سے کی اور ابتدائی علوم اپنے خاندان کے بزرگوں سے حاصل کیئے۔ جب سن بلوغ کو پہنچے تو حضرت مولانا شاہ عبدالعزیزؒ (م ۱۲۳۹ھ) شاہ عبدالقادرؒ (م ۱۲۲۳ھ) شاہ رفیع الدینؒ (م ۱۲۳۳ھ) سے عام علوم عقلیہ و نقلیہ کی تعلیم کے لئے دہلی چلے گئے۔ تکمیل علوم کے بعد حضرت قاری حاجی شاہ عبدالحمید المعروف بہ صوبہ ہند سے قرأت سبعہ اور کتب فن پڑھیں پھر قاری محب اللہ سے بھی یہ فن سیکھا اس کے بعد حضرت مولانا شاہ عبدالعزیز محدث دہلویؒ کے دست مبارک پر بیعت ہو گئے اور ۱۳۰۲ھ میں بعمر چالیس انتقال فرمایا۔ (۲۹۶)

قاری صاحبؒ کی والدہ ماجدہ نیک صفت اور اچھی عادات کی مالک تھیں۔ آپ نے شوہر کی وفات کے بعد اپنے صاحبزادے کی تعلیم و تربیت پر خصوصی توجہ دی۔ عموماً سرپرست کے انتقال کے بعد بچوں کی تعلیم و تربیت سے کوتاہی برتی جاتی ہے اور ایسی حالت میں بچوں سے بے راہ روی پیدا ہونے کے امکانات بہت بڑھ جاتے ہیں مگر قاری صاحبؒ کی والدہ نے قاری صاحب کی تعلیم و تربیت میں کسی کوتاہی کا مظاہرہ نہ کیا اور ہر وقت آپ کے درپے رہیں کہ کسی طرح قاری صاحبؒ اعلیٰ تعلیم سے بہرہ ور ہو جائیں حالانکہ کے آپ پر سیر و شکار کا غلبہ تھا اور تعلیم سے دل اچاٹ تھا مگر آپ کی والدہ ماجدہ کی سعی و کوشش رہتی کہ آپ ان مشاغل کو چھوڑ کر اصل کام کی طرراغب ہو جائیں۔ اس ضمن میں عبدالحمید انصاری ایک واقعہ رقمطراز کرتے ہوتے لکھتے ہیں:

”ان کی والدہ بے چاری یہ حالت دیکھ دیکھ کر سخت رنجیدہ ہوئیں، فرط محبت سے بار بار سمجھاتیں مگر آپ ہوں ہوں کر کے ٹال دیتے۔۔۔ ایک روز والدہ نے پاس بلایا نہایت درد و محبت کے ساتھ سمجھانے لگیں، سمجھاتے سمجھاتے ان کی طبیعت بھر آئی، رونے لگیں انھیں روتا دیکھ کر آپ رونے لگے، اس واقعہ کا دل پر اتنا اثر ہوا کہ اس وقت تمام نغمی مشغلوں سے طبیعت کو نفرت ہو گئی اور تحصیل علم کا شوق موجزن ہو گیا۔“ (۲۹۷)

قاری صاحب نے مروجہ تعلیم کے مطابق ابتدائی تعلیم گھر میں والد بزرگوار سے حاصل کی۔ ابتداً قرآن مجید مع تجوید حفظ کیا پھر فارسی کی درسی کتابیں اور علم صرف کے چند رسالے بھی والد بزرگوار سے پڑھیں۔ ہدایۃ النحو تک کتابیں پڑھ چکنے کے بعد قرأت سبعہ بلا ضبط یعنی متفرق روایتوں کی تعلیم پائی۔ چونکہ والد بزرگوار کا قیام مستقل طور پر دہلی میں تھا اس لیے آپ کا یہ زمانہ بھی دہلی میں بسر ہوا۔ تعلیم کا سلسلہ ہنوز جاری تھا کہ والد ماجد انتقال فرما گئے اس وقت آپ کی عمر ۱۳ برس تھی۔ (۲۹۸) یعنی ۱۲۴۰ھ میں تعلیم کا سلسلہ منقطع ہو گیا مگر ۱۲۴۲ھ میں دوبارہ والدہ ماجدہ کی بہتر تربیت و نگہداشت اور بزرگوں کی توجہ اور شفقت و محبت سے حصول علم سے منسلک ہو گئے۔ ان دنوں قاری عبید اللہ عرف قاری لالہ (م ۱۲۶۰ھ) پانی پت میں تشریف فرما تھے آپ نے ان سے دور قرآن مجید اور تجوید کا استفادہ کیا۔ پھر دہلی چلے آئے اور بڑے چچا قاری قادر بخش سے دور قرآن مجید اور تجوید کیا۔ (۲۹۹)

قاری صاحب نے بڑے اہنماک، تسلسل اور محنت سے تحصیل علم کو جاری و ساری رکھا۔ آپ اعلیٰ تعلیم کے لئے دہلی، امر وہہ اور ضلع مظفرنگر (یوپی) گئے جہاں آپ نے نامور و معروف اور قابل و جید اساتذہ کرام سے مختلف علوم و فنون میں استفادہ کیا۔ آپ نے رشید المتکلمین مولانا رشید الدین خان دہلوی (م ۱۲۴۹ھ) فن نحو کی کتابیں پڑھیں، پھر سرسری طور پر مولانا مملوک علی (م ۱۲۶۷ھ) سے ادب فقہ، اصول اور معقولات کی کتابیں پڑھیں۔ پھر دفعۃ خیال پیدا ہوا کہ پہلے تجوید و قرأت سبعہ کی تکمیل کر لی جائے لہذا ۱۲۴۵ھ کے وسط میں دہلی سے امر وہہ ضلع مراد آباد تشریف لے آئے اور یہاں مولانا قاری شاہ امام الدین سے اولاً قرأت سبعہ مکررہ متواترہ بقاعدہ جمع الجمع معالضبط کے تحصیل کی، پھر شاطبیہ وغیرہ کتب فن سبقاً سبقاً پڑھیں اس کے بعد پوری مشکوٰۃ شریف اور ۹ سیپارے صحیح بخاری کے بھی مولانا سے تکمیل کئے اور بعد ازاں باطنی فیوض و برکات بھی حاصل کئے۔ اس طرح آپ تقریباً ۱۲۴۸ء تک مولانا سے استفادہ کرتے رہے۔ (۳۰۰)

تحصیل علوم کے ذوق و شوق میں آپ نے تکلیفیں اور سفری صعوبتیں برداشت کیں مگر اس ذوق و شوق میں کبھی کمی نہیں آئی اور یہی تحصیل علوم کا شوق آپ کو ضلع مظفرنگر (یوپی) لے گیا جہاں آپ نے مولانا محمد قلندر صاحب محدث جلال آبادی سے سے ثلث صحیح بخاری اور بعض دیگر کتب دینیات پڑھیں۔ پھر آپ دہلی تشریف لے آئے اور مولانا مملوک علی سے نامکمل کتابیں دوبارہ پڑھیں نیز مختصر المعانی خصوصی وقت میں مولانا سے تکمیل کی۔ (۳۰۱) پھر تفتازانی کی شرح عقائد مع حاشیہ مولانا سید محمد صاحب دہلوی سے پڑھی۔ (۳۰۲)

قاری صاحب کا علمی ذوق و شوق کئی اساتذہ سے وابستہ ہے جہاں آپ نے تعلیم و تربیت ان اساتذہ کی شفقت و محبت کے زیر سایہ تکمیل فرمائی نیز آپ اہنماک اور جدوجہد قابل رشک ہے جس کے باعث آپ کئی علوم و فنون سے سرفراز ہوئے۔ آپ کی علمی جدوجہد اور انتھک محنت کا اندازہ آپ کے مذکورہ

بالاسفر مشکلات و تکالیف سے ہوتا ہے جو آپ نے حصول علم کے لیے برداشت کیں نیز آپ کے علمی ذوق و شوق اور اہتمام کے متعلق الطاف حسین کہتے ہیں:

”ان کے عزیز اور ہم عمر دوست جو اس زمانے میں دلی ان سے ملنے جاتے تھے وہ ان سے سلام علیکم یا سرسری مزاج پرسی کے بعد صاف کہہ دیتے تھے کہ اس سے زیادہ فرصت ملنے یا بات چیت کرنے کی نہیں ہے جب خدا بامراد ملائے گا اس وقت ملیں گے۔“ (۳۰۳)

قاری صاحب کا تحصیل علم کا ولولہ و جوش قابل دید اور قابل رشک ہے اس زمانے میں شاز و نادر ہی نظر آتا ہے۔ آپ کا ذوق و شوق کسی رکاوٹ کے باعث تھمتا نہیں تھا بلکہ آپ دھن کے پکے اور ہمت و حوصلگی کا پیکر تھے۔ دوران تعلیم مضبوط ارادی اور حوصلے سے آگے بڑھتے رہے اور وقت کے امام کہلائے۔ آپ نے دوران طالب علمی کبھی اپنا سبق ناغہ نہ ہونے دیا جس سے آپ کی مضبوط ارادی اور حوصلگی کا اندازہ ہوتا ہے۔ اس ضمن میں عبدالرحیم رقمطراز ہیں:

”حضرت شاہ صاحب کے حلقہ درس میں دورہ حدیث بعد ظہر ہوا کرتا تھا ایک روز اتفاقاً وقت سے پہلے دھواں دھار بارش ہونے لگی جو طلباء اس وقت حاضر تھے انہوں نے حضرت شاہ صاحب کی خدمت میں عرض کی کہ قاری صاحب کی قیام گاہ دور ہے اور بارش تھی نظر نہیں آتی غالباً وہ نہیں آسکیں گے حضرت سبق شروع کرادیں۔ فرمایا ابھی ٹھہر و ضرور آئیں گے۔ شاہ صاحب نے فرمایا ہی تھا کہ صاحب سوانح پانچے چڑھائے اور کتاب ایک گھڑے میں بحفاظت بند کیئے وقت مقررہ پر پہنچ گئے۔“ (۳۰۴)

قاری صاحب کا خاندان شاہ ولی اللہ دہلوی کے سپوتوں سے مستفیض رہا ہے۔ آپ کے جد امجد خواجہ خدا بخش میں دینی احساس اور شعور آگہی شاہ عبدالعزیز دہلوی کی صحبت فیض کا اثر ہے۔ آپ نے اپنے تینوں صاحبزادوں، قادر بخش، مولانا محمد اور حافظ احمد کو بھی شاہ عبدالعزیز دہلوی کی خدمت اقدس میں پیش کیا۔ (۳۰۵) جب قاری صاحب نے ہوش سنبھالا تو اس خانوادے کی بہاریں دیکھیں اور بالا آخر ظاہری علوم و فنون کی تکمیل کے بعد کتب دینیات کی تکمیل اور درس حدیث کے اکتساب کے لئے آپ ۱۲۵۳ھ میں کلینہ حضرت شاہ محمد اسحق دہلوی سے وابستہ ہو گئے۔ (۳۰۶)

قاری صاحب نے علوم ظاہری کی تکمیل کے علاوہ علوم باطنی بھی شاہ اسحق دہلوی سے اکتساب کیا اور ۱۲۵۳ھ سے ۱۲۵۸ھ تک ذکر و اشغال اور اوراد و وظائف کا شغل آپ کی خدمت میں رہا، شاہ صاحب نے اول آپ کو ۱۱ شوال المکرم ۱۲۵۸ کو صحاح ستہ کی اجارت دی بعد ازاں ۱۶ شوال المکرم ۱۲۵۸ھ کو

حضرت شاہ صاحب نے آپ کو سند و اجازت عامہ تحریر فرما کر دی اور سلاسل اربع میں اخذ بیعت کا مجاز بنا دیا۔ (۳۰۷)

شاہ ولی اللہ دہلویؒ کا دور (۱۱۱۳ھ-۱۱۷۶ھ) پر آشوب اور پر فتن دور کہلاتا ہے جہاں ایک طرف مدارس میں منطق اور حکمت کے ہنگاموں کا شور برپا تھا تو دوسری جانب بے دین پیر بدعت اور خرافات کے چراغ جلائے بیٹھے تھے۔ دین میں تحقیقی جستجو نہ ہونے کے برابر تھی خصوصاً قرآن و حدیث اور فقہ میں پرانی روش اختیار کی جا رہی تھی۔ (۳۰۸) جبکہ محلات میں جہاں مسلمانوں کی قسمت کے فیصلے ہوا کرتے تھے اب وہاں فرقہ پرستی اور باہم رسہ کشی کا طوفان برپا تھا۔ ان حالات میں شاہ صاحب نے تصنیف و تالیف کے ذریعے نئی راہیں دکھائیں اور درس حدیث کے حلقے قائم کیے تاکہ لوگوں کی اصلاح ہو۔ شاہ صاحب کی کوشش وجد و جہد کا ثمر اس صورت میں برآمد ہوا کہ ہندوستان کے گوشے گوشے میں قرآن و حدیث کی صدائے بلند ہونے لگیں اور شاہ صاحب کی لائق و فائق اولاد (۳۰۹) نے اپنے والد کے مشن کو پایہ تکمیل کو پہنچانے میں انتھک محنت اور جدوجہد کی اس ضمن میں سلیمان ندوی کہتے ہیں:

”آج ہندستان میں جہاں کہیں بھی تال قال رسول کی آواز سنائی دینی ہے وہ اسی

خانوادے کی فضل و کمال کی خیر و برکت کی صدائے بازگشت ہے۔“ (۳۱۰)

خانوادہ شاہ ولی اللہ نے جگہ جگہ درس حدیث کے حلقے قائم کیے ان حلقہ درس سے سینکڑوں لوگ استفادہ کرتے اگر ان علماء کی فہرست کو مدون کیا جائے جو ان حلقہ درس سے مستفیض ہوئے تو ہندوستان کا کوئی ایسا گوشہ نہیں ہوگا جو ان بزرگوں کے فیض سے مستفیض نہ ہوا ہو۔ اس ضمن میں سلیمان ندوی کہتے ہیں:

”اس خاندان کے تلامذہ ملک کے گوشے گوشے میں پھیل گئے لکھنؤ میں علم حدیث کا جو

فیض پہنچا وہ بھی اس خانوادہ علم و کمال کا مرہون منت ہے۔“ (۳۱۱)

چراغ سے چراغ جلتا ہے کہ مصداق شاہ عبدالعزیز نے اپنا جانشین شاہ اسحق (م ۱۲۶۲ھ) کو مقرر فرمایا۔ (۳۱۲) آپ کا نام کسی تعریف و مدح کا محتاج نہیں آپ نے شاہ عبدالعزیز کے بعد حدیث کی نشرو اشاعت اور لوگوں کی اصلاح کے لئے انتھک محنت وجد جہد کی آپ کی یہ کوشش بیس سال کے طویل عرصے پر محیط ہے۔ (۳۱۳) اس عرصے میں آپ نے تلامذہ کی ایک ایسی جماعت تیار کر دی جس نے نہ صرف علم قرآن و حدیث کی ترویج و اشاعت میں سعی و کوشش کی بلکہ ہندو پاکستان کے مسلمانوں کی تحریک آزادی میں بھرپور حصہ لیا۔ اس ضمن میں مولوی عبدالرحمان کہتے ہیں:

”حضرت شاہ محمد اسحق دہلویؒ کے اکثر شاگردوں کے بحیثیت علماء کے اس تحریک میں

حصہ لیا جن میں مفتی عنایت احمد کوری صدر امین بریلی، مولانا عبدالجلیل کوٹلی علی

گڈھی، مفتی صدرالدین آزرده، شاہ ابوسعید مجددی اور ان کے شاگردوں یعنی علمائے دیوبند مثلاً مولانا محمد قاسم نانوتوی مولانا بشیر احمد گنگوہی مولانا مظہر نانوتوی، مولانا محمد منیر نانوتوی وغیرہ قابل ذکر ہیں۔“ (۳۱۴)

مذکورہ بالا فہرست سے شاہ اسحق کی قدر و منزلت اور مقام کا بخوبی اندازہ ہوتا ہے اس کے علاوہ دیگر لائق و فائق تلامذہ کی تعداد ان گنت ہے ان میں قاری عبدالرحمان پانی پتی بھی شامل فہرست ہیں۔ جیسا کہ پچھلے صفحات میں صراحت کر آئے ہیں کہ قاری صاحب نے شاہ اسحق سے کتب دینیات کے علاوہ حدیث کی تعلیم پائی اور سند سے بھی نوازے گئے۔ آپ کی صحبت میں رہ کر قاری صاحب نے مروجہ علوم و فنون میں لیاقت و استعداد حاصل کی اور عوام و خواص کو مستفیض فرمایا جن کی تعداد دائرہ شمار سے باہر ہے۔ مولوی رحمان علی کہتے ہیں:

”قاری عبدالرحمان کے شاگردوں، مستفیدوں اور مسترشدوں کی تعداد دائرہ شمار سے باہر ہے۔“ (۳۱۵)

قاری صاحب کا یہ مقام اور فضیلت شبانہ روز محنت و لگن اور خصوصاً شاہ اسحق کی صحبت کا اثر ہے جس کے زیر سایہ رہ کر آپ نے اپنی صلاحیتوں کو جلا بخشی۔ مولانا عبدالحی کہتے ہیں:

”شیخ نے اپنی نظر عنایت اور قبولیت سے نوازا یہاں تک کہ ان کے صاحب سیر ہو گئے فنوی اور تدریس کے اہل ہوئے۔“ (۳۱۶)

لائق و فائق اور باادب طلباء اساتذہ کے لئے نہ صرف فخر کا باعث ہوتے ہیں۔ بلکہ دنیا میں کار خیر کا بھی ذریعہ ہوتے ہیں شاہ اسحق اپنے اس ذہین اور قابل طالب علم سے بڑی عقیدت و محبت رکھتے تھے اور ان کی خداداد صلاحیتوں کے بھی معترف تھے۔ مولانا عبدالحلیم کہتے ہیں:

”جب حضرت شاہ صاحب صاحب سوانح کو سند حدیث دینے لگے تو فرمایا میں قاری صاحب کو الفاظ حدیث کی سند دے رہا ہوں معانی احادیث میں نے خود ان سے اخذ کیئے ہیں۔“ (۳۱۷)

مذکورہ بالا اعتراضی کلمات کسی شاگرد کے لئے فخر کا باعث ہو سکتے ہیں مگر قاری صاحب نے ہمیشہ اساتذہ کا ادب ملحوظ رکھا کیونکہ اچھے طالب علم ہمیشہ اپنے اساتذہ کا محبت و احترام کرتے ہیں اور استاد کی قدر و منزلت ان کے دل میں رچی بسی ہوتی ہے وہ کوئی ایسا ادنیٰ کام بھی سرانجام نہیں دیتے جس سے استاد کو تکلیف ہو۔ ان ہی اوصاف سے قاری صاحب بھی مزین تھے، آپ نے دوران طالب علمی اپنے اساتذہ کا دل کی گہرائیوں سے احترام کیا اور ہمیشہ ان کے ادب کو ملحوظ رکھتے تھے۔ آپ شاہ اسحق سے خصوصی محبت و عقیدت

رکھتے تھے ایک تو شفیق اور محترم استاد کی حیثیت سے اور دوم خانوادہ شاہ ولی اللہ کے چشم و چراغ و جانشین ہونے کے باعث کیونکہ آپ کے ابا و اجداد نے اس خانوادے سے ہمیشہ خصوصی تعلق رکھا اور ان سے ظاہری و باطنی فیوض اخذ کیئے لہذا اس تتبع اور پیروی کو ملحوظ خاطر رکھا۔ مولانا عبدالحلیم انصاری کہتے ہیں:

”آپ غایت ادب سے مولانا شاہ عبدالعزیز صاحب محدث دہلوی کو بڑے میاں صاحب اور اپنے استاد و مرشد برحق حضرت مولانا شاہ محمد اسحق دہلوی کے کو میاں صاحب کہا کرتے تھے اور اپنے استاد کا اس وقت بھی نہایت ادب و احترام کرتے تھے جبکہ آپ مرجع خلائق بن گئے تھے۔“ (۳۱۸)

مذکورہ بالا بیان سے ظاہر ہوتا ہے۔ جس کے زیر سایہ آپ نے ظاہری و باطنی علوم میں لیاقت و استعداد حاصل کی اور عملی زندگی میں اس کے فیوض کو درس و تدریس، اصلاحی و عطا، تجوید و قرأت اور افتاء زانی کے ذریعے لوگوں مستفید کیا۔ عملی زندگی کا آغاز باندہ سے کیا اور ۱۶ سال تک اس علاقے کو اپنے علمی فیض سے سرفراز کرتے رہے۔ (۳۱۹)

قاری صاحب اپنے استاد کا نہ صرف ادب و احترام کرتے تھے بلکہ ان کی اقتداء کو اپنے لئے فخر سمجھتے تھے یہی وجہ ہے کہ جب شاہ صاحب نے حالات ہند کی نزاکت کو مد نظر رکھتے ہوئے حرمین ہجرت کا ارادہ فرمایا تو آپ بھی شاہ صاحب کے ہمراہ چل پڑے مگر شاہ صاحب آپ کو باندہ ہی میں چھوڑ گئے۔ آپ نے شفیق و محترم استاد کے حکم کی تعمیل میں باندہ میں رہائش اختیار کی اور درس و تدریس سے وابستہ ہو گئے۔ الطاف حسین حالی کہتے ہیں:

”۱۲۵۸ء میں جب حضرت شاہ محمد اسحق ہجرت کے ارادہ سے حرمین شریفین کو جانے لگے اس وقت مولانا مرحوم بھی ان کے ہمراہ تھے چونکہ مرحوم ذوالفقار بہادر نواب باندہ نے شاہ صاحب سے درخواست کی تھی کہ حرمین کو اس طرف سے تشریف لے جائیں اس لیے شاہ صاحب اول باندہ تشریف لے گئے اور مولانا مرحوم کو نواب ذوالفقار بہادر کے پاس باندہ چھوڑ گئے تقریباً سولہ برس مولانا صاحب باندہ میں رہے اور اس عرصے میں تمام علوم عقلیہ کی درس و تدریس کرتے رہے۔“ (۳۲۰)

یہ کہا جائے کہ شاہ صاحب آپ کے فکری و نظریاتی مربی، رہبر رہنما تھے تو بے جا نہ ہوگا۔ حدیث کی اشاعت اور فروغ میں قاری صاحب اپنے رہبر و رہنما کی پیروی کرتے ہوئے نظر آتے ہیں۔ علوم حدیث میں تبحر و لیاقت کا اندازہ الطاف حسین حالی کے ان الفاظ سے ہوتا ہے:

”صحاح ستہ کو جس محدثانہ احتیاط اور ادب و تعلیم کے ساتھ وہ پڑھاتے تھے اس کی نظیر

کہیں نہیں دیکھی گئی۔“ (۳۲۱)

قرن اولیٰ سے مسلمانوں نے فن حدیث کی طرف توجہ منبذول کر رکھی تھی۔ حدیث کی تدوین میں مسلمانوں نے تحقیق و تنقیح، چھان پھٹک اور دروازوں تک مسافت طے کر کے حصہ لیا۔ محدثین عظام نے فن حدیث میں روایت اور درایت کے ایسے اصول مرتب کیئے کہ کوئی کاذب اپنی طرف سے حدیث گھڑنے کی جرات نہیں کر سکتا۔ محدثین عظام اور علماء کرام جہاں تشریف لے گئے اس علم سے مسلمانوں کو بہرہ ور کرنے میں کوئی کسر نہیں اٹھا رکھی۔ ہندوستان میں حدیث کی تعلیم و تدریس، تشریح و تنقیح اور نشر و اشاعت میں محدثین عظام اور علمائے کرام نے جس محنت و کوشش سے کام لیا ہے وہ اظہر من الشمس ہے۔ قاری صاحبؒ کی تمام عمر کتب درسیہ اور صحاح ستہ کی درس و تدریس میں گزری تھی۔ ملک کے طول عرض سے علمائے کرام حدیث کی سند لینے کے لئے قاری صاحبؒ کے پاس تشریف لاتے تھے اور اپنے لیے فضیلت کا باعث سمجھتے تھے۔ قاری محی الاسلام عثمانی کہتے ہیں:

”علماء و فضلاء و صلحاء کے نزدیک حضرت ت محدث کے علوم مرتبت کا اندازہ اس واقعہ سے ہو سکتا ہے کہ شیوخ دیوبند جن میں حضرت شیخ الہذا مولانا محمود الحسنؒ بھی شامل ہیں آپ کو احادیث سنا کر آپ سے تبرکاً تدریس حدیث کی اجازت لی تھی نیز حکیم الامت حضرت مولانا شاہ اشرف علی تھانویؒ نے صرف آپ سے تبرکاً سند حاصل کرنے کے لئے کانپور تک کا سفر فرمایا اور کانپور اسٹیشن جہاں سے آپ دوران سفر گزر رہے تھے۔

چہل حدیث آپ کو سنا کر آپ سے تبرکاً سند و اجازت حاصل کی۔“ (۳۲۲)

قاری صاحبؒ عملی زندگی میں درس و تدریس سے وابستہ ہوئے تو اس شعبے میں اپنی محنت و کاوش اور لیاقت و استعداد سے بڑی شہرت پائی۔ کتب درسیہ کو انتہائی مہارت اور محنت سے پڑھاتے تھے۔ دقیق اور مشکل مسائل کو روانی اور سلیس انداز سے سمجھاتے تھے، آپ کو تمام کتب درسیہ پر عبور حاصل تھا اس کا اندازہ مولوی رحمان کے حسب ذیل بیان سے ہوتا ہے:

”تمام کتب درسیہ از بر تھیں“ (۳۲۳)

کتب درسیہ کی درس و تدریس کے علاوہ قرآن کریم کا وعظ کہنے ہیں اپنا جواب نہ رکھتے تھے۔ آپ انتہائی مہارت اور علمی پیرائے میں وعظ کم اور درس قرآن زیادہ ہوتا تھا نیز درس قرآن کے ذریعے معاشرتی و سماجی مسائل کی اصلاح فرماتے تھے۔ آپ کا یہ شغف تمام عمر غالب رہا اور ہر جمعے کو درس قرآن قائم کرتے تھے۔ درس قرآن کا آغاز آپ نے باندہ میں سکونت کے دوران کیا جب شاہ اسحق حرین ہجرت فرما رہے تو آپ نے باقی ماندہ قرآن کا درس شاہ اسحق کی اجازت سے دینا شروع کیا غالباً یہ شغف بھی فکری

ورحانی پیشوا کے زیر سایہ رہ کر پروان چڑھا ہوگا۔ الطاف حسین حالی اس ضمن میں فرماتے ہیں:

”جب شاہ صاحب حرین کو روانہ ہونے تو قرآن مجید کا درس جو وہ ہر جمعہ کو فرمایا کرتے تھے اس میں تقریباً نصف قرآن شریف کا درس باقی رہ گیا تھا مولانا مرحوم نے بااجازت شاہ صاحب باندہ میں باقی سپاروں کا درس ختم کیا اور اس کے بعد ابتداء سے قرآن کا درس دینا شروع کیا اور تقریباً پچاس برس برابر ہر جمعہ کو ان کا درس ہوتا رہا۔

”خاص خاص حالتوں کے سوا کبھی کوئی جمعہ کا ناغہ نہ ہوا۔“ (۳۲۴)

آپ کا درس قرآن علمی نکات سے بھرپور ہوتا تھا جس میں قصہ کہانی، افسانہ نگاری اور خطابت کے جوہر کے بجائے قرآن کریم کی آیت کے معانی و تشریح، نجومی مباحث اور فنی مسائل پر بحث کی جاتی جس سے عوام و خواص دونوں مستفید ہوتے نیز حلقہ درس میں موجود افراد کی ذہنی استعداد اور لیاقت کو مد نظر رکھ کر نکات کی تشریح فرماتے تھے۔ مولانا حالی درس قرآن کی خوبیاں گناتے ہوئے فرماتے ہیں:

”ان کا وعظ درحقیقت درس ہوتا تھا۔ جس میں لغو اور فضول قصے کہانیاں بالکل نہ ہوتی تھیں اور کوئی بات خارج از آہنگ معرص بیان میں نہ آتی تھی۔“ (۳۲۵)

جیسا کہ پچھلے صفحات میں ذکر کر آئے ہیں کہ قاری صاحب نے قواعد تجوید اور قرأت کی تحصیل میں انتہائی محنت و کوشش کی اور دور دراز علاقوں کا سفر طے کر کے زانوئے تلمذ ہوئے۔ تکمیل قواعد تجوید و قرأت میں دلچسپی اور شغف اس بات کی شہادت اور بین ثبوت ہے کہ فن قرأت سے آپ کو خصوصی شغف اور دلچسپی تھی جو تمام عمر غالب رہا۔ الطاف حسین حالی کہتے ہیں:

”قرآن مجید جس کی تلاوت اور خدمت اور تعلیم میں تقریباً اسی برس گزرے تھے گویا ان کی رگ و پے میں سرایت کر گیا تھا اس میں سر مو مبالغہ نہیں کہ اگر بالفرض وہ تمام قرآن سوتے سوتے ختم کر دیتے تو ان کو ایک جگہ بھی متشابہ نہ لگتا اور ایک حرف بھی قواعد و تجوید و ترتیل کے خلاف ان کے منہ سے نہ نکلتا۔“ (۳۲۶)

تیرھویں صدی ہجری میں غدر کے واقعہ نے دہلی اور دیگر کئی علاقوں کو اجاڑ دیا تو پاتی پت علوم دین کی ترویج و اشاعت کا محور بن گیا خصوصاً فن قرأت کے سلسلے میں جید علماء و فضلاء نے اس کی کھوکھ سے جنم لیا جس کا سحر اقاری مصلح الدین پانی پتی کے سر ہے جنہوں نے بارہویں صدی ہجری میں مدنی قرأت کی بنیاد قاری عبید اللہ مدنی سے اخذ کر کے از سر نو رکھی۔ (۳۲۷) پھر آپ کے صاحبزادے قاری عبید اللہ عرف قاری لالہ اور دیگر علماء نے آپ سے اس فن کو سیکھا اور اس کو خوب پھیلا یا۔ قاری محدث عبدالرحمن پانی پتی نے بھی اپنے اساتذہ جس کا ذکر پچھلے صفحات میں ہو چکا ہے اس فن کو اخذ کر کے اس کی ترویج و اشاعت میں

مشغول ہو گئے۔ آپ کو کتب درسیہ اور صحاح ستہ کی درس و تدریس کے ساتھ فن قرأت و تجوید کی تعلیم سب سے زیادہ عزیز اور مرغوب تھی ان کی ولی خواہش ہوتی تھی کہ لوگ ان سے فن قرأت و تجوید سیکھیں۔ الطاف حسین حالی کہتے ہیں:

”علم و قرأت جس میں قراء سبعہ اور ان کے رادیوں کے اختلافات اور نیز قرأت غیر متواترہ و شاذ (۳۲۸) کا بیان ہے اس میں مولانا مرحوم تمام ہندوستان میں اپنا جواب نہ رکھتے تھے اور چونکہ اس فن کا ان سے بہت ہی کم لوگوں نے حاصل کیا تھا اس لئے اخیر عمر میں ان کی دلی خواہش یہ تھی کہ لوگ ان سے اس فن کو حاصل کریں۔۔۔۔۔ یہ علم اس ملک سے ناپید ہو جائے۔“ (۳۲۹)

قاری صاحب باوجود بزرگی اور قوی کی انحطاطی کے قرآن کا سبق پابندی سے دیا کرتے اور پابندی سے تراویح میں قرآن کریم کو سنانے کا اہتمام کرتے تھے۔ آپ تلاوت کرتے وقت اس کے آداب کا مکمل خیال رکھتے تھے یعنی مخارج کی ادائیگی اور ترتیل قائم رہتی تھی۔ آپ کی اس کاوش کے پیچھے برسوں کی محنت اور مجاہدہ پوشیدہ ہے جس کی بدولت آپ اس مقام پر پہنچے۔ اس ضمن میں الطاف حسین حالی فرماتے ہیں:

”وہ فرماتے تھے کہ مکہ معظمہ کی اقامت کے زمانہ میں جب ضروری کاموں سے فرصت ہوتی تھی تو جہاں کہیں عربوں کے چھوٹے چھوٹے بچوں کو کھیلتا دیکھتا وہاں جا کھڑا ہوتا اور ان کے لب و لہجہ پر غور کرتا اور جہاں تک ہو سکتا تھا اس طرح حروف و الفاظ کے ادا کرنے میں کوشش کرنا۔“ (۳۳۰)

قرآن کریم ایک انقلابی کتاب ہے جس نے اس کو زندگی میں ڈھال لیا اس کی زندگی تبدیل ہو گئی قبل از اسلام جو لوگ جاہلیت کے دلدادہ اور شرک و بدعات میں مبتلا تھے قرآن کو اپنی زندگی میں ڈھال لیا تو صحابہ کرام رضوان اللہ علیہم اجمعین بن گئے اور دنیا کے امام کہلائے۔ روشنی کی کرن جو فاران کی چوٹیوں سے طلوع ہوئی تھی اس روشنی کو صحرا اور یگزار، میدان و کوہستان اور شہر و قصبات میں لے کر پہنچے تاکہ راہ ہدایت سے بھٹکے ہوئے مسافروں کو منزل مقصود تک پہنچائیں۔ قرآن کریم دنیا میں ہدایت و رہنمائی اور آخرت میں نجات و بخشش کا ذریعہ ہے۔ فہم قرآن اور تلاوت قرآن سے جو مستنض ہو اس نے دنیا و آخرت میں برکات و تجلیات کا ثمر آنکھوں سے دیکھا اور دل میں یقین و ایمان کو مضبوطی سے تھام لیا۔ سلف و اکابرین نے صرف تلاوت و قرآن کا اہتمام نہ کیا بلکہ فہم قرآن سے آراستہ ہو کر علم و عمل کا اعلیٰ نمونہ بنے۔ ہر دور میں ایسے علماء و فضلاء کا چرچا رہا ہے۔ ان ہی میں قاری صاحب کا بھی شمار ہوتا ہے۔ قاری صاحب کا محبوب مشغلہ قرآن مجید کی تلاوت اور علم قرأت و تجوید کی تعلیم و تدریس تھا۔ آپ قرآن مجید کی تلاوت فرماتے تو لوگوں پر وجد کی کیفیت

طاری ہو جاتی۔ تلاوت قرآن مجید کا سامعین پر اثرات کا ایک واقعہ حسب ذیل ہے:

” نماز تراویح میں سورۃ مرسلات تلاوت کی، خلاف معمول مقتدیوں اور دیگر سامعین پر (جو اپنا پڑھ کر حضرت کا سننے آجایا کرتے تھے) کیفیت وجد طاری ہو گئی۔ عالم ہوں یا جاہل بچے ہوں یا بوڑھے سب کا بے اختیار جی چاہا تھا کہ اپنے آپ کو خدا کی راہ میں قربان کر دیں۔“ (۳۳۱)

گوکہ قاری صاحب قرآن و حدیث کی تعلیم و تدریس اور نشر و اشاعت میں مصروف عمل رہے آپ کی اس ضمن میں کاوش و محنت اظہر من الشمس ہے۔ قال اللہ و قال الرسول کا یہ پیکر فقہی مسائل میں گہری نظر رکھتا تھا۔ مولانا عبدالحی کہتے ہیں:

” مذہب کے فروع مستحضر اور فقہ و اصول پر گہری نظر تھی۔“ (۳۳۲)

قاری صاحب صوام و خواص کو پیش آمدہ مسائل میں فقہی نقطہ نگاہ کے لحاظ سے رہنمائی فرماتے نیز درس قرآن میں بھی اس بات کا اہتمام فرماتے کہ لوگ ضروری مسائل سے واقفیت حاصل کریں اور روزمرہ زندگی میں قرآن و سنت کے مطابق زندگی ڈھالیں۔ یہی وجہ ہے کہ لوگوں کو آپ کے درس قرآن میں نہ صرف مفید معلومات حاصل ہوتی بلکہ ان کی اصلاح بھی ہوتی اور وہ زوق درجوق آپ کے درس قرآن میں شرکت فرماتے۔ مولانا حالی فرماتے ہیں:

” نہایت ضروری تفسیر اور مسائل فقہی جو ائمہ مجتہدین نے اس سے استنباط کئے ہوں یا کوئی ضروری اور مفید بحث جو فی الواقع قرآن کے معانی و الفاظ سے تعلق رکھتی ہو بیان کرتے تھے اس لئے ان کے وعظ سے سامعین کو بے انتہا فائدہ ہوتا تھا اور نہایت مفید کام کی باتیں اور مسائل لوگوں کو معلوم ہوتے تھے۔“ (۳۳۳)

قاری صاحب کی فقہی مسائل میں عبور و تبحر اور لیاقت و استعداد شاہ اسحق کے زیر سایہ و تربیت پر وہ ان چڑھی جیسا کہ ص: پر ذکر کرتے ہیں۔ قرآن میں تدبر و فکر اور تخلیق و تحقیقی کاوش پیدا کرنے کا سحر شاہ ولی اللہ دہلوی کے سر ہے جنہوں نے نصاب رحمیہ کو ترتیب و تدوین کرتے وقت اس بات کا خیال رکھا کہ قاری کو قرآن میں تدبر کرنے خود بخود جملہ امور میں رہنمائی حاصل ہو۔ بعد ازاں آپ کی پیروی و اتباع میں آپ کی اولاد اور ان کے جانشینوں اور شاگردوں نے بھی اس سے استفادہ کیا۔ محمد سلیم عبداللہ شاہ ولی اللہ دہلوی کی اس کاوش و سعی کے متعلق فرماتے ہیں:

” قرآنی تعلیمات پر در اول کی طرح تدبر کرنا سیکھایا اس کے ذریعے زندگی کے جملہ امور و معاملات میں ہدایت حاصل کرنے کا طریقہ بھایا۔ اس کی نشر و اشاعت کا

اہتمام کیا اور ان اہم امور کو انجام دینے کے لئے مومنین و صالحین کی ایک جماعت تیار کر دی۔“ (۳۳۴)

اللہ تعالیٰ جس کی بہتری و بھلائی چاہتا ہے اسے دین میں سمجھ بوجھ عطا فرماتا ہے کہ مصداق قاری صاحب شریعت و طریقت کے پیکر اور علم و عمل کے منبع تھے۔ ظاہری علوم میں مہارت و تبحر اور لیاقت و استعداد حاصل کرنے میں جہاں آپ کے اساتذہ کی تعلیم و تربیت اور شفقت و محبت کا پہلو شامل ہے تو وہاں آپ کی ذاتی کوشش و جدوجہد کا عمل دخل بھی ہے جس کو نظر انداز کرنا صریحاً نا انصافی ہے کیونکہ انسان کے لیے علوم کا پڑھ لینا ہی کافی نہیں ہوتا جب تک عقل و حکمت کے ذریعے مسائل کا حل ڈھونڈ نکالنے اور فقہاء و کرام و آئمہ مجتہدین کے نظریات سے مکمل واقفیت و آگاہی نہ رکھتا ہو اس کے لئے مسلسل جدوجہد اور ورق گردانی کی ضرورت ہوتی ہے۔ قاری صاحب ان اوصاف سے متصف تھے جس کی جھلک آپ کے فتاویٰ میں نظر آتی ہے۔ چند نمونے درج ذیل ہیں:

”ایک مرتبہ آپ سے پوچھا گیا کہ اگر کوئی پیر، شریعت اور علماء کی تحقیر کرتا ہو اس کے لئے کیا حکم ہے؟ حضرت نے جواب دیا اگر کوئی پیر، شریعت و طریقت کی مخالفت و علماء سے استہزاء کرتا ہو، اور سنت مقبول کو غیب لگاتا ہو اس کو سلوک کی کتابوں مثلاً ”طریقہ محمدیہ“ وغیرہ میں ملحد و زندیق لکھا ہے ایسے شخص کو حاکم اسلام جلا وطن بھی کرے اور سزا بھی دے۔“ (۳۳۵)

ایک نمونہ مزید ملاحظہ فرمائیں:

”کسی شخص نے دریافت کیا کہ ”یا شیخ عبدالقادر“ کہنا کینا ہے؟ اور اگر اس کا ورد کیا جائے تو ایمان میں کچھ سقم تو نہیں پڑتا؟ آپ نے جواب دیا ”در مختار میں اس قسم کے جملے کو کفر لکھا ہے، اور بعضوں نے جادو منتر کی مثل خوف کفر بتلایا ہے اور جو شخص اس قسم کے الفاظ شیخ کو حاضر و ناظر جان کر پڑھے تو کفر ظاہر ہے۔“ (۳۳۶)

مذکورہ بالا فتاویٰ کے نمونوں سے قاری صاحب کی فقہی مسائل میں عبور و تبحر کا پہلو واضح اور نمایاں ہوتا ہے حالانکہ فقہی مسائل میں فقہ حنفی سے خصوصی تعلق رکھتے تھے۔ لیکن وسیع مشرب اور جمہور کی طرف راغب تھے اور ترجیح اس امام کے قول کو دیتے ہیں جو سنت کے قریب تر ہو۔ رسالہ تحفہ نذریہ میں ایک مقام پر تسمیہ قرآن کی مستقل آئیہ ہے یا ہر سورہ کی جز ہے کی بحث میں فرماتے ہیں:

”امام مالک اور بعض اصحاب امام ابوحنیفہ کے نزدیک تسمیہ قرآن میں سے نہیں ہے اور جمہور علماء کے نزدیک تسمیہ قرآن ہے لیکن سورہ فاتحہ کا جز نہیں ہے اور نہ کسی اور

سورہ کا جز ہے مگر ان کی ایک مستقل آیت ہے کہ تبرک کے واسطے نازل ہوئی ہے جمہور اصحاب اور امام ابوحنفیہ کا بھی یہی مذہب ہے اس لیے وہ نماز میں آہستہ پڑھتے ہیں اور صحیح تر قول و معمول امام شافعی کا یہ ہے کہ بسم اللہ سورہ فاتحہ کی ایک آیت ہے اور ہر سو رہ کی بھی ایک آیت ہے اس لئے وہ نماز میں پکار کر پڑھتے ہیں..... اور یہ سب قول حق میں ان کا اختلاف قرأت کے اختلاف کی قسم ہے۔“ (۳۳۷)

قاری صاحب متقی و پرہیزگار بزرگ تھے۔ احکام الہی اور اطاعت الہی بجالانے میں مستعد و توانا رہتے۔ سنت نبوی کے متعلق زندگی کے جملہ امور انجام دینے کو ہمیشہ ترجیح دیتے تھے۔ ریاضت و عبادت کا التزام بڑی شد و مد کے ساتھ کرتے تھے۔ دنیا و مافیہا سے کوئی سروکار نہ تھا، ہر وقت اپنے مالک حقیقی سے قربت و رسائی کو مد نظر رکھتے اور مکمل سچائی و خلوص کے ساتھ اعمال کی ادائیگی میں مشغول رہتے۔ مولانا حالی کہتے ہیں:

”سخت سے سخت مرض اور تکلیف میں بھی رمضان شریف کے روزے اور ایک قرآن تراویح میں سنانا کبھی ترک نہیں ہوا... نماز سے جس کی نسبت رسول خدا ﷺ نے قرتی عین فی الصلوٰۃ فرمایا ہے، انہوں نے عجیب طرح کا تعلق پیدا کیا تھا، نماز کا وقت ہوتے ہی وہ بے چین ہو جاتے تھے اور جب تک نماز اول وقت ادا نہ کر لیتے تھے دنیا و مافیہا سے کچھ سروکار نہ رکھتے تھے۔“ (۳۳۸)

قاری صاحب شرعی امور کی بجا آوری میں ہمیشہ سابقون و اولون کا مظاہرہ کرتے اور اگر کسی جگہ غیر شرعی امور کا قیام دیکھ لیتے تو سخت ناگواری کا اظہار فرماتے، رسوم بدعات اور فضول کاموں سے خود بھی پرہیز کرتے تھے اور دوسروں کو بھی ترک بدعات و رسومات کی ترغیب دیتے تھے، شریعت کی ترویج و اشاعت میں اپنے اوقات وقف کر رکھے تھے۔ مولانا حالی کہتے ہیں:

”جس بات میں خدا اور رسول ﷺ کی مرضی دیکھی تو سارا زمانہ اس کے خلاف ہو ان کو اس بات کے کرنے میں کچھ باقی نہ تھا اور جس امر کو حکم الہی کے خلاف سمجھا گو کہ ساری برادری اور کنبہ اس کو اچھا جانے وہ ہمیشہ اس کے مخالف رہے۔“ (۳۳۹)

قاری صاحب دنیاوی عزت و جاہ اور مال و دولت سے اجتناب کرتے تھے۔ آپ کا ہر عمل و فعل اللہ اور اس کے رسول ﷺ کی خوشنودی کے لئے ہوتا تھا۔ آپ کے نزدیک انسان کی رفعت و بلندی اسلامی احکام پر عمل پیرا ہونے میں مضمر ہے چنانچہ آپ کی زندگی میں ایسے کئی لمحات آئے جس سے آپ کو مال و دولت اور انعام مل سکتا تھا مگر آپ نے ان حقیر اور فانی چیزوں کو ہمیشہ ٹھکرادیا۔ باندہ میں قیام کے دوران غدر

کے واقعات رونما ہوئے تو چند متاثرہ انگریز خاندان پناہ لینے کی غرض سے آپ کے مدرسے میں آئے جنہیں آپ نے امن بحال ہونے تک بحفاظت رکھا اور انہیں مطلوبہ ٹھکانے تک پہنچایا۔ اس واقعہ کے عوض ایک متاثرہ انگریز افسر امن بحال ہونے کے بعد آپ سے ملنے آیا اور آپ کو جاگیر یا انعام کی پیشکش کی جسے آپ نے لینے سے معذرت فرمائی۔ اس ضمن میں مولانا حالی فرماتے ہیں:

”پورپین افسر نے کہا کہ آپ اپنے متعلقین کی طرف سے ایک درخواست لکھوا کر مجھ کو دیجئے کہ اتنے پورپین مردوں اور عورتوں اور بچوں نے ہمارے یہاں پناہ لی تھی.... اس کے صلہ میں ہم کو سرکار سے جاگیر انعام ملنا چاہیے۔ مولانا یہ سن کر مسکرائے اور فرمایا کہ میں نے اپنے مذہب کے موافق اس وقت تمہاری حفاظت اور حمایت کرنی ضروری سمجھی تھی سو اس کے موافق عملدرآمد کرنا میرا فرض تھا۔ میں یا میری اولاد ہرگز اس کا عوض تم سے یا سرکار سے نہیں چاہتی۔ تم اس کا خیال نہ کرو۔“ (۳۴۰)

سلف و صالحین اور اکابرین و بزرگان دین نے ہمیشہ اطیعوا اللہ و اطیعوا الرسول کو ترجیح دی اور اسی مشغلے میں اپنی زندگی کے اوقات وقف رکھے نیز یاد الہی میں اپنی ذات کو فنا کر دیا۔ یاد الہی سے مراد ذکر الہی ہے اور یہی وہ ذکر ہے جس سے دلوں کی میل کچیل صاف ہوتی ہے اور محب اپنے محبوب تک رسائی کرتا ہے۔ ارشاد باری تعالیٰ ہے واذکر اللہ کثیراً لعلمکم تفلحون (۱۰:۶۲) یعنی بکثرت اللہ کا ذکر کرو تا کہ تم کامیاب اور فلاح یافتہ ہو جاؤ۔ فلاح اور کامیابی کا راستہ اختیار کرنے کے بعد ضروری ہے کہ سب کچھ اللہ کے حوالے کر دیا جائے جیسا کہ ارشاد باری تعالیٰ ہے: وافوض امری الی اللہ (۴۴:۴۰) پھر سچے اور صادق لوگوں کی جماعت میں شامل ہو جاؤ تا کہ تمہارے قلوب کی تطہیر اور نفسانی خواہشات سے پاک ہو جائیں۔ ارشاد باری تعالیٰ ہے: یا اھالذین امنوا کونوا مع الصادقین (۱۱۹:۹) یعنی اے لوگوں جو ایمان لائے ہو سچوں کے ساتھ ہو جاؤ۔

قاری صاحب ”ظاہری علوم کے زبردست عالم ہونے کے ساتھ باطنی علوم کا خیرینہ اور صاحب حال مرشد تھے۔ آپ نے اکثر لوگوں کو رشد و ہدایت فرمائی اور نفسانیت سے روحانیت کی راہ دکھائی۔ گو کہ آپ نے تمام عمر ظاہری علوم کی ترویج و اشاعت میں وقف کی اور بہت کم لوگ آپ کے حال سے واقف تھے پھر بھی لوگ باطنی امراض کی اصلاح کی خاطر آپ کی خدمت میں حاضر ہوتے اور بیعت سے مشرف ہوتے۔ مولانا حالی فرماتے ہیں:

”ملک کے ہر حصے سے صد ہا استفتاء ان کے پاس آتا تھا اور سینکڑوں آدمی بیعت کے لئے ان کی خدمت میں حاضر ہوتے تھے وہ بظاہر مولویت کے لباس میں تھے مگر درحقیقت بہت بڑے شیخ تھے۔“ (۳۴۱)

قاری صاحب نے شاہ اسحق سے باطنی علوم اکتساب کیا اور چاروں سلاسل میں بیعت اخذ کرنے کی اجازت شاہ صاحب کی طرف سے مرحمت فرمائی گئی جیسا کہ پچھلے صفحات پر ذکر کر آئے ہیں۔ قاری صاحب باطنی امراض کی اصلاح و تطہیر فرماتے وقت محتاط رویہ اپناتے اور ہر شخص کو بیعت نہ فرماتے تھے۔ جب کوئی شخص اصلاح باطن کی غرض و استفادہ کی خاطر آپ کی خدمت میں حاضر ہوتا تو آپ اول اس کو پرکھتے اور جانچتے کہ یہ شخص راہ سلوک کی طلب میں کس قدر سچا اور مخلص ہے۔ اسی لیے آپ ایسے شخص کو بیعت نہ فرماتے جو صرف صوفیہ کے چند مشاغل اختیار کر کے صوفیانہ لباس اوڑھ لے اور دنیا کو دھوکا و فریب سے لوٹا پھرے، خود بھی بدنام ہو اور دوسروں کو بھی بدنام و رسوا کرے، اس ضمن میں عبدالحلیم انصاری کہتے ہیں:

”جب استفادہ باطن کے لئے کوئی طالب آتا اور ہدایت پر چلنے کا وہ امتحان بھی دے لیتا تو اس وقت کسی سالک کو ضرور وقت دیتے تھے، یہ وقت اکثر دن میں اور بعض اوقات رات کا ہوتا تھا، ہر جانی و لا ابالی لوگوں کو ہرگز منہ نہ لگاتے تھے بلکہ صاف فرما دیتے کہ ہم سے سبق پڑھو یا مسئلہ دریافت کرو تو ہم تیار ہیں۔“ (۳۴۲)

قاری صاحب بے تکلف اور سادہ مزاج انسان شفیق و محبت کرنے والے استاد اور دنیاوی کروفر سے نفرت کرنے والے عاجزی و انکساری اختیار فرمانے والے ہمدرد انسان تھے۔ آپ کے ذاتی اوصاف کی لمبی فہرست ہے جسے گنوا یا جائے تو ایک دفتر تیار ہو جائے جو کہ ہمارے مقالے کا موضوع و منشاء نہیں ہے، بہر کیف آپ کی ایک خاصیت جس میں آپ ممتاز اور نمایاں نظر آتے ہیں وہ معاملات میں صاف گوئی اور کھرا پن ہے۔ آپ کا یہ وصف ہر جگہ نمایاں نظر آتا ہے چاہے وہ وہ باہمی لین دین کا معاملہ ہو یا سیکھنے سکھانے کا، نجی ہو یا اجتماعی، یہ ہی وہ وصف ہے جس سے شخصیات اور جماعتیں پر اگندہ اور کمزور ہونے سے بچی رہتی ہیں۔ مولانا حالی آپ کی اس خصوصیت اور وصف کا اظہار کرتے ہوئے ایک واقعہ تحریر کرتے ہیں جو حسب ذیل ہے:

”محلہ کی بڑ والی مسجد جس میں مولانا نماز پڑھا کرتے تھے اس کی مرمت کے لئے روپیہ کی ضرورت تھی جو انصاریوں کے سوا کسی سے انہوں نے طلب نہیں کیا... غیر قوم کے لوگوں سے انہوں نے صرف اس خیال سے نہیں طلب کیا کہ محلہ کی مسجد خود نہ بنانے اور غیر قوموں سے مدد لینے میں ان کی اپنی قوم کو دھبہ لگے گا۔“ (۳۴۳)

انسان جس محلہ، علاقے، وطن اور قوم میں پرورش پاتا، تعلیم حاصل کرتا اور پھر عملی مشاغل میں مصروف ہوتا ہے تو فطری طور پر اس کے دل میں ان چیزوں کی محبت و ہمدردی کا پہلو جاگزیں ہو جاتا ہے، چونکہ قاری صاحب کا تعلق پانی پت کے انصار سے تھا اس لئے آپ اپنی قوم کے چھوٹے اور بڑوں، عورتوں اور بچوں سے ملتے تو انتہائی خوشی و مسرت اور محبت و ہمدردی کا اظہار فرماتے۔ اس ضمن میں مولانا حالی

فرماتے ہیں:

”مولانا مرحوم کو اپنی قوم کے بچوں، جوانوں اور بوڑھوں سے ایسی محبت تھی کہ ان کو دیکھ کر باغ باغ ہو جاتے تھے۔“ (۳۴۴)

بزرگان دین اور علماء و فضلاء نے زندگی کے جملہ امور کی انجام دہی میں احکام الہی اور سنت نبوی کو ہمیشہ پیش نظر رکھا اور ان کا مطمح نظر بھی یہی رہا کہ اطیعوا اللہ و اطیعوا الرسول کا عملی نمونہ بن کر زندگی کے ایام گزار دیں۔ ان کے نزدیک درویشی و فقر ترک و تجرید کا نام نہیں بلکہ سنت کے موافق جملہ امور لوگوں کے درمیان میں رہ کر نمٹائیں جائیں۔ قاری صاحب کا حال اس شعر کا مصداق تھا:

”پاک ہیں آلاشوں میں بندشوں میں بے لگاؤ

رہتے ہیں دنیا میں سب کے درمیان سب سے الگ“ (۳۴۵)

چونکہ قاری صاحب کا ذریعہ معاش زمینداری تھا۔ (۳۴۶) اس لئے خانگی زندگی پر مسرت اور کشادہ تھی مگر شرعی امور کا گھر یلو زندگی میں بھی بہت خیال رکھتے تھے۔ کشادگی اور وسعت کے باوجود سادگی اور کفایت شعاری غالب تھی۔ گھر یلو امور میں بہت دلچسپی لیتے تھے اور گھر کے تمام افراد کا بہت خیال رکھتے تھے۔ آپ کی دو ازواج اور ایک حرم تھی جن کے بطن سے بالترتیب چار صاحبزادے اور تین صاحبزادیاں پیدا ہوئیں۔ (۳۴۷)

عالم کا مرنا تمام عالم کا مرنا ہے کہ بمصداق، قاری صاحب علم کے چراغ تھے جو علم کی شمع سے دلوں کو منور کر رہے تھے اور ایک آفتاب تھے جو روشنی کی کرنوں کو بکھیر کر راہ ہدایت کے مسافروں کو منزل مقصود کا پتہ بتلا رہے تھے۔ یہ ماہتاب بالآخر ۵ ربیع الاول ۱۳۱۲ھ مطابق ۱۳ ستمبر ۱۸۹۶ء بروز شنبہ عصر سے پہلے اس عالم فانی سے ہمیشہ کے لئے غروب ہو گیا۔ (۳۴۸) خدائی فیصلوں اور قانون کے آگے ہر نفس عاجز ہے کیونکہ کل نفس ذائقۃ الموت (یعنی ہر نفس کی موت کا مزا چکھنا ہے) اور اپنے خالق حقیقی کے سامنے پیش ہو کر اعمال کے لئے جوابدہ ہونا ہے اور یہی مسلمانوں کا عقیدہ ہے۔ قاری صاحب کی موت سے نہ صرف پانی پت خالی ہو گیا بلکہ تمام مسلمان اپنے مخلص اور سچے، روحانی و عملی رہنما سے محروم ہو گئے۔ آپ جیسی شخصیات برسوں میں پیدا ہوتی ہیں تب کہیں جا کر چمن میں خوشبو اور بہاریں آتی ہیں ورنہ خزاں کا سماں منہ چڑاتا رہتا ہے، اس سانحہ عظیم پر مولانا حالی کہتے ہیں:

”نہایت افسوس ہے کہ پانی پت ایک ایسے بزرگ سے خالی ہو گیا جو نہ صرف پانی

پت کے لئے بلکہ تمام مسلمانوں کے لئے باعث فخر تھا اور جس کا مثل آئندہ زمانے میں

پیدا ہونا محالات عاریہ میں سے معلوم ہوتا ہے۔

نما کان قیس ہلکہ ہلکہ واحد ولاکنہ بنیان قوم تھدا

یعنی قیس کا مرنا ایک آدمی کا مرنا نہ سمجھو بلکہ وہ قوم کی بنیاد تھی جو گر گئی۔“ (۳۴۹)

قاری صاحب نے تصنیف و تالیف کی طرف خاص توجہ نہ فرمائی کیونکہ جس خاندان سے انہوں نے علمی و روحانی استفادہ کیا تھا وہ اس شعبے میں ممتاز اور نمایاں تھا لہذا اپنے پیش رو کی اقتداء و محبت میں صرف چند رسائل کی تصنیف پر اکتفا کیا، ان میں سے بھی زیادہ تر استفتاء پر مشتمل ہیں جو ملک کے ہر حصے سے آپ کے پاس آتے تھے فاضل مولف کے قلم سے پانچ ۵ رسائل قلمبند ہوئے۔ (۳۵۰) جن کی تفصیل حسب ذیل ہے۔

۱۔ رسالہ تحفہ نذریہ (فارسی) صفحات ۴۵، مطبوعہ نظامی کانیپور (۳۵۱)

۱۲۸۶ھ میں ہند میں تلفظ ضاد پر بڑا ہنگامہ برپا ہوا۔ (۳۵۲) اس ہنگامے اور اختلاف کو رفع کرنے کے لئے دہلی میں ایک مناظرہ ہوا جس میں قاری صاحب مدوح نے علمی و تحقیقی نکات اس ضمن میں پیش کیئے جس سے اہل دہلی مطمئن ہو گئے صرف ضاء کے مشابہ الفاظ کی تحقیق کی فرصت کے اوقات میں قلمبند کرنے کی خواہش کی۔ اس فساد کو رفع کرنے کا بیڑہ رئیس لوہارو مرزا نذر محمد بیگ نے اٹھایا تھا ان کے خاص اپنی کے ہمراہ لوہارو کا سفر اختیار کیا اور وہاں ایک جماعت دیکھی جو مسلمانوں کو تلفظ ضاد پر گمراہ کر رہی تھی۔ بہر کیف قاری صاحب جب تک وہاں قیام پذیر رہے مسلمانوں میں اتفاق رہا۔ اس سفر کے دوران مرزا نذر محمد بیگ نے قاری صاحب کو ان حالات کے پیش نظر ایک کتاب لکھنے پر آمادہ کر لیا لہذا قاری صاحب نے تحفہ نذریہ فی قواعد التجوید کے نام سے رسالہ تحریر فرمایا مذکورہ رسالے میں اول مقدمہ درج ہے جس میں رسالہ تحریر فرمانے کی غرض و غایت تفصیل سے بیان کی گئی ہے۔ نیز یہ رسالہ دس ۱۰ ابواب اور ایک خاتمے پر مشتمل ہے۔ مضامین کی تفصیل حسب ذیل ہے:

باب اول: استعاذہ و بسملہ، باب دوم: حروف کے مخرج اور صفات، باب سوم: تجوید کا بیان باب چہارم: نون ساکن اور نون تنوین، باب پنجم: متعلقات ادغام، باب ششم: مد و قصر باب ہفتم: ضمیر کی حاک کے صلہ کے بیان میں، باب ہشتم: تجوید و ترقیق کے بیان میں باب نہم: کلمہ کے آخر پر وقف کرنے کے بیان میں، باب دہم: قرآن کا رسم الخط اور اس پر وقف کرنے کی کیفیت۔

مذکورہ بالا ابواب کے علاوہ رسالے کے اختتام پر متفرقہ امور پر بحث کی گئی ہے۔ قاری صاحب نے مذکورہ رسالے میں قواعد تجوید کو انتہائی تحقیق اور علمی پیرائے میں قارئین کے سامنے پیش کیا ہے تاکہ قاری صحیح اور غلط میں از خود تمیز کر سکے اور قرآن کو صحیح پڑھنے کی کوشش کرے جیسا کہ قرآن پڑھنے کا حق ہے۔ ارشاد باری تعالیٰ ہے ورتل القرآن ترتیلاً (المزل: ۴) یعنی قرآن کو ٹہر ٹہر کر پڑھو۔ فاضل مولف لفظ ترتیل کی تفسیر کرتے ہوئے فرماتے ہیں:

”لفظ ترتیل کے تفسیر و معنی حدیث میں کئی طرح سے آئے ہیں۔ حاصل سب کا قرآن شریف تجوید ہے پڑھنا اور وقفوں کی حفاظت ہے اور تجوید کے معنی قرآن مجید کو موافق قواعد و الحان عرب یعنی عربوں کے لہجے کے مطابق پڑھنا ہے نہ عاشقوں اور فاسقوں کے لہجہ پر کہ وہ منع ہے۔“ (۳۵۳)

فاضل گرامی قدر نے تمام عمر شد و مد کے ساتھ قرأت تجوید کی فروغ کے لئے کوشش و جہد و جہد کی تا کہ قاری قرآن مجید کی تلاوت کا حق ادا کر سکے اور یہ علم ناپید نہ ہو جائے۔ آپ کے نزدیک علم قرأت تجوید بھی قرآن کے علوم میں سے ایک علم سے جس سے لا پرواہی اور بے اعتنائی برتنا گناہ کا باعث ہے۔ زندگی میں کامل استاد سے اس علم کو ضرور حاصل کرے اور جو عادت بن گئی ہے اسے درست کرنے کی فکر کرے۔ آپ علامہ حزر کی کتاب نشر سے ایک اقتباس اخذ کر کے قرآن پڑھنے والوں کی اقسام بتاتے ہوئے فرماتے ہیں:

”علم قرأت کے ادا کرنے میں کئی طرح کے ہیں ایک تو اچھی طرح جاننے والے اور اچھی اور صحیح طرح پڑھنے والے ہیں یہ ثواب پانے والے ہیں دوسرے بری طرح سے پڑھنے والے ہیں یہ گناہ گار ہیں تیسرے معذور ہیں۔“ (۳۵۴)

فاضل مؤلف نے علم قرأت میں حفص کی روایت کو اختیار کیا اور اسی کے مطابق تمام عمر قرآن پڑھتے اور پڑھاتے رہے۔ (۳۵۵) نیز مذکورہ رسالے میں دیگر قاریوں کی روایت سے بھی تجوید کے مسائل پر روشنی ڈالی ہے مگر ترجیح حفص کی روایت کو دی ہے جیسا کہ مذکورہ رسالے کے مقدمے میں مضامین کا ذکر کرتے ہوئے فرماتے ہیں:

”اس تحریر میں تجوید کے اور مسائل بھی جو اتفاق ہیں مثل تعوذ و بسملہ و مخارج و صفات و رعایت حروف و اظہار و وصلہ ہا رکفایہ و مد و قصر و اخفاء و قلب وغیرہ جو روایت حفص سے متعلق تھے بیان کروں کہ حفص نے جو روایت عاصم سے کی ہے اس ملک میں مشہور ہے۔“ (۳۵۶)

مذکورہ رسالے میں فاضل مؤلف نے قواعد تجوید کے علاوہ قراءت کی ذاتی اسناد بیان کرنے کے ساتھ قرآن کی جمع و تدوین کی تاریخ، آداب تلاوت قرآن مجید اور رموز و اوقاف کو نہایت تحقیق و تنقید کے بعد شرح و بسط کے ساتھ پیش کیا ہے جس سے فاضل گرامی قدر کی اس فن میں تجرب و لیاقت کا پتہ چلتا ہے۔ ایک مقام پر رموز آیت کے مضامین میں ی اور ع کلمہ کی وضاحت کرتے ہوئے کہتے ہیں:

”پس ی کی علامت بجائے ع کے دس آیت کا نشان ہو اس لیے جہاں ی ہوگی وہاں ع نہ ہوگا اور جہاں ع ہوگا وہاں نہ ہوگی اور ع کا نشان جو ہند کے قرانوں میں ہر رکوع

کے سرے پر لکھتے ہیں اس کی بھی کچھ اصل نہیں ہے ہند کے حافظوں نے اپنے دور کرنے کے لیے ٹھہرنے کے مقام مقرر کر لیے ہیں۔“ (۳۵۷)

قاری صاحب ”مدوح“ نے قواعد تجوید کی تشریح کے لیے قرآن مجید سے جگہ جگہ الفاظ کا انتخاب کیا ہے تاکہ قاری کو تجوید کے اصول و ضوابط کامل طور پر ذہن نشین ہو جائیں اور تلاوت قرآن باعث ثواب ٹھہرے جیسا کہ ایک مقام پر غنہ کی بحث میں فرماتے ہیں:

”غنہ اس آواز کو کہتے ہیں جو دماغ میں سے نکلتی ہے جیسے من مثلہ و عذاب مقیم و من نوہو یومئذ و من یقول۔“ (۳۵۸)

فاضل مؤلف نے مذکورہ رسالے میں علامہ حزر کی نشر، ملا علی قاری کی شرح شاطبی علامہ سیوطی کی تفسیر القان سے استفادہ کیا ہے۔

مطبوعہ نسخے و ترجمہ:

رسالہ تحفہ ندیہ ایک بار دہلی اور دوسری مرتبہ مطبع نظامی کانپور میں چھپا۔ (۳۵۹) مولوی رحیم الدین دہلوی نے قاری صاحب ”مدوح“ سے اجازت لے کر مذکورہ رسالے کا اردو ترجمہ ۱۳۰۸ھ شوال کو ”تبيين الضاد“ کے نام سے قلمبند کیا اور کئی اداروں سے اس ترجمے کو شائع کیا۔ (۳۶۰) راقم نے میر محمد کتب خانہ (کراچی) سے اشاعت شدہ نسخے سے استفادہ کیا ہے جو دارالعلوم کورنگی کراچی سے ملا۔ فاضل مترجم نے سلیس اور سادہ زبان میں ترجمہ کیا ہے اور جہاں کہیں اہم نکات کی تشریح و توضیح کرنا ضروری سمجھا اسے حاشیہ میں کسی مقام پر فارسی اور کسی مقام پر اردو زبان میں تحریر کیا ہے۔ حاشیہ کی وضاحت کے لئے بعض جگہ قرآن و حدیث کا بھی سہارا لیا ہے۔ رسالہ کے اختتام پر قطعہ درج ہے جس میں فاضل مترجم نے رسالہ مذکورہ کا تصنیف و تالیف اور ترجمے کا سال بیان کیا ہے۔

فیوض رحمانی (مطبع قیومی پریس محلہ ٹیکا پور واقع کانپور): (۳۶۱)

مذکورہ رسالہ قاری صاحب کی باقاعدہ تصنیف نہیں ہے بلکہ چند فتاویٰ کا مجموعہ ہے جو یکجا ہو کر رسالے کی شکل اختیار کر گیا ہے۔ قاری صاحب نے ان فتاویٰ کو فارسی زبان میں تحریر فرمایا تھا جسے عبدالسلام غنی انصاری نے حافظ محمد عبدالحق در بھنگوی کی فرمائش پر اردو کے قالب میں تبدیل فرمایا۔ (۳۶۲) فاضل مترجم نے چند علمی تشریحات کا اس میں اضافہ فرمایا ہے۔ چونکہ قاری صاحب ”مدوح“ کی تحریر ایک خط کے جواب میں تھی لہذا فاضل مترجم نے اول خط نقل کیا ہے پھر قاری صاحب کے جوابات تحریر فرمائے ہیں۔

مذکورہ رسالہ تین مسائل پر مشتمل ہے اول تسمیہ کے متعلق استفسار کیا گیا ہے جو درج ذیل ہے:

”امام ابوحنیفہ کے نزدیک تسمیہ قرآن کا جزو اور ہر سورہ کا جز نہیں ہے تو کیوں آہستہ

پڑھنے کو کہتے ہیں۔ نیز آگے چل کر اسی سوال کے ضمن میں کہتے ہیں کہ جب تسمیہ امام صاحب کے نزدیک جزو قرآن ہو اور امام حمزہ بالکل تسمیہ کو جائز نہیں کہتے تو پھر کس بات میں امام حمزہ امام صاحب کے مانند ہوئے امام صاحب کس امام قرأت کے مقلد ہوئے، جب امام صاحب مقلد ٹھہرے تو یہ کہنا امام صاحب کے نزدیک تسمیہ فقط قرآن ہے کیوں کر صحیح ہوگا کیونکہ امام صاحب کو تو وہ ارشاد فرمانا چاہیے جو موافق اس امام کے ہو جس کے امام صاحب مقلد میں ورنہ یہ کہنا پڑے گا کہ اس مسئلہ میں جو امام صاحب کے نزدیک حق تھا وہ ارشاد فرمایا اس صورت میں امام صاحب مقلد نہ ٹھہریں گے بلکہ اجتہاد بذاتہ امام صاحب کا ثابت ہوگا اگر نماز میں کوئی پوری صورت ایک رکعت میں پڑھی جائے تو بسمہ اللہ پڑھنا نہ پڑھنا موافق اس قرأت کے جس کے موافق صورت پڑھی گئی ہے چاہیے یا نہیں اگر اتباع امام صاحب کا کر کے بسمہ اللہ کو نہ پڑھے تو اس صورت میں ظاہراً کذب روایت لازم آوے گا کیونکہ سورہ پڑھنے میں تو اقتداء امام قرأت کی گئی فقط بسم اللہ پڑھنے میں اقتداء امام صاحب کے کی جاوے گی۔“ (۳۶۳)

قاری صاحب نے مذکورہ بالا سوال کے جوابات دینے سے قبل تفصیلاً تین مقدمے تحریر کیے ہیں پھر ان سوالات کے جواب مرحمت فرمائے ہیں۔ مقدمہ سوئم میں فرماتے ہیں منصوصات میں اجتہاد جائز نہیں لہذا حضرت امام ابوحنیفہ کے مقلد مسائل اجتہادیہ میں ہیں نہ مسائل منصوصہ میں تو ہم کو اس بات کا قائل ہونا پڑا کہ ہم مسائل فقہی میں تو امام ابوحنیفہ کے مقلد ہیں کیونکہ وہ امام اور مجتہد مطلق تھے اور قرأت میں مقلد ائمہ قرآن اور روایات قرأت کے ہیں کیوں کہ وہ ہر حرف اور ہر نقط کی سند متصل و متواتر آنحضرت ﷺ تک رکھتے ہیں اور قرأت میں ابوحنیفہ بھی مقلد روایات قرآن کے تھے اور یہ بات کہیں ثابت نہیں ہوئی کہ ابوحنیفہ نے قرآن میں اس طرح اجتہاد کیا ہے اور کیوں کرتے سمعیات میں تو اجتہاد کی گنجائش ہی نہیں ہوتی۔ (۳۶۴)

دوم مسئلہ حرف ضاد کے متعلق ہے کہ حرف ضاد پڑھنے میں حرف ظا کے مشابہ ہے یا حرف دال کے اور اگر کوئی شخص لفظ ولا الضالین کو ولا الدالین پڑھ لے جیسا کہ عوام کرتے ہیں تو اس کی نماز فاسد ہوتی ہے یا جو شخص ولا الضالین کو ولا الدالین پڑھنے والوں کے ساتھ اس کی نماز فاسد ہوتی ہے۔ اس زمانے میں اکثر وہ لوگ جو عالم کہلاتے ہیں عوام الناس سے کہہ دیتے ہیں اور اور فتویٰ دے دیتے ہیں کہ جو شخص ولا الضالین کو مشبہ بالصواب الضاء پڑھے گا اس کی نماز فاسد ہو جائے گی یہ قول ان کا صحیح ہے یا غلط۔ (۳۶۵)

مذکورہ بالا سوال کا جواب دیتے ہوئے فرماتے ہیں کہ ضاد معجمہ ساتھ ظاء معجمہ یا دال مہملہ کے عمداً قرآن نماز میں مفسد نماز ہے اور نماز معذور غیر ع واللسان کی یا امی کی تاقتیکہ تصحیح قرآن ضرورتاً جائز ہے اور باوجود قدرت تصحیح نہ کرے اور اپنے پڑھنے کی صحت و جواز پر مغرور ہو تو اس کی نماز ہرگز جائز نہیں۔ (۳۶۶) اس جواب کی مزید تشریح و توضیح پیش کرتے ہوئے فقہ حنیفہ کی کتب سے استدلال کیا ہے اور دلائل سے اس پر روشنی ڈالی ہے۔

سوم معاملات اربعہ کے متعلق ہے کہ یہ چار مصلے کس کی سلطنت میں ہوئے اور کس امر و بنیاد پر قائم کیئے گئے؟ قاری صاحب نے اس سوال کا جواب دینے سے قبل طویل مقدمہ قائم کیا ہے جس میں حرم کی تعمیر اور اس میں عبادت کی فضیلت بیان کی ہے۔ نیز آگے چل کر مسجد اور مصلے کی تعریف بیان کرتے ہوئے کہتے ہیں کہ مسجد کے لغوی معنی اور مصلے کے معنی ایک ہیں یعنی سجدہ کی جگہ اور اس کے اصطلاحی معنی جائے تحصیل قرب الہی ہے کہ جس میں اور جگہ سے زائد ثواب ملتا ہے اور حدوث ان معاملات اربعہ کا اہل تواریخ نے قبل ۵۵۱ھ کے لکھا ہے۔ اور ان چاروں مسجد اور مصلوں کی عمارت کو ان کے مسجد ہونے میں کچھ دخل نہیں جیسے اور تمام مساجد زمین میں عمارت کو کچھ دخل نہیں ہے مسجد اور مصلیٰ فقط زمین ہی ہے ان کا نام حنفی، شافعی، مالکی، حنبلی رکھنا یہ فقط واسطہ بیان تمیز جہات اربعہ کے ہے۔ اور مصلوں پر جو چاہے بلا تکلف نماز پڑھ لے کسی کو کچھ تکرار اور عذر نہیں۔ (۳۶۷)

کشف الحجاب (اردو) مطبوعہ بھار کشمیر واقع لکھنؤ، ۱۲۹۸ھ (۳۶۸)

مذکورہ رسالہ بعض اشخاص کے استفسار پر تحریر فرمایا جس میں سوال مذکورہ ہے کہ فرقہ نو حادث جس نے اپنا نام غیر مقلد و محمدی رکھا ہے اور خود کو عمل بالحدیث کہلاتے ہیں اور تقلید کو حرام و شرک کہتے ہیں۔ آیا یہ فرقہ اہل سنت سے تعلق رکھتا ہے یا روافض سے ہے؟ قاری صاحب ”مدوح“ نے اس سوال کا جواب فصیح و بلیغ انداز میں تحریر فرمایا ہے اور جس طرح شاہ عبدالعزیزؒ نے تحفہ اثناء عشری میں روافض کے عقائد کی پول کھولی ہے اس طرح قاری صاحب نے اس رسالے میں محولہ بالا فرقے کے عقائد کو شرح و بسط کے ساتھ واضح کیا ہے اور دلائل کے ساتھ اس جماعت کا تعلق روافض سے ظاہر کیا ہے۔ مذکورہ رسالہ تحریر فرمانے کا مقصد نزاع اور دشمنی اور فساد پھیلانا مقصود نہیں بلکہ حق کا اظہار ہے تاکہ لوگ گمراہی اور دھوکا و فریب سے بچے رہیں اس ضمن میں آپ فرماتے ہیں:

”غرض اس تحریر سے بیان علامات تشیع کا ان غیر مقلدوں میں ہے مقصود ہمارا طلب

جواب یا سوال نہیں اس کے جواب میں کوئی اوقات ضائع نہ کرے کوئی اس کا ملتفت

نہ ہو۔“ (۳۶۹)

جوابات اسولہ غیر مقلدین: مطبوعہ خادم الاسلام دہلی (فارسی) صفحات: ۲۰ (۳۷۰)

مذکورہ رسالہ چار سوالات کے جوابات پر مشتمل ہے جو حسب ذیل ہیں:

اول:

حضرت غوث الاعظم قدس سرہ نے غنیۃ الطالبین میں فرقہ حنفیہ کو مرجیہ لکھا ہے۔ لہذا حضرت غوث الاعظم کے قول کے تصدیق کی صورت میں حنفیہ کی گمراہی لازم آگئی۔ اور حضرت غوث الاعظم کے قول کے تکذیب کی صورت میں اہل سنت و جماعت کے امام کی کذب لازم آگئی دونوں میں سے کون سامدعی درست اور صحیح ہے؟

دوم:

غیر مقلدین کا فرقہ اہل سنت اور جماعت کے مذہب و جماعت میں داخل ہیں یا خارج؟

سوم:

پانچ وقتہ فرض نمازوں میں غیر مقلدین کی امامت جائز یا نہیں؟ اور فرض نماز اہل سنت و الجماعت کی غیر مقلدین کے اقتداء کرنے سے جائز یا نہیں؟

چہارم:

اگر غیر مقلدین اہل سنت و الجماعت سے خارج ہیں تو پھر یہ تہتر فرقوں میں سے کون سے فرقے میں داخل ہیں؟ مدلل جواب چاہیے۔ (۳۷۱)

مذکورہ بالا سوالات کے جوابات دینے سے قبل قاری صاحب نے پانچ مقدمے قائم کیے ہیں جن میں مذکورہ بالا سوالات کو سمجھنے کے لئے تحقیقی و علمی تمہید باندھی گئی ہے پھر ان سوالات کے جوابات دیئے گئے ہیں۔

محوالفساد فی تلفظ القاد:

مولانا کریم بخش صاحب جو حضرت مولانا سید امام الدین صاحب امر و ہوی کے فرزند ارجمند تھے انہوں نے صاحب سوانح سے خواہش کی تھی کہ حرف ضاد کے مخرج کے متعلق آپ ایک جامع تحقیق لکھ دیں تاکہ سب مشکلات حل ہو جائیں اور کوئی مغالطہ باقی نہ رہے صاحب سوانح نے اپنے استاد زادے کی یہ خواہش منظور فرمائی اور ۵۱ صفحات کا ایک محققانہ مضمون لکھا جو فارسی زبان میں محوالفساد کے نام سے طبع ہو گیا تھا پھر ۱۳۰۶ھ میں لوگوں کا یہ اصرار ہوا کہ اردو میں ترجمہ کر کے شائع کیا جائے جو زیادہ نافع ہوگا لہذا حضرت نے وہ عربی عبارات جن کی ترجمہ میں ضرورت نہ تھی حذف کر دیں صرف سند کی بعض بعض عبارات رہنے دیں اور ضروری تشریح کے ساتھ اس کا ترجمہ خود ہی فرمایا۔ (۳۷۲)

حضرت غوث علی شاہ پانی پتی:

حضرت غوث علی شاہ کی بتاریخ ۲۵ رمضان المبارک ۱۲۱۹ھ بمطابق ۷ دسمبر ۱۸۰۴ء بروز جمعہ ولادت باسعادت ہوئی۔ والد بزرگوار نے ابوالحسن اور جد امجد نے خورشید علی اسم گرامی رکھا۔ آپ کا نسبی سلسلہ سترہ ۷ اواسطوں سے حضرت غوث الاعظم محی الدین سید عبدالقادر جیلانیؒ تک پہنچتا ہے۔ (۳۷۳)

آپ کے مورث اعلیٰ شیخ محمد حسینی جیلانیؒ صاحب عظمت و کرامت بزرگ تھے۔ ظاہری شان و شوکت اور علم معقول و منقول میں بے مثل تھے۔ ظاہری و باطنی فیض آپ کی بابرکت ذات سے جاری تھا۔ آپ کا وطن روم تھا جہاں سے خراسان آئے اور وہاں سے ملتان آ کر قصبہ اُچ میں مقیم ہو گئے۔ (۳۷۴)

شیخ محمد حسینی جیلانی کے یہاں چار صاحبزادے سید عبدالقادر، سید عبداللہ ربانی، سید مبارک حقانی اور سید محمد نوارنی کی ولادت ہوئی۔ سید مبارک حقانی جو سید غوث علی ملتانی کے جد اعلیٰ ہیں ان کی ساتویں پشت میں حضرت کے جد امجد سید ظہور الحسن صوبہ بہار کے موضع استھاواں ضلع مونگیر میں مقیم ہوئے اور سادات عظام کی دختر نیک اختر سے نکاح کیا، ان کے بطن سے دو صاحبزادے سید محمد حسن عرف سید محمد علی اور سید احمد حسن عرف سید احمد علی پیدا ہوئے۔ (۳۷۵)

سید احمد حسن عرف سید احمد علی حضرت غوث علی شاہ کے والد بزرگوار تھے۔ آپ صاحب کشف و کرامت بزرگ تھے۔ سولہ سال کی عمر میں والد محترم سے سلسلہ قادریہ میں بیعت ہوئے۔ وہ فوجی سواروں میں ملازم تھے اور ترقی پاتے رسال دار بہادر ہو گئے۔ اور اس عہدے پر ریٹائرڈ ہوئے۔ آپ نے تین شادیاں کیں جن کے بطن سے بارہ فرزند تولید ہوئے۔ (۳۷۶)

آپ نے چار برس کی عمر میں قدم رکھا تو بڑی والدہ صاحبہ نے بسم اللہ پڑھا کر قرآن شریف شروع کرایا۔ دس برس کی عمر میں نصف قرآن حفظ کیا اور صرف نصف قرآن ناظرہ پڑھا۔ کتب فارسیہ سکندر نامہ تک بڑی والدہ صاحبہ سے پڑھی۔ عربی کی صرف و نحو نا محمد حیات صاحب سے پڑھی۔ دوران تعلیم دہلی چلے آئے تقریباً دس یا بارہ برس کی عمر میں کافیہ کا سبق مولوی محمد اسماعیل سے پڑھا اور حدیث کی کتب شاہ محمد اسحاقؒ (م ۱۲۶۲ھ) اور شاہ عبدالعزیزؒ (م ۱۲۳۹ھ) سے پڑھیں۔ باقی درس کتب مولوی فضل امام خیر آبادی (م ۱۲۳۳ھ) سے پڑھیں جو آپ سے بے حد مہربان اور شفیق تھے اسی بناء پر آپ استاد محترم کے ہمراہ پٹیالہ تشریف لے گئے۔ جہاں منطق، معقولات اور دوسری کتب پڑھتے رہے، محترم شفیق و مہربان استاد کی رحلت سے آپ کو بہت رنج و غم ہوا اور پڑھائی کا سلسلہ منقطع ہو گیا۔ (۳۷۷)

ادبی باطنی و روحانی تربیت والد ماجد کی سرپرستی میں حاصل کی اور سلسلہ قادریہ میں والد بزرگوار

کے ہاتھ پر بیعت ہوئے۔ والد صاحب روحانی کمال حاصل کرانے کے لئے دیگر سلسلوں کے بزرگوں کی قدم بوسی کے لئے لے جاتے۔ پہلے آپ دہلی میں سیدنا حسین شاہ رسول شاہی کے پاس تشریف لے گئے اور سلسلہ سہروردیہ رسول شاہی میں بیعت کرائی۔ بابر میں میرا عظیم شاہ سے سلسلہ قادریہ میں بیعت کرائی۔ پھر میرٹھ میں مولوی حبیب اللہ شاہ کی خدمت میں بھیجا گیا۔ اس طرح آپ نے تقریباً انیس ۱۹ بزرگوں سے روحانی فیض حاصل کیا۔ آپ طبیعتاً سیر و سیاحت کے دلدادہ تھے اس لئے مختلف مشائخ و علماء کی صحبت سے فیضاب ہوئے نیز بچپن سے فقیروں اور سادھوں سے ملنے کا شوق تھا لہذا ان کی صحبت سے عملیات و دیگر وظائف حاصل کیئے۔ (۳۷۸)

جیسا کہ پچھلے صفحات میں ذکر کیا ہے کہ درسیات کا سلسلہ منقطع ہوا تو سیر و سیاحت کا ایک طویل سلسلہ شروع ہوا۔ دوران سیاحت مختلف مشائخ و علماء، فقیروں درویشوں، سادھوں سے ملاقات کی اور ان سے ظاہری و باطنی علوم حاصل کیئے سوئی پت، راج پور، کلیر شریف سری نگر، ڈیرہ دول، پردوار میرٹھ، بنارس، لکھنؤ، مراد آباد آگرہ، بریلی، علی گڑھ، گوالیار، کیتھل، ریواڑی، جوڈھپور، بھوپال اور نیپال وغیر تک جا پہنچے اسی دوران دو حج ادا کیئے۔ پہلے حج سے فارغ ہو کر خوارج، مسقط وغیرہ کی زیارت کر کے دہلی تشریف لائے اور زینت المساجد میں قیام فرمایا۔ اس طری دوسرے حج کے دوران کئی مقامات مقدسہ کی زیارت سے فیض یاب ہوئے۔ سیر و سیاحت کا یہ سلسلہ تقریباً ۳۵ پینتیس یا ۳۸ اڑتیس برس پر محیط ہے۔ بالآخر ۱۷۷۲ء میں پانی پت آکر مستقل قیام فرمایا۔ اور رشد و ہدایت کا سلسلہ جاری فرمایا۔ (۳۷۹)

آپ بہت ذہین اور فطین تھے۔ آپکا حافظ نہایت تیز اور قوی تھا۔ کلام و گفتگو شگفتہ روئی اور خندہ پیشانی سے فرماتے۔ مریدین اور تلامذہ کو وعظ و نصائح حکایت کے پردے اور تلیح و کنایہ کے پردے میں ادا فرماتے۔ بعد از رحلت آپ کے تلامذہ و مرید مولانا گل حسن اور مولانا اسماعیل میرٹھی نے آپ کے وعظ و نصائح کو کتابی شکل (مذکرہ غوثیہ) میں تشکیل دیا ہے۔ یہ کتاب آپ کے چار سو چھتیس (۴۳۲) ارشادات پر مشتمل ہے۔ ان ارشادات کو چھ ابواب میں منقسم کیا گیا ہے۔ اول ابا و اجداد کے حالات، دوم ولادت ابتدائی حالات، سوم حالات سیاحت، چہارم مقالات توحید پنجم خاندان نقشبند اور متفرق ارشادات، ششم شمائل و فضائل وصیت نامہ اور کیفیات وصال پر مشتمل ہے۔

آپ کا ہر ارشاد فصاحت و بلاغت، لطافت و ظرافت سادگی و سلاست کا اعلیٰ نمونہ ہے۔ نیز علماء و مشائخ کے وعظ و نصائح، حالات سیاحت اور سادھوں و جوگیوں کے عملیات اور موقع محل کی مناسبت سے اشعار کے استعمال سے متن میں دلفریبی اور دلچسپی نظر آتی ہے۔ اس کے علاوہ راہ سلوک کے مبتدیوں کے لیے رہ نمائی، توحید معرفت اور اسرار و رموز کا خزانہ ہے۔ مولانا اسماعیل میرٹھی اور مولانا وحید الدین سلیم پانی

پتی کے نظر ہائے عقیدت میں پیش کیئے گئے اشعار اور مولانا گل حسن کی ادبی کاوشیں بھی شامل ہیں۔
یہاں ہم مولانا گل حسن اور مولوں اسماعیل میرٹھی کا اختصاراً ذکر فرماتے ہیں جبکہ مولوی وحید
الدین سلیم پانی پتی کی علمی و ادبی خدمات کا علیحدہ جائزہ لیں گے۔

(الف) مولانا گل حسن:

آپ بنوں ٹانک ضلع ڈیرہ اسماعیل خان صوبہ سرحد کے رہنے والے تھے اور صحیح النسب سید تھے۔
آپ ۱۲۴۰ھ / ۱۸۲۴ء کے قریب پیدا ہوئے۔ ابتداءً عمر لہو و لعب میں گزاری۔ والد ماجد نے حالات کو
دیکھتے ہوئے مولوی عبدالغنی صدر مدرس اور مولوی احمد حسن نائب مدرس نارٹل اسکول کے پاس راولپنڈی بھیج
دیا۔ جہاں آپ نے ایک سال بعد نارٹل اسکول کا امتحان پاس کر لیا اور بحیثیت مدرس ملازم ہو گئے۔ دو سال
بعد حضرت اخوند عبدالغفور سے مرید ہوئے۔ بعد ازاں پانچ سال تک نوکری کی پھر حصول علم کے لئے مختلف
مقامات سے پھرتے ہوئے غالباً (۱۲۸۹ء / ۱۸۶۲ھ) پانی پت پہنچے۔ (۳۸۰)

پانی پت میں قیام کے دوران بھوتوں والی مسجد میں قیام کیا اور مولوی فتح محمد صدیقی سے عربی
پڑھنے لگے۔ چھ سال تک عربی پڑھتے رہے اس کے علاوہ ہدایہ، بیضاوی، مشکوٰۃ اور بخاری تک تحصیل علم
کیا۔ اسی دوران حضرت غوث علی شاہ سے ملاقات ہو گئی ان کی صحبت میں رہ کر باطنی فیض اکتساب کرتے
رہے۔ آپ ۱۸۶۸ء کو حج کے لیے تشریف لے گئے۔ آپ نے دو حج ادا کیئے۔ حج سے واپس پانی پت پہنچ
کر حضرت ممدوح کی خدمت میں حاضر ہوئے اور سلسلہ قاریہ میں بیعت ہوئے۔ دو سال خدمت اقدس میں
رہنے کے بعد کابل چلے گئے اور دو سال سیاحت کر کے واپس پانی پت حاضر ہوئے تو شاہ صاحب سے نقشبند
یہ سلسلے میں بیعت ہوئے۔ (۳۸۱)

آپ نے ۱۸۷۸ء / ۱۲۹۵ء میں قاری مولانا محدث سے سب سے قرأت پڑھیں۔ آپ شاہ صاحب
کے خلیفہ اور دوسرے سجادہ نشین ہیں۔ ہزار ہا مخلوق نے آپ سے فیض باطنی اکتساب کیا۔ آپ نے ۱۴ صفر
۱۹۱۹ء اور ۱۳۳۸ھ کو پانی پت میں ۸۰ سال کی عمر میں وفات پائی اور اپنے شیخ کے مزار سے متصل بیرون
احاطہ بجانب جنوب دفن ہوئے۔ (۳۸۲)

(ب) مولوی اسماعیل میرٹھی:

مولوی اسماعیل میرٹھی ۱۸۲۴ء میں پیدا ہوئے آپ ادیب و شاعر تھے۔ سولہ برس کی عمر میں محکمہ
تعلیمات میں ملازم ہوئے اور سہارن پور اور میرٹھ میں فارسی کے ہیڈ مولوی کی حیثیت سے طلباء کو پڑھانے

لگے۔ ۱۸۸۸ء میں سنٹرل نارٹل اسکول آگرے میں تبدیل ہو گئے۔ ۱۸۹۹ء می پنشن لی اور باقی عمر تصنیف و تالیف میں بسر کر دی۔ (۳۸۳)

جیسا کہ پچھلے صفحات میں ذکر کر آئے ہیں کہ آپ کے ارشادات قارئین کے لئے دلچسپی اور دلگیری کا سامان اور راہ سلوک کے مبتدیوں کیلئے رہنمائی کا اعلیٰ نمونہ ہے آئیے آپ کے قول و افعال ملاحظہ کرتے ہیں۔ آپ کا ارشاد نمبر ۵۰ جس میں راہ سلوک اور راہ قلندی کا فرق دلچسپ حکایت میں بیان فرمایا ہے:

”ایک اور ارشاد ہوا کہ شاہ بھیک صاحب نے بابا سیٹل پوری کی خدمت میں جو کہ شاہ کمال قادری سے فیض یاب تھے یہ شعر لکھ کر ارسال کیا۔

چلتے چلتے جگ کیو اور بھیک دواری دور خرنچی نبڑی پگ تھکے جا کوئی کیسے حضور

اس کے جواب میں بابا سیٹل پوری نے یہ شعر تحریر کیا۔

جو بیٹن تم جات ہو ان بیٹن ہیں دور ست نام سیٹل پوری جو سن مکھ رہے حضور

مطلب یہ ہوا کہ راہ سلوک تو ایک نہایت دور دورازہ ہے چوں کی چال چلنا، راہ ورستہ کا اتار چڑھاؤ بھگتنا اور گانٹوں گانٹوں میں منزل و مقام کرنا۔ صعوبات سفر اور عقبات رہ گزرا اور عجائبات منازل اور طلسمات راہ کی سیر دیکھنا اس طور سے سفر طویل اور منزل مقصود بعید ہو جاتی ہے۔ جیسے کوئی شخص دہلی سے کلکتہ کا سفر پیادہ یا قطع کرے مگر راہ قلندری میں سیر منازل اور تماشائے مراحل کچھ نہیں جیسے کوئی آدمی ریل میں سوار ہو کر جھٹ پھٹ کلکتہ جا ترے۔

صنما رہ قلندر سزوار بمن نمائی کہ دراز و دور دیدم رہ و رسم پارسانی (۳۸۴)

آپ نے اپنی زندگی کا طویل حصہ درویشوں اور فقیروں کی صحبت اور سیر و سیاحت میں گزارا تو کل اور قناعت اور زہد و فقر میں زندگی کے اوقات صرف کیئے۔ دنیاوی آلائشوں اور نفسانی خواہشوں سے الگ تھلگ رہے۔ چنانچہ خود فرماتے ہیں:

”دنیا میں تین چیزیں مرغوب و محبوب اور مشہور ہیں زن، زر، زمین، سوہم نے زن

تو اختیار نہ کی۔ زمین خدا تعالیٰ نے ہم کو دی نہیں، زر البتہ ادھر آیا ادھر گیا مال مفت دل

بے رحم، نہ کچھ آگے نہ کچھ پیچھے ہم کس کے لئے رکھیں۔“ (۳۸۵)

آپ تو حید بہ مشرب تھے ہر حال میں اللہ کی طرف متوجہ رہتے اور اسی کی عبادت کی ترغیب

دلاتے کیوں کہ ماسوا اللہ کہ ہر چیز ہیج ہے۔ جسے اللہ مل گیا سارا جہاں مل گیا، آپ کے ارشادات میں جا بجا

اللہ کی وحدانیت کا ذکر ملتا ہے ایک جگہ فرماتے ہیں:

”ایک روز ارشاد ہوا ہم کو ایک نقل یاد آتی ہے کسی چیلے نے اپنے گرو سے شکایت کی کہ

گرو جی مجھے چار سال ہو گئے اب تک کچھ اثر مرتب نہیں ہوا ہنوز روز اول ہے۔ کہا اچھا! دیکھا جائے گا۔ دوسرے روز گرو جی نے بھنگ گھوٹ کر خو پھی پی اور اس چیلے کو بھی پلا دی تھوڑی دیر کے بعد پوچھا کہ کیو چیلے جی کیا حال ہے کہا گرو جی کچھ نہ پوچھو، ایک دھوندو کال ہے اور کچھ نظر نہیں آتا۔ گرو نے کہا کہ یہاں دھوندو کال کے سوا اور کچھ نظر نہ آئے گا۔ پس اسی دھوندو کال میں سب چلے گئے تو بھی چلا جا۔ سو صاحب یہاں سوائے توحید کے اور کیا رکھا ہے جو نظر آئے اور اگر کسی نے کچھ دیکھا ہے تو یہ اس کے تخیلات اور وہمیات پر محمول ہے۔ ان شعبدات کا کیا اعتبار اللہ تعالیٰ ان سب سے منزہ و مبرا ہے پس ماسوا اللہ سب پیچ ہے۔

مے صرف وحدت کسے نوش کرد کہ دنیا و عقبی فراموش کرد (۳۸۶)

انسان کو اللہ کی رضا میں زندگی گزارنا چاہیے۔ غمی و خوشی راحت و خوار ہر حال میں اللہ کا طالب رہے، ماسوا اللہ کے غیر کا نام دل میں بھٹکنے نہ دے یہی عبدیت کی شان ہے۔ چنانچہ فرماتے ہیں:

ایک روز ارشاد ہوا کہ حضرت موسیٰ نے جناب باری میں عرض کیا کہ تیری بارگاہ میں کون سا فعل پسندیدہ ہے تاکہ میں اس کو زیادہ کروں حکم ہوا کہ یہ فعل ہم کو پسند آیا کہ زمانہ طفلی میں جب تمھاری ماں مارا کرتی تھی مارکھا کر بھی اس کی طرف دوڑتے تھے، پس طالب خدا کو بھی یہی لازم ہے کہ گو کیسی ہی مصیبت و سختی اور ذلت و خواری پیش آئے لیکن بہر حال خدا کی طرف متوجہ رہے۔

غم نہ کیجئے غم کا اور شادی نہ کیجئے عیش کی دونوں حالت دیکھے منہ سے نہ کچھ فرمائیے اور یہ بات تو شیطان ہی پر ختم ہے کہ اتنی ذلت و خواری اٹھائی طوق لعنت پہن لیا مگر بھول کر بھی غیر کا نام نہیں لیتا۔ (۳۸۷)

آپ راہ سلوک کی مسافت میں صحبت مردان کامل کو لازمی جز قرار دیتے ہیں کیونکہ بغیر صحبت کہ سالک مقام کمال تک نہیں پہنچ سکتا پیر کامل کی صحبت دل کی کثافت و میل کچیل کو مجلا و شفاف کرنے میں میساکا کر ادراد کرتا ہے۔ نیز صبر و ضبط کے بغیر سالک پیر کامل کی صحبت سے فائدہ نہیں اٹھا سکتا۔ چنانچہ ایک جگہ فرماتے ہیں:

”فقیری میں صحبت کو بڑا اثر ہے اور مردان خدا نے اسی کو جزو اعظم سمجھا ہے۔

یک زمانہ صحبت با اولیاء بہتر از صد سالہ طاعت بے ریا
جو باتیں بچپن سے دل میں سمائی ہیں وہ کانوں کی راہ سے آئی ہیں اور کانوں کے راستے سے نکلیں گی
بھو بھاگت بھاگت بھاگے رنگ لاگت لاگت لاگے
بہت دنوں کا سو ہا منوا جاگت جاگت جاگے
یعنی رفع ادہام اور شکوک کے لئے ایک مدت چاہیے عمر باید کہ یار آید بہ کنار“ (۳۸۸)

اگر سالک کو اس راہ میں کچھ حصول نہ ہو تو مایوسی اور ناامیدی فضول بیکار ہے صرف یہ خیال کرے کہ جو قدم اللہ کی راہ میں اٹھا وہ کافی ہے۔ چنانچہ ایک جگہ فرماتے ہیں:

”خاندان نقشبندیہ میں تو صفائی اور معلومات مبتدی کا دل بہلاتی اور ہمت بڑھاتی میں ایسے ہی خاندان چشتیہ میں ذوق شوق کی چاٹ طبیعت کو اچات نہیں ہونے دیتی مگر خاندان قادریہ میں مبتدی کو بجز بے حاصلی کے اور کچھ حاصل نہیں ہوتا اس لیے بعض طالب مایوس ہو کر کمر ہمت کھول دیتے ہیں البتہ مدت دراز اور مجاہدہ کثیرہ کے بعد آخر میں یہ نسبت ہوتی ہے کہ گویا دفعۃً صورت پھونک دیا یا کنواں کھودتے کھودتے یک بارگی بم پھٹ گیا پھر تو سبحان اللہ سب کیفیتیں اس کے سامنے گرد ہیں اور اگر طالب کو کچھ حاصل نہ ہو اور اس راہ میں کھیت رہا تو یہ ہزار مراد سے بہتر ہے کیوں کہ راہ خدا میں حاصل و حصول کیا جو قدم اس طرف اٹھا وہی نقد وقت ہے۔“ (۳۸۹)

راہ سلوک کے مبتدیوں کے لئے ریاضت و مجاہدہ لازمی جز ہے کیونکہ اس کے بغیر طلب کی جستجو دھیمی اور سرد رہتی ہے۔ ریاضت و مجاہدہ طلب میں اضافہ اور قلب کو تروتازہ رکھتا ہے۔ اسلاف کا یہی طرہ امتیاز رہا کہ ریاضت و مجاہدہ کو لازمی قرار دیا اور اسی کے ذریعے کمال بزرگی حاصل کی۔ چنانچہ فرماتے ہیں:

”ایک روز ارشاد ہوا کہ ریاضت و مجاہدہ بھی ایک اور ضروری ہے دیکھو جب کریا کی قوت دھیمی پڑ جاتی ہے تو رگڑنے سے پھرتیز ہو جاتی ہے اس طرح طالب کا قلب ریاضت و مجاہدہ سے تروتازہ رہتا ہے۔“ (۳۹۰)

ریاضت و مجاہدہ جستجو و طلب راہ سلوک کے ہتھیار میں جو بلند ہمتی اور عالی حوصلگی میں اضافہ کا سبب بنتے ہیں حقیقتاً ریاضت و مجاہدہ کی بھی کوئی حیثیت نہیں ہے کیونکہ جب تک اللہ کا رحم و کرم شامل و حال نہیں ہوگا بندہ منزل مقصود تک نہیں پہنچ سکتا لہذا ایک جگہ فرماتے ہیں:

”ایک روز ارشاد فرمایا کہ سالک راہ رو کو کہتے ہیں اور سلوک یہ ہے کہ جو کچھ مقصوم میں ہے بزرگوں کی تعلیم و تلقین سے آہستہ آہستہ حاصل ہو جاتا ہے جیسے رہ رو چلتا چلتا اپنی منزل مقصد کو پہنچتا ہے اور یہ جو دفعۃً کسی کو کچھ مل جائے سو یہ بات ہر شخص کے واسطے نہیں ہو سکتی ہے۔ لاکھوں کروڑوں میں خدا نے کسی کے لیے یہ بات مقرر کر دی تو ہوئی ورنہ سالک کا یہی کام ہے کہ بزرگوں سے جو کچھ ان کو پہنچا ہے طالب کو تبادیا آگے ہوتا نہ ہونا اس کے مقصوم پر منحصر ہے۔ اس میں کسی کا اختیار نہیں اور خدا کو جب کسی پر رحمت منظور ہوتی ہے تو جس طور سے چاہتا ہے کر دیتا ہے۔“ (۳۹۱)

عاشق کو چاہیے کہ وہ مکمل سچائی اور خلوص کے ساتھ ذکر اپنی میں مشغول رہے کیونکہ ذکر الہی کی بدولت طالب اپنے محبوب تک رسائی کرتا ہے اللہ کے محبوب بندے رسائی و راحت میں معبود کی محبت میں مستغرق رہتے ہیں اور کسی لمحے غافل نہیں ہوتے۔ سچے عاشقوں کا دین و ایمان یہی ہے کہ محبوب کے عشق میں ہر چیز قربان کر دے اور سوائے معشوق کہ کسی کی طرف دل مائل نہ ہو اور جب عشق غلبہ حاصل کر لیتا ہے تو کچھ باقی نہ رہتا نہ عاشق نہ معشوق نہ عشق چنانچہ عشق کی منازل کو سمجھاتے ہوئے کہتے ہیں:

”ایک روز ارشاد ہوا کہ جب مجنوں عاشق ہو اور عشق مشتہر ہو تو امتحان کے لئے لیلیٰ نے ایک آدمی بھیجا کہ مجنوں سے ایک پارہ گوشت مانگ لاؤ۔ اس نے محبوب کو یہ پیغام سنایا۔ پوچھا کہ کہاں کا گوشت طلب کیا ہے اس نے لیلیٰ سے پوچھا۔ کہا کہ ابھی کچا ہے، مرتبہ ناسوق میں ہے۔ چند مدت کے بعد پھر ایک آدمی گوشت کی طلب میں بھیجا تو مجنوں نے جواب دیا کہ کاٹ کر لے جاؤ اس نے آکر لیلیٰ سے بیان کیا کہا کہ ہاں! اب عشق میں آیا ہے اور یہ مرتبہ ملکوتی ہے کچھ عرصے کے بعد انا لیلیٰ کہنے لگا جس طرح شاہ منصور نے انا الحق کہا تھا۔ یہ مرتبہ جبراتی ہے اور فانی العشق ہے، چند روز بعد صرف لیلیٰ لیلیٰ کہنا شروع کیا یہ مرتبہ لاہوت و توحید ہے بعد اس کے گم گشتگی پیدا ہوئی نہ لیلیٰ لیلیٰ یاد رہی نہ مجنوں یہ مرتبہ یاہوت ہے۔ نہ خود نہ خودی نہ خدا کچھ باقی نہ رہا نہ ذکر نہ ذکر نہ مذکور۔“ (۳۹۲)

آپ نے ۱۷۹۷ء ۱۲ ماہ شعبان پانی پت میں آکر قیام کیا اور اٹھارہ برس پانی پت میں قیام پذیر رہے۔ بالآخر ماہ ربیع الاول ۱۲۹۷ء کو وصال فرمایا۔ (۳۹۳) مزار مبارک پانی پت میں مرجع خلافت ہے۔ وصال سے قبل مولانا گل حسن گودس روپے تدفین و تکفین کے لئے عنایت فرمائیں اور چند وصیتیں گوش گزار فرمائیں۔ وصیت نامے سے ظاہر ہوتا ہے، کہ آپ کو شرعی امور کا بدرجہ اتم خیال تھا اور ذات الہی کی محبت و الفت میں مستغرق رہے چنانچہ فرماتے ہیں:

”اول یہ کہ ہماری قبر شاہ ولایت کے مزار سے فاصلہ تین یا چار تیر جانب جنوب چٹیل میدان میں بنانا اور جہاں کسی کا سایہ و وسیلہ بجز ذات خدا کہ نہ ہو اور کوئی دوسری قبر نہ ہو۔ دوم جو روپیہ تدفین و تکفین کیلئے دیا ہے اس کے علاوہ کسی سے نہ لینا اور اگر زمین کی قیمت کوئی وصول کرے تو اپنی طرف سے ادا کر دینا، سوم قبر کچی بنانا ایک کنگھر سرا ہے اور پاکتی رکھ دینا۔“ (۳۹۴)

مولانا راغب اللہ پانی پتی:

شیخ العالم الصالح راغب اللہ بن محب اللہ حنفی پانی پتی فقہا حنفیہ میں سے تھے ۱۷ ارجب ۱۲۲۹ھ میں پیدا ہوئے کچھ عرصے اپنے شہر میں پڑھتے رہے پھر سہارن پور جا کر مولانا احمد حسن کانپوری شیخ محمد مظہر اور علامہ محمد قاسم نانوتوی سے پڑھتے رہے پھر علی گڑھ جا کر مولانا مفتی لطف اللہ کوٹلی سے اکثر درسی کتابیں پڑھیں پھر اپنے شہر واپس آئے اور حدیث کی تعلیم شیخ عبدالرحمن بن محمد انصاری پانی پتی سے ایک عرصے ان کی خدمت میں رہ کر حاصل کی۔

عملی دنیا میں قدم رکھا تو درس و تدریس سے وابستہ رہ گئے اور مدرسہ عربیہ پانی پتی میں مدرس کے فرائض انجام دیتے رہے۔ آپ بڑے متواضع اور خاموش عالم تھے۔ آپ کی وفات ۱۳۲۰ھ کے قریب ہوئی۔ (۳۹۵)

مولانا عبدالسمیع و مفتی عبدالرحیم پانی پتی:

مولانا عبدالسمیع اپنے گھر میں اور بھوتوں والی مسجد میں بچوں کو فارسی پڑھاتے تقسیم پاکستان سے قبل پانی پتی میں وفات پائی۔ مفتی عبدالرحیم پانی پتی تجوید و قراءت کے علاوہ عربی و فارسی، تفسیر اور فقہ میں عبور و دسترس حاصل تھی۔ آپ متقی و پرہیزگار بزرگ اور فتاویٰ میں خصوصی دلچسپی رکھتے تھے۔ تقسیم ہند کے بعد آپ جھنگ پاکستان تشریف لے آئے اور شیخ لاہوری (جھنگ) میں خطیب ہو گئے۔ (۳۹۶) قرآن پاک سے انتہائی عقیدت و محبت تھی۔ آپ سوتے ہوئے بجائے بڑ بڑانے کے قرآن مجید کی تلاوت فرمایا کرتے تھے۔ مولانا احمد اللہ عثمانی، قاری فتح محمد، قاری رحیم بخش آپ کے ہونہار اور معروف تلامذہ میں سے ہیں۔ آپ نے ۱۳۷۰ھ میں داعی اجل کو لبیک کہا اور شیخ لاہوری میں قائم مدرسے میں مدفون ہیں۔ (۳۹۷)

حوالہ جات

- ۱- الکاڈرون ایک تاریخی شہر ہے جو شیراز سے ۲۵ میل جنوب مغرب سمندر کی جانب واقع ہے۔ یہ ایک پرفضاء گنجان آباد اور مردم خیز خطہ رہا ہے۔ (تذکرہ قاضی ثناء اللہ پانی پتی، از محمود الحسن، مشمولہ: اردو دائرہ معارف اسلامیہ ۱۷: ۱۴)
- ۲- خواجہ صاحب کے نسب نامے سے پتا چلتا ہے کہ آپ حضرت عثمان غنیؓ کی اولاد میں سے ہیں۔ عثمانی خاندان کی یہ شاخ مدینہ سے ہجرت کر کے کاڈرون کیسے پہنچی، تفصیل کے لئے دیکھئے (تذکرہ قاضی ثناء اللہ پانی پتی، ص: ۳۳ تا ۳۷)
- ۳- محمود الحسن عارف، ڈاکٹر "تذکرہ قاضی ثناء اللہ پانی پتی" مشمولہ: تعارف تفسیر مظہری مؤلف: قاری ابو محی الاسلام (قلمی) ص: ۱، حاشیہ ۲
- ۴- سلطان محمود غزنوی نے آخری بار سومناٹھ پر حملہ ۴۱۶ھ/۱۰۲۵ء میں کیا جبکہ ہندوستان میں مسلمانوں کی باقاعدہ حکومت کی تشکیل قطب الدین ایبک کے دور حکومت (۶۰۲ھ تا ۶۰۷ھ) میں ہوئی۔ دونوں سلاطین کا دور حکومت کا مفاصلہ تقریباً دو سو سال بنتا ہے۔
- ۵- "طبقات اکبری" نظام الدین خواجہ، مترجم: محمد ایوب قادری، ج: اول، اردو سائنس بورڈ لاہور، ۱۹۹۰ء، ص: ۷۴
- ۶- "تذکرہ قاضی ثناء اللہ پانی پتی" محمود الحسن عارف، ڈاکٹر، ادارہ ثقافت اسلامیہ لاہور، ۱۹۹۵ء، ص: ۳۹
- ۷- ایضاً، ص: ۴۰
- ۸- حضرت عثمان غنیؓ ۵۷۵ء میں مکہ میں پیدا ہوئے۔ نبی اکرم ﷺ سے پانچ برس چھوٹے تھے، قبیلہ قریش کے اموی شاخ سے تعلق تھا۔ اسلام کے ابتدائی زمانے میں حضرت ابو بکر صدیقؓ کے ہاتھ پر اسلام قبول کیا۔ رسول اکرم ﷺ کی صاحب زادی حضرت رقیہؓ سے شادی ہوئی، آپ کے انتقال کے بعد حضرت ام کلثوم بنت رسول اللہ ﷺ سے نکاح ہوا۔ ان دونوں شادیوں کے باعث ذوالنورین کا لقب ملا۔ بڑے مالدار تھے، ذاتی دولت کا بڑا حصہ خدمت اسلام پر صرف ہوا، ۶۴۴ء کو مسندِ خلافت پر متمکن ہوئے۔ (اردو انسائیکلو پیڈیا، ص: ۷۷-۷۸)
- ۹- القرآن ۷: ۳۰

- ۱۰۔ القرآن ۶۱: ۹
- ۱۱۔ اردو انسائیکلو پیڈیا، فیروز سنز لاہور، پہلا ایڈیشن ۱۹۶۲ء دوسرا ایڈیشن ۱۹۶۸ء، ص: ۵۲
- ۱۲۔ ”تذکرۃ الصالحین“ محمد عبدالحلیم انصاری، دارالاشاعت رحمانیہ پانی پت، ۱۹۳۸ء، ص: ۱۷/۱۸
- ۱۳۔ تذکرہ قاضی ثناء اللہ پانی پتی، ص: ۴۵
- ۱۴۔ ایضاً، ص: ۴۶
- ۱۵۔ ”سلاطین دہلی کے مذہبی رجحانات“ از خلیق احمد نظامی، ندوہ المصنفین دہلی، ۱۹۵۸ء، ص: ۱۶۷/۱۶۸
- ۱۶۔ عبدالقادر خانی ”علم و عمل“ مترجم: مولوی معین الدین، جلد اول، آل پاکستان ایجوکیشنل سوسائٹی ۱۷۔ کراچی، ۱۹۶۰ء، ص: ۱۷۲
- ۱۷۔ تذکرہ رحمانیہ، ص: ۲۱ تا ۱۸
- ۱۸۔ محولہ بالا، ص: ۱۷۲
- ۱۹۔ ”حقیقت تصوف اور حضرت بوعلی قلندر“ محمد جاوید، علامہ، علم و عرفان پبلشرز لاہور، ۲۰۰۲ء، ص: ۱۶
- ۲۰۔ ”پانی پت بزرگان پانی پت“ سید محمد میاں، مولانا، جمعیتہ پبلیکیشنز لاہور، فروری ۲۰۰۰ء، ص: ۹۵
- ۲۱۔ ”سیر الاقطاب“ (فارسی) حضرت الہدیہ ابن شیخ عبدالرحیم، منشی نول کشور، ۱۸۸۹ء، ص: ۱۹۰
- ۲۲۔ پانی پت بزرگان پانی پت، ص: ۹۵
- ۲۳۔ ”دیوان بوعلی شاہ قلندر“ بوعلی شاہ قلندر، مرتبہ: شیخ محمد عطاء، اشرف برنی پریس سیالکوٹ، ۱۹۳۳ء، ص: ۶۰
- ۲۴۔ تاریخ ادب اردو، مرتبہ: عبدالقیوم، پاکستان ایجوکیشنل لیڈنگ کراچی، ۱۹۶۱ء، ص: ۵۸۰
- ۲۵۔ ایضاً، ص: ۵۸۰/۵۸۱
- ۲۶۔ ”دیوان بوعلی شاہ قلندر“ ص: ۳۰۶
- ۲۷۔ پانی پت بزرگان پانی پت، ص: ۹۷/۹۸
- ۲۸۔ ”مختصر حالات شرف الدین بوعلی قلندر“ گل چین کرناٹی حکیم، اردو مشن ملتان، ۱۹۶۷ء، ص: ۸
- ۲۹۔ ”دیوان بوعلی شاہ قلندر“ ص: ۳۰۶
- ۳۰۔ ”فرہنگ آصفیہ“ مولوی احمد علی، ج: سوم، ص: ۳۹۷
- ۳۱۔ ایضاً، ص: ۳۹۷
- ۳۲۔ ”مثنوی بوعلی شاہ قلندر“ بوعلی شاہ قلندر، مطبع مجیدی کانپور، ۱۳۲۹ھ، ص: ۲۸
- ۳۳۔ حقیقت تصوف اور بوعلی قلندر، ص: ۴۷
- ۳۴۔ ”دیوان بوعلی شاہ قلندر“ ص: ۶۵

- ۳۵۔ ”فرہنگ آصفیہ“ جلد سوم، ص: ۳۹۷
- ۳۶۔ ”تذکرہ غوثیہ“ ص: ۲۰۲
- ۳۷۔ ”اخبار الاخبار“ شیخ محدث عبدالحق دہلوی، مترجم: اقبال الدین احمد، دارالاشاعت کراچی، ۱۹۶۳ء، ص: ۱۰۲
- ۳۸۔ ”تحفۃ الکرام“ میر شیر علی قانع، مترجم: اختر رضوی، ج: سوم، سندھی ادبی بورڈ کراچی، ۱۹۵۹ء، ص: ۴۲۹
- ۳۹۔ ”دیوان بوعلی شاہ قلندر“ ص: ۲۸۵
- ۴۰۔ ایضاً، ص: ۲۸۵
- ۴۱۔ القرآن ۴:۴۳
- ۴۲۔ ”دیوان بوعلی شاہ قلندر“ ص: ۷۰
- ۴۳۔ ایضاً، ص: ۳۰۸
- ۴۴۔ ایضاً، ص: ۲۷۸
- ۴۵۔ ایضاً، ص: ۱۴۴
- ۴۶۔ اخبار الاخبار، ص: ۲۳۱
- ۴۷۔ مثنوی بوعلی شاہ قلندر، ص: ۱۸/۱۹
- ۴۸۔ ”دیوان بوعلی شاہ قلندر“ ص: ۱۱۳
- ۴۹۔ ”خزینۃ الاصفیاء“ غلام سرور، مفتی، ج: اول، مطبع منشی نول کشور کراچی، ص: ۳۲۶
- ۵۰۔ محولہ بالا، ص: ۷۰
- ۵۱۔ تذکرہ غوثیہ، مرتبہ: مولانا گل حسن، دارالاشاعت کراچی۔ بار اول: ۱۸۸۴ء بار ہفتم: ۱۹۵۵ء، ص: ۳۶۴
- ۵۲۔ ”دیوان بوعلی شاہ قلندر“ ص: ۳۷
- ۵۳۔ مثنوی بوعلی شاہ قلندر، ص: ۱۴
- ۵۴۔ ایضاً، ص: ۲۲
- ۵۵۔ ایضاً، ص: ۴۳
- ۵۶۔ ”حیات امداد“ محمد انوار الحسن، پروفیسر، مدرسہ عربیہ اسلامیہ کراچی، ۱۹۶۵ء، ص: ۸۹
- ۵۷۔ سیر الاقطاب (فارسی) ص: ۱۸۹
- ۵۸۔ ”تذکرہ رحمانیہ“ محمد عبدالحلیم انصاری، ص: ۱۹
- ۵۹۔ محولہ بالا، ص: ۲۰۱
- ۶۰۔ محولہ بالا، ص: ۱۱/۱۲

- ۶۱۔ تحویلدار
- ۶۲۔ کوتوال، محافظہ شہر
- ۶۳۔ ”سلاطین دہلی کے مذہبی رجحانات“ خلیق احمد نظامی، ص: ۲۶۹
- ۶۴۔ ”سلاطین دہلی کے مذہبی رجحانات“ خلیق احمد نظامی، ص: ۳۱۰
- ۶۵۔ ”سلاطین دہلی کے مذہبی رجحانات“ خلیق احمد نظامی، ص: ۳۷۲/۳۷۳
- ۶۶۔ ”سلاطین دہلی کے مذہبی رجحانات“ خلیق احمد نظامی، ص: ۴۱۱
- ۶۷۔ Thomos Arnold "The Preaching of Islam" Shirkat-e-Quaolam, Lahore
1956, P:282
- ۶۸۔ ”بزم صوفیہ“ عبدالرحمن سید، علامہ ابوالبرکات اکیڈمی لاہور، ۱۹۸۸ء، ص: ۲۵۰
- ۶۹۔ خزینۃ الاصفیاء، ج: اول، ص: ۳۲۸
- ۷۰۔ محولہ بالا، ص: ۲۵۱
- ۷۱۔ ”پانی پت اور بزرگان پانی پت“ سید محمد میاں، مولانا، ص: ۹۹
- ۷۲۔ اخبار الاخیار، ص: ۲۳۱/۲۳۲
- ۷۳۔ ایضاً، ص: ۲۳۲
- ۷۴۔ ”افادات سلیم“ وحید الدین سلیم، کتب خانہ اعظم لاہور، ص: ۵۸
- ۷۵۔ محولہ بالا، ص: ۵۱
- ۷۶۔ ایضاً، ص: ۷۲
- ۷۷۔ ”بال جبریل“ علامہ اقبال، جون ۱۹۹۹ء، ص: ۸۲
- ۷۸۔ ”مثنوی بوعلی شاہ قلندر“ بوعلی شاہ قلندر، ص: ۳۲
- ۷۹۔ ایضاً، ص: ۳۳
- ۸۰۔ ایضاً، ص: ۳۴
- ۸۱۔ ایضاً، ص: ۳۴
- ۸۲۔ القرآن ۲۲: ۷۸
- ۸۳۔ ”مثنوی بوعلی شاہ قلندر“ بوعلی شاہ قلندر، ص: ۳۵
- ۸۴۔ ایضاً، ص: ۳۶
- ۸۵۔ ایضاً، ص: ۳۲

- ۸۶۔ القرآن ۲: ۱۳۸
- ۸۷۔ ”مثنوی بوعلی شاہ قلندر“، بوعلی شاہ قلندر، ص: ۴۱
- ۸۸۔ ایضاً، ص: ۴۱/۴۲
- ۸۹۔ القرآن ۴۵: ۲۳
- ۹۰۔ القرآن ۲۸: ۵۰
- ۹۱۔ ”مثنوی بوعلی شاہ قلندر“، بوعلی شاہ قلندر، ص: ۱۷ تا ۱۹
- ۹۲۔ القرآن ۲۹: ۴۵
- ۹۳۔ القرآن ۲: ۱۵۲
- ۹۴۔ القرآن ۶۲: ۱۰
- ۹۵۔ ”مثنوی بوعلی شاہ قلندر“، بوعلی شاہ قلندر، ص: ۲۱/۲۰
- ۹۶۔ القرآن ۶: ۱۴۲
- ۹۷۔ القرآن ۱۶: ۱۱۳
- ۹۸۔ ”مثنوی بوعلی شاہ قلندر“، بوعلی شاہ قلندر، ص: ۸/۹
- ۹۹۔ القرآن ۲۸: ۱۰
- ۱۰۰۔ القرآن ۱۶: ۱۲۵
- ۱۰۱۔ ”مثنوی بوعلی شاہ قلندر“، بوعلی شاہ قلندر، ص: ۲۶/۲۵
- ۱۰۲۔ ”معارف اقبال“، غلام مصطفیٰ خاں، ص: ۱۲۸
- ۱۰۳۔ محولہ بالا، ص: ۲۴
- ۱۰۴۔ ”پانی پت بزرگان پانی پت“، سید محمد میاں، مولانا، ص: ۲۳۰/۲۲۹
- ۱۰۵۔ سیرالقطاب (فارسی) ص: ۱۸۶/۱۸۵
- ۱۰۶۔ ایضاً، ص: ۱۸۵
- ۱۰۷۔ ”تذکرہ صابر کلیر“، راجہ رشید محمود، نذیر سنز پبلشرز لاہور، ۱۹۹۱ء، ص: ۷۴
- ۱۰۸۔ ”تذکرہ اولیائے پاک و ہند“، اختر دہلوی، فینس بک اردو بازار لاہور، ۱۹۸۹ء، ص: ۱۷۳
- ۱۰۹۔ ”تذکرہ اولیائے پاک و ہند“، ظہور الحسن شارب، ڈاکٹر، حامد اینڈ کمپنی، ص: ۹۱
- ۱۱۰۔ ”پانی پت اور بزرگان پانی پت“، سید محمد میاں، مولانا، ص: ۲۳۲
- ۱۱۱۔ القرآن ۹: ۱۱۱

- ۱۱۲۔ ”طبقات اکبری“ خواجہ نظام الدین، مترجم: محمد ایوب قادری، اردو سائنس بورڈ لاہور، ۱۹۹۰ء، ص: ۱۵۳
- ۱۱۳۔ ”سلاطین دہلی کے مذہبی رجحانات“ خلیق احمد نظامی، ص: ۱۶۳
- ۱۱۴۔ سیرالاقطاب (فارسی) ص: ۱۸۷/۱۸۸
- ۱۱۵۔ پانی پت اور بزرگان پانی پت، ص: ۲۶۲
- ۱۱۶۔ ایضاً، ص: ۲۵۱
- ۱۱۷۔ ایضاً، ص: ۲۵۱
- ۱۱۸۔ ایضاً، ص: ۲۵۲ تا ۲۵۳
- ۱۱۹۔ سیرالاقطاب (فارسی) ص: ۲۰۰
- ۱۲۰۔ ایضاً، ص: ۲۰۴/۲۰۵
- ۱۲۱۔ پانی پت اور بزرگان پانی پت، ص: ۲۹۱ تا ۲۹۳
- ۱۲۲۔ اخبارالاکھیار، ص: ۳۳۳ تا ۳۳۶
- ۱۲۳۔ سیرالاقطاب (فارسی) ص: ۲۲۲
- ۱۲۴۔ خزینۃ الاصفیہ (فارسی) ج: اول، ص: ۳۹۳
- ۱۲۵۔ محولہ بالا، ص: ۲۲۵
- ۱۲۶۔ پانی پت اور بزرگان پانی پت، ص: ۲۹۱
- ۱۲۷۔ سیرالاقطاب (فارسی) ص: ۲۲۶
- ۱۲۸۔ محولہ بالا، ص: ۲۹۲
- ۱۲۹۔ محولہ بالا، ص: ۲۲۸/۲۲۷
- ۱۳۰۔ سیرالاقطاب (فارسی) ص: ۲۲۸
- ۱۳۱۔ پانی پت اور بزرگان پانی پت، ص: ۲۹۵
- ۱۳۲۔ محولہ بالا، ص: ۲۲۹ تا ۲۳۱
- ۱۳۳۔ ایضاً، ص: ۲۳۲/۲۳۱
- ۱۳۴۔ پانی پت اور بزرگان پانی پت، ص: ۲۹۸ تا ۳۰۷
- ۱۳۵۔ ”فقہائے ہند“ محمد اسحاق بھٹی، ج: سوم، دسویں صدی ہجری، ادارہ ثقافت اسلامیہ لاہور، ص: ۲۱۰
- ۱۳۶۔ شیخ مودود دولاری ۸۵ھ میں پیدا ہوئے۔ آپ توحید مشرب، تنہا پسند اور اہل تفرید اور بلند ہمت کے مالک تھے۔ ۹۰۰ھ میں آگرہ آئے، شیخ امان نے آپ سے علم توحید سیکھا اور فصوص الحکم کے مخصوص مقامات

پڑھے۔ آپ نے پانی پت میں ۹۴۲ھ میں وفات پائی۔ (اخبار الاخیار، ص: ۴۰۱/۴۰۲)

۱۳۷۔ شیخ محمد حسن طاہر جون پوری ۸۳۹ھ میں جون پور میں پیدا ہوئے۔ اپنے زمانے کے بڑے عارفِ حال تھے۔

جب آپ خلوت سے باہر آتے تو ہندو، مسلمان سب آپ کو دیکھ کر تعجب سے اللہ اکبر کے نعرے لگاتے۔ برسوں حرمِ مدینہ میں رسالت مآب ﷺ کی مجاوری کی اور جو مشائخِ قادریہ یمن میں تھے ان سے بیعت و خلافت حاصل کی۔ دہلی میں ۹۴۳ھ میں وفات پائی۔ (اخبار الاخیار، ص: ۴۰۲)

۱۳۸۔ ”تذکرہ علمائے ہند“ رحمان علی، مولوی، مترجم: ایوب قادری، پاکستان ہسٹاریکل سوسائٹی کراچی، ۱۹۶۱ء، ص: ۱۲۰

۱۳۹۔ اخبار الاخیار، ص: ۴۱۳/۴۱۳

۱۴۰۔ ایضاً، ص: ۴۱۳

۱۴۱۔ ایضاً، ص: ۳۶۸ تا ۳۶۶

۱۴۲۔ ایضاً، ص: ۴۱۳

۱۴۳۔ شیخ سیف الدین ۱۹۲۰ھ کو دہلی میں پیدا ہوئے۔ آپ شیخ محدث دہلوی (م ۹۵۸ھ) کے والد ماجد تھے، اللہ

تعالیٰ نے آپ کو علم و عمل کی بہت سی خوبیاں عطا کی تھیں۔ آپ ایک صاحبِ دل بزرگ، اچھے شاعر اور پر لطف انسان تھے۔ آپ کو دنیاوی مال و متاع سے کوئی لگاؤ نہ تھا بلکہ دل ہر وقت اللہ کی یاد میں لگا رہتا۔ آپ

نے ۹۹۰ھ میں وفات پائی۔ (اخبار الاخیار، ص: ۵۰۹ تا ۴۹۵)

۱۴۴۔ شیخ اکرام ”رودِ کوثر“ فیروز سنز لاہور، ۱۹۵۸ء، ص: ۲۳۰

۱۴۵۔ اخبار الاخیار، ص: ۴۱۵

۱۴۶۔ ایضاً، ص: ۴۱۶

۱۴۷۔ ایضاً، ص: ۴۱۶

۱۴۸۔ ”101 علمائے پاکستان و ہند“ غلام حبیب سبحانی، ادارہ تخلیقات لاہور، ۲۰۰۲ء، ص: ۳۷۰

۱۴۹۔ اخبار الاخیار، ص: ۴۱۸

۱۵۰۔ ”فقہائے ہند“ محمد اسحاق بھٹی، ج: چہارم، گیارہویں صدی ہجری، ادارہ ثقافت اسلامیہ، ص: ۲۸۱/۲۸۰

۱۵۱۔ ایضاً، ص: ۲۸۱/۲۸۲

۱۵۲۔ ”ماثر الامراء“ مصصام الدولہ شاہ نواز خاں، مترجم: محمد ایوب قادری، مرکزی اردو بورڈ لاہور، ص: ۱۵۳/۱۵۲

۱۵۳۔ ایضاً، ص: ۱۵۳

۱۵۴۔ ایضاً، ص: ۵۴

- ۱۵۵- ”تذکرہ قاضی ثناء اللہ پانی پتی“ محمود الحسن عارف، ڈاکٹر، مطبوعہ ادارہ ثقافت اسلامیہ لاہور، ۱۹۹۵ء، ص: ۶۰/۶۱
- ۱۵۶- ”شمائل و اخلاق نبوی“ قاضی ثناء اللہ پانی پتی، مترجم: محمود الحسن عارف، نفیس اکیڈمی لاہور، ۱۹۸۸ء، ص: ۱۵/۱۳
- ۱۵۷- ایضاً، ص: ۱۵
- ۱۵۸- ایضاً، ص: ۱۵
- ۱۵۹- ایضاً، ص: ۱۶
- ۱۶۰- ”تذکرہ قاضی ثناء اللہ پانی پتی“ محمود الحسن عارف، مشمولہ مکاتیب مرزا مظہر، مرتبہ: عبدالرزاق قریشی، علوی بک ڈپو بمبئی ۱۹۶۶ء، ص: ۱۳۷-۱۶۷
- ۱۶۱- ”نزہۃ الخواطر“ مولانا عبدالحی، الجز السابع، مجلس دائرة المعارف حیدرآباد دکن، ۱۳۹۹ھ، ص: ۱۵۰
- ۱۸۲- لوائح خانقاہ مظہریہ، ص: ۲۴۵
- ۱۸۳- ایضاً، ص: ۹
- ۱۸۴- ”خزینۃ الاصفیاء“ مفتی غلام سرور، ج: اول، مطبع نول کشور، ۱۳۸۰ھ، ص: ۶۶
- ۱۸۵- تذکرہ قاضی ثناء اللہ پانی پتی، ص: ۱۳۶
- ۱۸۶- ایضاً، ص: ۱۳۷
- ۱۸۷- مالا بدمنہ (فارسی) مطبوعہ ملتان، ص: ۱۳۲
- ۱۸۸- ایضاً، ص: ۱۳۷
- ۱۸۹- مقامات مظہری، ص: ۳۹۳
- ۱۹۰- اتحاف النبلا، ص: ۲۴۰
- ۱۹۱- ”شمائل اخلاق نبوی“، ص: ۱۹
- ۱۹۲- مقامات مظہری، ص: ۳۹۳/۳۹۲
- ۱۹۳- ایضاً، ص: ۳۹۲
- ۱۹۴- مقامات مظہری، ص: ۳۹۳
- ۱۹۵- ایضاً، ص: ۳۹۳
- ۱۹۶- شمائل و اخلاق نبوی، ص: ۳۵۲-۲۷
- ۱۹۷- حدائق الحنفیہ، ص: ۴۸۴
- ۱۹۸- اردو دائرة المعارف اسلامیہ، ج: ششم، ص: ۱۰۳۳

۱۹۹۔ آپ صلی اللہ علیہ وسلم کے قول، فعل اور تقریر کو حدیث کہتے ہیں۔

۲۰۰۔ علم الروایہ میں عموماً اسناد اور روایت حدیث کی تنقید، جانچ اور پرکھ کی جاتی ہے۔

۲۰۱۔ علم الدرایہ میں متن حدیث کی تنقید کی جاتی ہے۔

۲۰۲۔ تذکرہ قاضی ثناء اللہ پانی پتی، ص: ۴۳۵

۲۰۳۔ ”ہندوستان میں مسلمانوں کا نظام تعلیم و تربیت“ مناظر احسن گیلانی، مولانا، ج: اول، ندوۃ المصنفین دہلی،

۱۹۶۶ء، ص: ۵۷

۲۰۴۔ ”التفسیر المنظرہ“ قاضی ثناء اللہ پانی پتی، جلد اول، مکتبہ رشیدیہ، سرکی روڈ کونڈہ، ص: ۱۶۸

۲۰۵۔ تذکرہ علماء ہند، ص: ۱۴۴

۲۰۶۔ حدائق الحنفیہ، ص: ۴۸۴

۲۰۷۔ نزہۃ الخواطر (عربی) الجزء السابع، ص: ۱۵۰

۲۰۸۔ مجتہد فی الفتوی وہ ہے جو تمام مسائل کی اچھی طرح تنقیح و تحقیق کرنے اور پھر حسب ضروری مختلف اقوال و آراء

میں سے کسی ایک قول کو ترجیح دینے کی اعلیٰ ترین صلاحیتوں سے بہرہ ور ہو۔ (تذکرہ قاضی ثناء اللہ پانی

پتی، ص: ۴۰۱)

۲۰۹۔ مجتہد فی المذہب وہ جو اپنے مسلکی اصولوں کی روشنی میں پیش آئندہ واقعات کے لئے اجتہاد کی بصیرت

رکھتا ہو اور اگر اسے نص صریح اپنے امام کے قول کے خلاف مل جائے تو وہ اسے قبول کرنے میں تامل نہ کرے۔

(تذکرہ قاضی ثناء اللہ پانی پتی، ص: ۴۱۳)

۲۱۰۔ ”التفسیر المنظرہ“ قاضی ثناء اللہ پانی پتی، جلد دوم، مکتبہ رشیدیہ، سرکی روڈ کونڈہ، ص: ۹۶

۲۱۱۔ ”التفسیر المنظرہ“ قاضی ثناء اللہ پانی پتی، جلد اول، مکتبہ رشیدیہ، سرکی روڈ کونڈہ، ص: ۱۶۹-۱۷۰

۲۱۲۔ ایضاً، ص: ۴۰۳

۲۱۳۔ ایضاً، ص: ۴۰۳

۲۱۴۔ ایضاً، ص: ۱۵۵

۲۱۵۔ ایضاً، ص: ۳۷

۲۱۶۔ ایضاً، ص: ۱۵۹

۲۱۷۔ ایضاً، ص: ۱۵۹

۲۱۸۔ ایضاً، ص: ۱۵۹

۲۱۹۔ ایضاً، ص: ۱۱۶

- ۲۲۰- ”علوم القرآن“ تقی عثمانی، مولانا، ادارہ اشاعت اسلام کراچی، ص: ۹۷
- ۲۲۱- ایضاً، ص: ۹۸
- ۲۲۲- تذکرہ قاضی ثناء اللہ پانی پتی، ص: ۳۳۳ تا ۳۳۸
- ۲۲۳- ایضاً، ص: ۳۳۲
- ۲۲۴- ”التفسیر المنظری“ قاضی ثناء اللہ پانی پتی، جلد اول، مکتبہ رشیدیہ، سرکی روڈ کوسٹہ، ص: ۱۵۸
- ۲۲۵- ایضاً، ص: ۱۷۱
- ۲۲۶- تذکرہ قاضی ثناء اللہ پانی پتی، ص: ۷۲ تا ۷۶
- ۲۲۷- ”علوم القرآن“ تقی عثمانی، مولانا، بحوالہ: الاتقان از علامہ جلال الدین سیوطی، ج: دوم، ص: ۱۸۵
- ۲۲۸- ”التفسیر المنظری“ قاضی ثناء اللہ پانی پتی، جلد اول، مکتبہ رشیدیہ، سرکی روڈ کوسٹہ، ص: ۱۸
- ۲۲۹- ”التفسیر المنظری“ قاضی ثناء اللہ پانی پتی، جلد پنجم، مکتبہ رشیدیہ، سرکی روڈ کوسٹہ، ص: ۲۸۲
- ۲۳۰- ”التفسیر المنظری“ قاضی ثناء اللہ پانی پتی، جلد اول، مکتبہ رشیدیہ، سرکی روڈ کوسٹہ، ص: ۴۴۸
- ۲۳۱- تذکرہ قاضی ثناء اللہ پانی پتی، ص: ۲۸۶ تا ۲۸۸
- ۲۳۲- ایضاً، ص: ۴۹۳
- ۲۳۳- دیکھئے حاشیہ ”مالا بدمنہ“ مطبوعہ ملتان، ص: ۳
- ۲۳۴- ایضاً، ص: ۳
- ۲۳۵- ”مالا بدمنہ“ قاضی ثناء اللہ پانی پتی، حاشیہ: سعد الدین لکھنوی، لکھنؤ، ۱۲۵ھ، ص: ۹
- ۲۳۶- ایضاً، ص: ۱۰
- ۲۳۷- مالا بدمنہ، مطبوعہ ملتان، ص: ۱۳۸
- ۲۳۸- ایضاً، ص: ۱۴۳
- ۲۳۹- ایضاً، ص: ۱۴۲
- ۲۴۰- ایضاً، ص: ۷۲
- ۲۴۱- ایضاً، ص: ۹۲/۹۳
- ۲۴۲- ایضاً، ص: ۱۱۵
- ۲۴۳- کال نمبر ۲۵۱ء، ادارہ العلوم کورنگی کراچی
- ۲۴۴- کال نمبر ۳۵۶، مدرسہ دینیات حیدرآباد
- ۲۴۵- ”مالا بدمنہ“ قاضی ثناء اللہ پانی پتی، مترجم: محمد نور الدین (کشف الحجاب) سعید کمپنی کراچی، ۱۳۸۹ھ، ص: ۵

- ۲۴۶۔ فاضل گرامی نے روافض کی جن کتب سے استفادہ کیا ہے ان کی تفصیل۔ السیف المسلمول (اردو ترجمہ) ص: ۱۷ پر درج ہے۔
- ۲۴۷۔ ”السیف المسلمول“ قاضی ثناء اللہ پانی پتی، مترجم: مولانا رفیق اثری، فاروقی کتب خانہ ملتان، نومبر ۱۹۷۹ء، ص: ۲۶۶
- ۲۴۸۔ ایضاً، ص: ۱۶/۱۷
- ۲۴۹۔ تذکرہ قاضی ثناء اللہ پانی پتی، مؤلف: ڈاکٹر محمود الحسن، ص: ۵۲۹/۵۳۰
- ۲۵۰۔ السیف المسلمول (اردو)، ص: ج
- ۲۵۱۔ ”ارشاد الطالبین“ قاضی ثناء اللہ پانی پتی، مترجم: ڈاکٹر غلام محمد، مکتبہ اسحاقیہ کراچی، اکتوبر ۱۹۸۲ء، ص: ۵۸
- ۲۵۲۔ ایضاً، ص: ۲۷
- ۲۵۳۔ ایضاً، ص: ۴۴
- ۲۵۴۔ ایضاً، ص: ۳۵/۳۶
- ۲۵۵۔ تفصیل کے لئے ملاحظہ فرمائیں، ”تذکرہ قاضی ثناء اللہ پانی پتی“ مؤلف: محمود الحسن عارف، ص: ۵۳۷
- ۲۵۶۔ ”در مسئلہ سماع و وحدت الوجود“ قاضی ثناء اللہ پانی پتی، مطبع مجتہبائی دہل، ۱۹۰۴ء، ص: ۲
- ۲۵۷۔ ایضاً، ص: ۲
- ۲۵۸۔ ایضاً، ص: ۲
- ۲۵۹۔ ایضاً، ص: ۷ تا ۳
- ۲۶۰۔ ایضاً، ص: ۷/۸
- ۲۶۱۔ ایضاً، ص: ۸
- ۲۶۲۔ ایضاً، ص: ۹/۱۰
- ۲۶۳۔ ایضاً، ص: ۱۱
- ۲۶۴۔ ایضاً، ص: ۱۱
- ۲۶۵۔ تذکرہ قاضی ثناء اللہ پانی پتی، ص: ۵۵۹
- ۲۶۶۔ ”حقیقت الاسلام“ قاضی ثناء اللہ پانی پتی، مترجم: قاری قیام الدین (تاج اعظم) حسین آگاہی ملتان، ص: ۶
- ۲۶۷۔ حقیقت الاسلام (اردو)، ص: ۷
- ۲۶۸۔ ایضاً، ص: ۷
- ۲۶۹۔ ایضاً، ص: ۲۱/۲۲

- ۲۷۰۔ ایضاً، ص: ۱۲۸
- ۲۷۱۔ ایضاً، ص: ۷۴
- ۲۷۲۔ ایضاً، ص: ۷۶
- ۲۷۳۔ ایضاً، ص: ۷۶
- ۲۷۴۔ ایضاً، ص: ۷۶
- ۲۷۵۔ ”الشہاب الثاقب“ (فارسی) قاضی ثناء اللہ پانی پتی، مطبع محمدی دہلی، ص: ۳
- ۲۷۶۔ ایضاً، ص: ۲
- ۲۷۷۔ ایضاً، ص: ۱۱/۱۲
- ۲۷۸۔ ایضاً، ص: ۶۳
- ۲۷۹۔ ”تذکرۃ الموتی والقبور“ قاضی ثناء اللہ پانی پتی، مترجم: مولانا اقبال الدین احمد، واحد بک، ڈپو کراچی، ۱۹۶۷ء، ص: ۹
- ۲۸۰۔ ایضاً، ص: ۳۲
- ۲۸۱۔ ایضاً، ص: ۳۳
- ۲۸۲۔ ایضاً، ص: ۱۰۱
- ۲۸۳۔ ایضاً، ص: ۷۶
- ۲۸۴۔ ایضاً، ص: ۷۶
- ۲۸۵۔ ایضاً، ص: ۱۰
- ۲۸۶۔ ایضاً، ص: ۱۰
- ۲۸۷۔ ایضاً، ص: ۱۰
- ۲۸۸۔ ایضاً، ص: ۷
- ۲۸۹۔ ”تذکرۃ المعاد“ قاضی ثناء اللہ پانی پتی (فارسی) مطبع نول کشور، ۱۲۸۷ھ، ص: ۲
- ۲۹۰۔ ایضاً، ص: ۱۳
- ۲۹۱۔ ایضاً، ص: ۱۳
- ۲۹۲۔ ”تذکرۃ الصالحین“ قاری محمد عبدالحلیم انصاری، دارالاشاعت رحمانیہ پانی پت، ۱۹۳۸ء، ص: ۲۷
- ۲۹۳۔ ایضاً، ص: ۱۲/۱۳
- ۲۹۴۔ ایضاً، ص: ۱۵

- ۲۹۵۔ ایضاً، ص: ۲۲/۲۳
- ۲۹۶۔ ایضاً، ص: ۲۶۳/۲۳
- ۲۹۷۔ ”ہندوستان میں مسلمانوں کا نظام تعلیم و تربیت“ مولانا مناظر احسن گیلانی، ج: اول، مشمولہ: تذکرہ رحمانیہ از عبدالحلیم انصاری، ص: ۳۱
- ۲۹۸۔ ”تذکرہ رحمانیہ“ مولانا عبدالحلیم انصاری، دارالاشاعت رحمانیہ پانی پت ۱۹۳۸ء، ص: ۲۸/۲۹
- ۲۹۹۔ ایضاً، ص: ۳۲
- ۳۰۰۔ ایضاً، ص: ۳۵۳/۳۳
- ۳۰۱۔ ایضاً، ص: ۳۹۳/۳۳
- ۳۰۲۔ مشاہیر علمائے دیوبند از حافظ فیوض الرحمن، ج: اول، مشمولہ: نزہۃ الخواطر، مؤلف: مولانا حکیم سید عبدالحی، حیدرآباد دکن ۱۹۷۰ء، ج: ۸، ص: ۲۴۶/۲۴۵ (اردو)
- ۳۰۳۔ نقوش، مدیر: محمد طفیل، مطبوعہ لاہور، اپریل ۱۹۵۳ء، ص: ۸
- ۳۰۴۔ تذکرہ رحمانیہ از عبدالحلیم انصاری، ص: ۲۱
- ۳۰۵۔ ایضاً، ص: ۲۲/۲۳
- ۳۰۶۔ ایضاً، ص: ۴۰
- ۳۰۷۔ ایضاً، ص: ۴۲/۴۳
- ۳۰۸۔ تفصیل کے لئے دیکھئے (مقالات سلیمان از سلیمان ندوی، مرتبہ: شاہ معین الدین احمد ندوی ج: دوم، مطبع اعظم گڑھ، ۱۹۶۸ء، ص: ۴۴/۴۷)
- ۳۰۹۔ شاہ صاحب کے چار فرزند تھے شاہ عبدالعزیز، شاہ رفیع الدین، شاہ عبدالقادر اور شاہ عبدالغنی جن میں ہر ایک آسمان علم کا درخشندہ ستارہ ہے۔
- ۳۱۰۔ مقالات سلیمان از سلیمان ندوی، مرتبہ: شاہ معین الدین احمد ندوی ج: دوم، مطبع اعظم گڑھ، ۱۹۶۸ء، ص: ۴۷
- ۳۱۱۔ ایضاً، ص: ۵۱
- ۳۱۲۔ شاہ عبدالعزیز نے وفات سے قبل مدرسہ رحیمیہ شاہ اسحاق کو سپرد فرما کر جانشین مقرر فرمایا تھا۔ (تفصیل کے لئے دیکھئے، تاریخ دارالعلوم دیوبند از سید محبوب رضوی)
- ۳۱۳۔ تاریخ دارالعلوم دیوبند از سید محبوب رضوی، ص: ۹۵
- ۳۱۴۔ تذکرہ علمائے ہند، ص: ۲۰۹
- ۳۱۵۔ ایضاً، ص: ۵۷۸

- ۳۱۶۔ مشاہیر علمائے دیوبند، از حافظ فیوض الرحمن، ج: اول، مشمولہ نزہۃ الخواطر (اردو) ج: ۸، ص: ۲۳۵/۲۳۶
- ۳۱۷۔ تذکرہ رحمانیہ از مولانا عبدالحلیم انصاری، ص: ۴۹
- ۳۱۸۔ ایضاً، ص: ۴۶/۴۷
- ۳۱۹۔ تذکرہ علمائے ہند، ص: ۵۷۸
- ۳۲۰۔ نقوش، مدیر: محمد طفیل، فروغ اردو لاہور، اپریل ۱۹۵۳ء، ص: ۸
- ۳۲۱۔ ایضاً، ص: ۸
- ۳۲۲۔ ”شرح سبغہ قرأت“ قاری محی الاسلام عثمانی، ج: اول، ادارہ اسلامیات لاہور، ۱۳۳۷ھ، ص: ۸
- ۳۲۳۔ تذکرہ علمائے ہند، ص: ۵۷۸
- ۳۲۴۔ نقوش، مدیر: محمد طفیل، فروغ اردو لاہور، اپریل ۱۹۵۳ء، ص: ۸
- ۳۲۵۔ ایضاً، ص: ۹
- ۳۲۶۔ ایضاً، ص: ۹
- ۳۲۷۔ قاری طاہر رحیمی ”سوانح فتحیہ“ ص: ۵۴
- ۳۲۸۔ جو قرأت (۱) نخوی وجوہ میں سے کسی ایک وجہ کے موافق ہو (۲) مصاحف عثمانیہ میں سے کسی ایک کی رسم کے مطابق ہو عام ہے کہ یہ مطابقت ظاہر ہو یا اہتمالاً اور تقدیراً (۳) صحیح اور متصل سند سے ثابت ہو یعنی اس کی سند نبی ﷺ تک پہنچتی ہو جس میں یہ تینوں رکن پائے جائیں وہ قرأت صحیح ہے۔ اور ان سات حروف (لغات) میں سے جن پر قرآن نازل ہوا ہے اور اس کا رد و انکار جائز نہیں بلکہ مسلمانوں پر اس کا قبول کرنا واجب ہے۔ اور اگر ان تینوں رکن میں سے کوئی رکن خلل پذیر ہو جائے تو وہ ضعیف یا شاذ یا باطل ہے۔ (عنایات رحمانی، جلد اول، ص: ۱۶)
- ۳۲۹۔ نقوش، مدیر: محمد طفیل، ادارہ فروغ اردو لاہور، اپریل ۱۹۵۳ء، ص: ۸
- ۳۳۰۔ ایضاً، ص: ۹
- ۳۳۱۔ تحفہ حفاظ مرتبہ: محمد اسحاق ملتانی، ادارہ تالیفات اشرفیہ ملتان، بار چہارم، ص: ۲۵۴
- ۳۳۲۔ مشاہیر علمائے دیوبند از حافظ فیوض الرحمن، ج: اول، مشمولہ نزہۃ الخواطر (عربی) ج: ۷، ص: ۲۳۵/۲۳۶
- ۳۳۳۔ نقوش، مدیر: محمد طفیل، ادارہ فروغ اردو لاہور، اپریل ۱۹۵۳ء، ص: ۹
- ۳۳۴۔ ”الفوز الکبیر“ شاہ ولی اللہ دہلوی، مترجم: محمد سلیم عبداللہ، اردو اکیڈمی سندھ کراچی، ۱۹۶۰ء، ص: ۱۶
- ۳۳۵۔ تذکرہ رحمانیہ از مولانا عبدالحلیم انصاری، ص: ۲۳۵/۲۳۶
- ۳۳۶۔ ایضاً، ص: ۲۲۶

- ۳۳۷۔ قاری عبدالرحمن پانی پتی ”رسالہ تحفہ نذریہ“ مترجم: مولوی رحیم الدین، میر محمد کتب خانہ کراچی، ۱۸۹۳ء، ص: ۱۱
- ۳۳۸۔ نقوش، مدیر: محمد طفیل، ادارہ فروغ اردو لاہور، اپریل ۱۹۵۳ء، ص: ۹
- ۳۳۹۔ ایضاً، ص: ۹
- ۳۴۰۔ ایضاً، ص: ۱۱
- ۳۴۱۔ ایضاً، ص: ۱۱
- ۳۴۲۔ تذکرہ رحمانیہ از مولانا عبدالحلیم انصاری، ص: ۱۰۴/۱۰۵
- ۳۴۳۔ نقوش، مدیر: محمد طفیل، ادارہ فروغ اردو لاہور، اپریل ۱۹۵۳ء، ص: ۱۰
- ۳۴۴۔ ایضاً، ص: ۱۱
- ۳۴۵۔ ایضاً، ص: ۱۱
- ۳۴۶۔ تذکرہ رحمانیہ از عبدالحلیم انصاری، ص: ۱۸۱
- ۳۴۷۔ ایضاً، ص: ۲۵۶ تا ۲۴۸
- ۳۴۸۔ ایضاً، ص: ۲۶۱
- ۳۴۹۔ نقوش، مدیر: محمد طفیل، ادارہ فروغ اردو لاہور، اپریل ۱۹۵۳ء، ص: ۱۲
- ۳۵۰۔ تذکرہ رحمانیہ از مولانا عبدالحلیم انصاری، ص: ۲۳۹ تا ۲۳۳
- ۳۵۱۔ کال نمبر: ۲۲۳ء
- ۳۵۲۔ قاری عبدالرحمن پانی پتی ”تحفہ نذریہ“ مترجم: مولوی رحیم الدین (تبیین الغاد) میر محمد کتب خانہ کراچی، ۱۸۹۳ء، ص: ۳
- ۳۵۳۔ ایضاً، ص: ۵۸
- ۳۵۴۔ ایضاً، ص: ۵۹
- ۳۵۵۔ کلمات قرآنی کی دو قسمیں ہیں متفق علیہ جن کو تمام صحابہ کرامؓ نے ایک طرح پڑھا ہے ان میں کوئی اختلاف نہیں ہو سکتا۔ مختلف فیہ جن کو صحابہ کرامؓ نے لغوی اختلاف یا نحوی وجوہ کی بناء پر مختلف طرح پڑھا جاتا ہے۔ دونوں قسم کے الفاظ منزل من اللہ اور حضور نبی اکرم ﷺ کے تعلیم کردہ ہیں۔ مثلاً: ایک صحابی نے صلہ، اظہار، تسہیل اور فتح سیکھا اور دوسرے نے بغیر صلہ، اظہار، تسہیل اور فتح تیسرے نے بغیر صلہ، ادغام، تسہیل اور مالہ۔ اسی طرح اور بہت سی شکلیں ہو سکتی ہیں اور چونکہ ان اختلافات کی کوئی ترتیب بعینہ واجب نہ تھی لہذا تابعین و تبع تابعین نے اپنے اساتذہ کی قرأت سے باپابندی شرائطی ترتیب سے قرأت اختیار کر لیں۔ محققین نے اپنی کتابوں میں قرأت سبعہ سے مقدم وہ پندرہ قرأت بیان کی ہیں جو صحابہ کرام کے عہد میں پڑھی جاتی تھیں اور بن

سے وہ نماز پڑھتے تھے۔... اب امت کے پاس دس قراءتیں متواترہ باقی ہیں، ان میں سے سات بہت زیادہ مشہور ہیں اور قراء سبجہ میں امام عاصم کو فی پنجم قاری ہیں جن کے دوسرے راوی ابو عمر حفص ہیں۔ (شرح سبجہ قراءت مؤلف: قاری محی الاسلام، ج: اول، ص: ۷۷ تا ۸۸)

- ۳۵۶۔ ”رسالہ تحفہ نذریہ“ قاری عبدالرحمن پانی پتی، مترجم: مولوی رحیم الدین، میر محمد کتب خانہ کراچی، ۱۸۹۳ء، ص: ۶
- ۳۵۷۔ ایضاً، ص: ۷۲
- ۳۵۸۔ ایضاً، ص: ۴۴
- ۳۵۹۔ تذکرۃ الصالحین المعروف تذکرہ رحمانیہ از قاری عبدالحمید انصاری، ص: ۲۳۴
- ۳۶۰۔ قاری عبدالرحمن پانی پتی ”رسالہ تحفہ نذریہ“ مترجم: مولوی رحیم الدین (تبیین الغاد) ص: ۸۹
- ۳۶۱۔ کال نمبر: ۲۹۷، ۳۲۱۲، (ع ب د) لیاقت نیشنل لائبریری کراچی
- ۳۶۲۔ قاری عبدالرحمن پانی پتی ”فیوض رحمانی“ مطبع قیومی پریس محلہ ٹیکا پور واقع کانپور، ص: ۲
- ۳۶۳۔ ایضاً، ص: ۳/۴
- ۳۶۴۔ ایضاً، ص: ۶/۷
- ۳۶۵۔ ایضاً، ص: ۲۶
- ۳۶۶۔ ایضاً، ص: ۲۸
- ۳۶۷۔ ایضاً، ص: ۴۱
- ۳۶۸۔ کال نمبر: ۴۹۵۵ دارالعلوم کورنگی کراچی
- ۳۶۹۔ ”کشف الحجاب“ قاری عبدالرحمن پانی پتی، مطبوعہ: بہار کشمیر واقع لکھنؤ، ۱۲۹۸ھ، ص: ۱۹
- ۳۷۰۔ کال نمبر: ۵۶۸۴ دارالعلوم کورنگی کراچی
- ۳۷۱۔ ”جوابات اسولہ غیر مقلدین“ قاری عبدالرحمن پانی پتی، مطبوعہ خادم السلام دہلی، ص: ۲
- ۳۷۲۔ تذکرہ رحمانی از عبدالحمید انصاری، ص: ۲۳۹
- ۳۷۳۔ ”تعلیم غوثیہ“ گل حسن، مولانا نفیس اکیڈمی کراچی، ۱۹۶۷ء، ص: ۵۰۲
- ۳۷۴۔ شیخ عبدالحق محدث دہلوی ”اخبار الاخیار“ (اردو) ص: ۳۵۵
- ۳۷۵۔ محولہ بالا، ۵۰۲
- ۳۷۶۔ ”تعلیم غوثیہ“ گل حسن، مولانا نفیس اکیڈمی کراچی، ۱۹۶۷ء، ص: ۵۰۳
- ۳۷۷۔ ”تذکرہ غوثیہ“ گل حسن، مولانا، دارالاشاعت کراچی، بار اول ۱۸۸۳ء، بار ہفتم ۱۹۵۵ء، ص: ۱۹
- ۳۷۸۔ ایضاً، ص: ۱۹ تا ۲۶

- ۳۷۹۔ ایضاً، ص: ۱۳۱ تا ۱۳۱۹
- ۳۸۰۔ ”سوانح فتنیہ“ قاری طاہر رحیمی، ص: ۷۲
- ۳۸۱۔ ایضاً، ص: ۷۲
- ۳۸۲۔ ایضاً، ص: ۷۲
- ۳۸۳۔ اردو انسائیکلو پیڈیا، فیروز سنز لاہور، پہلا ایڈیشن ۱۹۶۲ء، دوسرا ایڈیشن ۱۹۶۸ء، ص: ۹۹
- ۳۸۴۔ تذکرہ غوثیہ، مرتبہ: مولانا گل حسن، دارالاشاعت کراچی، ص: ۲۱۲
- ۳۸۵۔ ایضاً، ص: ۲۲۷
- ۳۸۶۔ ایضاً، ص: ۳۳۷
- ۳۸۷۔ ایضاً، ص: ۲۵۷
- ۳۸۸۔ ایضاً، ص: ۳۳۶
- ۳۸۹۔ ایضاً، ص: ۳۲۰
- ۳۹۰۔ ایضاً، ص: ۳۲۰
- ۳۹۱۔ ایضاً، ص: ۲۰۲
- ۳۹۲۔ ایضاً، ص: ۲۲۶
- ۳۹۳۔ ایضاً، ص: ۴۳۲
- ۳۹۴۔ ایضاً، ص: ۴۳۲
- ۳۹۵۔ مشاہیر علمائے دیوبند، ج: اول، بحوالہ: مولانا عبدالحی ”زہدۃ الخواطر“ حیدرآباد دکن، ۱۹۷۰ء، ج: ۸، ص: ۱۳۴
- ۳۹۶۔ ”سوانح فتنیہ“ قاری طاہر رحیمی، ص: ۱۶۹/۱۷۰
- ۳۹۷۔ ماخوذ ”الشجرۃ الرحیمیہ الفتنیہ“ جامعہ قاسمیہ جھنگ صدر



پانی پت کے ادباء

کسی بھی قوم کے مزاج، رجحانات اور واقعات کا اندازہ کرنا ہے تو وہاں کے ادب کا مطالعہ کرنا ہے۔ حد ضروری ہے۔ لفظ علم چونکہ ادب کو بھی شامل ہے لہذا اس باب میں چند علمی اور ادبی شخصیات کو ضبط تحریر میں لایا گیا ہے۔ ان شخصیات کی تخلیقی و تحقیقی کاوش کی بناء پر قوم میں بیداری کی امنگ اور جینے کی جستجو پیدا ہوئی۔ ان علمی و ادبی شخصیات نے سماجی و معاشرتی رسم و رواج کو توڑ کر ایک متحرک اور جاندار ادب کی بنیاد ڈالی جس نے قوم کی بنیادوں کو مستحکم کرنے اور توانائی بخشنے میں صف اول کا کام کیا۔ ان برگزیدہ شخصیات نے روایت کی زنجیروں کو توڑ کر فطری، قدرتی اور حقیقی نظریات کو فروغ دیا۔ اپنے منظوم اور نثری کلام میں رواداری اور بھائی چارگی کا درس دیا تو وقت کے تقاضوں سے ہم آہنگ کرنے اور زمانے کے ہم قدم چلنے کی تلقین بھی فرمائی۔ پانی پت کے یہ یگانہ روزگار علماء و ادباء تاریخ کے صفحات میں ہمیشہ آفتاب کی طرح روشن رہیں گے کیونکہ انہوں نے اپنے قلم سے علم و ادب کی ایسی خدمت کی ہے جو ہمیشہ یاد رکھی جائے گی۔

گوکہ پانی پت میں بہت سے علماء و ادباء نے جنم لیا مگر ہم نے چند معروف شخصیات کو منتخب کیا ہے جن کے کارناموں سے صرف نظر کرنا سراسر زیادتی کے مترادف ہے۔ مذکورہ تذکرے میں سعد اللہ پانی پتی، محمد افضل پانی پتی، مولانا الطاف حسین حالی، کریم الدین پانی پتی، سلیم پانی پتی اور اسماعیل پانی پتی جیسے اہل علم شامل ہیں۔ علم و ادب کے یہ ستارے تمام عمر جن حالات و کیفیات میں علم و ادب سے وابستہ رہے ان کا اجمالی جائزہ لیا ہے اور جو کارنامے مدون فرمائے ان پر بحث کی گئی ہے۔

شیخ سعد اللہ پانی پتی:

مسلمان جہاں کہیں اسلام کا پیغام لے کر گئے وہاں امن و اخوت و بھائی چارہ اور رواداری کو فروغ دیا۔ اس پیغام اور طرز عمل کی بدولت اسلام کے گوشہ عافیت میں غیر مسلموں نے ہمیشہ سر چھپایا اور امن و عافیت کی زندگی بسر کی۔ ہندوستان میں بھی مسلمانوں نے اسی روش کو اختیار کیا اور یہاں کی طرز زندگی میں

رج بس گئے اور اسے ہی اپنا حقیقی وطن جان کر اپنا تن و من سب کچھ قربان کر دیا۔ مسلمان علماء و مشائخ نے ذات پات کی چکی میں پسے والے افراد کی دادرسی کی تو حکمرانوں نے ان کی طرز زندگی کو ترقی بخشی۔ مسلمان علماء و ادباء نے یہاں کے قصے، کہانیاں، گیت اور تاریخی واقعات کو اپنے قلم کی زینت بخشا تو فاتحین نے ظلم و ستم سے چھٹکارا دلایا۔ غرض ہر شخص اور علم و فنون کے ماہر نے اپنی اجنبی حیثیت برقرار نہ رکھی۔ اگر مسلمان حکمرانوں نے رواداری میں بے مثال مظاہرہ کیا تو اہل قلم و دانش بھی کسی طرح ان سے پیچھے نہ رہے۔ دورِ جہانگیری میں رام وسیتا کے فارسی مؤلف مسیحا شیخ سعد اللہ پانی پتی جو کہ قصبہ کرنال کے جائے پیدائش ہیں مگر پانی پت کی بدولت شہرت پائی۔ آپ نے ہندی زبان میں مشتمل قصہ رام وسیتا کو فارسی زبان میں قلمبند کیا ہے۔ چند اشعار حسب ذیل ہیں:

در من و شیدا نما نداندر حقیقت امتیاز
 من بشیدا نامم و ماند بمن شیدے امن
 در بزم عاشقاں چو بر آرم ز سیند آہ
 چون ہیزی کہ دودا کند دورم و گند
 گراز خداش ولم منکری بہین برجم
 کہ پوست کندہ سخن میکند ادا ناخن
 برخوان عطائے تو مسیحا مرحوم

چوں صورت تصویر کہ باشد برخواں ولہ از مثنوی رام وسیتا (۱)

محمد افضل جھنجنا نوی یا پانی پتی:

محمد افضل جھنجنا نوی یا پانی پتی کے متعلق تذکرہ نگار مختلف رائے رکھتے ہیں کہ آیا ان کا تعلق جھنجنا نہ سے ہے یا پانی پت سے البتہ محمد افضل نے ایک دو از دہ ماہہ (بارہ ماہہ) یا بکت کہانی کے مصنف ہیں۔ میر حسن ان کے متعلق لکھتے ہیں:

”محمد افضل، افضل تخلص، از قدیم است کد ام ہندو بچہ گوپال نام بود کہ برد عاشق شدہ حسب بال خود بارہ ماہہ عرف بکت کہانی گفتہ کہ اکثر کھتیریاں و گانیاں مشتاق اومی باشند، نصفے فارسی و نصفے ہندی دارد لیکن قبولیت دادالی است برد لہا اثر میکند از وست:

پڑی ہے گل میں میرے بیم پھانسی
 مرن اپنا ہے اور لوگوں کی ہانسی

مسافر سے جنہوں نے دل لگایا

انہوں نے سب جنم روتے گنوا یا“ (۳)

ان کے زمانے کے متعلق اشپرنگر نے یادگار شعراء میں ’مخزن نکات از قائم چاند پوری کے حوالے

سے لکھا ہے:

”افضل عبداللہ قطب شاہ سے جو ۱۰۲۰ھ میں تخت نشین ہوتا ہے پیشتر گزرا ہے اس کی

تعلیم معمولی حیثیت کی تھی۔ صوفیانہ شعر کہتا تھا اور ایک بکٹ کہانی لکھی ہے جس کا ایک

نسخہ انڈیا آفس کے کتب خانے میں محفوظ ہے“ (۴)

ڈاکٹر اشپرنگر نے مذکورہ بالا بیان میں ایک غلطی کی ہے۔ عبداللہ کتب شاہ ۱۰۳۵ھ میں تخت نشین

ہوا تھا ۱۰۲۰ھ میں نہیں۔ ۱۰۲۰ھ میں محمد کتب شاہ تخت نشین ہوا تھا یا تو قائم نے محمد کتب شاہ کے بجائے

عبداللہ کتب شاہ لکھ دیا یا ۱۰۳۵ھ کی جگہ ۱۰۲۰ھ لکھ دیا۔ (۵)

مذکورہ بالا دونوں بیانات سے بالکل مختلف رائے علی قلی خاں نے اپنے تذکرے ریاض الشعراء

میں بیان کی ہے:

علی قلی خاں والد داغستانی کے قول کے مطابق محمد افضل کا تعلق پانی پت سے ہے۔ ان کا پیشہ معلمی

تھا اور آپ نہایت اعلیٰ پائے کے شاعر اور نثر نویس تھے۔ ادھیر عمر میں ہندو عورت کے عشق میں گرفتار ہو کر زہد

و تقویٰ، عبادت و ریاضت اور مسجد و مدرسہ کو خیر باد کہہ دیا۔ عشق مزاجی میں اس حد تک نکل گئے کہ اس کے

کوچے کا طواف کرنے لگے۔ اس عاشقانہ دور میں مولانا نے کثرت سے عشقیہ غزلیں لکھیں۔ ایک غزل کا

مطلع یہ ہے:

عالم خراب حسن قیامت نشان کیست

در وہ کدام فتنہ گر است و زمان کیست

اس عشق کی کیفیت لڑکی کے گھر والوں کو پہنچی بہت بدنامی ہوئی اور بے چاری گھر میں مقید ہو کر رہ

گئی۔ مولانا بھی سچے عاشق کی طرح کوچے یار میں دھرنادے کر بیٹھے رہے۔ آخر کار تنگ آ کر لڑکی کے گھر

والوں نے اسے متھرا بھیج دیا۔ مولانا کو جب خبر لگی تو وہ بھی کسی طرح متھرا پہنچ گئے اور محبوب کی تلاش میں سر

گرداں رہے۔ ایک دن اتفاق سے وہ لڑکی اپنی سہیلیوں کے ساتھ شہلتی ہوئی آرہی تھی مولانا کی جو نظر پڑی تو

فوراً یہ شعر کہہ دیا:

خوشا رسوائی وصال بتا ہے

سر راہے و آہے و نگاہے

وہ لڑکی شعر سن کر بہت جھنجھلائی اور مولانا کو سخت ڈانٹ پلائی کہ منہ پر سفید داڑھی رکھ کر پرانی عورت کا دم بھرتے ہو۔

مولانا نے اب دوسری چال چلی اور لڑکی کو شیشے میں اتارنے کے لئے داڑھی منڈوا اور گلے میں زنار ڈال برہمن کا بھیس بدل کر ایک مندر میں پجاری کے چیلے بن گئے۔ دن و رات خدمت کرنے کے اپنی قابلیت کے باعث اس پجاری کے دل میں گھر کر لیتے ہیں۔ برہمن کے مرنے کے بعد اس کے جانشین مقرر ہوئے، لوگ گن گانے لگے۔ مندر کے سالانہ میلے میں عورتیں نذرو نیاز لے کر حاضر ہوئیں۔ مولانا کی مطلوبہ بھی اپنی باری پر مہاراج کے پیر چومتی ہے۔ مولانا اسے فوراً روک دیتے ہیں اور مخاطب ہو کر کہتے ہیں ہمیں پہچانتی ہو۔ وہ عورت سراٹھا کر مولانا کو حیرت سے دیکھتی ہے مولانا کی مشکلات اور جذبہ عشق سے متاثر ہو کر ان سے شادی کر لیتی ہے اور مسلمان ہو جاتی ہے۔ ۱۰۳۵ھ میں مولانا کا انتقال ہوا۔ (۶)

محمود شیرانی والد داغستانی کے اس بیان کو میر حسن کے بیان پر فوقیت دیتے ہیں جس کی ایک وجہ تو والد داغستانی کا تقدم زمانی ہے۔ دوسرا بکٹ کہانی کے اختتام پر یہ شرط درج ہے:

بیاد دل ربا خوش حال می باش
گہے افضل گہے گوپال می باش (۷)

مذکورہ بالا شعر اس بات پر دلالت کرتا ہے کہ مولانا گوپال کو اپنا نام بتاتے ہیں جب وہ مندر میں برہمن کی زندگی گزار رہے تھے۔ گوپال کسی ہندو بچے کا نام نہیں ہے جیسا کہ میر حسن کا خیال ہے نیز والد داغستانی کے اس بیان سے کہ افضل ۱۰۳۵ھ میں انتقال کرتے ہیں قائم کے بیان کی تائید ہوتی ہے۔ جس نے لکھا ہے کہ وہ عبداللہ قطب کے دور سے پہلے کے آدمی ہیں۔

محمد افضل کی بکٹ کہانی دراصل ایک بارہ ماہہ یا دو ازدہ ماہہ ہے جس میں ایک فراق زدہ عورت اپنے خاوند کی جدائی میں اپنے غم و الم کی کہانی اپنی سہیلیوں کو سنارہی ہے۔ ہر ماہ کے عنوان کے ذیل میں جدائی کا غم و کیفیات انتہائی درد بھرے انداز میں بیان کی گئی ہے۔ اس نظم میں ایک مصرعے کی بندش آدھی ہندی ہے اور آدھی فارسی۔ بعض نمونے درج ہیں:

چہ سازم چوں کنم کس کن پکاروں	جتن کیا عشق کے غم کا بچاروں
جنوں در ملک جاں جھنڈا گڈایا	سمجھ اور بوجھ کا تھانا اوٹھایا
چو شد مدت پیا کے سنگ رہتے	مرم با یک دیگر کہتے و سنتے
چہ می پنم کہ منگل گاوتی ہیں	میرے گھر ناریاں سب آوتی ہیں (۸)

ہندی لفظ ”دھوم“ میں ش کا اضافہ کر کے فارسی قاعدے سے لے کر حاصل مصدر ”دھومش“ بنا لیا

اٹھا کر کھرے دھومش مچائی متاع صبر و تسکین دل لوٹائی

اسماء و افعال میں اکثر لام کو رائے مہملہ کے ساتھ بدل دیا ہے مثلاً: جرنا = جلنا، جارا = جالا بمعنی جلانا، کاری = کالی، بادر = بادل بکٹ کہانی جذبات کے لحاظ سے ہندی نظم ہے اس میں ہندو تہواروں، ہندوانہ زندگی، ہولی، دیوالی، دسیرہ کا ذکر ہے۔ ہولی کے گیت، رنگ کی پچکاریاں، دف اور مردنگ، سرمنڈل، گلال اور عبیر کا جگہ جگہ ذکر ہے، کا کا قاصد ہے کوئل کوکتی ہے اور پیہا پیہا پیہ پکارتا ہے۔ نمونے درج ہیں:

سنوں سکھیوں ۱ بکٹ میری کہانی	پھی ۲ ہوں عشق کے غم سوں نمائی ۳
نہ مجھ کو سوکھ دن نہ نیند رات	بر ہوں ۴ کی آگ سین سینہ جراتا ۵
تمامی ۶ لوگ مجھ بوری ے کہیں ری	خرد گم کردہ و مجنوں کہیں ری
نہیں اس درد کا دارو ۸ کسی کن	پھئے ۹ حیران سبھی حکماء ذوفن
اری جس شخص کوں یہ دیو لاگا ۱۰	سیاناں دیکھ اوس کوں دور بھاگا
اری یہ ناگ جس کوں دنگ لاوے ۱۱	نپاوے ۱۲ گا درد جیورا کو (۹)

ایک فراق جدہ عورت اپنے غم و الم کی داستان انتہائی درد بھرے انداز سے اپنی سہیلیوں کو سناتے ہوئے کہہ رہی ہے کہ میں عشق کے غم میں عاجز ہو گئی ہوں نہ مجھے دن کو آرام اور نہ رات کو سکوں اس غم میں میرا سینہ جل رہا ہے اور سب لوگ مجھے باؤلی سے تشبیہ دے رہے ہیں۔ وہ چاہیں مجھے غم زدہ کہیں یا مجنوں کہیں اس درد کا علاج کسی کے پاس نہیں۔ اس درد میں جو بتلا ہوا عقل مند اس سے دور بھاگتے ہیں اور یہ ایسا ناگ ہے کہ جب ڈنگ مارتا ہے تو اس کا درد ساری عمر محسوس ہوتا ہے۔

آگے چل کر عورت خاوند کے دیدار میں مدت تک گھر گھر اور بازار سرگرداں رہتی ہے۔ آخر کار اپنے پیار کو پالیتی ہے حسب ذیل شعر عورت کے جذبات کی عکاسی یوں کرتا ہے:

ملن اپا چھی ۲ پچھرناں ۳ بھی کہن ہے کہو اب زندگی کا کیا جتن ہے (۱۰)

ساون کے عنوان کے ذیل میں جو سماں اور کیفیات پیدا ہوتی ہیں ان کا خوبصورتی سے نقشہ عورت کی زبانی کھینچا ہے کہ ساون کی آمد ہو چکی ہے ہر طرف کالے بادل چھائے ہوئے ہیں۔ پیہا پیہا پیہ کرتا ہے، مینڈک پکارتے ہیں، جھینگر بولتے ہیں، کوئل کوکتی ہے، اندھیری رات میں جگنو جگمگاتا ہے اور ہر طرف جل تھل اور سبزہ ہی سبزہ ہے۔ ہم جولیاں کھیلتی کودتی ہیں مگر عورت اپنے پیار کے بغیر اس موسم سے لطف اندوز ہونے کے بجائے حسد کرتی ہے جس کا اظہار وہ اس طرح کرتی ہے۔

ہندولی جھولتی سبہ نار پہہ سنگ
چلا ساون دگر ساجن نہ آہی
حسد کی آگ می جارا ۴ میرا انگ
ارے کن ۱۵ سوکنی ۶ تونی چلاہی (۱۱)
بھادوں کے عنوان میں موسم کی دلکشی اور خوبصورتی کا ذکر انتہائی درد مندانہ انداز میں بیان کیا گیا ہے۔

سکھی بھادوں تپت بھوتی ۷ پریری ۸
سبہ ۱۰ بادر چھاروں اور چھائیں
تمامی تن بدن میرا جری ری ۹
لیا مجھ گھیر پہہ ۱۱ اچھوں ۱۲ تیا میں ۱۳
تمامی تن بدن جیوجان لرجا ۱۷ (۱۲)
آخر میں صبا سے عورت شکایت کرتی ہے کہ میرے پیا کو جا کر خبر کرو کہ کب تک اس کا انتظار کروں۔

خدارا اے صبا میں حال میرا
پیا کوں کہوہ ۱۸ کری تک ایک پیرا (۱۳)
اسوج کے عنوان میں عورت کی داستان مزید غم و الم سے لبریز ہو جاتی ہے یہاں تک کہ دسہرا کی خوشیاں بھی آ کر چلی جاتیں ہیں مگر پیا کی خبر نہیں آتی اور عورت پیا کی جدائی میں اپنے رنج و دکھ کا اظہار اس طرح کرتی ہے۔

سکھی اس سوچ میں سبہ عمر جاتی
کہ ہووے جا کہے کو ہی اس سجن سوں
سہو سیں غم پیاری کا سناتی
سنی دل سو کبھی ہمیں کوں
سکھی اسوج رت چلتی رہی ری
پیا بن برہن چلتی رہی ری (۱۴)

الغرض افضل نے عورت کی زبانی بارہ مہینوں کے عنوان میں موسمی کیفیات، رنگینیوں اور اس ضمن میں ہندی تہواروں کا ذکر بڑے دلکش انداز میں کیا ہے نیز فراق جدہ عورت کی کہانی جس خوبصورت پیرائے میں بیان کی ہے اس سے شاعر کی قدرتی و فطری مناظر اور ہندی تہواروں سے وابستگی کا پتا چلتا ہے۔

خواجہ الطاف حسین حالی:

شمس العلماء خواجہ الطاف حسین حالی کی ولادت تقریباً ۱۲۵۳ھ مطابق ۱۸۳۷ء بمقام پانی پت میں ہوئی۔ آپ انصاریوں کے ایک معزز خاندان سے تعلق رکھتے ہیں۔ ننھیال سادات کے معزز گھرانے ”سادات شہداء پور“ کے نام سے پانی پت میں مشہور ہے سے تعلق رکھتے ہیں اور پدری سلسلہ ایک بزرگ خواجہ ملک علی (م ۱۸۷۷ء) تک پہنچتا ہے جو اپنے وقت کے ایک مشہور و معروف عالم تھے۔ یہ بزرگ غیاث

الدین بلبن (م ۶۸۶ھ) کے زمانے میں ہرات سے ہندوستان وارد ہوئے چونکہ غیاث الدین اس بات میں مشہور تھا کہ وہ قدیم اشراف خاندانوں کی بہت عزت کرتا تھا اور اس کا بیٹا سلطان محمد (م ۶۸۳ھ)، علماء و شعراء اور دیگر اہل کمال کا بہت زیادہ قدردان تھا اس لئے اکثر اہل علم اور عالی خاندان لوگ ایران و ترکستان سے ہندوستان کا قصد کرتے تھے۔ اسی شہرت کے باعث خواجہ ملک علی بھی سفر ہندوستان پر آمادہ ہوئے۔ چنانچہ سلطان غیاث الدین نے چند عمدہ اور سیر حاصل دیہات پر گنہ پانی پت میں اور متعدد اراضی سواد قصبہ پانی پت میں بطور مدد معاش کے اور بہت سی زمین اندرون آبادی قصبہ پانی پت میں واسطے سکونت کے ان کو عنایت کی اور منصب قضاء و بصدارت و تشخیص نرخ بازار اور تولیت مزارات ائمہ جو سواد پانی پت میں واقع ہیں اور خطابت عیدین ان کے متعلق کر دیں۔ پانی پت میں جو اب تک ایک محلہ انصاریوں کا مشہور ہے وہ انہی بزرگ کی اولاد سے منسوب ہے۔ (۱۵)

خواجہ الطاف حسین حالی کی ولادت کے بعد آپ کی والدہ کا دماغ مختل ہو گیا اور والد بزرگوار نے (چالیس برس کی عمر) سن کہولت میں انتقال کیا جب کہ آپ کی عمر نو برس کی تھی۔ اس لئے ہوش سنبھالا تو بہن بھائیوں کو اپنا سر پرست پایا۔ انہوں نے اول قرآن کریم حفظ کرایا۔ چونکہ تعلیم کا بے حد شوق تھا مگر باقاعدہ اور مسلسل تعلیم حاصل کرنے کا کبھی موقع نہ ملا۔ ایک بزرگ سید جعفر علی مرحوم جو میر ممنون دہلوی کے بھتیجے اور داماد تھے اور فارسی لٹریچر میں اہم مقام رکھتے تھے ان سے دو چار فارسی کی ابتدائی کتابیں پڑھیں جس سے فارسی لٹریچر سے مناسبت پیدا ہو گئی پھر عربی کا شوق ہوا۔ انہی دنوں میں مولوی حاجی ابراہیم حسین انصاری مرحوم لکھنؤ نے امامت کی سند لے کر آئے تھے، ان سے صرف و نحو پڑھی۔ (۱۶)

سترہ برس کی عمر میں آپ کی شادی کر دی گئی۔ تحصیل علم کے شوق اور اس خیال سے کہ بیوی کے گھر والے خوشحال ہیں یہ چپکے سے گھر چھوڑ کر ۱۸۵۴ء میں دہلی چلے آئے۔ یہاں مولوی نوازش علی جو اس زمانے کے ایک مشہور معلم اور واعظ تھے، ان سے ڈیڑھ سال تک عربی پڑھتے رہے۔ دلی میں شرح مسلم، ملاحسن اور میبذی پڑھنی شروع کی تھی کہ ۱۸۵۵ء میں عزیز واقارب کے اصرار پر پانی پت واپس چلے آئے اور یہاں اپنے طور کتب بینی کا شوق پورا کرتے رہے۔ ۱۸۵۶ء میں ضلع حصار میں ایک قلیل تنخواہ کی آسامی صاحب کلکٹر کے دفتر میں مل گئی۔ ۱۸۵۷ء میں جب فتنہ سپاہ باغی ہندوستان میں برپا ہوا اور حصار میں بھی اکثر سخت واقعات ظہور پذیر ہوئے اور سرکاری عملداری اٹھ گئی تو آپ پانی پت چلے آئے اور تقریباً چار برس بیکاری اور فضول کے پانی پت میں گزارے۔ اسی اثناء میں پانی پت کے مشہور فضلاء مولوی عبدالرحمن، مولوی محب اللہ اور مولوی قلندر علی مرحوم سے بغیر کسی تربیت اور نظام کے کبھی منطق یا فلسفہ، کبھی حدیث کبھی تفسیر پڑھتے رہے۔ (۱۷)

۱۸۶۳ء میں نواب مصطفیٰ خاں (م ۱۸۶۹ء) رئیس دہلی و تعلقہ دار جہانگیر آباد ضلع بلند شہر سے جو فارسی میں حسرتی اور اردو میں شیفۃ تخلص کرتے تھے اور شاعری کا اعلیٰ ذوق رکھتے تھے شناسائی ہو گئی اور آٹھ برس تک بطور مصاحبت ان کے ساتھ رہنے کا اتفاق ہوا۔ ان کی رفاقت میں طبعی میلان نے حرکت کی اور آپ کی سرپرستی میں اردو اور فارسی کی غزلیں لکھنے لگے۔ نواب شیفۃ کی وفات کے بعد لاہور چلے آئے اور گورنمنٹ ڈپو میں انگریزی سے اردو میں جو ترجمے ہوتے تھے ان کی عبارت درست کرنے کی نوکری مل گئی۔ چار برس تک اسی خدمت پر مامور رہے۔ اس سے انگریزی لٹریچر کے ساتھ فی الجملہ مناسبت پیدا ہو گئی لہذا مشرقی شاعری اور مشرقی انشاء پردازی کی فضول باتوں کی وقعت ان کے دل میں کم ہو گئی اور اس کے ساتھ اپنی زبان اور اپنی شاعری میں بھی اس طرح کی اصلاح کا خیال پیدا ہوا۔ (۱۸)

۱۸۷۴ء میں کرنل ہال رائیڈ ڈائریکٹر سرشتہ تعلیم پنجاب نے لاہور میں جدید اردو شاعری کے سلسلے میں مشاعروں کی بنیاد ڈالی اس تحریک کے سرگرم رکن مولانا محمد حسین آزاد تھے۔ حالی کو اپنے جذبہ فطری کی مشق کا موقع مل گیا چنانچہ ان کی چار مشہور نظمیں پہلی برکھارت، دوسری نشاط امید، تیسری مناظرہ رحم و انصاف اور چوتھی حب وطن ان مشاعروں کی یادگار ہیں۔ لاہور سے حالی واپس دہلی آگئے یہاں ان کو انگلو عربک اسکول میں معلمی کی جگہ مل گئی۔ دہلی میں سکونت کے دوران سرسید (م ۱۸۹۸ء) سے ان کی ملاقات ہوئی۔ جن کی خاص فرمائش پر ۱۸۷۹ء میں مشہور و معروف ”مسدس“ لکھا۔ نواب سر آسمان جاہ مدار الہمام سلطنت آصفیہ علی گڑھ پہنچے تو سرسید احمد خان نے مولانا حالی کو ان کی خدمت میں پیش کیا۔ نواب صاحب نے مولانا حالی کے لئے پچھتر روپے ماہوار علمی وظیفہ مقرر کر کے ان کو فکر معاش سے آزاد کر دیا۔ ۱۸۸۹ء میں جب علی گڑھ سے ڈیپوٹیشن حیدرآباد پہنچا تو حالی اس کے رکن تھے۔ اس مرتبہ نواب صاحب نے مولانا کا وظیفہ پچھتر روپے سے بڑھا کر سو روپے ماہوار کر دیا۔ (۱۹)

حالی کی تصانیف نثر:

مولانا حالی نے چند کتابیں تحریر کیں ہیں جن کی ترتیب حسب ذیل ہے۔ (۲۰)

- ۱- تریاق مسموم: یہ پادری عماد الدین کی کتاب ہدایت المسلمین کے رد میں ہے۔ مطبوعہ ۱۸۶۷ء
- ۲- طباق الارض: مطبوعہ ۱۸۶۸ء (۲۱)
- ۳- اصول فارسی: مطبوعہ ۱۸۶۸ء (۲۲)
- ۴- مولود شریف: (تصنیف قبل ۱۸۷۰ء مطبوعہ ۱۹۳۲ء) (۲۳)

مذکورہ کتاب مولانا الطاف حسین حالی کی اولین کاوش ہے۔ مؤلف کو آنحضرت ﷺ کی ذات اقدس سے والہانہ عشق تھا۔ آپ کا دل امت محمدی ﷺ کی بے قراری اور بے چینی میں تڑپتا تھا اسی لئے

امت کی رہنمائی و رہبری کے لئے ہمہ وقت تیار رہتے تھے یہی وہ جذبہ تھا جو عمر بھر آپ کے قلم سے ٹپکتا رہا اور یہی چیز تھی جو عمر بھر آپ کے افعال کو محرک کرتی رہی اور جس نے آپ کو اعلیٰ درجے کا شاعر، نقاد، مصنف، محبت و خلوص کا مجسمہ اور اخلاق کا اعلیٰ نمونہ بنایا۔

مذکورہ کتاب میں آپ ﷺ کی بعثت کی برکات اور انوارات کا ذکر انتہائی خلوص اور محبت سے فرمایا ہے۔ آپ ﷺ کی بعثت کی بدولت کائنات کو بیش بہا ثمرات میسر آئے اور خصوصاً امت محمدی ﷺ کو آپ کی بدولت ایسی شریعت ملی جس پر عمل پیرا ہونے سے دنیا و آخرت میں بھلائی اور خیر و برکت ہے۔ آپ ﷺ کی اطاعت و پیروی کی بدولت دنیا و آخرت کی نعمتیں ملیں اور ایسی سہل شریعت ملی جس پر تھوڑا سا عمل بھی کرنے سے کئی گنا ثواب ملتا ہے۔ آپ ﷺ سر اپا رحمت، نور مجسم، یتیموں کے والی اور بے کسوں کے غم خوار تھے۔ قوم کی ہدایت کے حریص تھے۔ تکالیف اور گالیاں کھانے کے باوجود بددعا کے بجائے دعائیں دیں، خود بھوکے رہتے مگر دوسروں کو کھانا کھلاتے یہاں تک کہ اپنے شدید ترین دشمنوں سے نیک خواہشات کا اظہار فرماتے۔ غرض آپ ﷺ کی فضیلت بزرگی اور خوبیوں کا ذکر کرنے کے بعد آپ ﷺ کی بعثت کے وقت اور بعد ازاں رونما ہونے والے واقعات کو قلم بند کیا گیا ہے۔

کتاب کے خاتمہ سے قبل حلیہ شریف بیان کیا ہے اور قرآنی آیات و احادیث سے آپ ﷺ کی محبت اور اطاعت کا ذکر فرمایا ہے۔ حالی نے جگہ جگہ آپ ﷺ پر درود اور سلام اشعار کی صورت میں بھیجا ہے اور اشعار کا انتخاب فارسی، عربی اور اردو تینوں زبانوں میں بڑی خوبصورتی اور دیدہ زیبی سے کیا ہے کہ جسے پڑھ کر قاری کے دل و جان میں آپ ﷺ کی محبت اور عظمت سرایت کر جاتی ہے۔

۵۔ تاریخ محمدی ﷺ پر منصفانہ رائے۔ مطبوعہ ۱۸۷۲ء

۶۔ شواہد الالہام

۷۔ مجالس النساء (دو حصے) مطبوعہ ۱۸۷۴ء۔ عورتوں کی تعلیم کے لئے قصے کے پیرائے میں یہ کتاب ترتیب دی گئی ہے جس پر کرنل ہالرائیڈ نے ایک ایجوکیشنل دربار میں بمقام دہلی لارڈ نارٹھ بروک کے ہاتھ سے چار سو روپے کا انعام دلوایا اور اس کتاب کو مدت تک پنجاب کے مدارس نسواں میں پڑھایا جاتا رہا۔

۸۔ سوانح عمری حکیم ناصر خسرو علوی ۱۸۸۲ء

۹۔ حیات سعدی مطبوعہ ۱۸۸۶ء

۱۰۔ مقدمہ دیوان حالی مطبوعہ ۱۸۹۳ء

۱۱۔ یادگار غالب مطبوعہ ۱۸۹۶ء

۱۲۔ حیات جاوید مطبوعہ ۱۹۰۱ء

۱۳۔ سوانح عمری مولانا عبدالرحمن محدث پانی پتی

۱۴۔ مضامینِ حالی

۱۵۔ مقالاتِ حالی

۱۶۔ مکتوباتِ حالی

حالی کی تصانیفِ نظم:

۱۔ برکھارت ۱۸۷۴ء

۲۔ نشاطِ امید ۱۸۷۴ء

۳۔ رحم و انصاف ۱۸۷۵ء

۴۔ حُبِ وطن ۱۸۷۵ء (۲۴)

حالی کی مذکورہ نظم بارہ بند پر مشتمل ہے جس میں وطن کے پہاڑ، دریا، جنگلات گرمی و سردی اور صبح و شام کا نقشہ حسین و خوبصورت انداز میں کھینچا ہے اور اپنی محبت کا اظہار و الہانہ انداز میں کیا ہے۔ وطن کی محبت سے سرشار حالی ایک پل بھی اس سے جدائی اور بے وفائی کا نہیں سوچ سکتے بلکہ ہر پل اور ہر لمحہ اس پر قربان کرنے کے لئے آمادہ رہتے ہیں۔ حالی کے نزدیک وطن سے محبت اور عشق کا تقاضا ہے کہ اس کی عظمت و بڑائی اور بلندی و رفعت کے لئے محنت، بے غرضی، ایثار اور خدمت کا جذبہ ہونا لازمی ہے۔ جس کے بغیر ملک و قوم ترقی کی راہ پر گامزن نہیں ہو سکتی۔

۵۔ مسدسِ مذو جزر اسلام ۱۸۷۹ء

۶۔ شکوہ ہند ۱۸۸۶ء

۷۔ مناجاتِ بیوہ ۱۸۸۷ء

۸۔ دیوانِ حالی ۱۸۹۳ء

۹۔ چپ کی داد ۱۹۰۵ء

۱۰۔ رباعیاتِ حالی ۱۹۱۸ء

مولانا کو ۱۹۰۴ء میں ان کی قابلیت اور تعلیمی خدمات کے صلے میں سرکار سے شمس العلماء کا خطاب ملا۔ بالآخر ۷۷ برس کی عمر میں ۱۳ صفر ۱۳۳۳ھ بمطابق ۱۹۱۴ء کو اس دنیا سے رحلت فرمائی۔ (۲۵)

گو حالی شعر و سخن سے زیادہ شغف نہ رکھتے تھے مگر غالب (م ۱۸۶۹ء) کی صحبت نے انہیں اس طرف راغب کیا تا کہ ان میں مخفی صلاحیت عیاں ہو اور لوگ ان سے مستفید ہو سکیں چنانچہ دلی میں سکونت کے دوران مرزا غالب کی صحبت نے انہیں شعر و سخن پر آمادہ کیا۔ اس ضمن میں حالی کہتے ہیں:

”جس زمانے میں میرا دلی جانا ہوا تھا مرزا اسد اللہ خاں غالب مرحوم کی خدمت میں اکثر جانے کا اتفاق ہوتا تھا اور اکثر ان کے اردو اور فارسی دیوان کے اشعار جو سمجھ میں نہ آتے تھے ان کے معنی ان سے پوچھا کرتا تھا..... ان کی عادت تھی کہ وہ اپنے ملنے والوں کو اکثر فکرِ شعر کہنے سے منع کیا کرتے تھے مگر میں نے جو ایک آدھ غزل اردو یا فارسی کی لکھ کر ان کو دکھلائی تو انہوں نے مجھ سے یہ کہا..... اگر تم شعر نہ کہو گے اپنی طبیعت پر سخت ظلم کرو گے“ (۲۶)

غالب (م ۱۸۶۹ء) کی صحبت نے حالی کو فکرِ شعر پر متحرک کیا تو نواب شیفتہ (م ۱۸۶۹ء) کی محبت نے اس فن کو جلا بخشی اور اس کے ساتھ ساتھ حالی کی دینی ہمت اور غیرت کو بھی ابھارا اس ضمن میں ڈاکٹر غلام مصطفیٰ کہتے ہیں:

”مولانا حالی نے نواب شیفتہ جیسے سخن فہم اور شیدائے رسول ﷺ کی مصاحبت میں نا صرف ادب و شعر میں پختگی حاصل کی تھی بلکہ دین کے لئے والہانہ تعلق بھی پیدا کیا تھا۔ (۲۷)

گو مولانا حالی صاف گو سچے اور سادہ انسان تھے۔ آپ بہت زیادہ باشعور اور حساس طبیعت واقعہ ہوئے تھے۔ آپ ایک درد مند دل کے مالک تھے جس میں ہمدردی اور انصاف کوٹ کوٹ کر بھرا ہوا تھا۔ جب آپ نے عملی دنیا میں قدم رکھا تو ہندوستانی معاشرہ بالخصوص مسلمان انحطاط اور بد حالی کا شکار تھے۔ آپ اس بد حالی اور تنزلی کو بخوبی سمجھتے تھے۔ آپ نے اپنی تصانیف میں نہ صرف مرض کی تشخیص کی بلکہ اس کا علاج بھی تجویز کیا۔ اس ضمن میں عبدالحق کہتے ہیں:

”مولانا نے غریبوں اور مظلوموں کی ہمیشہ حمایت کی جس طرح انہوں نے اپنے مسدس میں محنت اور محنت کشوں، مزدوروں کے کام کی عظمت و رفعت کو جن الفاظ میں بیان کیا ہے ایسی کوئی چیز آپ ہماری اس وقت کے ادب میں نہ پائیے گا۔ عورت کی مظلومی کی حمایت میں جو دو نظمیں مناجات بیوہ اور چپ کی داد ہمارے ادب میں ان کی نظیر نہیں ایسی نظمیں حالی ہی لکھ سکتے تھے۔ ان کا کلام درد سے بھرا ہوا ہے اور ہر لفظ دل درد مند کی آواز ہے“ (۲۸)

گو حالی درد مند انسان اور قومی شاعر تھے۔ شعر و سخن کا آغاز غالب کی صحبت سے ہوا اور نواب شیفتہ نے جلا بخشی۔ شاعری اور نثر میں جدت اور انقلاب سرسید احمد خاں کی صحبت کی بدولت پیدا ہوا یا یوں کہیے کہ سیاسی شعور و ادراک سرسید احمد خاں کی رہنمائی میں پیدا ہوا۔ اس سے قطعہ نظر حالی کا اپنا سیاسی شعور

اور ادبی ادراک بھی تھا جس نے ایسی یادگار تصانیف قلم بند کرائیں جو ادب میں سرمایہ حیات ہیں۔ ڈاکٹر غلام مصطفیٰ خاں کہتے ہیں:

”حالی کا ادبی احساس سرسید کی وجہ سے پیدا نہیں ہوا بلکہ از خود انفرادی طور پر پیدا ہوا

اور اسی احساس نے عبرت اور غیرت دلا کر حالی کو سرسید کا ہمنوا بنا دیا“ (۲۹)

جس طرح سرسید احمد خاں نے ۱۸۵۷ء کی جنگ آزادی کے بعد مسلمانوں کا مقدمہ لڑا ہے وہ سرسید احمد خاں ہی کی شخصیت ہے۔ آپ نے اول انگریز کے دل میں پیوست مسلمانوں کی نفرت کو نکالا دوم تصانیف کے ذریعے مسلمانوں کی حقیقی تصویر دنیا کے سامنے پیش کی سوم مسلمانوں کی تعلیمی تنزلی اور پسماندگی دور کرنے کے لئے علی گڑھ کالج اور ایجوکیشنل کانفرنس جیسے ادارے قائم کر کے جدید علوم کا شوق دلایا چہارم تہذیب الاخلاق کے ذریعے سیاسی و معاشرتی اصلاح کا کام کیا۔ سرسید احمد خاں کی اس اصلاحی اور انقلابی روش میں حالی کا ہم قدم چلنا صرف مسلمانوں کو صحیح راہ بتلانا مقصود ہے۔ اس ضمن میں حالی کا حسب ذیل بے لاگ تبصرہ ان کی شخصیت کی بھرپور عکاسی کرتا ہے:

”سرسید احمد خاں اور ان کے کارنامے لکھنے سے مجھ کو مولوی سید احمد خاں کا خوش کرنا

منظور نہیں نہ ان مخالفوں سے بحث کرنا مقصود بلکہ اس کا منشاء و مقصد وہ مصلحت ہے

جس کے سبب سے بھولے ہوئے کو راہ بتائی جاتی ہے اور مریض کو دوائے تلخ کی

ترغیب دی جاتی ہے“ (۳۰)

حقیقتاً سرسید کے کارنامے اور بیداری میں علی گڑھ کالج، رسالہ تہذیب الاخلاق اور ایجوکیشنل کانفرنس کا عمل دخل بہت زیادہ ہے مگر حالی کی شاعری نے بھی قوم کی اصلاح اور بیداری میں اہم کردار ادا کیا ہے۔ حالی کی مسدس نے خواص اور عوام دونوں کو جگایا اور ان میں انقلابی روح پھونکی۔ اس انقلابی روح کے متعلق شیخ اکرام کہتے ہیں:

”مسدس نے قوم کی بیداری کا پیغام اس حلقے تک پہنچایا جہاں علی گڑھ کالج یا

کانفرنس کی رسائی نہ تھی۔ ان دونوں کا حلقہ تعلیم یافتہ طبقے تک محدود تھا لیکن مسدس

کی سادہ زبان اور سیدھے سادے خیالات جتنے خواص کو مرغوب تھے اتنے ہی عوام

کو عزیز تھے۔ بہت سے لوگ علی گڑھ کالج کے مخالف تھے لیکن مسدس کی مخالفت

کون کرتا یہ کسی نئے مذہب کا پرچار نہ تھا۔ اس میں شہد کے ساتھ سرکہ نہ ملایا گیا تھا۔

حالی کے آنسو خالص آب حیات کے چھینٹے تھے اور کون ایسا سنگ دل تھا جو ان کی

قدر نہ کرتا تھا“ (۳۱)

حالی نے سرسید کے ہم قدم قوم کی بیداری اور اصلاح میں دقیقہ فرو گذاشت باقی نہ رکھا اپنے تئیں حالات کی نزاکت اور ماحول کو بغور دیکھتے ہوئے قوم کے لئے جو کچھ کیا وہ کسی مسیحا سے کم نہیں ہے۔ ۱۸۵۷ء کی جنگ آزادی کے بعد مسلمان بالخصوص انگریزی عتاب و قہر کا شکار ہوئے۔ مسلمانوں کی بربادی اور پس ماندگی کی وجوہات کو سرسید احمد خاں نے دو باتوں پر محمول کیا، پہلی یہ کہ ان میں تعلیم و تربیت نہیں تھی دوسری یہ کہ انگریزوں سے میل جول اور اتحاد نہ تھا چنانچہ انہوں نے مسلمانوں کی عام بہبود کے لئے تعلیم و تربیت اور انگریزوں سے ربط و اتحاد پر خاص طور پر زور دیا۔ حالی نے بھی کم و بیش ان حالات میں اخوت و بھائی چارہ اور رواداری جیسے عالمگیر اصلاحی اصولوں کو مد نظر رکھ کر قوم کی اصلاح کی کوشش کا بیڑہ اٹھایا اور قوم سے یوں مخاطب ہیں:

تم اگر چاہتے ہو ملک کی خیر
 نہ کسی ہم وطن کو سمجھ غیر
 ہو مسلمان اس میں یا ہندو
 بدھ مذہب ہو یا کہ ہو برہمو
 جعفری ہوے یا کہ ہوے حنفی
 جین مت ہوے یا ہوے پیشوی
 سب کو میٹھی نگاہ سے دیکھو
 سمجھو آنکھوں کی پتلیاں سب کو (۳۲)

حالی ایک قدم اور آگے بڑھ کر مسلمانوں کو حالات کی نزاکت سمجھتے ہوئے مشورہ دیتے ہیں:

”مبارک ہیں وہ جنہوں نے زمانے کے تیور پہچانے اور اس کی چال ڈھال کو نگاہ میں رکھا جدھر کو وہ چلا اس کے ساتھ ہو لئے اور جدھر سے اس نے رخ پھیرا اس کے ساتھ پھر گئے۔ گرمی میں گرمی کا سامان کیا اور جاڑے میں جاڑے کی تیاری کی۔ دن کو دن کی طرح بسر کیا اور رات کو رات کی طرح کاٹا اور بدنصیب ہیں وہ جنہوں نے اس کی پیروی سے جی چرایا اور اس کی ہمراہی سے ناک چڑھائی“ (۳۳)

یعنی حالی حالات کی نزاکت کو محسوس کرتے ہوئے کہتے ہیں کہ اپنی ذات میں ایسی قابلیت پیدا کرو کہ جس رنگ کو چاہو فوراً قبول کر لو اور اگر دنیا میں ترقی کرنا چاہتے ہو اور موجودہ غفلت سے نکلنا چاہتے ہو تو زمانے کا ساتھ دو۔

زمانے کا دن رات ہے یہ اشارہ
 کہ ہے آتشی میں مری یاں گزارا
 نہیں پیروی جن کو یہاں گزارا
 مجھے ان سے کرنا پڑے گا کنارا
 صدا ایک ہی رخ نہیں ناڑ چلتی
 چلو تم ادھر کو ہوا ہو جدھر کی (۳۴)

حالی جدید تعلیم سے روگردانی کو تمام قومی مصائب کی جڑ گرانے ہیں۔ اگر دنیا میں عزت و ناموس کے ساتھ زندہ رہنا چاہتے ہو تو جدید تعلیم حاصل کرو لہذا اس کی طرف رغبت دلاتے ہوئے کہتے ہیں:

گیا دورہ حکومت کا بس اب حکمت کی ہے یاری جہاں میں چہار سو علم و عمل کی ہے عمل داری جنہیں دنیا میں رہنا ہے رہے معلوم یہ ان کو کہ ہیں اب جہل و نادان کے معنی ذلت و خواری ضرورت علم و دانش کی ہے ہر فن اور صنعت میں نہ چل سکتی ہے اب بے علم نجاری نہ معماری (۳۵) حالی قوم کو ایسے علم کی طرف رغبت دلاتے ہیں جو قوم کو متحرک کر کے آگے بڑھنے پر آمادہ کرے اور جدید چیلنجوں کا مقابلہ کر سکے کیونکہ قدیم طرزِ تعلیم سے مسلمان قوم کی قوتیں منجمد ہو کر رہ گئیں ہیں اس ضمن میں کہتے ہیں:

”جس علم کی ہم کو ضرورت ہے وہ، وہ علم ہے جو ہمارے ساکن اور پڑمردہ قوتوں کو متحرک اور شگفتہ و شاداب کرے نہ کہ وہ علم جو ہمارے متحرک اور شگفتہ قوی کو بھی ساکن اور پڑمردہ کر دے ایسے علم سے بے علمی سو درجے بہتر ہے“ (۳۶)

مسلمان جدید علوم سے نفرت کرتے تھے اور مذہب سے بیگانگی گرانے تھے جبکہ حالی مسلمانوں کی پستی اور پس ماندگی سے نکلنے کے لئے جدید تعلیم حاصل کرنے کی ترغیب دلاتے ہیں اور مذہب اسلام کو مانع ترقی خیال نہیں کرتے۔ اس ضمن میں کہتے ہیں:

”پس یہ خیال بالکل غلط ہے کہ جب تک مسلمان اسلام سے دست بردار نہ ہوں دنیوی ترقی ہرگز نہیں کر سکتے البتہ جب تک کوئی ہم کو یہ نہ بتائے کہ کیا ضرورتیں درپیش ہیں تب تک نہ مذہبی توہمات ہمارے دل سے دور ہو سکتی ہیں اور نہ ترقی کا خیال ہمارے دل میں پیدا ہو سکتا ہے اور وہ شے تعلیم ہے جس کے پھیلانے میں چند باہمت لوگ کوشش کر رہے ہیں“ (۳۷)

حالی فی زمانہ ترقی کے لئے علم و ہنر اور مال و دولت کو بڑی اہمیت دیتے ہیں اور اسے باعث افتخار سمجھتے ہیں۔ جو قومیں علم کے زیور سے آراستہ ہوتی ہیں، وہ اچھے اور برے، کھرے اور کھوٹے کی تمیز کر کے ترقی کی منازل طے کرتی ہیں اور جس قوم کے لوگ ہنر سے بہرہ مند ہوتے ہیں وہ صدا خوش رہتے ہیں۔ مفلسی اور محتاجی چھو کر بھی ان سے نہیں گزرتی، رہا مال و دولت تو جدید سرمایہ دارانہ اور مشینی دور میں ترقی کے لئے سب سے اہم جز ہے۔

کسی نے ایک مردِ دانا سے پوچھا	کہ نعمت ہے دنیا میں سب سے بڑی کیا
کہا عقل جس سے ملے دین و دنیا	کہا گر نہ ہو اس سے انساں کو بہرا
کہا پھر اہم سب سے علم و ہنر ہے	کہ جو باعث افتخار بشر ہے
کہا گر نہ ہو یہ بھی اس کو میسر	کہا مال و دولت ہے پھر سب سے بڑھ کر
کہا گر ہو یہ بھی بند اس پر	کہا اس پہ بجلی کا گرنا ہے بہتر (۳۸)

حالی زمانے کی کروٹ کو بدلتے ہوئے بغور دیکھ رہے ہیں کہ زمین داری اور آباء و اجداد کی مال و دولت پر تکبر کرنا، فضول اور بے کار تصور کرتے ہیں۔ جدید چیلنجوں کا مقابلہ کرنے کے لئے محنت و مشقت کو نصب العین گرانے ہیں اور معاشی ترقی کے لئے نئی راہیں تلاش کرنے پر زور دیتے ہیں۔

مشقت کو محنت کو جو عار سمجھے ہنر اور پیشے کو جو خوار سمجھیں تجارت کو کھیتی کو دشوار سمجھیں فرنگی کے پیشے کو مردار سمجھیں تن آسانیاں چاہیں اور آبرو بھی وہ قوم آج ڈوبے گی گر کل نہ ڈوبی (۳۹) حالی نئے پیشے اختیار کرنے پر اس لئے زور دیتے ہیں کہ اول انسانی عقل و شعور میں ترقی ہوتی ہے دوم اخلاق و پشائستگی کا دامن وسیع ہوتا ہے۔ اس ضمن میں کہتے ہیں:

”تجارت اور ترقی ہمیشہ ہر جگہ لازم و ملزوم رہی ہے۔ انسان کے اندرونی قوی کی ترقی علم و فنون کی ترقی جنرل انفارمیشن کی ترقی، اخلاق و ضوابط و قوانین کی ترقی، آزادی کی ترقی غرض کہ ہر طرح کی ترقی ہی ترقی اس سے پیدا ہوتی ہے۔“ (۴۰)

حالی ان نامساعد حالات اور مایوسی کے دور میں مسلمانوں کو اہل یورپ کی تقلید اور ترقی کے لئے جدید علوم کی طرف رغبت دلاتے ہیں تو لوگ حالی کو انگریزوں کا ایجنٹ قرار دیتے ہیں حالانکہ حقیقتاً مسلمان جن خصائل و عادات سے مالا مال تھے وہ مفقود ہو گئے جبکہ مغرب ان اوصاف سے متصف ہو کر ہمیں منہ چڑھا رہے ہیں اس طرح:

عمل جن کا ہے اس کلام۔ متیں پر وہ سر سبز ہیں آج روئے زمیں پر تقوق ہے ان کو کہیں و مہیں پر مدار آدمیت کا ہے اب انہی پر شریعت کے جو ہم نے پیاں توڑے وہ لے جا کے سب اہل مغرب نے جوڑے (۴۱) اسلام مکمل ضابطہ حیات ہے جو اپنے پیروکاروں کو ہر شعبہ حیات میں زندگی گزارنے کا سلیقہ اور تہذیب و تمدن سے آگاہ کرتا ہے۔ دامن اسلام سے وابستہ افراد کی ذمہ داری ہے کہ وہ دنیا میں باہم محبت و الفت اور اتحاد و اتفاق سے رہیں۔ بمصداق ان المومنون اخوة (بے شک مومن آپس میں بھائی بھائی ہیں)۔ مسلمان جب تک اس آیت کی عملی تصویر رہے تو دنیا میں بہترین امت کہلائے اور جب اس خوبی سے متصادم ہوئے تو دنیا میں ذلیل و خوار ہوئے اس طرح کہ:

ہمارا یہ حق تھا کہ سب یار ہوتے مصیبت میں یاروں کے غم خوار ہوتے
سب ایک ان کے باہم مددگار ہوتے عزیزوں کے غم میں دل انگار ہوتے
جب الفت میں یوں ہوتے ثابت قدم ہم تو کہہ سکتے اپنے کو خیر الامم ہم (۴۲)

خیرالام ہونے کے ناطے مسلمانوں کی ذمہ داری ہے کہ مذہب اسلام کی ترویج و اشاعت کی کوشش کریں اور دنیا کے سامنے مذہب اسلام کی صحیح تصویر پیش کریں تاکہ اسلام کی شان و شوکت دنیا کے سامنے اصل صورت میں ظاہر ہو۔ لہذا ہماری ذمہ داری ہے کہ:

”ہم کو دین کی شان و شوکت قائم رکھنے کے لئے ضروری ہے کہ صرف خالص اسلام کی حمایت کریں اور اس کو حشو و زوائد سے پاک کر کے تمام عالم کو دکھادیں کہ صرف اسلام ہی دنیا میں ایسا دین ہے و انسان کی خوشی اور آزادی کو ترقی دینے والا ہے۔“ (۴۳)

حالی مسلمانوں میں کسی درجے میں بھی تعصب کو مضر سمجھتے تھے اور باہمی اتحاد و اتفاق پر زور دیتے تھے کیونکہ تعصب کی آگ گھن کی طرح قوموں کو کھا جاتی ہے۔ حالات کا تقاضہ ہے کہ مسلمان باہم شیر و شکر سے رہیں اسی میں ان کی نجات و بھلائی مضمر ہے:

نہ سنی میں اور جعفری میں ہو الفت
وہابی سے صوفی کی کم نہ ہو نہ نفرت
رہے اہل قبلہ میں جنگ ایسی باہم
کہ دین خدا پر بنے سارا عالم (۴۴)

حالی کے نزدیک مسلمان جب دین سے وابستہ رہے یعنی قرآن و سنت کو تھامے رکھا اس وقت تک دنیا پر حکومت کرتے رہے اور جب قرآن و سنت کو چھوڑا تو خدا نے بھی انہیں دنیا کے رحم و کرم پر چھوڑ دیا۔

پہ گدلا ہوا جب کہ چشمہ صفا کا
رہا سر پہ باقی نہ سایہ ہما کا
کہ ہم نے بگاڑا نہیں کوئی اب تک
وہ بگڑا نہیں آپ دنیا میں جب تک (۴۵)

حالی قوم میں موجود برائیوں اور خامیوں سے بخوبی آگاہ ہیں۔ اس پر فتن اور پر آشوب دور میں حالی مسلمانوں کے شاندار ماضی کو یاد کر کے کئی خوبیاں جتلاتے ہیں اور مسلمانوں کو خواب غفلت سے جگا کر ماضی کی یاد تازہ کرنے کے بجائے مستقبل کی عمارت کھڑی کرنا چاہتے ہیں:

غرض فن ہیں جو مایہ دین و دولت
طبی الہی ریاضی و حکمت
طب اور کیمیا ہندسہ اور ہیئت
سیاست تجارت عمارت فلاح
لگاؤ گے کھوج ان کا جا کر جہاں تم
نشاں ان کے قدموں کے پاؤں گے واں تم (۴۶)

حالی اصلاح معاشرت کے لئے تعلیم کو اہم اور بنیادی جز قرار دیتے ہیں خصوصاً عورتوں کی تعلیم پر بہت زور دیتے ہیں۔ کیونکہ طرز معاشرت کی اصلاح اور معاشرے میں رائج فرسودہ رسموں رواج کو عورت بمقابلہ مرد زیادہ ترویج دیتی ہے۔ اس ضمن میں حالی کہتے ہیں:

”پس تا وقتیکہ عورتوں میں زمانہ حال کی تعلیم رواج نہ پائے اور ہمارے واعظین زبانی مجلسوں میں قرآن و حدیث کی روح سے بیہودہ، فضول رسموں کی برائیاں ان کے ذہن نشین نہ کریں بہت ہی کم امید ہے کہ ہماری طرز معاشرت میں کوئی معتد بہ اصلاح ہو سکے“ (۴۷)

الغرض حالی نے قوم کی بیداری اور ترقی میں کسی بھی طرح کم ہمتی اور کم حوصلگی کا مظاہرہ نہ کیا۔ انہوں نے قوم کی اصلاح و ترقی کا نہ صرف بیڑہ اٹھایا بلکہ قوم کو خوابِ غفلت سے جگا کر ترقی کی طرف مائل کیا اور ایسی انقلابی روح پھونکی کہ ان کا نام ہمیشہ قوم کے محسنوں میں شمار کیا جائے گا اور بقول اقبال

آں لالہ صحرا کہ خزاں دید و بیفسرد سید دگر اور انمی از اشک سحر داد
حالی ز نوہائے جگر سوزینا سود نالالہ شبنم زدہ راداغ جگر داد (۴۸)

یہاں تک ہم نے حالی کے ان کارناموں کا ذکر کیا ہے جن کے باعث سوئی ہوئی قوم خوابِ غفلت سے بیدار ہوئی۔ اب ہم حالی بحیثیت سوانح نگار اور عملی نقاد کے اختصاراً جائزہ لیتے ہیں تاکہ حالی کی فی الجملہ خدمات کو قلم بند کر سکیں۔

حالی بحیثیت سوانح نگار، عملی نقاد اور قومی شاعر کے طور پر قوم میں جانے جاتے ہیں۔ سوانح نگاری میں حیاتِ سعدی، حیاتِ جاوید اور یادگارِ غالب ایک بیش بہا خزانہ ہے۔ اگرچہ سوانح نگاری دقیق اور تحقیق طلب معاملہ ہے مگر مولانا حالی نے اس شعبے میں بھی اپنی صلاحیوں کا ناقص لوبہا منوا بلکہ تحقیق اور صداقت کا پورا پورا حق ادا کیا۔ اس ضمن میں ہم بحوالہ اسماعیل پانی پتی، سید عبداللہ کا بیان تحریر کرتے ہیں:

”یہاں اتنے عظیم الشان کام کی مشکلات سے عہدہ براہونے کی عزت صرف حالی کے حصے میں آئی یہی وجہ ہے کہ ہم اردو میں فن سوانح نگاری کی امامت کا مستحق بھی انہی کو سمجھتے ہیں“۔ (۴۹)

سوانح نگاری نہ صرف بزرگوں کے کارنامے اجاگر کرتی ہے بلکہ قوم کی بیداری میں بھی اہم کردار ادا کرتی ہے خصوصاً جن حالات میں ہندوستانی معاشرہ دو چار تھا ان حالات میں سوانح نگاری کے ذریعے پستی سے عروج کی طرف خروج کرنے اور اپنی کھوئی ہوئی عزت و غیرت کو دوبارہ حاصل کرنے کا خیال پیدا ہوتا ہے۔ اس ضمن میں حالی کہتے ہیں:

”بیوگرافی ان بزرگوں کی ایک لازوال یادگار ہے جنہوں نے اپنی نمایاں کوششوں سے دنیا میں کمالات اور نیکیاں پھیلائیں اور جو انسان کی آئندہ نسلوں کے لئے اپنی مساعی جمیلہ کے عمدہ کارنامے چھوڑ گئے ہیں خصوصاً جو قوم میں علمی ترقیات کے بعد پستی

اور تنزی کے درجے کو پہنچ جاتی ہیں ان کے لئے بیوگرافی ایک تازیانہ ہے جو ان کو خوابِ غفلت سے بیدار کرتا ہے۔ (۵۰)

حالی نے عملی نقاد کی حیثیت سے بھی راست گوئی اور اصلاح کا پہلو ہاتھ سے جانے نہ دیا۔ تنقید کا انداز خوبصورت پیرائے میں ادا کرتے ہیں تاکہ مصنف کے محاسن سامنے آجائیں اور خامیوں کی بھی نشاندہی ہو جائے۔ آپ مصنف کی حوصلہ افزائی اور مدح سرائی میں غلو سے کام نہیں لیتے بلکہ حقیقت کے دامن کو تھامے رکھتے ہیں۔ گلستاں اور بوستاں میں سعدی کی ظرافت کے بیان میں کہتے ہیں:

”جو ظرافت اس نے گلستاں اور بوستاں میں برتی ہے وہ اکثر نہایت سنجیدہ اور معقول ہے البتہ کہیں کہیں اس کے قلم سے ایسے الفاظ بھی ٹپک پڑے ہیں جو قانونِ شرم و حیا سے کسی قدر متجاوز ہیں“ (۵۱)

کلیاتِ دلیر پر تبصرہ کرتے ہوئے انتہائی خوبصورتی سے شاعر اور اس کی شاعری نیز معاشرے کی سنجیدگی اور ذوق کا بیان ان الفاظ میں کرتے ہیں:

”افسوس ہے کہ اس دیوان میں جتنے اصناف کا کلام ہے ان سب کا نمونہ ہم نہیں دکھا سکتے کیونکہ بہت سے اشعار فحش کی حد تک پہنچ گئے ہیں لیکن جہاں تک خیال کیا جاتا ہے اس میں زیادہ تر ہمارے سوسائٹی کا قصور ہے جس کو خوش کرنے اور جس سے داد لینے کے لئے شاعر کو اس کے سوا کچھ چارہ نہ تھا کہ کہیں کہیں تہذیب کی حد سے متجاوز ہو کر سامعین کے دل کو لبھائے جائیں۔ یہی وہ مجبوری ہے جس نے ہماری شاعری کو گندا اور ناپاک کر دیا ہے لیکن اگر اس دیوان میں سے غیر مہذب اشعار نکال دیئے جائیں تو بھی ایک معتدبہ مجموعہ مہذب اور شائستہ کلام باقی رہتا ہے۔“ (۵۲)

حالی کی شخصیت اور کارنامے ہمارے ادب اور اصلاح معاشرہ کے لئے بے مثال نمونہ ہیں۔ جب تک قوم میں حالی جیسے لوگ موجود ہوں گے وہ قوم کبھی پستی اور پسماندگی میں نہیں رہے گی اور جب تہذیبوں کا ٹکراؤ ہو رہا ہوگا تو حالی زندہ و جاویداں ہو جائیں گے۔

کریم الدین پانی پتی:

آپ پانی پتی کے رہنے والے انیسویں صدی عیسوی کے مشہور و معروف اہل قلم، ادیب، مصنف، مؤرخ، سوانح نویس اور صحافی تھے۔ ۲۱ جون ۱۸۲۱ء کو پانی پتی میں پیدا ہوئے۔ (۵۳) ہوش سنبھالا تو ابتدائی کتب پانی پتی میں پڑھیں پھر تحصیل علم کے لئے دہلی آگئے اور یہاں صرف و نحو، منطق، فلسفہ، طب،

فقہ اور حدیث کی تعلیم حاصل کی، انہی ایام میں ذریعہ معاش کے لئے کتابت کرتے تھے۔ (۵۴)

جب طامن صاحب لیفٹیننٹ گورنر بہادر صاحب نے دہلی میں مدرسہ قائم کیا تو تحصیل علم کے لئے داخل ہو گئے اس وقت آپ کی عمر اٹھارہ برس تھی۔ یہاں آپ نے علم، منطق، فلسفہ، ہندسہ، حساب، ہیئت، پیمائش، مناظرہ، کتب تواریخ اور علم و ادب عربی زبان میں اور علم فقہ پڑھا۔ بعد ازاں بوتراس صاحب پرنسپل مدرسہ دہلی کالج کے حکم سے قوانین دیوانی، فوجداری اور اصول قوانین اور پولیٹیکل اکنامی یعنی سیاست مدنی اور علم ریاضی اور انگریزی تعلیم حاصل کی۔ (۵۵)

آپ تحصیل علم سے فراغت کے بعد رشتہ ازدواج میں منسلک ہوئے اور مستقلاً دہلی میں سکونت پذیر ہوئے۔ دہلی میں ایک مطبع خانہ قائم کیا تاکہ علم سے بے بہرہ لوگوں کو کم قیمت پر کتابیں فروخت کریں اور وہ کتابیں جو گننام تھیں انہیں عوام میں متعارف کرائیں۔ مگر چند دوستوں نے فریب کر کے مطبع خانہ ہتھیا لیا۔ آپ ۱۸۷۰ء میں آگرہ کالج سے منسلک ہوئے اور ۱۸۷۵ء کے ہنگامے تک مدرس اول اردو کی حیثیت سے کام کرتے رہے۔ ۱۸۷۵ء کے بعد محکمہ تعلیم پنجاب میں بحیثیت سررشتہ دار ملازم ہوئے اور ۱۸۷۶ء یا ۶۲ میں ترقی کرتے ہوئے ڈپٹی انسپکٹر مدارس کے عہدے پر تعینات ہوئے۔ غالباً اسی عہدے سے سبکدوش ہو کر ۱۸۷۹ء میں وفات پائی۔ (۵۶)

آپ کے بزرگوار کہاں سے تعلق رکھتے تھے اور کیوں کر پانی پت آکر وارد ہوئے اور کیا معاش اختیار کیا۔ اس ضمن میں آپ خود فرماتے ہیں:

”میرے جد بزرگوار پہلی بھیت کے رہنے والے تھے۔ کئی شہروں کی سیروسیاحت اختیار کی بالآخر پانی پت میں آکر مقیم ہوئے کیونکہ بادشاہی جاگیر رکھتے تھے اس لئے معیشت سے فارغ البال تھے۔ والد بزرگوار سراج الدین پانی پتی بھی پانی پت میں پیدا ہوئے اور وہیں سکونت اختیار کی۔ نادر شاہ کے حملے کے وقت مال و اسباب لوٹ لیا گیا۔ گھریلو ذمہ داری اور معاشی تنگ دستی کے باعث جد بزرگوار نے مسجد کی خدمت اختیار کر لی اور جب انگریز سرکار نے جائیدادوں کی واپسی کا بندوبست فرمایا تو جد بزرگوار کو بھی بلوایا مگر زہد و تقویٰ کے باعث مسجد نشینی پر تکیہ کیا اور والد بزرگوار کو بھی اسی خدمت پر مامور کر دیا۔ اہل پانی پت گزراوقات کے لئے مدد فرما دیا کرتے تھے۔“ (۵۷)

کریم الدین علم سے بے پناہ لگاؤ رکھتے تھے۔ آپ آخر عمر تک تصنیف و تالیف اور علم کی خدمت پر مامور رہے آپ کو شعر و سخن سے کوئی تعلق نہ تھا مگر ”طبقات الشعراء ہند“ اور ”گلدستہ نازنینا“ جو کہ اردو

شعراء کے تذکرے ہیں، اردو ادب میں اہم مقام رکھتے ہیں۔ شعر گوئی سے متعلق اپنی دلچسپی کا اظہار کرتے ہوئے کہتے ہیں:

”شوق اشعار اردو کہنے کا مجھ کو مطلق نہیں ہے بلکہ شعر کہنا میں برا جانتا ہوں کیونکہ اہل علم کا یہ پیشہ نہیں ہے۔ وہ لوگ جو معیشت سے فارغ البال ہیں اپنے دل بہلانے اور حسرت نکالنے کا انہوں نے یہ طریقہ اختیار کر لیا ہے۔“ (۵۸)

علم کا ذوق و شوق جہاں انسان کی جبلت میں پنہاں ہوتا ہے وہاں مخلص اساتذہ اور بہترین ادارے بھی شخصیت نگاری میں اہم کردار ادا کرتے ہیں اگر ہندوستان کی تاریخ کا بغور مطالعہ کریں تو ایسے کئی ادارے نظر آئیں گے جنہوں نے یگانہ روزگار ہستیاں پیدا کیں انہیں میں دہلی کالج بھی شامل ہے جہاں سے کریم الدین پانی پتی جیسی علمی شخصیت جلوہ افروز ہوئی اور علمی حلقوں میں ایسا سکھ بٹھایا جسے لوگ اب تک نہ بھلا پائے۔ اس ضمن میں مولوی عبدالحق کہتے ہیں:

”مولوی کریم الدین دہلی کالج کے طالب علم تھے اور پانی پتی کے رہنے والے تھے۔ پھر دہلی ہی میں بس گئے اور ایک مطبع قائم کر لیا۔ ان کی متعدد تالیفات ہیں جن میں سے بعض اب بھی مشہور ہیں۔ بہت جفاکش اور قابل شخص تھے اور مدرسے کی تربیت اور تعلیم نے علمی ذوق اور تالیف کا شوق پیدا کر دیا تھا۔“ (۵۹)

آپ کتب کثیرہ کے مولف تھے مگر طبقات الشعراء ہند، گلستہ نازینا اور کریم الغات نے آپ کی شخصیت کو چار چاند لگا دیئے تھے۔ کریم الغات کی شہرت کے باعث اب تک اس کے بیسیوں ایڈیشن شائع ہو چکے ہیں۔ فرمان فتح پوری نے ”اردو شعراء کے تذکرے اور تذکرہ نگاری“ کے صفحہ ۳۲۰ پر ڈاکٹر محمود الہی کے حوالے سے آپ کی کتابوں کی تعداد ۴ اور قاضی عبدالودود کے حوالے سے ۳۵ بتائی ہے۔ جن کتابوں کی فہرست مذکورہ صفحے پر دی ہے وہ درج ذیل ہیں:

تعلیم النساء، گلستان ہند، تذکرہ شعراء ہند (طبقات الشعراء ہند)، گلستہ نازینا، عجالتہ العلالہ، رسالہ فرائض، ارض الاحرام، فوائد الاداہر، تذکرہ النساء، ترجمہ ابوالفداء، تاریخ شعراء عرب، محط الحئی، ترجمہ کتاب ڈاکٹری، کبریائی بالمس، قواعد المبتدی، قشیر ظہوری، کریم الغات، خط تقدیر، قصہ پنجاب سنگھ، سنین اسلام، جامع القواعد فارسی۔

مندرجہ بالا کتابوں کے علاوہ چند اور کتابیں جنہیں نقوش آپ بیتی نمبر، اشاعت جون ۱۹۶۴ء صفحہ ۴۵۵ سے نقل کیا ہے، وہ حسب ذیل ہیں:

تاریخ آگرہ، منتخبات اردو (نصاب کلکتہ یونیورسٹی)، تسہیل القواعد، انشاء اردو، پند سود مند،

دیوان سعدی مع سوانح عمری، انتخاب دیوان، حافظ خذما صفا، مفتاح الارض، واقعات ہند۔
مذکورہ بالا کتب آپ کے علمی ذوق و شوق کا بے مثل نمونہ ہیں۔ آپ واجبی طور پر علم سے وابستہ نہ
رہے بلکہ اپنے قلم سے جو فائدہ عوام کو پہنچا سکتے تھے وہ فائدہ پہنچایا نیز اسی نصب العین کے تحت زندگی کے
اوقات صرف کئے۔ یہی وجہ ہے کہ آپ اپنی کتب کی بدولت علمی حلقے میں زندہ و جاویداں ہیں۔

۱۔ کریم الغات مع اضافہ عظیم الغات (مطبع رزاقی کانپور، ۱۳۲۲ھ) (۶۰)

کریم الغات آپ کی مشہور اور معروف کتاب ہے۔ جسے آپ نے پنجاب کے طلبہ کے لئے تالیف
کیا۔ چونکہ پنجاب کے طلبہ کے پاس مروجہ نصاب میں داخل کتب کو سمجھنے کے لئے کوئی لغت نہ تھی لہذا اس مشکل
اور دقت کے پیش نظر ڈائریکٹر آف پبلک انسٹرکشن مدارس کپتان فولر صاحب نے آپ کو اس مشکل کے حل
کے لئے نصاب کا کام سونپا جسے آپ نے محنت و سعی کے بعد بخوبی انجام دیا۔ یہ لغت ۱۸۲۳ء میں تیار ہوئی اور
اس کا نام کریم الغات رکھا گیا۔ اس لغت میں آگے چل کر عام طلبہ کی ضروریات کے پیش نظر اضافہ کیا گیا تاکہ
وہ بھی اس سے استفادہ کر سکیں۔ اس لغت کی تیاری میں قاموس ہنتی لارب اور برہان قاطع سے مدد لی گئی
ہے۔ طلبہ کی آسانی کے لئے ہر لفظ کے آگے علامات رموز بھی دی گئی ہیں جس سے معلوم ہو کہ کس زبان کا لفظ
ہے۔ مثلاً: ع سے عربی، ف سے فارسی، ت سے مراد ترک اور م ب سے مراد مغرب ہے۔ نیز م ب اس لفظ کو
بھی کہتے ہیں جو کسی غیر زبان کا لفظ ہو اور اس میں کچھ تغیر یا تبدیل کر کے مثل عربی کے بنالیں۔

کریم الغات کا آخری ایڈیشن ۱۹۱۳ء میں شائع ہوا تھا۔ یہ لغت دیباچہ سمیت تیس ابواب پر

مشتمل ہے۔

۲۔ تذکرہ شعراء ہند (طبقات الشعراء ہند) مطبوعہ العلوم مدرسہ دہلی، ۱۸۲۸ھ/ ۱۲۶۳ء (۶۱)

طبقات الشعراء ہند کا ترجمہ مسٹر ایف فیلین صاحب اور کریم الدین نے گارنڈیسی کی تاریخ سے
۱۸۲۸ھ میں کیا اس میں نو سو چونسٹھ اردو گو شعراء کا تذکرہ ہے۔ کریم الدین نے اس کی ترتیب و تدوین میں
تذکرہ حکیم قدرت اللہ خان اور گلشن بے خار سے بھی مدد لی ہے تاکہ وہ شعراء جو اول ہندی گزرے ہیں وہ بھی
شامل ہو جائیں۔ مصنف نے اولاً طویل دیباچہ تحریر کیا ہے جس میں اردو کی فصاحت و بلاغت اور اہمیت و
فضیلت کا ذکر کیا ہے اور اردو میں شعراء کا تذکرہ تالیف کرنے کی وجہ بتلائی ہے۔ یہ تذکرہ قسم اول اور قسم ثانی
میں منقسم ہے نیز قسم ثانی چار طبقات پر مشتمل ہے۔ کتاب کی ترتیب حسب ذیل ہے:

قسم اول: متقدمین کا ذکر

قسم ثانی: طبقہ اول: وہ شعراء جنہوں نے اردو میں شعر کہنے کی بنیاد ڈالی۔

طبقہ دوم: وہ شعراء جو اردو کے بانی، مصلح اور ادیب ہیں۔

طبقہ سوم: وہ شعراء جو طبقہ ثانی کے شاگرد اور ارشد اور اردو کی زینت و زیبائش میں سعی و محنت کی بہ
طبقہ چہارم: یہ ہم عصر شعراء پر مشتمل ہے۔

۳۔ گلدستہ نازنینا:

گلدستہ نازنینا کو صہبائی کے ”انتخاب دوادین“ کی مدد سے ترتیب دیا گیا ہے۔ اس میں اڑتیس
شعراء کا تذکرہ ہے۔ (۶۲)

۴۔ سنین اسلام: (گورنمنٹ سرکار امرتسر ۱۸۷۶ء) (۶۳)

ڈاکٹر جی ڈبلیو شیز صاحب پرنسپل گورنمنٹ کالج لاہور نے بہد مولوی کریم الدین ڈسٹرکٹ انسپکٹر
مدارس امرتسر سے ۱۸۷۶ء میں شائع کیا۔ اس کتاب میں اسلام کی تاریخ اور علم کا مختصراً حال اس تشریح کے
ساتھ مندرج کیا گیا ہے کہ تاریخ عالم کے سلسلے میں اسلام کی تاریخ اور اس کے علوم و فنون کس درجے پر ہیں۔

۵۔ تاریخ ہندوستان ملقب بواقعات ہند (منشی نول کشور لکھنؤ، ۱۸۷۸ء) (۶۴)

مولوی کریم الدین نے کپتان کپسن صاحب ڈائریکٹر آف پبلک انسٹرکشن مغربی و مشرقی
ممالک کے حکم ارشاد کے مطابق تالیف کی۔ یہ تاریخ عیسوی سن کے مطابق ترتیب دی گئی ہے جو تین حصوں
میں منقسم ہے۔ حصہ اول میں قدیم ہندوستان کی تاریخ درج ہے جبکہ حصہ دوم نو ابواب پر مشتمل ہے جس
میں ۱۷۰۵ء سے ۱۸۵۷ء تک مشہور واقعات و حالات مندرج ہیں۔ حصہ سوم دو ابواب پر مشتمل ہے اول
میں ۱۶۰۰ء سے ۱۸۴۷ء تک ہندوستان کے مشہور انگریز گورنر جنرلوں کے ماتحت واقعات کو قلم بند کیا گیا
ہے۔ اور باب دوم کا آغاز ابتدائی بغاوت ہند کے واقعات سے شروع ہو کر ایٹ انڈیا کمپنی کی معطلی
(۱۲ اگست ۱۸۵۸ء) تک واقعات شامل ہیں۔

۶۔ سلم الادب: (مطبع سرکاری لاہور، ۱۸۶۹ء) (۶۵)

مذکورہ کتاب عربی مع اردو ترجمے کے تالیف کی گئی ہے جسے کلکتہ یونیورسٹی نے ۱۸۶۹ء اور ۱۸۷۰ء
کے امتحان داخلہ کے لئے مقرر فرمایا۔ کتاب میں ۴۵ نصیحت و سبق آموز حکایت مندرج ہیں۔ اس کے
علاوہ مختلف شعراء کے منظوم کلام کو منتخب کر کے نثر کے انداز میں پیش کیا گیا ہے۔

۷۔ انشائے اردو: (مطبع گورنمنٹ سرکار لاہور، ۱۸۶۳ء) (۶۶)

مولوی کریم الدین نے کپتان فلر صاحب ڈائریکٹر آف انسٹرکشن مدارس مغربی ممالک کے حکم
ارشاد کے مطابق بچوں کو فن خطوط، کاغذات مروجہ معاملہ دنیاوی دفاتر سرکاری کے سکھانے کے لئے تالیف کی
۔ مذکورہ کتاب چار ابواب میں منقسم ہے۔ جس کی تفصیل حسب ذیل ہے۔

باب اول: فصل اول: اس میں وہ خطوط ہیں جو چھوٹوں کو بزرگوں کی طرف سے لکھے جاتے ہیں۔

فصل دوم: اس میں وہ خطوط ہیں جو چھوٹوں کی طرف سے بزرگوں کو لکھے جاتے ہیں۔

فصل سوم: اس میں درجہ مساوی کے خطوط ہیں۔

باب دوم: یہ باب عرضی لکھنے کے طریقے پر مشتمل ہے۔

باب سوم: اس باب میں چند ضروری کاغذات جو سرکاری دفاتر اور کچہری میں لکھے جاتے ہیں ان

کا ذکر ہے۔

باب چہارم: اس باب میں ان کاغذات کا ذکر ہے جو دنیاوی معاملات کے لئے کارآمد ہیں۔

۸۔ انشائے اردو: (مطبع منشی گلاب سنگھ اینڈ سنز پنجاب، ۱۸۹۸ء) (۶۷)

مذکورہ کتاب میں خط، رقعہ، نصیحت آمیز خط، شادی کا دعوت نامہ، سپاس نامہ، نکاح کا دعوت نامہ

لکھنے کا طریقہ اور اسلوب زبان اختیار کرنے کا طریقہ بتلایا ہے۔ یہ کتاب خط شکستہ میں تحریر ہے۔ مذکورہ

کتاب افسران فوج اور درجہ اعلیٰ کے امتحان کے واسطے تالیف کی گئی ہے۔

۹۔ مخزن الکرامت: (مطبع رحمان چتر بازار حیدرآباد دکن، ۱۳۲۰ھ) (۶۸)

مذکورہ کتاب فاضل مولف نے حضرت شیخ محمد صاحب قادری الملتانی بیدری اور آپ کے صاحب

زادوں کی سوانح عمری پر مشتمل ہے جس میں ان بزرگوں کے قابل دید کرامات، مفید نصائح اور مؤثر ملفوظات

شامل ہیں۔ مصنف نے اصل فارسی کتاب ”معدن الجواہر“ سے ترجمہ کر کے نہایت اعلیٰ الفاظ میں بیان کیا ہے۔

۱۰۔ تاریخ ابوفداء: (مطبع افغانی امرتسر، ۱۳۱۹ھ) (۶۹)

مذکورہ کتاب فاضل وقت، عالم روزگار، عادل بادشاہ ابوفداء نے عربی میں ۷۲۵ھ بمطابق

۱۳۲۸ء میں تصنیف کی۔ مولوی کریم الدین نے ۱۲۶۳ھ بمطابق ۱۸۴۷ء میں اردو میں ترجمہ کیا۔ تاریخ

ابوفدائین جلدوں پر مشتمل ہے۔

جلد اول: حضرت آدم سے زمانہ اسلام تک کے حالات کو تاریخ کے لحاظ سے ترتیب دیا گیا ہے۔

جلد دوم: حضرت محمد ﷺ کے زمانے سے ۳۲ھ تک متواتر تاریخ وار حالات مندرج ہیں۔

جلد سوم: ۱۳۳ھ سے ۴۴۰ھ تک کے سلاطین و مشاہیر کے حالات تاریخ وار درج ہیں۔

وحید الدین سلیم پانی پتی:

پانی پتی ایک تاریخی اور ادبی شہر ہے اس کے محلے افغاناں میں مولانا وحید الدین سلیم نے ایک

معمولی اور غریب سید گھرانے میں ۱۸۶۷ء میں آنکھ کھولی۔ آپ کے والد سید فرید الدین درگاہ حضرت

بوعلی شاہ قلندر (م ۷۲۴ھ) کے ایک سنجیدہ اور مسکین طبیعت مجاور تھے جو اپنی زندگی قناعت کے ساتھ بسر

کرنے کے عادی ہو چکے تھے اور وحید الدین نے بھی اپنی تقریباً تمام زندگی انہی کی طرح عسرت اور تنگ دستی میں گزاری۔ سلیم کی ابتدائی تعلیم کا آغاز ایک استانی مسماۃ شمس النساء کی تحویل میں ہوا جس نے ان کو قرآن شریف حفظ کرایا اور علی نقی حزیں نے فارسی پڑھائی۔ سید غوث علی شاہ (م ۱۲۹ھ) جو ایک باکمال فقیر کا درجہ رکھتے تھے اور سید فرید الدین کے پیرومرشد بھی تھے مولانا سلیم پر حد درجے مہرباں تھے یہ ان ہی کی فیاضی اور توجہ کا نتیجہ تھا کہ مولانا کو مڈل تک تعلیم مل گئی۔ اس زمانے میں مفتوح آپ کا تخلص تھا اور آپ اکثر بچوں کے مشاعرے کیا کرتے تھے جن میں اپنا کلام بڑی دھوم دھام سے پڑھتے اور خوش ہوتے تھے (۷۰)

آپ نے ۱۸۸۲ء میں مڈل کا امتحان اول درجے میں پاس کیا اور چار روپے ماہانہ وظیفہ حاصل کیا پھر عربی کی اعلیٰ تعلیم کے لئے لاہور چلے گئے۔ لاہور میں مولانا فیض الحسن سہارنپوری سے عربی اور مولانا عبداللہ ٹونگی سے حدیث، فقہ، منطق اور فلسفے کی تعلیم حاصل کی۔ منشی فاضل امتحان بھی اعلیٰ نمبروں سے پاس کیا۔ سلیم کی طالب علمی کا زمانہ تنگ دستی اور عسرت میں گزرا لیکن پھر بھی اعلیٰ تعلیم کے خواہش مند تھے۔ قانون پڑھنے کا شوق تنگ دستی کے باعث پورا نہ کر سکے اور ذریعہ معاش کے لئے ایجرٹن کالج بہاولپور میں اردو ادب کے معلم مقرر ہو گئے۔ چھ سال تک کالج کو اپنی خدمت سے سرفراز کر کے مدرسہ عالیہ رام پور میں ہیڈ مولوی بن کر چلے گئے۔ یہاں چھ مہینے تک ملازمت کی مگر جلد پانی پت چلے آئے اور فن طب سے وابستہ ہو کر مطب کرنے لگے۔ (۷۱)

مولانا حالی بھی سلیم کی عظمت اور قابلیت کے قدردان اور معترف تھے۔ لہذا جولائی ۱۸۹۳ء میں اپنے ساتھ علی گڑھ لے گئے اور حالی کی سفارش پر سرسید نے انہیں اپنا لٹریچر اسسٹنٹ بنا لیا۔ مولانا حالی کی رفاقت اور سرسید احمد خاں کی ادبی سرپرستی سلیم کے ادبی ذوق کی پرورش کا باعث بنی۔ چنانچہ سرسید کی وفات کے بعد ایک رسالہ ”معارف“ علی گڑھ سے نکالا۔ دسمبر ۱۹۰۱ء میں اس رسالے کو بند کر کے ”حالی پریس“ کے نام سے ایک مطبع قائم کر کے کتابوں کی تجارت شروع کی۔ ۱۹۰۷ء میں علی گڑھ گزٹ کی ایڈیٹری اور پھر مسلم گزٹ لکھنؤ اور اخبار ”زمیندار“ کی ادارت کے فرائض بخوبی انجام دیتے رہے۔ انہی دنوں کانپور میں مسجد کے معاملے پر فسادات پھوٹ پڑے۔ آپ نے ایسے جوشیلے مضامین لکھے کہ سب کچھ چھوڑ کر پانی پت آنا پڑا۔ (۷۲)

جب جامعہ عثمانیہ کا قیام عمل میں لایا گیا تو ”دارالترجمہ“ میں آپ کی خدمات لی گئیں بعد ازاں یونیورسٹی کے باقاعدہ قائم ہونے پر آپ اردو کے مددگار پروفیسر کی حیثیت سے خدمات انجام دیتے رہے۔ آپ ۲۹ جولائی ۱۹۲۸ء میں سرطان کے مرض میں مبتلا ہو کر دنیا سے رحلت فرما گئے۔ (۷۳)

گو مولانا سلیم انقلابی شاعر، زندہ دل ادیب، ماہر لسانیات، اچھے پروفیسر اور فرض شناس استاد تھے مگر اس کے ساتھ ساتھ وہ ایک نیک اور اچھے انسان بھی تھے۔ دورغ گوئی اور مصلحت پسندی سے کبھی کام نہ لیتے اور جو صداقت و سچائی پر مبنی ہوتا فوراً کہہ دیتے یہی وجہ ہے کہ آپ کی زندگی میں کئی نشیب و فراز آئے۔ صداقت اور حق گوئی کے بارے میں مولوی عبدالحق کہتے ہیں:

”مولانا بڑے زندہ دل اور ظریف الطبع تھے یہاں تک تو بعض اوقات ظرافت میں ہمد سے تجاوز کر جاتے مگر سادہ طبیعت کے آدمی تھے۔ مصلحت سلیقے اور صفائی کا داغ ان کے دامن پر نہ تھا جو جی میں آتا کہہ بیٹھے اور جو چاہتے کر گزرتے تھے۔ جہاں کسی نے غلطی کی فوراً ٹوک دیتے تھے کبھی یہ نہ سوچا کہ اس کا محل وقوع بھی ہے یا نہیں۔ یہی وجہ ہے کہ جو لوگ ان کی طبیعت سے واقف نہ تھے ان کی باتوں سے اکثر ناراض ہو جاتے تھے۔“ (۷۴)

آپ مولانا حالی سے گہری محبت و عقیدت رکھتے تھے۔ آپ کی زندگی پر حالی کے گہرے اثرات تھے جسے آپ کی شاعری اور نثر میں بخوبی دیکھا جاسکتا ہے۔ اگر یوں کہا جائے تو بے جا نہ ہوگا کہ آپ حالی کے نظریاتی اسکول کے ایک شاگرد تھے جس نے اس محبت و عقیدت کا تادم آخر بھرم رکھا۔ حالی سے محبت و عقیدت کا اندازہ حسب ذیل واقعے سے بخوبی ہوتا ہے:

”ایک مرتبہ باہر سے ایک واعظ آیا اور درگاہ حضرت قلندر صاحب میں وعظ کرتے ہوئے مولانا حالی کی شان میں یہ کہہ دیا کہ حالی نیچری اور بے دین ہیں۔ یہ خبر مولانا سلیم تک پہنچی اگلے روز اس واعظ کا وعظ ہونا تھا مولانا کمر کس کر اور اپنے احباب کا ایک مجمع اپنے ساتھ لے کر جلسے میں پہنچے اور سامعین سے خطاب کر کے فرمایا۔ اے مسلمانوں! اس کافر ملحد کا واعظ سننا تمہارے لئے حرام ہے یہ مسلمان نہیں ہے ناکلمہ گو ہے اور نہ کلمہ کے معنی سمجھتا ہے۔ واعظ بھونچکا رہ گیا اور مولانا کے شاگردوں نے اس کا وعظ نہ ہونے دیا۔ سلیم فرمانے لگے کہ میں ابھی ثابت کرتا ہوں کہ یہ مکار خفیہ پولیس کا آدمی ہے مسلمان نہیں ہے۔ چناں چہ اس سے مخاطب ہو کر کہا کہ بتالا الہ کے کیا معنی ہیں؟ واعظ نے جواب دیا: نہیں ہے خدا، بس پھر کیا تھا مولانا نے کڑک کر کہا حضرات! جو شخص خدا کی ہستی سے بھی منکر ہے وہ مسلمان کیونکر ہو سکتا ہے۔ جلسے میں ہلچل مچ گیا اور ہر طرف سے لعنت لعنت کی صدا اٹھنے لگی۔“ (۷۵)

سلیم کو بچپن ہی سے شعر و سخن کا بے حد شوق تھا آپ نے چودہ سال کی عمر میں پیر و مرشد سید غوث علی

شاہ کی شان میں ایک قصیدہ کہا جو ۱۰ اشعار پر مشتمل ہے سید غوث علی شاہ یہ قصیدہ سن کر بہت خوش ہوئے اور اظہارِ خوشی کے طور پر اپنی ایک چادر اور ایک عدد اشرافی انعام کے طور پر عنایت فرمائی۔ اس قصیدے سے آپ کی اطراف و کناف میں بڑی دھوم مچی اور آپ عزت کی نگاہ سے دیکھے جانے لگے اس قصیدے کا آغاز اس طرح ہوتا ہے:

صبح دم میرہ زر چرخ چوانشاندر چنگ خاطر ماشد بلبل بریاض فرہنگ
 زدہ سریابہ سر چرخ سمندر خامہ کہ بجولاں دہم از رنگ بہ رنگ نیرنگ (۷۶)
 سلیم کو بچپن سے شعر و سخن کا بے حد شوق تھا۔ سرسید اور حالی کی محبت نے اس شوق کو جلا بخشنے میں اہم کردار ادا کیا۔ ان کا کلام پاکیزہ اخلاق، تصوف، حب وطن، انسانی ہمدردی، قدرت کی رنگینیوں، فطری حسن، بلند خیالی، خودی اور خودداری پر مشتمل ہے۔ گو آپ کو فکرِ شعر میں نام و نمود کی خواہش کبھی نہ تھی لہذا زندگی میں کبھی اس طرف توجہ نہ کی۔ آپ کا مجموعہ کلام متفرق انداز میں بکھرا ہوا تھا جسے اسماعیل پانی پتی (م ۱۹۷۲ء) نے اپنی کاوش و جستجو سے اکٹھا کر کے ”افکارِ سلیم“ کے نام سے مرتب کر کے ۱۹۳۸ء میں حالی اکیڈمی پانی پت سے شائع کیا۔ افکارِ سلیم کے مطالعے سے آپ کے انقلابی اور جدید نظریات کی عکاسی ہوتی ہے جس میں قوم کو ناامیدی اور مایوسی کے بجائے عملی جدوجہد کی طرف راغب کیا ہے نیز فرسودہ اور قدیم خیالات کے بجائے جدید نظریات سے آگاہ کیا ہے۔ جیسے: نظم ”مولود بہاریہ“ میں فطری اور قدرتی رنگینیوں کو خوبصورت اور دیدہ زیبی سے آراستہ کیا ہے۔ چوں کہ آنحضرت ﷺ کی پیدائش موسم بہار میں ہوئی تھی لہذا موسم بہار سے تعلق رکھنے والے تمام پھولوں، پودوں اور اشیاء کو جس خوبصورتی سے اشعار کی صورت میں ڈھالا گیا ہے ملاحظہ فرمائیں:

گیندہ ہوا ہے زرد روتکتا ہے ہردم چاسو کیان کیا ہے جستجو کس جلوے کی ہے آرزو
 ہے مثل سنبل موبہو آشفته دل آشفته خو آتا نہیں لب پہ کبھورا از نہاں کا کچھ سخن
 ہے موتیا گوہر فشاں اور گیتلکی ہے ترزباں سنبل ہے زلف مہوشان گیندا ہے روئے عاشقان
 نرگس ہے چشم دلستان رنق کھلا ہے خستہ جاں شبوئے زیب گلستان لالہ ہے شمع انجمن (۷۷)
 آپ ہندوستان کے حالات سے بخوبی واقف تھے۔ قوم میں پھیلی ہوئی مایوسی اور پڑمردگی کسی طرح بھی لائقِ تحسین نہ تھی اگر اس طرح ناامیدی اور مایوسی کے بادل چھائے رہے تو قوم ہر شعبہ زندگی میں پس ماندگی کا شکار ہو کر ذلیل و خوار ہو جائے گی۔ یہ وہ زمانہ ہے جب برسید (م ۱۸۹۸ء) مسلمانوں کو جدید تعلیم کی طرف رغبت دلا رہے ہیں اور حالی سوئی ہوئی قوم میں بیداری کی روح پھونک رہے ہیں۔ سلیم بھی اپنے پیشواؤں کے ہمقدم دعوتِ عمل دیتے ہوئے کہتے ہیں:

مسلمانوں اگر ملت کے ہونے جاننا میں تو پسا کس لئے ہو زندگی کے کارزاروں میں تمہارے دل میں بھردی ہے خدا نے روشنی ایسی کہ چرچاس کا رہتا ہے شب و روز ان ستاروں میں رگوں میں ہے تمہاری دوڑتا جو خون غیرت کا یہ سرعت اور یہ بے تابی دیکھی نہیں شراروں میں دکھاؤ معرکے میں زندگی کے دوڑ دھوپ ایسی کہ ہوممتاز و نام آور جہاں شہسواروں میں (۷۸) آپ نوجوانوں میں بلند ہمتی اور عالی حوصلگی پیدا کرنا چاہتے تھے کہ ہندوستان کا نوجوان خصوصاً مسلمان نوجوان خواب کے اندھیرے سے جاگے اور روشنی کی چمک میں قدم آگے بڑھائے۔ غیروں کی صنعت اور کاریگری پر حیران ہونے کے بجائے ہمت و حوصلہ کر کے آگے بڑھے اور ایسے جوہر دکھائے کہ جمود کا رشتہ ٹوٹ کر حرکت و عمل میں بدل جائے۔

کب تک اغیار کی صنعت پر رہو گے حیراں
نقش غیروں کے جو دل پہ ہیں مٹا دو ان کو
اپنی ہمت کا مرقع کوئی دنیا کو دکھاؤ
محفل گردش ایام میں رنگ جماؤ اپنا (۷۹)

آپ محنت کی عظمت اور اس کے ثمرات سے بخوبی واقف تھے۔ آپ نے گردش ایام میں محنت کی بدولت اپنا سکھ جمایا لہذا دوسروں کو بھی محنت کی تلقین کرتے ہوئے کہتے ہیں کہ محنت ہی خواری کو راحت اور اندھیری کو روشنی میں بدلتی ہے اور اگر دنیا میں چاہتے ہو راحت و سکون تو محنت کا دامن تھام لو۔

مزدور کو یہ ایک مبصر نے دی صدا
یہ خاک مفلسی میں جو ذرے چمکتے ہیں
محنت بدلنے والی ہے راحت سے بے گماں
مخنت کے سنگریزوں میں زرد دیکھتا ہوں میں
پوشیدہ ان میں شمس و قمر دیکھتا ہوں
خون جگر بزرگ دگر دیکھتا ہوں میں (۸۰)

سلیم بلند پایہ ادیب ہونے کے ساتھ اعلیٰ درجے کے اخبار نویس بھی تھے۔ رسالہ معارف، مسلم گزٹ اور علی گڑھ انسٹیٹیوٹ گزٹ آپ کے علمی و ادبی کاوشوں کا سرمایہ ہے جنہیں آپ کے قلم کی سادگی و روانی، فصاحت اور پر جوش انداز نے زندہ و جاویداں کر دیا۔ ان ادبی شہہ پاروں میں آپ نے ضرورت حاضر کے مسائل پر قلم اٹھا کر لوگوں کی نہ صرف اصلاح فرمائی بلکہ ان میں علمی ذوق و شوق بھی پیدا کیا۔ ہم یہاں رسالہ معارف اور علی گڑھ گزٹ سے چند اقتباس پیش کرتے ہیں جنہیں اسماعیل پانی پتی نے مضامین سلیم کے نام سے تین جلدوں میں مرتب کر کے پیش کیا ہے۔

سچی شاعری کی خصوصیات اور عوام الناس پر اس کے اثرات کا اظہار رسالہ معارف جولائی ۱۸۹۸ء کی اشاعت میں اس طرح فرماتے ہیں:

”اعلیٰ درجے کے شاعر جو اخلاق کو نظم کے دلفریب سانچے میں ڈھالتے ہیں وہ پیغمبری کا ایک فرض ادا کرتے ہیں اور دنیا کے لٹریچر کو اپنی نصیحتوں اور ہدایتوں سے مالا مال

کرتے ہیں اور سوسائٹی کو حسن معاشرت کی تعلیم دیتے ہیں۔ وہ زندگی میں بھی فائدہ رسائی کرتے ہیں اور مرنے کے بعد بھی ان کا فیض جاری رہتا ہے۔ ان کا نام ابدالآباد تک زندہ ہے اور ان کا کام ہمیشہ قابل تحسین و آفرین ہے۔“ (۸۱)

زندہ قوم کی علامات کا ذکر کرتے ہوئے زندگی کے ہر شعبہ حیات میں اصلاح احوال اور ترقی کے لئے رفاہی ادارے اور فلاحی مراکز قائم کرنے پر زور دیتے ہیں نیز زندہ قوموں کی علامات یہ ہیں کہ وہ ہر شعبہ حیات میں قدم رکھ کر آگے بڑھتی ہیں۔ آپ مسلمانوں اور ہندوؤں کا ہر شعبہ حیات میں تقابلی جائزہ لے کر مسلمانوں سے مخاطب ہو کر کہتے ہیں:

”اے اسلام کے فرزندوں! اپنی گزشتہ تاریخ کو پھر یاد کرو اور صرف ان لیڈروں کے علم کے نیچے کھڑے ہو جو خلوص اور دلیری کے ساتھ تمہاری خدمت کریں اور ان میں ریاکاری اور نفاق کی بونہ پائی جائے نیز اس اعلیٰ منتہائے خیال کو پیش نظر رکھو کہ تمہیں ایک زندہ قوم بن کر اپنی مستقل ہستی کا ثبوت دینا ہے۔ یہی وہ خیال ہے جو تمہارے دل میں نئی نئی امنگیں پیدا کرے گا اور جس سے ترقی کے ہر شعبے میں تم ایک ساتھ حرکت کرتے نظر آؤ گے“ (۸۲)

(مسلم گزٹ یکم ۱۹۱۲ء)

مسلم گزٹ ۱۱ مارچ ۱۹۱۲ء کی اشاعت میں ”اٹھ باندھ کمر کیا ڈرتا ہے“ کے نام سے مضمون شائع کیا جس میں ایک فقیر کی صدا کا ذکر ہے جو وضع قطع کے لحاظ سے فقیر کے بجائے فرشتہ غیب معلوم ہوتا تھا۔ اس کی صدا سے مسلمانوں میں جنبش پیدا ہوتی ہے اور آگے بڑھنے کا جذبہ پیدا ہوتا ہے۔ وہ فقیر کا ایک غائب ہو گیا مگر اس کی صدا مسلمانوں کو بیداری کا ایک پیغام دے گئی۔ صدائے فقیر ہر مسلمان نوجوان سے توقع کر رہی ہے کہ:

”ہر نوجوان کو اس قربانی کے لئے تیار رہنا چاہیے جو مذہب اسلام اس سے طلب کرتا ہے اور وہ قربانی یہ ہے کہ قوم کے فائدے کے لئے اپنے ذاتی فائدوں کو قربان کر ڈالنا چاہیے۔ آنے والی مسلمان نسلیں موجودہ نوجوانوں کو پکار رہی ہیں کہ اگر تم کمر باندھو اور نڈر ہو کر قوم کی خدمت کرو تو ہم پردہ عدم سے نکل کر تمہاری بنیادوں کو اور اونچا کریں گے ورنہ اسلام کی گنہامی اور پستی کا الزام تمہاری گردنوں پر ہوگا۔ تم میں سے ہر نوجوان اس پر جوش صدا کو گوش ہوش سے سنے اور ہمیشہ اپنے دل پر نقش کر لے کہ اٹھ باندھ کمر کیا ڈرتا ہے پھر دیکھ خدا کیا کرتا ہے۔“ (۸۳)

مصر کے اخبار الموند میں چھپے مضمون ”کیا کم سونا اچھی عادت ہے“ کا سلیم نے اردو ترجمہ کیا اور علی گڑھ انسٹیٹیوٹ میں اسے شائع کیا۔ اس مضمون میں اس بات پر زور دیا گیا ہے کہ قدرت کے نظام کائنات میں دخل اندازی ہلاکت و بربادی کا پیش خیمہ اور برکت سے محروم ہونا ہے۔ کم سونا بیماری اور سستی کی علامت ہے اس ضمن میں کہتے ہیں:

”جس طرح کوئی انسان اپنے روپے کو پھینکتا اور فضول خرچی سے اڑاتا ہے پھر افلاس کی پستی اور محتاجی کے غار میں جا گرتا ہے اسی طرح کوئی نوجوان جاگنے کے وقت کو لمبا کرتا ہے اور سونے کے وقت کو کوتاہ کرتا ہے تو وہ بھی کمزوری اور نشیب میں دھکیل دیا جاتا ہے۔“ (۸۴)

حرکت میں برکت ہے اس مقولے کے بموجب جو قوم دوڑ دھوپ، محنت اور جفاکشی کی عادی ہوتی ہے وہی دنیا میں ترقی کرتی ہے۔ جسمانی تندرستی اور توانائی کا دار و مدار جسمانی ریاضت پر ہے۔ معارف کیم ستمبر ۱۸۹۹ء کی اشاعت ”ریاضت جسمانی اور اسلام“ کے عنوان سے ایک مضمون شائع کیا جس میں ریاضت جسمانی کی اہمیت اور اس کے مرتب کردہ اثرات پر خوبصورتی اور شگفتہ روئی سے گفتگو کرتے ہوئے کہا کہ آنحضرت ﷺ کی ہر سنت ریاضت جسمانی پر دلالت کرتی ہے۔ اس ضمن میں کہتے ہیں:

”نماز ایک قسم کی ریاضت ہے جس سے بدن کی صحت قائم رہتی ہے، اخلاط اور فضلے تحلیل ہوتے ہیں۔ یہ اس فائدے کے علاوہ ہے جس سے ہماری مراد ایمان کی حفظ صحت اور آخرت کی سعادت ہے۔ رات کو عبادت کے لئے کھڑا ہونا بھی منجملہ اسباب حفظان صحت کے لئے اہم ہے اس سے روح اور دل کو نشاط ہوتا ہے اور تمام جسمانی کلفتیں دور ہوتی ہیں۔ چنانچہ حدیث میں اس امر کی طرف صاف صاف اشارہ پایا جاتا ہے۔ روزے میں بھی حفظ صحت بدن اور نفس کی مقصود ہے جس کا کوئی صحیح الفطرت شخص انکار نہیں کر سکتا۔ حج کے لئے سفر کرنا بھی حفظان صحت کا باعث ہے۔ گھوڑ دوڑ، تیر اندازی، خانگی ضرورتوں کے لئے چلنا پھرنا، دوستوں اور عزیزوں کے پاس جانا اور ان کے حقوق ادا کرنا، بیماروں کی عیادت کرنا، جنازے کے ساتھ قبر تک جانا، جمعہ اور جماعت کے لئے متعین اوقات میں مسجد جانا، نماز کے لئے وضو کرنا اور غسل کرنا یہ سب حرکتیں ریاضت میں داخل ہیں۔“ (۸۵)

سلیم نے ۱۹۰۱ء میں حالی پریس کے نام سے ایک مطبع قائم کیا تو مطبع نظر مسلمانوں کی اصلاح معاشرت اور حسن اخلاق و پاکیزہ تمدن کا فروغ تھا۔ چونکہ یہی خوبیاں مسلمانوں کی ناموری اور شہرت کا

باعث بنی تھیں اور اسی ضمن میں دوسری قوموں سے سبقت لے گئے تھے۔ اس ادارے نے حقوق اسلام اور سماع مزامیر کے نام سے دو اردو ترجمے شائع کئے نیز تیسرا ترجمہ کتاب روح اسلام کو جدید ترتیب و تہذیب کے ساتھ اسلامی معاشرت کے نام سے شائع کیا۔ اس کتاب کا اس اصل موضوع چونکہ اصلاح اخلاق و معاشرت تھا لہذا اسی نام کو مناسب سمجھا گیا۔ اس کتاب میں سلیم نے حدیث کی مشہور کتاب ”کنز العمال“ سے اصلاح اخلاق و معاشرت کے متعلق احادیث منتخب کر کے یکجا کر دی ہیں اور ان کا صرف اردو ترجمہ شائع کیا نیز ہر حدیث کا حوالہ اس کے آخر میں اس طرح دیا کہ عربی متن سے واقفیت گزار بھی استفادہ کر لیں۔ اس کتاب کے شائع کرنے کا مطمح نظر بیان کرتے ہوئے فرماتے ہیں:

”ہم کو امید ہے کہ مسلمان ان مقدس آیتوں اور نصیحتوں پر عمل کریں گے اور اپنے اخلاق اور معاشرت کو پاکیزہ بنا کر اپنی کھوئی ہوئی تہذیب اور شناختگی کو از سر نو حاصل کریں گے“ (۸۶)

سلیم ایک جدید شاعر اور اعلیٰ پایہ کے نثر نگار کے علاوہ ایک بہترین استاد بھی تھے۔ عثمانیہ یونیورسٹی میں اردو کے معلم کی حیثیت سے آپ کی خدمات قابل تعریف ہیں۔ آپ نے طلبہ میں علمی ذوق اور ترقی کا جذبہ پیدا کیا۔ چونکہ یونیورسٹی کا ذریعہ تعلیم اردو تھا اور آپ اردو کی خوبیوں اور وضع قطع سے بخوبی آگاہ تھے لہذا اس اضافی خوبی نے آپ کے جوہر چمکانے میں اہم کردار ادا کیا۔ اس ضمن میں مولوی عبدالحق کہتے ہیں:

”اس میں شک نہیں کہ جامعہ عثمانیہ کو مولانا سے بہتر پروفیسر نہیں مل سکتا تھا۔ شاید قدرت کو یہ منظور تھا کہ جس یونیورسٹی کا ذریعہ تعلیم اردو ہے وہاں اردو کا پروفیسر بھی ایسا ہی ہونا چاہیے جو اس کی شان اور ضرورت کے مناسب ہو۔ انہوں نے اس یونیورسٹی کے طلبہ میں علمی اور ادبی ذوق پیدا کیا وہ انہی کا کام تھا اور یہ بہت بڑا احسان ہے۔“ (۸۷)

آپ اردو زبان کا دائرہ وسیع کرنے اور اس کی ترویج و اشاعت پر زور دیتے تھے چونکہ اردو ہی ایک ایسی زبان تھی جو ہندوستانیوں میں جذبہ حب وطن پیدا کرنے اور تعصب کو ختم کرنے میں مددگار و معاون ہو سکتی تھی۔ آپ نے عثمانیہ یونیورسٹی میں ملازمت کے دوران معرکتہ الآرا کتاب تصنیف فرمائی جس میں اردو کی قدرتی ساخت اور اس میں الفاظ سازی کے طریقوں کو مفصل طریقے سے سمجھایا گیا ہے۔ ”وضع اصطلاحات“ نامی اس کتاب نے اصطلاحوں کو وضع کرنے کی مشکل حل کرنے میں اہم کردار ادا کیا۔ (۸۸)

محمد اسماعیل پانی پتی:

محمد اسماعیل پانی پتی دہلی کے نواحی گاؤں پالی میں ۱۴ اپریل ۱۸۹۳ء میں پیدا ہوئے۔ دہلی میں تعلیم پائی بالآخر ۱۹۰۸ء میں پانی پتی منتقل ہو گئے۔ (۸۹) آپ کو لکھنے پڑھنے کا شوق بچپن سے تھا۔ آپ نے ملازمت کا آغاز حالی مسلم ہائی اسکول پانی پتی میں اور نیشنل ٹیچر کی حیثیت سے کیا۔ اس کے کچھ عرصے بعد وکٹوریہ میموریل لائبریری پانی پتی میں لائبریرین کے فرائض پندرہ سال تک انجام دیتے رہے۔ (۹۰)

آپ نے اپنا ذاتی کتب خانہ ۱۹۱۸ء میں قائم کیا جو اور نیشنل پبلک لائبریری کے نام سے معروف ہے۔ آپ نے ۱۹۲۴ء میں ”جہاں نما“ کے نام سے پانی پتی سے ماہانہ پرچہ جاری کیا جس کا نام بعد میں مولوی وحید الدین سلیم (م ۱۹۲۸ء) کے میثورے سے ”کائنات“ کر دیا۔ بعد ازاں حالی مسلم ہائی اسکول پانی پتی کی طرف سے ایک ادبی ماہنامہ ”مشعل“ کے نام سے جاری کیا۔ آپ کی ادارت میں ۱۹۳۲ء میں جھنگ سے پہلا ہفتہ وار اخبار ”عروج“ جاری ہوا جو اصلاح دیہات کا سرکاری اخبار تھا۔ ۱۹۳۵ء میں مولانا حالی کی صد سالہ پیدائش پر ایک عظیم الشان جشن نواب بھوپال کی صدارت میں پانی پتی میں منعقد ہوا اس ادبی جشن کی تفصیل ”حیات نو“ خاص شمارہ میں شائع کی۔ یہ سہ ماہی رسالہ بدرالاسلام فضلی اور آپ کے تعاون سے شائع ہوتا تھا۔ اس کے بعد ایک ہفتہ وار اخبار ”پیغام حیات“ پانی پتی سے جاری کیا اور جب کرنال ”صبح ستارہ“ کے ایڈیٹر بن کر گئے تو ”حیات نو“ کو بند کرنا پڑا۔ (۹۱)

تقسیم ملک کے بعد تباہ حال ۸ ستمبر ۱۹۴۷ء کو لاہور پہنچے۔ (۹۲) یہاں اپنے محبوب مشغلے تصنیف و تالیف سے وابستہ ہو گئے بالآخر ۱۱۲ اکتوبر ۱۹۷۲ء بمطابق ۳ رمضان المبارک ۱۳۹۲ھ کو اس دار فانی سے کوچ کیا۔ (۹۳)

اسماعیل پانی پتی کو لکھنے پڑھنے کا بے حد شوق تھا جسے بچپن سے لے کر زندگی کے آخری ایام تک پورا کرتے رہے۔ آپ نے اپنی زندگی کا بیشتر حصہ اسی کام کے لئے وقف کیا ہوا تھا۔ آپ کے علمی ذوق اور جستجو کے بارے میں بدرالاسلام فضلی کہتے ہیں:

”شیخ صاحب کی شخصیت کی سب سے بڑی کمزوری یہ ہے کہ اس میں تنوع اور رنگارنگی نہیں ہے۔ ان کو نہ انواع و اقسام کے لذیذ کھانوں کا اور نہ بہت عمدہ قسم کے لباس سے شغف ہے اور نہ کھیل تماشوں، میلوں اور دوسری تفریحات کی طرف میلان۔ انہوں نے غالباً عمر بھر سینمانہ دیکھا اور کسی قسم کا کھیل بھی نہیں کھیلا۔ عملی سیاست سے بھی وہ ہمیشہ علیحدہ رہے۔ ان سب چیزوں کو چھوڑ کر ان کو ایک اور صرف ایک شوق

ہے وہ ہے کتاب، مطالعہ، عملی تحقیق اور تصنیف و تالیف۔“ (۹۴)

آپ نے علمی ذوق اور جستجو کی بدولت پانی پت میں کتب خانے کی بنیاد رکھی تاکہ لوگ علم کی پیاس بجھائیں۔ آپ کی علم پروری اور محبت نے اس کتب خانے کی زینت میں روز افزوں اضافہ کیا اور نادر و نایاب کتب اس کتب خانے کی زینت بنیں جس سے مستفید ہونے کے لئے لوگ دور دور سے تشریف لاتے تھے۔ اس ضمن میں بدرالاسلام فضلی کہتے ہیں:

”شیخ صاحب نے ہمیشہ اپنی آمدنی کا بیشتر حصہ کتابیں خریدنے پر صرف کیا اور ہمیشہ اچھی کتاب کی تلاش میں رہتے تھے۔ اس طرح انہوں نے وسیع کتب خانہ جمع کر لیا تھا جو بیش بہا قلمی نسخوں اور نایاب مطبوعہ کتابوں پر مشتمل تھا۔ جس خوش اسلوبی سے شیخ صاحب اس کو استعمال کرنے دیتے بہت کم لوگ ذاتی کتب خانوں سے ایسا استفادہ کر سکتے ہیں۔ اکثر شائقین علم اس کتب خانے کو دیکھنے کے لئے دور دور سے آتے تھے۔ یہ کتب خانہ شیخ صاحب کا عزیز ترین اور نہایت قیمتی سرمایہ تھا افسوس ہے کہ یہ ۱۹۴ء کے انقلاب کی نذر ہو گیا۔“ (۹۵)

شیخ صاحب کو حالی کی ذات سے گہری عقیدت و محبت تھی۔ حالی کے غیر مطبوعہ مقالات اور مضامین کو نہایت تحقیق کے بعد شائع کیا۔ حالی کی شخصیت اور کارناموں پر تحقیقی کاوش اور محنت جو شیخ صاحب سے صادر ہوئی ہے وہ کسی اور کے حصے میں نہیں آئی۔ اسی عقیدت و محبت کا اظہار مولانا حالی کے فرزند خواجہ سجاد حسین کی زبانی سنتے ہیں کہ جب آپ شیخ صاحب کے ہمراہ ۱۹۳۰ء میں حالی مسلم ہائی اسکول کی امداد کے لئے حیدرآباد دکن تشریف لے گئے تو مہاراجہ کشن پرشاد سے شیخ صاحب کا تعارف ان الفاظ میں کرایا:

”یہ والد محترم (مولانا حالی) کے حالات اور تصنیفات کے متعلق سب سے زیادہ

جاننے والا شخص ہے۔“ (۹۶)

شیخ صاحب تقریباً ۱۵ برس کی عمر سے ملک کے جرائد و اخبارات میں مضمون نگاری کا سلسلہ شروع کیا جو آخر عمر تک جاری رہا آپ کی تصنیف کردہ اور مرتب کردہ کتابوں میں سے بعض کے نام حسب ذیل ہیں۔ (۹۷)

- ۱۔ جواہراتِ حالی
- ۲۔ مکاتیبِ حالی
- ۳۔ افکارِ سلیم
- ۴۔ مضامینِ سلیم
- ۵۔ مکتوباتِ سرسید
- ۶۔ سرسید کا سفر نامہ لندن
- ۷۔ مقالاتِ سرسید (۱۶ حصے)
- ۸۔ ترجمہ سیرت ابن ہشام
- ۹۔ تاریخ اشاعتِ اسلام
- ۱۰۔ لوریاں اور پہیلیاں
- ۱۱۔ ایمان کی باتیں
- ۱۲۔ مشاہیرِ پانی پت
- ۱۳۔ مولانا حالی کی مفصل
- ۱۴۔ ترجمہ طبقات ابن سعد
- ۱۵۔ ترجمہ کتاب الاضنام
- ۱۶۔ تاریخ اسلام

سوانح عمری

۱۷۔ تاریخ تمدن اسلام ۱۸۔ تاریخ مشاہیر اسلام ۱۹۔ جغرافیہ تاریخ اسلام ۲۰۔ سرسید کا سفرنامہ پنجاب

۲۱۔ کلیات نثر حالی ۲۲۔ کلیات نظم حالی

۲۳۔ تصویر کے تین رخ (مطبوع ۱۱۶ اکتوبر ۱۹۳۳ء) (۹۸)

یہ مختصر سا کتابچہ تین اقتباس پر مشتمل ہے جسے مصنف نے ”حریت اسلام“، ”ماثر الاکرام“ جلد دوم اور لاہور شہر کے سینٹ ایتھنی ہائی اسکول کے ایک سچے واقع سے اخذ کیا ہے۔ اس کتابچہ میں دور حاضر کے طلبہ کے لئے اور خصوصاً مسلمان طلبہ کے لئے نصیحت اور وصیت درج ہے کہ وہ اساتذہ کی عزت و احترام کو ہر حال میں ملحوظ خاطر رکھیں۔ ماضی میں جن طلبہ نے اپنے اساتذہ کے ساتھ بہتر سلوک کیا ہے جیسے ان طلبہ کا تعلق شاہی محلات سے ہوتا، اس تعلق کے باعث ناموری و عزت ان طلبہ کا مقدر بنی اور وہ وقت کے امام بنے۔ لہذا دور حاضر کے طلبہ بھی اساتذہ کی تحقیر و توہین کے بجائے عزت و احترام کو اپنے اوپر لازم کر لیں۔

۲۴۔ ہمارا آقا (نقوش پریس لاہور، ۱۹۶۳ء) (۹۹)

ہمارا آقا دو حصوں پر مشتمل ہے جو کہ آنحضرت ﷺ کی سیرت طیبہ پر افسانے کے انداز میں لکھی گئی ہے۔ کتاب سلیس اور عام فہم اسلوب میں لکھی گئی ہے۔ مصنف نے جدا جدا عنوانات دے کر واقعات کو اس طرح قلمبند کیا ہے:

یتیم کی دائی:

”غریب حلیمہ بچہ نہ ملنے پر غمگین تھی مگر قسمت سامنے کھڑی مسکرا رہی تھی اور فرشتے آسمان سے جھانک کر کہہ رہے تھے کہ حلیمہ تجھے بچہ نہیں بلکہ بنی نوع انسان کا سردار اور تعلیم روحانیت کا تاجدار ملنے والا ہے ذرا صبر تو کر۔“ (۱۰۰)

تاریخ اشاعت اسلام (غلام علی اینڈ سنز لاہور، ۱۹۶۲ء) (۱۰۱)

تاریخ اشاعت اسلام زمانہ نبوی، دور صحابہ اور عہد سلاطین میں اشاعت اسلام کی مفصل اور مستند تاریخ ہے۔ نیز ایشیاء، افریقہ، یورپ اور امریکہ میں اسلام کی تبلیغی کوششوں پر مفصل انداز میں بحث کی گئی ہے۔ کتاب میں اشاعت اسلام کے وہ مختلف طریقے درج کئے ہیں جو عہد نبوی سے درجہ بدرجہ مبلغین اسلام نے مختلف زمانوں اور مختلف ملکوں میں استعمال کئے ہیں۔ کتاب دو جلدوں میں ایک مبسوط مقدمے کے ساتھ ۵۸۸ صفحات پر مشتمل ہے۔ جلد اول دو باب میں منقسم ہے جس کی تفصیل حسب ذیل ہے۔

باب اول سولہ (۱۶) فصل پر مشتمل ہے اور ہر فصل کو عنوانات میں منقسم کر کے اس کے متعلق تفصیل سے بحث کی گئی ہے تاکہ تبلیغ و اشاعت کا ہر پہلو تشنہ نہ رہے۔ اسی طرح باب دوم اٹھارہ (۱۸) فصل

پر مشتمل ہے اور آخر میں ایک ضمیمہ اشاعت اسلام اور مسئلہ جہاد کے نام سے شامل کیا گیا ہے جس میں ذیلی عنوانات باندھ کر موضوع کے اعتبار سے سیر حاصل بحث کی گئی ہے۔ جیسے: جہاد کی اقسام کا ذکر کرتے ہوئے فرماتے ہیں:

ہر نیک کام جہاد ہے:

”ہر نیک کام اور ہر دینی فرض کی ادائیگی میں اپنی جان، اپنا مال اور اپنی دماغی

اور جسمانی قوت کو صرف کرنے کا نام ہی اسلام میں جہاد ہے“ (۱۰۲)

جلد دوم پندرہ ابواب پر مشتمل ہے۔ یہ ابواب مختلف عہد و زمانے میں اشاعت اسلام جیسے:

خلفائے راشدین، بنو امیہ، بنو عباس، سلجوقیوں کا قبول اسلام، صلیبی لڑائیوں میں اشاعت اسلام، تاتاری فتنہ اور تبلیغ اسلام، ترکوں میں اشاعت اسلام، وسط ایشیاء کے ملکوں میں اسلام کی تبلیغ، یورپ میں اسلام کی تبلیغ، چین میں اسلام کی تبلیغ، انڈونیشیاء میں اسلام کی تبلیغ، امریکہ میں اسلام کی تبلیغ و اشاعت، ہندوستان میں تبلیغ و اشاعت۔ فاضل مؤلف نے ہر باب کو ذیلی عنوانات میں منقسم کر کے اشاعت اسلام اور مسلم مبلغین کی اشاعت اسلام میں سعی و کوشش کے بارے میں بحث کی ہے۔ جیسے انڈونیشیاء میں اشاعت اسلام کا ذکر کرتے ہوئے کہتے ہیں:

”انڈونیشیاء میں اشاعت اسلام کا کام اگرچہ مبلغین، معلمین، واعظین، فقہاء، علماء

اور حاجیوں نے بھی بہت کیا مگر یہ بات بلا خوف و تردید کہی جاسکتی ہے کہ دعوت اسلام

کے مقدس کام میں اس قدر حیرت انگیز کامیابی بیشتر مسلمان تاجروں اور سوداگروں کی

محنت و کوشش اور خلوص کے باعث ہوئی۔ ان لوگوں نے ان جزائر کی زبان سیکھ کر اور

یہاں کے باشندوں کی معاشرت اختیار کر کے ان کے دلوں کو تسخیر کیا اور ان میں دین

اسلام کو اس طرح بتدریج پھیلایا کہ یہاں کی جن عورتوں سے نکاح کیا یا جو لوگ

تجارت میں ان کے شریک یا نوکر ہوئے سب سے پہلے ان کو مسلمان کیا اور بجائے

اس کے کہ غرور اور فخر ظاہر کر کے ملک کے لوگوں پر اپنی برتری ظاہر کرتے وہ ان

لوگوں میں بالکل مل جل گئے اور بڑی نرمی اور محبت سے ان کو تبلیغ کرتے

رہے۔“ (۱۰۳)

حوالہ جات

- ۱- ”روز روشن“ محمد مظفر حسین صبا، مطبع شاہجہانی بھوپال، اشاعت ۱۲۹۷ھ، ص: ۲۲۸
- ۲- جھنجانہ یا جھنڈہ میرٹھ کے قریب ایک پرانی بستی ہے۔ عہد ماضی میں ایک مردم خیز قصبہ تھا اور بعض مشاہیر وہاں پیدا ہوئے۔ (دیکھو پنجاب میں اردو از محمود شیرانی، ص: ۱۸۹)
- ۳- ”تذکرہ شعراء اردو“ میر حسن، انجمن ترقی اردو دہلی، ۱۹۴۵ء، ص: ۴
- ۴- ”یادگار شعراء اردو“ اشپرنگ، مترجم: طفیل احمد، ہندوستان اکیڈمی الہ آباد، ۱۹۴۳ء، ص: ۲۸
- ۵- ”پنجاب میں اردو“ محمود شیرانی، مقتدرہ قومی زبان اسلام آباد، ۱۹۸۸ء، ص: ۱۹۰
- ۶- ”تذکرہ ریاض الشعراء“ علی قلی خاں، بحوالہ پنجاب میں اردو، مولف: محمود شیرانی، ص: ۱۹۱/۱۹۲
- ۷- ”پنجاب میں اردو“ محمود شیرانی، مقتدرہ قومی زبان اسلام آباد، ۱۹۸۸ء، ص: ۱۹۲
- ۸- ایضاً، ص: ۱۹۳
- ۹- ایضاً، ص: ۱۹۴
- ۱۰- ایضاً، ص: ۱۹۵
- ۱۱- ایضاً، ص: ۱۹۶
- ۱۲- ایضاً، ص: ۱۹۶
- ۱۳- ایضاً، ص: ۱۹۶
- ۱۴- ایضاً، ص: ۱۹۷
- ۱۵- ”مقالات حالی“ الطاف حسین حالی، ج: اول، انجمن ترقی اردو پاکستان، بار چہارم ۱۹۵۷ء، ص: ۲۶۱ تا ۲۶۳
- ۱۶- ایضاً، ص: ۲۶۴/۲۶۵
- ۱۷- ایضاً، ص: ۲۶۶
- ۱۸- ”مطالعہ حالی“ عبارت بریلوی، ڈاکٹر، ادارہ فروغ اردو، ۱۹۵۶ء، ص: ۱۲/۱۳
- ۱۹- ”حیات سعدی“ مرتبہ: محمد اسماعیل پانی پتی، مجلس ترقی ادب لاہور، ۱۹۶۱ء، ص: ۲
- ۲۰- ”داستان تاریخ اردو“ حامد حسن قادری، اردو اکیڈمی سندھ، پہلا ایڈیشن ۱۹۴۳ء۔ تیسرا ایڈیشن ۱۹۶۶ء،

- ۲۱- اس کتاب کا اصل نام طبقات الارض ہے اور یہ جیولوجی علم پر مشتمل ہے جس کا ترجمہ اردو میں کیا گیا نیز سال طباعت بھی ۱۸۷۲ء ہے۔ ملاحظہ فرمائیں ("حالی کا ذہنی ارتقاء" ڈاکٹر غلام مصطفیٰ خاں، ص: ۲۹)
- ۲۲- اس کتاب کا سال طباعت ۱۸۷۲ء ہے ملاحظہ فرمائیں ("حالی کا ذہنی ارتقاء" ڈاکٹر غلام مصطفیٰ خاں، ص: ۳۰)
- ۲۳- کال نمبر ۵/۱ الف ۵۰، انجمن ترقی اردو گلشن اقبال کراچی
- ۲۴- کال نمبر ۱۸/۷ الف ۶۸، انجمن ترقی اردو گلشن اقبال کراچی
- ۲۵- "تاریخ ادب اردو" رام بابو سکسینہ، مترجم: مرزا محمد عسکری، گلوب پبلشرز لاہور، ص: ۳۸۱
- ۲۶- "مطالعہ حالی" عبارت بریلوی، ڈاکٹر، ادارہ فروغ اردو، ۱۹۵۶ء، ص: ۱۰
- ۲۷- "حالی کا ذہنی ارتقاء" غلام مصطفیٰ خاں، ڈاکٹر، اعلیٰ کتب خانہ کراچی، ۱۹۵۹ء، ص: ۲۰
- ۲۸- "خطبات عبدالحق" مرتبہ: عبارت بریلوی، ڈاکٹر، انجمن ترقی اردو کراچی، اشاعت ثانی ۱۹۶۳ء، ص: ۵۶۰
- ۲۹- محولہ بالا، ص: ۲۴/۲۵
- ۳۰- "مقالات حالی" الطاف حسین حالی، ج: اول، انجمن ترقی اردو پاکستان، ص: ۹
- ۳۱- "موج کوثر" شیخ اکرام، فیروز سنز لاہور، طباعت ہشتم ۱۹۶۸ء، ص: ۱۲۶
- ۳۲- "کلیات نظم حالی" افتخار احمد صدیقی، ڈاکٹر، مجلس ترقی ادب لاہور، ص: ۳۰۱
- ۳۳- "مقالات حالی" الطاف حسین حالی، ج: اول، انجمن ترقی اردو پاکستان، بار چہارم ۱۹۵۷ء، ص: ۲۳/۲۴
- ۳۴- "مسدس حالی" الطاف حسین حالی، تاج کمپنی لمیٹڈ، ص: ۴۴
- ۳۵- "کلیات نثر حالی" مرتبہ: محمد اسماعیل پانی پتی، حصہ دوم، مجلس ترقی ادب لاہور، ص: ۱۳۱
- ۳۶- مقالات حالی، جلد اول، ص: ۱۷۳
- ۳۷- ایضاً، ص: ۱۳۳
- ۳۸- "مسدس حالی" الطاف حسین حالی، ص: ۶۲
- ۳۹- ایضاً، ص: ۷۷
- ۴۰- مقالات حالی، جلد اول، ص: ۲۰۴
- ۴۱- مسدس حالی، ص: ۴۶
- ۴۲- ایضاً، ص: ۶۲
- ۴۳- مقالات حالی، جلد اول، ص: ۷۹
- ۴۴- محولہ بالا، ص: ۶۲

- ۲۵۔ ایضاً، ص: ۳۶
- ۲۶۔ ایضاً، ص: ۳۵
- ۲۷۔ مقالات حالی، جلد اول، ص: ۲۷۵
- ۲۸۔ ”داستان تاریخ اردو“ حامد حسن قادری، اردو اکیڈمی سندھ، پہلا ایڈیشن ۱۹۴۱ء، تیسرا ایڈیشن ۱۹۶۶ء، ص: ۶۳۶
- ۲۹۔ ”حیات سعدی“ مرتبہ: محمد اسماعیل پانی پتی، مجلس ترقی ادب لاہور، ۱۹۶۱ء، ص: ۵
- ۵۰۔ ایضاً، ص: ۴
- ۵۱۔ ایضاً، ص: ۱۳۴
- ۵۲۔ ”کلیات نثر حالی“ مرتبہ: محمد اسماعیل پانی پتی، مجلس ترقی ادب لاہور، ۱۹۶۱ء، ص: ۲۵۴
- ۵۳۔ ”نقوش“ مدیر: محمد طفیل، اشاعت فروری ۱۹۶۲ء، ص: ۹۴۰ پر آپ کی پیدائش ۱۸۳۱ء لکھی ہے جبکہ فرمان فتح پوری ”اردو شعراء کے تذکرے اور تذکرہ نگاری“ کے ص: ۳۱۸ پر ۱۸۲۱ء تحریر کرتے ہیں۔ راقم کے نزدیک فرمان فتح پوری کا بیان درست ہے چونکہ دہلی کالج میں داخلے کے وقت آپ کی عمر تقریباً ۱۸ برس تھی اس لحاظ سے داخلے کا سال ۱۸۳۹ء بنتا ہے۔ اگر ۱۸۳۱ء کی پیدائش صحیح مانیں تو کالج میں داخلے کے وقت تقریباً ۵۶ برس عمر بنتی ہے۔ غالباً کتابت کی غلطی معلوم ہوتی ہے۔
- ۵۴۔ ”نقوش“ مدیر: محمد طفیل، ادارہ فروغ اردو لاہور، اشاعت جولائی ۱۹۶۳ء، ص: ۴۵۲
- ۵۵۔ ایضاً، ص: ۴۵۲
- ۵۶۔ ”اردو شعراء کے تذکرے اور تذکرہ نگاری“ فرمان فتح پوری، مجلس ترقی ادب لاہور، ۱۹۷۲ء، ص: ۳۱۹
- ۵۷۔ ”نقوش آپ جی نمبر“ مدیر: محمد طفیل، ادارہ فروغ اردو لاہور، اشاعت جون ۱۹۶۳ء، ص: ۴۵۲
- ۵۸۔ ایضاً، ص: ۴۵۳
- ۵۹۔ ”مرحوم دہلی کالج“ مولوی عبدالحق، ڈاکٹر، انجمن ترقی اردو پاکستان، اشاعت ۱۹۶۳ء، ص: ۶۵
- ۶۰۔ کال نمبر ۶۹۱ء، ۵۵، دارالعلوم کورنگی کراچی
- ۶۱۔ کال نمبر ۷/۱۹ الف ۶۳، انجمن ترقی اردو گلشن اقبال کراچی
- ۶۲۔ ”نگار پاکستان“ فرمان فتح پوری، انٹرنیشنل پریس کراچی، اشاعت مئی و جون، ۱۹۶۳ء، ص: ۱۷۵
- ۶۳۔ کال نمبر ۱۵/۹ الف ۹۸، انجمن ترقی اردو گلشن اقبال کراچی
- ۶۴۔ کال نمبر ۹/۱۳ الف ۱۵، انجمن ترقی اردو گلشن اقبال کراچی
- ۶۵۔ کال نمبر ۳/۱۳ الف ۱۲۳، انجمن ترقی اردو گلشن اقبال کراچی

- ۶۶- کال نمبر ۷/۱۱۶ الف ۱۳، انجمن ترقی اردو گلشن اقبال کراچی
- ۶۷- کال نمبر ۲/۱۱۰ الف ۳۲، انجمن ترقی اردو گلشن اقبال کراچی
- ۶۸- کال نمبر ۶/۱۳ الف ۵۲، انجمن ترقی اردو گلشن اقبال کراچی
- ۶۹- کال نمبر ۶/۱۱۵ الف ۱۶۳، انجمن ترقی اردو گلشن اقبال کراچی
- ۷۰- ”نقوش“ شخصیات نمبر، مدیر: محمد طفیل، ادارہ فروغ اردو لاہور، اشاعت ۱۹۵۶ء، ص: ۶۳
- ۷۱- ”افکار سلیم“ مرتبہ: محمد اسماعیل پانی پتی، حالی اکیڈمی پانی پت، ۱۹۳۸ء، ص: ۱۵
- ۷۲- ایضاً، ص: ۱۵
- ۷۳- ایضاً، ص: ۱۶
- ۷۴- ”چند ہم عصر“ مولوی عبدالحق، اردو اکیڈمی سندھ کراچی، ۱۹۶۶ء، ص: ۲۴۲
- ۷۵- ”نقوش شخصیات نمبر ۲“ مدیر: محمد طفیل، اشاعت ۱۹۵۶ء، ص: ۶۶
- ۷۶- ”تذکرہ غوثیہ“ مرتبہ: مولانا گل حسن، دارالاشاعت کراچی، اشاعت اول ۱۸۸۳ء، اشاعت ہفتم ۱۹۵۵ء، ص: ۲۳۹ تا ۲۳۴
- ۷۷- ”افکار سلیم“ مرتبہ: محمد اسماعیل پانی پتی، حالی اکیڈمی پانی پت، ۱۹۳۸ء، ص: ۳۵
- ۷۸- ایضاً، ص: ۱۳۸
- ۷۹- ایضاً، ص: ۱۸۷
- ۸۰- ایضاً، ص: ۸۰
- ۸۱- ”مضامین سلیم“ مرتبہ: محمد اسماعیل پانی پتی، ج اول، انجمن ترقی اردو کراچی، ۱۹۶۱ء، ص: ۵۸
- ۸۲- ایضاً، ص: ۱۵۴/۱۵۵
- ۸۳- ”مضامین سلیم“ مرتبہ: محمد اسماعیل پانی پتی، ج سوم، انجمن ترقی اردو کراچی، ۱۹۶۱ء، ص: ۱۳/۱۳
- ۸۴- ایضاً، ص: ۱۱۲
- ۸۵- ”مضامین سلیم“ مرتبہ: محمد اسماعیل پانی پتی، جلد دوم، انجمن ترقی اردو کراچی، ۱۹۶۱ء، ص: ۱۸۴/۱۸۵
- ۸۶- ”اسلامی معاشرت“ مترجم: وحید الدین سلیم، مکتبہ معاویہ کراچی، طبع اول ۱۹۷۰ء، ص: ۱۸
- ۸۷- ”چند ہم عصر“ مولوی عبدالحق، ص: ۲۴۳
- ۸۸- ”سیر المصنفین“ محمد یحییٰ تنہا، ج: دوم ۱۹۱۳ء، ص: ۳۶۲
- ۸۹- ”ماخذات احوال و شعراء“ سرفراز علی رضوی، ج دوم، انجمن ترقی اردو، اشاعت اول ۱۹۸۰ء، ص: ۳۱۷
- ۹۰- ”نقوش آپ بیتی نمبر“ مدیر: محمد طفیل، ادارہ فروغ اردو لاہور، جون ۱۹۶۳ء، ص: ۱۷۸۳

- ۹۱۔ ایضاً، ص: ۱۷۸۴/۱۷۸۵
- ۹۲۔ ایضاً، ص: ۱۷۸۴
- ۹۳۔ ”ماخذات احوال و شعراء“ سرفراز علی رضوی، ص: ۳۱۷
- ۹۴۔ ”نقوش شخصیات نمبر ۲“ مدیر: محمد طفیل، اکتوبر ۱۹۵۶ء، ص: ۵۹
- ۹۵۔ ایضاً، ص: ۶۰
- ۹۶۔ ”نقوش آپ جی نمبر“ مدیر: محمد طفیل، جون ۱۹۶۳ء، ص: ۱۷۸۸
- ۹۷۔ ایضاً، ص: ۱۷۸۷/۱۷۸۸
- ۹۸۔ کال نمبر ۷ / ۱۲ الف ۲۶۳، انجمن ترقی اردو گلشن اقبال کراچی
- ۹۹۔ کال نمبر ۱، ۱۶۲۳، انجمن ترقی اردو گلشن اقبال کراچی
- ۱۰۰۔ ”ہمارا آقا“ محمد اسماعیل پانی پتی، ج اول، نقوش پریس لاہور، ۱۹۶۳ء، ص: ۲۰
- ۱۰۱۔ کال نمبر ۹، ۲۹۷، علامہ داؤد پوٹہ لائبریری حیدرآباد
- ۱۰۲۔ ”تاریخ اشاعت اسلام“ محمد اسماعیل پانی پتی، جلد اول، غلام علی اینڈ سنز لاہور اشاعت اول ۱۹۶۲ء، ص: ۳۶۰
- ۱۰۳۔ ایضاً، ص: ۲۷۰



پانی پت کے قراء و حفاظ

اللہ تعالیٰ نے امت محمدی کو دو معجزے عطا کیئے ہیں جو تا قیامت مسلمانوں کی رہبری و رہنمائی کا ذریعہ ہیں ایک قرآن اور دوسرا صاحب، قرآن پاک کتاب کی صورت میں ہمارے پاس موجود ہے جس پر عمل پیرا ہو کر ہم دنیا و آخرت میں سرخرو ہو سکتے ہیں۔ قرآن ایک مکمل ضابطہ حیات ہے جس کی عملی تصویر آنحضرت ﷺ کی ذات گرامی ہے۔ قرآن پاک بتدریج آپ ﷺ پر ۲۳ تیس سال میں نازل ہوا۔ جن احکامات کی مسلمانوں کو ضرورت پیش آتی گئی اللہ تعالیٰ اپنی حکمت و منشاء سے وہ قرآنی احکامات اتار تا گیا یہاں تک کہ اس کی دعوت کو لے کر مسلمان دنیا کے قریہ قریہ میں پھیل گئے اور اس سے مردہ دلوں کو توانا کر دیا، جہل کو روشنی کا راستہ بتلا دیا اور بھٹکے ہوئے مسافروں کو منزل کا پتا بتا دیا۔ قرآن پاک اتنی عظیم الشان کتاب ہے کہ اس میں کسی قسم کی شک کی گنجائش نہیں۔ یہ انسانوں کے لئے ہدایت اور شفاء کا ذریعہ ہے اور اپنے ماننے والوں سے اس بات کا تقاضا کرتی ہی کہ اس کو مضبوطی سے تھامو رکھو۔ واعتصموا بحبل اللہ جمیعا ولا تفرقوا (اور اللہ کی رسی کو مضبوطی سے تھامے رکھو اور تفرقے میں نہ پڑو)۔ (۱) جس نے اس کی تعلیمات کو اپنی زندگی میں ڈھال لیا اس کے روز و شب میں انقلاب پیا ہو گیا۔ تاریخ شاہد ہے کہ عرب کے صحرا و ریگزاروں میں جب قرآن کی تعلیمات کی صدائیں بلند ہوئیں تو عرب کے بدو جو باہم عناد و دشمنی میں برسوں سے برسر پیکار تھے اور جہل رسومات کے دلدادہ تھے، مختلف بتوں کی پرستش کرتے تھے وہ ایک خدا کی عبادت کرنے لگے اور اس کی تعلیمات پر عمل پیرا ہو کر تمام دنیا کے امام بن گئے۔

قرآن پاک کی عظمت اور اس کے کلام کی قوت کا اندازہ اس بات سے ہوتا ہے کہ قرآن خود اپنے مخالفین کو چلیج دے رہا ہے کہ ان کلتتم فی ریب مما نزلنا علی عبدنا فاتو بسورۃ من مثله (اور اگر تمہیں کچھ شک ہو اس میں جو ہم نے اپنے ان خاص بندے پر اتارا تو اس جیسی ایک سورت تو لے آؤ)۔ (۲) مگر مخالفین باوجود کہ تمام کوشش اس کے آگے عاجز ہیں اور لوگوں کو اس کے سننے سے روکتے اور صاحب قرآن کو ساحر اور دیوانہ گردانتے۔ ان هذا الاسحر یوتر (یہ تو وہی جادو ہے اگلوں سے سیکھا)، (۳) اس کلام میں اتنی چاشنی اور مٹھا

س ہے کہ جو ایک مرتبہ اس کو سن لیتا وہ یہ کہے بغیر نہیں رہ سکتا کہ یہ کسی عظیم قوت کا کلام ہے۔ ان ہذا الا قول البشر (یہ نہیں مگر آدمی کا کلام)۔ (۴) اس کی قوت و طاقت کا اندازہ اس بات سے ہوتا ہے کہ اگر پہاڑوں پر نازل ہوتا تو ریزہ ریزہ ہو جاتا لو انزلنا هذا القرآن علی جبلہ لرایۃ خاشعاً متصدعاً من خشیتہ اللہ ط (اگر ہم یہ قرآن کسی پہاڑ پر اتارتے تو ضرورتاً اسے دیکھتا جھکا ہوا پاش پاش ہوتا اللہ کے خوف سے) (۵) لیکن اللہ نے اس کو انسانی قلوب پر نازل کیا تاکہ ظاہر و باطن اس کے رنگ میں رنگ کر اللہ کے رنگ میں ڈھل جائے کیونکہ اللہ کا رنگ سب رنگوں سے بہتر ہے۔

انسانی فلاح و ترقی کا راز اس کی تعلیمات میں پنہاں ہے چونکہ اب تا قیامت کوئی نئی شریعت نہیں آئے گی لہذا امت محمدیہ کی ذمہ داری ہے کہ اس پر غور و فکر کرے اور اس کی تعلیمات کو عام کرنے کی کوشش کرے۔ کنتم خیر امتہ اخرجت لناس تامرون بالمعروف وتالیون عن المنکر وتومنون باللہ (تم بہترین امت ہو سارے انسانوں کے لئے وجود میں لائی گئی ہے، تم بھلائی کا حکم دیتے ہو اور برائی سے روکتے ہو اور اللہ پر کامل یقین رکھتے ہو)۔ (۶) بہترین امت کا تقاضا ہے کہ قرآن کی تعلیم کو عام کریں۔ قرآن خوانی اور قرآنی تفسیر کو عام کرنے کے ضروری ہے کہ خود بھی عمل کریں اور دوسروں کو بھی عمل کی دعوت دیں۔ ہماری اولین ذمہ داری ہے کہ قرآن پڑھنے کا جیسا حق ہے وہ حق ادا کریں یعنی قرآن کو ٹھہر ٹھہر کر مخارج کی صحیح ادائیگی کے ساتھ اس کی تلاوت کریں۔ ورتل القرآن ترتیلاً (اور قرآن کو ٹھہر ٹھہر کر پڑھیں)۔ (۷) مخارج کی صحیح ادائیگی کے ساتھ اس کی تلاوت کے لئے کسی صحیح قاری کی شاگردی اختیار کریں۔ اس ضمن میں قاری عبدالرحمن محدث پانی پتی فرماتے ہیں:

”طالب کو واجب ہے کہ تجوید کے باب میں بہت ہی غور و تامل کرنے اور فکر صائب سے کام لے اور استاد صادق سے اسباب موافق سیکھے ورنہ قرآن پڑھنے میں غلطی ہوگی اور غلطی سے بچنا اور قرآن مجید کو تجوید و ترتیل کے ساتھ پڑھنا واجب ہے اور تجوید کا چھوڑ دینے والا گنہگار ہے۔ اس واسطے کہ اللہ تعالیٰ نے اپنا کلام پاک تجوید و ترتیل کے ساتھ نازل فرمایا ہے اور وہی تجوید ثقہ استادوں کے وسیلے سے ہم کو پہنچی ہے۔ پس ہم پر تجوید واجب ہوئی اور اس کا ترک کر دینا حرام ہے۔“ (۸)

مذکورہ بالا بیان کی روشنی میں یہ بات واضح ہوتی ہے کہ امت محمدیہ کو جہاں آیت قرآن پر غور و فکر کر کے اس کے احکامات کو بجالانے کی تاکید کی گئی ہے تو اس کے ساتھ قرآن کے الفاظ کو صحیح طرح پڑھنے اور اس کی درست ادائیگی پر بھی بے حد زور دیا گیا ہے اور جو طریقہ آپ ﷺ سے سینہ بہ سینہ چلا آ رہا ہے اس کے موافق قرآن کی تلاوت جائز ہے اور اس سے مخالف ناجائز ہے۔ لہذا ثقہ قراء سے تجوید کو سیکھنا لازمی امر

ہے۔ علامہ حضر (م ۲۰۵ھ) اپنی مشہور تصنیف نشر میں اس ضمن میں فرماتے ہیں:

”اس میں کچھ شک نہیں کہ حضرت محمد ﷺ کی امت کو جس طرح حکم ہے کہ قرآن کے معنی سمجھ کر اور اس میں غور کر کے عبادت کریں اور قرآن کے کاموں کو بجلائیں اور اس کی حدوں کو قائم کریں ایسا ہی ان کو یہ بھی حکم ہے کہ اپنی عبادتوں میں قرآن کے لفظوں کو صحیح کر کے پڑھیں اور اس کے حرفوں کو نہایت درستی کے ساتھ اس طور سے پڑھیں کہ سیکھا اور حاصل کیا ہے، اس کو علم قرأت کے اماموں سے اس سند کے ساتھ کہ پہنچی ہے نبی ﷺ تک اور آپ ﷺ سے متعلق ہو گئی اور مل گئی ہے کہ آپ تمام ملک کے رہنے والوں سے زیادہ فصیح تھے اور قرآن مجید پڑھنے کا جو نبی ﷺ سے پہنچا ہے ایسا ہی کہ اس کی مخالفت ہرگز جائز نہیں ہے اور طریقے کو چھوڑ کر سوائے اس کے کسی اور طریقے کی طرف عدول کرنا اور شہرنا درست نہیں ہے اور آدمی اس صفت اور طریقہ قرأت میں کئی طرح کے ہیں ایک تو اچھی طرح جاننے والے اور اچھی اور صحیح طور سے پڑھنے والے ہیں یہ ثواب پانے والے ہیں، دوسرے بری طرح سے پڑھنے والے ہیں یہ گناہ گار ہیں، تیسرے معذور ہیں پس جو شخص قرآن کے صحیح پڑھنے پر قادر ہے کہ عربی فصیح کو صحیح لفظوں کے ساتھ پڑھ سکتا ہے پھر وہ جان بوجھ کر عجم کے فاسد و تباہ لفظوں یا زبان کی زبوں اور برے لفظوں کی طرف مائل ہو اور تجاوز کرے اور اپنے تئیں تجوید کے سیکھنے سے غنی و بے پرواہ جانے اور اپنی دانائی و استنباط پر اصرار کرے اور اپنی یاد پر اور جس طرح پڑھنے کی اس کو عادت ہو گئی ہے اس پر اعتماد اور بھروسہ کرے اور تکبر کے سبب سے کسی علم قرأت کے عالم کی طرف رجوع نہ کرے اور اس سے نہ سیکھے کہ وہ عالم اس منکر کو صحیح لفظ قرآن کے سکھا دے پس ایسا آدمی بے شک قصور وار اور گنہگار ہے۔“ (۹)

مذکورہ بالا اقتباس سے تجوید کی اہمیت و فضیلت پر روشنی پڑتی ہے۔ نیز جو شخص بلا تجوید قرآن پاک پڑھتا ہے علم قرأت کے علماء سے قرآن پاک کی درستگی کرنا واجب ہے۔ ذیل میں علامہ جزری (م ۸۳۳ھ) کے چند اشعار تجوید کی اہمیت کے بارے میں پیش کیئے جاتے ہیں۔ جس میں علامہ نے تجوید کی اہمیت کو انتہائی خوبصورت پیرائے میں بیان کیا ہے اور اس علم و فن کے حصول و عدم حصول کو مشق و تکرار پر مسخر کیا ہے:

والاخذ بالتجوید حتم لازم
من لم یجود القرآن اثم
تجوید کا اختیار کرنا واجب و لازم ہے
جو قرآن مجید کو تجوید سے نہ پڑھے گناہ گار ہے
لانه به الاله انزلہ
وہ کذا لینا وصلہ

اس لیے کہ اللہ تعالیٰ نے قرآن مجید کو تجوید کے اور ہم تک اسی طرح پہنچا ہے
ساتھ اتارا ہے۔

وزینتہ الاداء والقراءة

وهو ایضاً حلیتہ التلدوہ

تجوید تلاوت کا زیور بھی ہے
اور قرأت اور ادا کی زینت بھی ہے
وہو اعطاء الحروف حقہا
من صفتہ لها و مستخفہا
تجوید یہ ہے کہ حرفوں کا حق ادا کیا جائے
اور جس حرف کے جو صفات میں ان کے ساتھ ادا کیا جائے
ورد کل واحد لاصله
واللفظ فی نظیرہ کملہ
اور ہر حرف کو اس کے اصل مخرج سے ادا کیا جائے
اور جس طرح ایک دفعہ ادا کیا جائے اس طرح دوبارہ ادا
کیا جائے۔

مکملہ من غیر ما تکلف
ادائی کمال کے ساتھ ہو کہ تکلف نہ معلوم ہو
باللطف من التطق بلد تعسف
تلفظ میں لطافت ہو سختی اور گرانی نہ ہو
ولیس بینہ و بین تو کہ
الاریاضتہ امری بفکہ
مشق رہن پر منحصر ہے۔ (۱۰)

علامہ جزر کے اشعار اس بات پر دلالت کرتے ہیں کہ قرآن مجید کی تلاوت تجوید کے ساتھ پڑھنا
اور حرفوں کو ان کی صفات کے ساتھ ادا کرنا واجب ہے۔ آواز میں لطافت اور چاشنی و تکرار کو ترجیح دیں۔ تجوید
کی اہمیت کے پیش نظر چند احادیث پیش نظر میں جس سے اس علم کی اہمیت و فضیلت پر روشنی پڑتی ہے۔
بخاری نے حضرت عثمان غنیؓ سے حدیث نقل کی ہے حضور اکرم ﷺ نے فرمایا۔

خیر کم من تعلم القرآن و علمہ

تم میں بہترین لوگ وہ ہیں جو قرآن مجید سیکھتے اور سکھاتے ہیں۔ (۱۱)

طبرانی نے عبد اللہ ابن مسعود سے روایت کی ہے کہ

خیر کم من قرئ القرآن و قرئہ

تم میں سے بہترین اشخاص وہ ہیں جو قرآن پڑھتے اور پڑھاتے رہتے ہیں۔ (۱۲)

زید بن ثابت سے روایت ہے کہ حضور اکرم ﷺ نے فرمایا۔

ان اللہ یحب ان یصری القرآن کما انزل

اللہ تعالیٰ کو یہ بات پسند ہے کہ قرآن مجید اس طرح پڑھا جائے جیسا اتارا گیا ہے۔ (۱۳)

پس قرآن مجید کو صحت کے ساتھ تلاوت کرنا یعنی اس طرح پڑھنا جیسا کہ حضور اکرم ﷺ نے

پڑھا اور جس طرح اس صحت کو ملحوظ رکھا کہ صحابہ کرامؓ نے حضور اکرم ﷺ سے حاصل کیا۔ اسی طرح پڑھنے

کا نام تجوید ہے۔ تجوید کے لغوی معنی ہیں بنانا سنوارنا خوبصورت بنانا اور اصطلاحی الفاظ میں تجوید کی تعریف

یہ ہوئی کہ قرآن مجید کے حروف و کلمات کو صحیح مخرج سے برعایت صفات لازمہ مقومہ، مجتہ بلا تکلف و تصنیف

کے لطاف و خوبی کے ساتھ ادا کرنا جس میں افراط و تفریط نہ ہو بلکہ اعتدال ہو۔ (۱۴)

قرآن دنیا کی واحد کتاب ہے جو اب تک محفوظ ہے اور کسی بھی قسم کا تغیر و تبدل واقع نہیں ہوا ہے اور نہ ہوگا اور یہ قرآن کا اعجاز اور معجزہ ہے کہ ہر دور میں اللہ تعالیٰ نے ایسے لوگ پیدا کیے ہیں جنہوں نے قرآن کی خدمت کو سعادت سمجھا اور ایسے ایسے کارہائے نمایاں انجام دیئے جو ناقابل یقین ہیں۔ قرآن پاک کی حقانیت اور سچائی ہر دور میں واضح ہے اس کی تعلیمات تا قیامت رہیں گی کوئی اس میں تحریف و تبدیلی نہیں کر سکتا کیونکہ اللہ تعالیٰ نے اس کی حفاظت کا خود اپنے ذمہ لیا ہے۔ انا نحن نزلنا الذکر وانا للہفظون۔ (یعنی بے شک ہم نے ایسے نازل اور ہم ہی اس کی حفاظت کے ذمے دار ہیں) (۱۵) چودہ سو ۱۴۰۰ سال گزرنے کے باوجود قرآن پاک کی تدوین و اشاعت میں صحابہ کرام رضوان اللہ علیہم اجمعین کی کوششیں قابل تحسین ہیں جنہوں نے انتہائی ضبط اور صحت مند نقل کے ساتھ اس کی تدوین کی ذمہ داری کے فرائض انجام دیئے۔

گو کہ آپ ﷺ کے زمانے میں قرآن پاک ایک جگہ جمع نہ تھا، مگر صحابہ کرام کے سینوں میں محفوظ تھا۔ عہد ابوبکرؓ (م ۱۳ھ) میں یمامہ کی لڑائی ۱۱ھ میں واقع ہوئی جس میں پانچ سو قراء شہید ہو گئے۔ اس سے حضرت عمرؓ (م ۲۳ھ) کو اندیشہ ہوا کہ کہیں صحابہ کرام کی وفات سے قرآن معدوم نہ ہو جائے۔ انہوں نے حضرت ابوبکرؓ سے درخواست کی کہ قرآن کو ایک جگہ جمع کرائیں، حضرت ابوبکرؓ نے پہلے انکار کیا اور کہا کہ جو کام حضور اکرم ﷺ نے نہیں کیا میں اس کو کیسے کروں مگر پے در پے توجہ دلانے پر آمادہ ہو گئے اور حضرت زید بن ثابت انصاریؓ (م ۴۵ھ) کو اس خدمت پر مامور کیا۔ حضرت زید کہتے ہیں اگر مجھے پہاڑ اٹھانے کا حکم دیا جاتا تو اس سے آسان ہوتا۔ آپ کے باوجود حافظ ہونے کے ایک ایک آیت صحابہ کرام کی گواہی سے لکھی اور تمام قرآن کو جمع کر دیا مگر وہ متفرق صحیفے تھے جو تاحیات ابوبکر صدیقؓ اور پھر حضرت عمرؓ کے پاس رہے اور ان کی شہادت کے بعد ام المومنین حضرت حفصہؓ کے قبضے میں آئے۔ (۱۶)

۳۰ھ میں حضرت حذیفہؓ آرمینیا اور آذربائیجان کی لڑائیوں میں شریک ہوئے تو انہوں نے دیکھا کہ مسلمان قرآن کی ترتیب وغیرہ کے بارے میں اختلاف کرتے ہیں اور ہر شخص اپنے قرآن کو صحیح اور دوسروں کو غلط کہتا ہے۔ آپ کو اس واقعے سے بے حد رنج ہوا اور آپ نے مدینہ میں حاضر ہو کر حضرت عثمان غنیؓ (م ۴۵ھ) سے عرض کیا کہ اے امیر المومنین قرآن کے متعلق امت محمدی کا تفرقہ مٹائیے اور اس سے قبل کہ ان میں یہود و نصاریٰ کے مانند اختلاف ہو ان کی دست گیری کیجئے۔ حضرت عثمانؓ نے وہ صحیفے حضرت حفصہؓ سے منگا کر حضرت زید بن ثابت انصاریؓ، حضرت عبداللہ بن زبیرؓ، حضرت عبدالرحمن بن الحارث بن ہشام اور حضرت سعید بن العاص (بعض روایات سعید کے بدلے حضرت عبداللہ بن عمرو بن

العاص اور حضرت عبداللہ بن عباس کے نام ہیں) ان کی نقلیں تیار کرنے پر مقرر کیا اور حکم دیا کہ اگر کسی بات میں حضرت زید اور باقی حضرات کے درمیان اختلاف ہو تو اس کو لعنت قریش میں لکھیں کیونکہ قرآن اساس قریش پر نازل ہوا ہے۔ (۱۷)

جب باجماع صحابہ کرام آٹھ نقلیں (بعض نے ۴ نسخے بتائے ہیں اور بعض نے ۷ نسخے بتائے ہیں اور علامہ دانی (م ۴۴۴ھ) نے پہلی سی کی تائید کی) تو حضرت عثمان غنیؓ نے ایک ایک نسخہ مکہ معظمہ، بصرہ، دمشق، کوفہ، یمن اور بحرین میں بھیج دیا اور ایک مدینہ منورہ میں اور ایک خاص اپنے لئے رکھا۔ انہی قرآنوں کو مصاحف قرآن کہتے ہیں..... حضرات صحابہ کرامؓ نے ان قرآنوں کو نقاط و اعراب سے خالی رکھا تھا تا کہ جملہ قرأت کے حامل ہو سکیں نیز زیادت و نقصان کو ان وجوہ صحیحہ کی بعض مصاحف میں رعایت رکھی گئی تھی جو عرضہ اخیرہ تک منسوخ نہیں ہوئی تھیں اور اصل اعتماد اب بھی ضبط و حفظ پر تھا، ہر شہر میں صحیح تلفظ سکھانے والے صحابہ کرام اور تابعین موجود تھے۔ جملہ صحابہ کرامؓ قاری (آج کل قاری اسے کہتے ہیں جو سب سے یا عشرہ قرأت جانتا ہو اور حافظ سے اس کا مرتبہ ارفع و اعلیٰ تصور ہوتا ہے۔ صدر اول میں ہر قرآن پڑھنے والے کو قاری کہتے تھے اور حافظ کا درجہ اس سے بہت بلند تھا) بعض حافظ اور بعض خصوصیت کے ساتھ معلم قرأت تھے۔ صحابہ کرامؓ کے بعد قرآن پڑھانے والے تابعی عظام ہیں جو اسلامی دنیا کے ہر گوشے میں موجود تھے۔ انہیں تابعین اور تبع تابعین میں سے وہ حضرات ہیں جنہوں نے تمام چیزوں سے اعراض کر کے اپنے آپ کو خدمت قرآن کیلئے وقف کر دیا۔ حصول قرأت اور حفظ و ضبط میں اتنی جدوجہد کی کہ جس سے زیادہ ممکن نہیں حتیٰ کے مقتدائے روزگار ائمہ بن گئے ان میں سے بعض نے کئی کئی صحابہ کرامؓ سے اور بعض نے صحابہ کرام اور تابعین سے بعض نے صرف تابعین اور تبع تابعین سے قرآن پڑھا۔ اور ہر شخص نے ان کی تعلیم کردہ وجوہ قرأت میں سے احاد اور غیر مشہور اور شاذ (۱۸) کو چھوڑ کر عربیت میں اقویٰ اور موافق رسم وجوہ سے اپنے لئے جدا جدا قرأت اختیار کر لیں اور عمر بھر انہیں کو پڑھتے اور پڑھاتے رہے تمام مفسرین و محدثین اور جملہ فقہاء و مجتہدین ان کی اختیار کردہ قراءتوں کو بلا عذر قبول کرتے تھے ان صاحب اختیار حضرات کے مراکز حسب ذیل ہیں۔ (۱۹)

۱۔ مدینہ منورہ:

امام ابو جعفر یزید بن القعقاع، امام شیبہ بن النصح قاضی اور ان کے بعد امام نافع بن عبدالرحمن

۲۔ مکہ معظمہ:

امام عبداللہ بن کثیر، امام حمید بن قیس الاعرج، امام محمد بن عبدالرحمن ابن محیض سہمی

۳۔ کوفہ:

امام یحییٰ بن وثاب اسدی، امام عاصم بن ابی النجود، امام سلیمان بن مہران الاعمش اور ان کے بعد
امام حمزہ بن حبیب الزیات پھر امام ابوالحسن علیٰ الکسائی پھر امام خلف بن شہام البہر ار
۴۔ بصرہ:

امام ابو عبد اللہ بن ابی اسحق حضری، امام عیسیٰ بن عمرو ہمدانی ضریر، امام ابو عمرو ابن العلاء اور ان کے
بعد امام عاصم بن حجاج حمدری پھر امام یعقوب بن اسحاق حضری
۵۔ دمشق:

امام ابو عبد اللہ بن عامر، امام عطیہ بن قیس کلابی، امام اسمعیل بن عبد اللہ بن مہاجر ان کے بعد امام
یحییٰ بن حارث زماری پھر امام تشریح بن راہد حضری مشہور صاحب اختیار ائمہ تھے۔

اختیارات کا سلسلہ بے حد وسیع تھا جو صدیوں سے جاری رہا اور خدا جانے کتنے صاحب اختیار ائمہ
پیدا ہوئے امام ابو محمد کی کہتے ہیں کتابوں میں ان ۷۰ ستر صاحب اختیار ائمہ کی قرأت مذکورہ ہیں جو قراء سب سے
سے مقدم تھے اس سے قیاس کریں کہ ان کے ہم مرتبہ اور ان کم اور کم تر کتنے ائمہ ہونگے۔

باب دوم کے حاشیہ و حوالہ جات میں ہم بیان کر آئے ہیں کہ کلمات قرآن کی دو قسمیں ہیں متفق علیہ
جن کو تمام صحابہ کرام نے ایک طرح پڑھا ہے ان میں کوئی اختلاف نہیں ہو سکتا۔ مختلف ۲ فیہ جن کو صحابہ کرام نے
لغوی اختلاف یا نحوی وجوہ کی بنا پر مختلف پڑھا ہے۔ دونوں اقسام الفاظ من اللہ اور حضور اکرم ﷺ سے تعلیم کر
دہ میں مثلاً ایک صحابی نے صلہ، اظہار، تسہیل اور فتح سیکھا، دوسرے نے بغیر صلہ، اظہار، تسہیل اور فتح سیکھا،
تیسرے نے صلہ بغیر صلہ، ادغام، تسہیل اور امالا اسی طرح اور بہت سی شکلیں ہو سکتی ہیں اور چونکہ ان اختلافات
کی کوئی ترتیب بعینہ واجب نہ تھی لہذا تابعین اور تبع تابعین نے اپنے اساتذہ کی قرأت سے پابندی شرائطی
ترتیب سے قرأت اختیار کر لیں اسی وجہ سے صدر اول کی قرأت کا کوئی شمار نہیں بتا سکتا۔ ائمہ کے تلامذہ اور رواة
ان گنت تھے اور پھر ان میں سے ہر ایک کے جانشین ایک قوم بنی جنکی تعداد خدا تعالیٰ کے سوا کوئی نہیں جانتا۔
اب امت کے پاس دس قراءتیں متواترہ باقی میں ان میں سے سات بہت زیادہ بہت مشہور ہیں اور علامہ دانی و
غیرہ علمائے قرأت نے ائمہ کے رواة میں سے دو دور اوپوں کی روایات بیان کی ہے اور اس وقت سے یہی
رواج ہے کہ ہر امام سے دو دورواتیں پڑھی اور پڑھائی جاتی ہیں۔

جیسا کہ باب اول میں تذکرہ کر آئے ہیں کہ علوم و فنون کے فروغ و اشاعت میں پانی پت کے
جملہ مدارس اور قرأت حضرات نے انتہائی کوشش و محنت سے کام لیا ہے اسی لئے تجوید و قرأت کو بہت عروج
حاصل ہوا یہاں کا بچہ بچہ حفظ و ضبط اور تجوید و قرأت کو حاصل کرنے کا متمنی اور حریص تھا، اسی ذوق و شوق کی
بناء پر معروف قاری و حافظ پیدا ہوئے جنہوں نے تجوید و قرأت کے شعبے میں نمایاں کارنامے انجام

دیئے۔ واقعہ یہ ہے کہ جب عذر ۱۸۵۷ھ نے دہلی کو اجاڑ دیا تو پانی پت علوم دین خصوصاً علم قرأت و تجوید کا مرکز بن گیا، بارہویں صدر ہجری میں حضرت قاری مصلح الدین بن شیخ محمد مقصود عباسی پانی پتی نے مدینہ طیبہ میں شیخ القراء قاری عبید اللہ مدنیؒ سے تجوید قرأت کی تکمیل فرما کر اپنے وطن پانی پت میں مدنی قرأت کی بنیاد از سر نو رکھی۔ آپ سے فیوض و برکات سمیٹنے والوں میں صاحبزادہ قاری عبید اللہ عرف قاری لالہ، قاری قادر بخش انصاری، قاری محمد فیض انصاری قاری احمد انصاری، حافظ شمس الاسلام عثمان و دیگر متعدد حفاظ و قراء نے کسب فرمایا۔ (۲۰)

چونکہ تجوید و قرأت علم بھی ہے اور فن بھی لہذا کسی فن کو جاننے اور اس میں مہارت پیدا کرنے کے لئے مشق اور تکرار لازمی ہے اور جب تک محنت شاقہ کے ذریعے مشق اور تکرار نہیں ہوگی تو متعلقہ فن میں مہارت حاصل ہونا محال ہے چونکہ اس فن میں عملی مہارت پیدا کرنے کے لئے زبان و دہن سے محنت و مشق بہت ضروری ہے جس کے بغیر عملی میدان میں نمایاں خدمات انجام نہیں دی جاسکتی، پانی پتی قراء نے اس علم کو نہ صرف حاصل کیا بلکہ اس میں مہارت پیدا کرنے کے لئے اپنی زندگی کا ایک حصہ اس پر صرف بھی کیا جس کی بدولت آج ہر صغیر پاک و ہند میں یہ حضرات قدر و منزلت کی نگاہ سے دیکھے جاتے ہیں۔ ارشاد باری تعالیٰ ہے: وان لیس لا انسان الا ماسعی (انسان کو وہی کچھ ملتا ہے جس کی وہ کوشش کرتا ہے)۔ (۲۱)

دنیا میں جو بھی عزت اور وقار مسلمانوں کو ملا وہ اس کتاب کی بدولت ملا ہے کیونکہ یہ اپنے پیر کاروں کو زندگی گزارنے کا ایک مکمل ضابطہ عطا کرتی ہے اور جب مسلمانوں نے اس کتاب کو پس پشت ڈالا تو دنیا میں ذلیل و خوار ہوئے۔ عمر بن خطابؓ حضور اکرم سے روایت کرتے ہیں کہ آپ ﷺ نے فرمایا: ان اللہ یرفع لھذا الكتاب اقواما ویضع بہ آخرین (بیشک اللہ تعالیٰ اس کتاب کے ذریعے افراد کو بلند اور پست کرتا ہے) (۲۲) الغرض جو لوگ خدمت قرآن میں مشغول ہو گئے اور اپنا تن من اس کے فروغ و اشاعت میں صرف کر دیا تو اللہ نے بھی انہیں بلند کیا اور ان کی محبت و عقیدت کو لوگوں کے دلوں میں اس طرح پیوست کر دیا جس طرح بچہ اپنی ماں سے محبت کرتا ہے اور یہی قرآن کا اعجاز ہے۔

اس باب میں معروف قراء کے علاوہ غیر معروف قراء کے تعارف اور کارناموں کا احاطہ کرنے کی سعی کی جائے گی تاکہ پانی پتی قراء کی جملہ مساعی سے واقفیت حاصل کر سکیں۔ اگلے صفحے پر مذکورہ شجرہ سے واضح طور پر علماء کرام کی خدمات سامنے آتی ہیں کہ اس علم و فن کی بنیاد کتب اور کس نے رکھی اور ہندوستان و پاکستان میں یہ فیض کس کے ذریعے سے جاری رساری ہوا۔ ہنوز اس علم و فن کے فروغ و اشاعت میں پانی پتی قراء ہمہ تن پاکستان میں مصروف عمل ہیں جس کا احاطہ اگلے باب میں کیا جائے گا۔

شیخ الشیوخ حضرت قاری عبید اللہ مدنی



شیخ الشیوخ حضرت قاری مصلح الدین شیخ محمد مقصود عباس پانی پتی (م ۱۲۲۵ھ)

قاری عبید اللہ عرف قاری لالہ (م ۱۲۶۰ھ) قاری قادر بخش قاری محمدی حافظ شمس الاسلام عثمان وغیرہم

(مولود ۱۱۹۱ھ) (م ۱۲۳۰ھ) (م ۱۲۸۷ھ)

قاری عبد اللہ حضرت شیخ مولانا عبد الرحمن محدث حافظ محمد یعقوب عثمان

(م ۱۳۱۳ھ)

قاری عبد السلام انصاری قاری عبید السلام عباسی حضرت قاری عبد الرحمن اعلیٰ وغیرہم

(م ۱۳۳۶ھ) (موصوف بہ شیخ القرآن ثانی)

قاری مشتاق احمد خان صاحب

قاری سید قیام الدین صاحب قاری عبد العظیم انصاری حضرت قاری ابو محمد محمدی الاسلام عثمان وغیرہم

(م ۱۳۷۲ھ)

قاری شیر محمد خان حضرت قاری فتح محمد اعلیٰ مولانا عبد الشکور ترمذی وغیرہم

(م ۱۳۰۸ھ)

(م ۱۳۳۷ھ)

حافظ بشیر احمد خان شیروانی

مفتی عبد الشکور ترمذی قاری عبد الرحیم صفیوی حضرت قاضی عبد الرحیم بخش قاری ارشاد احمد کینگروی وغیرہم

قاری عبد اللہ قاری عبید اللہ حضرت قاری محمد طاہر الرحیم قاری اہل اللہ قاری نعرا اللہ وغیرہ (۲۳)

شیخ القراء حاجی حافظ قاری مصلح الدین عباسی مع تلامذہ

آپ ۱۱۴۵ھ میں پیدا ہوئے۔ بارہویں صدی ہجری میں آپ کی شخصیت ایک مرکزی حیثیت رکھتی تھی، لڑکپن ہی میں تقریباً جملہ علوم نیز تجوید و قرأت حاصل کئے۔ جب آپ حج کے لئے تشریف لے گئے تو حج و زیارت سے فارغ ہونے کے بعد مدینہ منورہ میں قیام کیا۔ وہاں اساتذہ خصوصاً قاری شیخ عبید اللہ مدنی سے قرآن کریم پڑھ کر آئے اور پانی پت میں قرأت و تجویدی از سر نو بنیاد ڈالی اسی لئے آپ شیخ القراء کہلاتے ہیں۔ آپ نے ۱۲۲۵ھ میں اسی سال (۸۰) کی عمر میں وفات پائی۔ آپ کے فرزند قاری حافظ عبید اللہ عرف قاری لالہ اور دیگر تلامذہ نے اس فن کی بڑی خدمت انجام دیں۔ (۲۴) جن کا تذکرہ حسب ذیل ملاحظہ فرمائیں۔

سرتاج مجودین قاری عبید اللہ عرف قاری لالہ:

آپ ۱۱۷۵ھ میں پانی پت میں پیدا ہوئے۔ لالہ (ہندی) بمعنی معزز اور پیارا کے میں چونکہ آپ علم و قرأت کے فن کے امام مانے جاتے تھے اور آپ کے والدین نے آپ کی بڑی نگہداشت و محبت سے تربیت فرمائی تھی غالباً اسی لیے آپ کو لالہ کے لقب سے پکارا جاتا تھا۔ آپ بڑے باکمال بزرگ تھے۔ آواز اس قدر عمدہ تھی کہ سامعین پر محویت و وجد کی سی کیفیت طاری ہو جاتی تھی۔ آپ نے قرأت و تجوید والد بزرگوار قاری مصلح الدین پانی پتی سے اخذ کی۔ والد بزرگوار نے بچپن ہی سے پوری احتیاط اور خصوصی نگہداشت سے آپ کی تعلیم و تربیت فرمائی۔ جسمانی صحت کا بھرپور خیال رکھا جاتا تھا اس مقصد کے لئے ورزش، کشتی، تیراندازی، گھڑسواری اور دوسرے مردانہ کھیلوں کی خوب مشق کرائی جاتی نیز آواز کی خوبصورتی کے لیے ترش چیزوں اور ایسی مضر غذا جو آواز کو خراب کا باعث بن سکتی تھی اس سے پرہیز کرایا جاتا۔ آپ بے حد متواضع اور منسکراہمزاج تھے۔ معمولی آدمی کی درخواست پر قرآن کریم سنا دیا کرتے تھے۔ ایک مرتبہ کسی شخص نے قرآن پاک سنانے کی درخواست فرمائی آپ اس وقت گھوڑا کسنے میں مصروف تھے۔ مسافر جلدی میں تھا چلا گیا، قاری لالہ فارغ ہوتے ہی اس کا پتالے کر اس کے پیچھے تلاش کرتے ہوئے دوڑے اور جب اس سے ملے تو معذرت کی اور کچھ قرآن کریم اس کو سنا کر واپس ہوئے۔ آپ فی سبیل اللہ قرآن کریم پڑھایا کرتے تھے اور قرآن کریم پڑھانے کی ملازمت کو سخت ناپسند کرتے تھے۔ (۲۵)

قاری لالہ قرآن و تجوید میں ید طولیٰ تھے۔ آپ کی قرأت سن کر لوگوں پر ایک سنانا سا طاری ہو جاتا تھا۔ آپ کی خوش الحانی کیلئے دو اوقات ہیں جنہیں پڑھ کر رشک آتا ہے کہ ہندوستان میں ایسے جواہر

پارے بھی گزرے ہیں جنہوں نے قرآن کی خدمت ایک منفرد انداز میں انجام دی۔ ذیل میں ایک واقعہ بیان کیا جاتا ہے اس سے قاری لالہ کی اس علم و فن میں مہارت پر روشنی پڑتی ہے۔

عذر ۱۸۵۷ء کی جنگ آزادی کے بعد انگریزوں نے پانی پت کی معافی ضبط کر لی تو قاری لالہ صاحب قسطنطنیہ چلے گئے۔ ماہ شعبان کا اخیر تھا، سلطان عبدالمجید خان نے شیخ الاسلام سے فرمایا کہ جامع مسجد تک جانے کی میری ہمت نہیں (شاید بڑھاپے کی وجہ سے ضعف زیادہ ہو گیا تھا) کسی قاری کو تجویز کرو جو شاہی محل میں ہم کو تراویح میں قرآن سنائے جو قاری حافظ اس کے لیے آمادہ ہوا اپنا نام پیش کرے۔ کسی حافظ کی ہمت نہ ہوئی تو قاری لالہ صاحب نے شیخ الاسلام سے کہا میں سلطان کو قرآن سناؤں گا، آپ میرا نام بھیج دیں شیخ الاسلام نے کہا سلطان خود بھی حافظ ہیں ان کے آگے وہی قرآن پڑھ سکتا ہے جو پکا حافظ ہو کہا آپ میرا نام بھیج دیں میں اس کے لئے تیار ہوں چنانچہ نام بھیج دیا گیا اور سلطان کا حکم صادر ہوا کہ ان قاری صاحب کو ہمارے پس بھیج دو پہلے ہم ان کا امتحان لیں گے ان کو پیش کر دیا گیا۔ اور سلطان نے کسی خاص مقام سے (جو حافظ کے یہاں دشوار ہے) قرآن پڑھنے کی فرمائش کی۔ قاری لالہ صاحب نے پڑھنا شروع کیا۔ جب کئی رکوع پڑھے گئے تو سلطان پر بڑا اثر ہوا اور فرمایا بس ہم آپ کا قرآن ضرور سنیں گے۔

جب تراویح میں قرآن ختم ہو گیا تو سلطان نے شیخ الاسلام سے فرمایا قاری صاحب کو اتنی اشرفیاں اور خلعت فاخرہ دے دیا جائے قاری صاحب نے کہا حضور میں اس کے واسطے ہندوستان سے نہیں آیا اور قرآن سنا کر روپیہ لینا مجھے گوارا بھی نہیں میں تو دوسرے کام سے آیا ہوں فرمایا وہ کیا؟ کہا انگریزوں نے میری بستی کے مسلمانوں کی معافی ضبط کر لی ہے کیونکہ وہ بھی عذر میں شریک تھے۔ آپ بادشاہ ہیں آپ سفارش کر دیں کہ پانی پت کے مسلمانوں کی معافی بحال کی جائے۔ سلطان نے کہا کہ میں یہ بھی کر دوں گا آپ میرا ہدیہ قبول فرمائیں یہ قرآن کا معاوضہ نہیں ہے۔ سلطان نے ملکہ و کٹور یہ کو خط لکھ دیا اور اس کی نقل قاری لالہ صاحب کو دیدی تاکہ دائرے ہند کو دکھلا دیں اس طرح پانی پت کے مسلمانوں کی معافی ضبط ہونے کے بعد بحال ہوئی۔ (۲۸)

قاری لالہ اپنے زمانے کے بہترین قاری تھے جن کی مثال سارے ہندوستان میں ملنا محال ہے۔ آپ کا قیام پانی پت، دہلی اور بھوپال میں بھی رہا جبکہ دکن بھی سفر کرتے ہوئے پہنچے تھے۔ آخری زمانہ بھوپال میں گزرا آپ کے شاگردوں میں غوث علی شاہ پانی پتی بھی تھے۔ آپ کا انتقال تقریباً ۱۲۸۲ھ میں ہوا۔ قبر بھوپال میں قلندر شاہ کے تکیہ میں ہے۔ (۲۹)

مذکورہ بالا بیان کے برعکس کہ قاری لالہ کا مزار بھوپال میں ہے قاری محمد علی عثمانی پانی پتی موصوف کا مزار پانی پت عید گاہ کے احاطے میں بتاتے ہیں۔ محمد علی عثمانی کا یہ بیان بسم اللہ بیگ کے مقابلے میں قوی اور ٹھوس

شہادت پر مبنی ہے جس سے راقم بھی متفق ہے۔ آپ اس مزار کی وضاحت بیان کرتے ہوئے فرماتے ہیں۔
 ”حضرت قاری لالہ کا مزار عید گاہ کے احاطے میں تھا ابا جان عیدین کی نمازوں کے
 بعد ضرور وہاں جا کر فاتحہ پڑھا کرتے تھے اور میں چونکہ انگلی پکڑے ساتھ ہوتا تھا
 لہذا مجھے بھی حضرت کے بارے میں بتایا کرتے تھے۔ شروع شروع میں تو میں
 سمجھتا تھا کہ قبر پر لالہ کے پھول اگتے ہوں گے اور جب کوئی پھول نہ دیکھتا تو
 حیران ہوتا تھا۔“ (۳۰)

قاری قادر بخش انصاری پانی پتی:

آپ ۱۱۹۱ھ میں پانی پت میں پیدا ہوئے۔ قاری مصلح الدین سے قرآن مجید پڑھا اور علم تجوید و
 قرأت حاصل کیا۔ دہلی میں قلعہ معلیٰ میں شاہی خاندان کے بچوں اور شہزادوں کو مدت تک پڑھاتے رہے۔
 آپ نے تجوید و قرأت کی ذوق شوق اور محنت و لگن سے خدمت کر کے پانی پت کو فخر ہند بنا دیا۔ تیرہویں صدی
 میں آپ ہی مرجع خلافت تھے۔ آپ کی اولاد میں صرف ایک صاحبزادی حافظہ قاریہ رحیم النساء تھیں جو کلام
 اللہ کی حافظہ تھیں انہوں نے بھی تمام عمر قرآن پاک کی بے لوث خدمت میں گزاری۔ آپ نے علم تجوید میں
 ایک رسالہ ”مختصر التجوید“ تالیف فرمایا جو اب نایاب ہے۔ (۳۱)

مولانا قاری شاہ محمدی پانی پتی:

آپ قاری خدا بخش کے چھوٹے بھائی اور قاری محدث عبدالرحمن پانی پتی کے والد بزرگوار ہیں۔
 قاری مصلح الدین سے قرآن کریم اور علم تجوید حاصل کیا۔ پھر ابتدائی علوم اپنے خاندان کے بزرگوں سے
 حاصل کر کے بعد از بلوغ دہلی جا کر علمائے وقت شاہ رفیع الدین، شاہ عبدالقادر اور شاہ عبدالعزیز سے
 زانوئے تلمذ ہوئے اور علوم نقلیہ و عقلیہ کی تکمیل کی اور بیشتر عمر دہلی ہی میں گزاردی۔ تکمیل علوم کے بعد قاری
 حاجی شاہ عبدالجید المعروفہ صوبہ ہند سے قرأت سبعہ اور کتب فن پڑھیں پھر قاری مجیب اللہ سے بھی فن
 سیکھا۔ ظاہری علوم و فنون کی تکمیل کے بعد باطنی علوم کی طرف متوجہ ہوئے اور شاہ عبدالعزیز محدث دہلوی
 سے بیعت و ارادت اختیار کی، ریاضت و مجاہدہ اور شیخ کی خصوصی توجہ کے باعث سوز و گداز کی کیفیت طاری
 رہتی تھی۔ شیخ سے بے حد محبت و عقیدت رکھتے تھے۔ اس محبت و عقیدت کا غلبہ تھا کہ تمام عمر دہلی میں گزاردی
 اور کبھی کبھی پانی پت عزیز واقارب اور بال و بچوں کو دیکھنے آجاتے تھے۔ آپ نے اردو میں مسائل اور عقائد
 پر ایک رسالہ ”اتالیق الصبیاں“ تالیف فرمایا تھا۔ جس کی تصدیق کرتے ہوئے مولانا عبدالعزیز محدث
 دہلوی فرماتے ہیں۔

”مولوی محمد نے فقہ کی کتابوں سے مسائل کا ترجمہ کیا اور اس کا نام اتالیق الصبیاں رکھا

ہے میں نے اس کو اول سے آخر تک سنا اور سب مسائل کو معمول بہا اور موافق پایا اللہ

تعالیٰ ان کو دارین میں جگہ دے۔“

آپ نے سن کھولت میں اپنے شیخ عبدالعزیز محدث دہلوی (م ۱۲۳۹ھ) کی رحلت کے ایک

سال بعد ۲۳ سال کی عمر میں انتقال فرمایا اور باغ شیرانگن خان دہلی میں آسودہ خاک ہیں۔ (۳۲)

آپ کے ہونہار شاگردوں کی فہرست میں بے شمار شاگرد ہیں جن میں قاری عبداللہ اور عبدالرحمن

محدث پانی پتی معروف اور قابل ذکر ہیں۔

حافظ شمس السلام بن شیخ فخر الدین غلام مجدد عثمان:

آپ ۱۲۰۳ھ میں پیدا ہوئے آپ نے قرآن کریم مختلف اساتذہ سے پڑھا۔ علم تجوید قاری مصلح

الدین عباسی اور ان کے فرزند قاری لالہ سے اخذ کیا۔ تمام عمر قرآن کریم کی خدمت میں گزار دی۔ آپ ملنسار

بے حد تواضع اور صاحب کشف و کرامت بزرگ تھے۔ آپ نے ۱۲۸۷ھ میں انتقال فرمایا۔ (۳۳)

حافظ بدرالاسلام عثمان بن شیخ فخر الدین غلام مجدد عثمان:

آپ ۱۲۱۵ھ میں پیدا ہوئے مختلف اساتذہ کرام سے قرآن کریم حفظ کیا قاری مصلح الدین،

قاری لالہ اور قاری قادر بخش سے تجوید اخذ کی۔ ابتدائی درسیات حاصل کرنے کے بعد دہلی جا کر مولانا مملوک

علی اور شاہ محمد اسحق سے علوم کی تکمیل کی اور مولانا کرم اللہ سے سب سے قرأت سماعاً اخذ کیں۔ وطن واپس آ کر

انگریز سرکار کی ملازمت اختیار کر لی۔ ابتدائاً نائب تحصیل دار مقرر ہوئے مگر صلاحیت لیاقت اور محنت کے

باعث جلد ترقی کر کے تحصیل دار اور اسسٹنٹ کلکٹر اور نائب مہتمم بن گئے۔ ۱۸۵۷ھ کے واقعہ غدر کے وقت

انبالہ میں ملازمت کے فرائض انجام دے رہے تھے۔ اس وقت بعض علماء کے وارنٹ گرفتاری جاری ہوئے

جس میں مولانا امداد اللہ مہاجر کی اور مولانا رحمت اللہ کیرانوی شامل تھے انہیں اول دریائے ستلج کے ذریعے

کراچی پہنچایا اور پھر وہاں سے مکہ معظمہ پہنچا دیا۔ چند بدخواہوں نے اس عمل کی شکایت انگریز سرکار کو کر دی

اور آپ سے جواب طلب کیا گیا۔ آپ نے اپنے اس عمل کا دفاع کرتے ہوئے فرمایا کہ میں مذہب

گورنمنٹ اور ملک کی خیر خواہی کا متمنی تھا اس لئے ایسا کیا کیونکہ ان علماء کا عوام میں بے پناہ اثر رسوخ تھا اور

اگر حکومت انہیں گرفتار کرتی تو فسادات پھوٹ پڑتے جس سے حکومت اور ملک دونوں مشکلات میں پھنس

جاتے۔ آپ کا یہ جواب بڑی اہمیت سے دیکھا گیا اور صاحب کمشنر کی سفارش کی بناء پر حکام نے اس کا بھی

شکر یہ ادا کیا اور آپ کی نیت اور فعل کو مستحسن قرار دیا۔

آپ نے تمام عمر لوگوں کی خدمت میں گزاری۔ ۱۲۷۶ھ میں فریضہ حج ادا کرے مکہ معظمہ تشر

یف لے گئے اور وہیں امداد اللہ مہاجر کی کی محبت میں رہنے لگے مگر گھروالوں کی منت سماجت کے باعث پانی

پت تشریف لائے اور انبالہ میں دوبارہ چارج لے کر کام شروع کر دیا۔ آپ نے ۱۲۷۸ھ میں بمقام انبالہ شہر انتقال فرمایا اور وہیں شاہ عبدالرسول کی مسجد میں دفن ہوئے۔ (۳۴)

قاری حافظ ممتاز علی بن قاضی غلام محی الدین: (۱۲۲۰ھ تا ۱۲۷۸ھ)

فن تجوید میں قاری قادر بخش اور قاری لالہ کے شاگرد تھے۔ شہنشاہ بابر کے زمانے سے خطابت عید الفطر آپ کے خاندان میں چلی آتی تھی جس کے مختلف سلاطین کے متعدد فرامین آپ کے یہاں موجود تھے۔ قاری صاحب ممدوح سے مولوی حافظ سلامت اللہ قاری حافظ محمد حسن (صاحبزادہ حضرت مولانا محدث پانی پتی) مولوی انوار الاسلام اور مولوی خواجہ الطاف حسین حالی نے قرآن پاک پڑھا ہے۔ (۳۵)

قاری حافظ نجم الاسلام عثمان بن شیخ غلام مجدد: (۱۲۱۲ھ تا ۱۲۷۴ھ)

آپ نے مختلف اساتذہ کرام سے قرآن کریم حفظ کرنے کے بعد قاری لالہ اور قاری خدا بخش سے تجوید اخذ کی۔ فارسی اور ابتدائی درسی کتب پانی پتی میں پڑھنے کے بعد دہلی تشریف لے گئے اور شاہ عبدالقادر، شاہ رفیع الدین اور مولانا مملوک علی سے درسیات کی تکمیل کی۔ شاہ اسحق سے حدیث پڑھی۔ تمام عمر قرآن و تجوید کا فیض پہنچاتے رہے آپ تواضع اور انکساری کا نمونہ تھے۔ (۳۶)

قاری عبداللہ بن قاری محمدی انصاری: (۱۲۲۳ھ تا ۱۲۹۸ھ)

آپ قاری عبدالرحمن محدث پانی پتی کے بڑے بھائی میں جو تجوید میں استاد مانے جاتے تھے۔ پانی پتی میں شبینوں کا رواج آپ ہی نے دیا۔ آپ نے مولانا قاری شاہ محمدی انصاری سے قرآن پڑھا اور ابتدائی کتب کی تکمیل کی۔ آپ کی یادداشت قابلہ تحسین تھی۔ آپ شہر میں استاذ الکل مانے جاتے تھے۔ (۳۷)

قاری عبدالرحیم بن قاری محمدی انصاری: (۱۲۳۲ھ تا ۱۳۰۳ھ)

آپ قاری عبدالرحمن محدث پانی پتی کے چھوٹے بھائی تھے۔ آپ نے قرآن پاک چچا بزرگوار قاری قادر بخش سے پڑھا اور تمام عمر قرآن پاک کی خدمت میں گزار دی۔ اعظم گڑھ میں مستقل سکونت اختیار فرمائی اور وہیں قرآن کی خدمت انجام دیتے رہے۔ (۳۸)

قاری حافظ مرید حسین بن حافظ مان عثمان: (۱۲۳۵ھ تا ۱۳۰۰ھ)

آپ نے والد بزرگوار حافظ امان عرف حافظ مان سے قرآن پڑھا اور تجوید اخذ کی۔ نیز قاری لالہ سے اکتساب فیض کیا۔ رمضان المبارک میں رات کے دو بجے ترواح سے فارغ ہوتے تھے۔ ایک خاص خادم دین محمد کے سوا اور کوئی شخص آپ کا قرآن سننے کی ہمت نہیں رکھتا تھا۔ (۳۹)

قاری نجیب اللہ: (م ۱۳۱۰ھ)

آپ شیخ القراء قاری خدا بخش انصاری کے نواسے تھے۔ آپ نے نانا بزرگوار سے تعلیم و تربیت

پائی اور پانی پت میں فن تجوید و قرأت کی مدتوں اشاعت کرتے رہے۔ آپ کی والدہ حافظ رحیم النساء بھی فن تجوید و قرأت میں فاضلہ عصر ہیں۔ نانا کی وفات کے بعد قلعہ معلیٰ میں ان کے جانشین بنے۔ (۴۰)

قاری حافظ محمد علی انصاری: (۱۲۱۰ تا ۱۲۸۰ھ)

آپ نے اپنی والدہ بی بی فضل النساء بنت قاری مصلح اور اپنے نانا قاری مصلح الدین سے قرآن کریم پڑھا اور اپنے ماموں قاری لالہ کوسنا کر ان سے مشق کرتے رہے۔ (۴۱)

مولانا حافظ اکرام اللہ بن خواجہ شکر اللہ: (۱۲۱۱ھ تا ۱۲۸۴ھ)

آپ حضرت قاری محی الاسلام کے نانا بزرگوار ہیں۔ آپ نے اپنے دادا مولوی برکت اللہ جو فاضل وقت اور یگانہ روزگار تھے ان سے تعلیم و تربیت پائی۔ قرآن حفظ کرنے کے بعد قاری مصلح الدین اور قاری لالہ سے تجوید اخذ کی اور اس میں فضیلت کے درجے تک پہنچے۔ (۴۲)

دوسرا دور

قاری عبدالرحمن محدث پانی پتی مع تلامذہ (۱۲۲۷ھ تا ۱۳۱۴ھ)

دوسرا دور قاری عبدالرحمن محدث پانی پتی اور ان کے تلامذہ پر مشتمل ہے۔ باب دوم میں قاری صاحب کی سوانح اور ان کے کارناموں پر مفصلاً روشنی ڈال چکے ہیں جہاں سے بہتر طور پر استفادہ کیا جاسکتا ہے۔ بہر حال قاری ممدوح فاضل اجل اور یگانہ روزگار ہستی تھیں۔ آپ علوم نقول اور معقول میں دسترس رکھتے تھے۔ علم کے حصول میں محنت اور انہماک کی بدولت فاضل روزگار اور یگانہ شخصیت کے طور پر نمودار ہوئے۔ فقہ، حدیث اور تجوید و قرأت میں آپ کی خدمات قابل تحسین ہیں۔ تجوید و قرأت کی اشاعت اور فروغ میں آپ نے بے حد سعی و کوشش کی یہی وجہ ہے کہ پانی پت، ٹونک، باندا اور گجرات میں آپ کا فیض پہنچا اور سینکڑوں لوگ آپ کے فیض سے مستفید ہوئے۔ (۴۳) قرآن کریم پڑھنے پڑھانے اور سیکھنے سیکھانے پر بہت زور دیتے تھے اور خوشی محسوس کرتے تھے۔ قرآن کریم ترتیل و تجوید کے ساتھ پڑھتے تھے اور جب قرآن کریم سناتے تھے تو عوام پر سناٹا اور بے خودی چھا جاتی تھی۔ آپ کے تلامذہ کی تعداد سینکڑوں میں ہے مگر چند کے نام اور کارنامے حسب ذیل ہیں:

مولانا حافظ خواجہ الطاف حسین حالی:

مولانا حافظ خواجہ الطاف حسین حالی ۱۲۴۷ھ میں پیدا ہوئے۔ قاری ممتاز علی سے قرآن پڑھا اور مولانا محدث سے تجوید اخذ کی۔ جعفر علی سے فارسی مولانا خواجہ ابراہیم حسینی اور مولانا محدث سے عربی اور مولانا عبدالغنی دہلوی مہاجر مدنی سے حدیث کی تحصیل کی۔ نیز قاری مولانا ممدوح سے ابتدائی حصہ سببہ

قرأت کا حاصل کیا۔ مرزا غالب سے شعر کی تحصیل کی قومی شاعر اور مصلح ہونے کے لحاظ سے ہندوستان کے ہر گوشہ میں آپ کا نام مشہور تھا لیکن بہت کم آدمی آپ کے قرآنی کمالات سے باخبر ہیں۔ طریقہ ادا اور لہجہ خاص طور سے ممتاز تھا۔ (۴۴)

حافظ وقاری نور الہدی بن حافظ مرید حسین عثمانی: (۱۲۴۵ تا ۱۳۰۵ھ)

آپ نے قرآن کریم قاری عبداللہ سے پڑھا۔ قاری نجیب اللہ اور اپنے والد ماجد سے تجوید حاصل کی۔ مولوی محب اللہ وغیرہ بزرگوں سے ابتدائی درسیات حاصل کیں اور خوشخطی سیکھی۔ ۱۲۹۵ھ میں مولانا ممدوح سے سبعتہ قرأت پڑھیں۔ آپ بہت خوش الحان تھے سننے والوں پر محویت طاری ہو جاتی تھی۔ رمضان المبارک کی ترویج میں آپ کے پیچھے ۵۰۰ نمازی ہوتے تھے۔ (۴۵)

مولانا قاری فتح محمد بن صالح محمد بن محمد قاسم صدیقی: (۱۲۵۶ تا ۱۲۹۵ھ)

آپ کے دادا ریاست ٹونک میں رسالدار تھے۔ آپ قاری شیخ احسان اللہ کے پھوپھی زاد بھائی ہیں۔ مولانا سید غوث علی شاہ سے بیعت تھے۔ آپ نے قاری صاحب سے سبعتہ قرأت پڑھیں اسی دوران اچانک ہیضہ سے انتقال فرمایا۔ (۴۶)

مولانا حافظ محمد سلامت اللہ بن مولوی حافظ اکرام اللہ: (م ۱۳۱۹ھ)

آپ نے قاری ممتاز علی سے قرآن پڑھا، قاری لالہ اور مولانا محدث سے تجوید اخذ کی۔ درسیات کی کتب اپنے والد اور مولانا محدث سے تحصیل کی، قرآن پڑھنے کا طریقہ ادا اور لہجہ ممتاز اور معاصرین میں مشہور تھا۔ رمضان المبارک کا زیادہ تر وقت قرآنی خدمت میں صرف کرتے تھے۔ (۴۷)

مولانا قاری سید گل حسن: (۱۲۶۰ھ تا ۱۳۳۸ھ)

آپ ڈیرہ اسماعیل خان کے رہنے والے سید النسب بزرگ تھے۔ سیر و سیاحت کرتے ہوئے پانی پت پہنچے تو بھوتوں والی مسجد میں قیام کیا اور غوث علی شاہ کے ہاتھ پر بیعت فرمائی۔ سیر و سیاحت کا شوق کئی جگہ لیئے پھرا۔ آپ نے دو حج عمرہ ادا فرمائے۔ ۱۲۹۵ھ میں مولانا قاری محدث سے سبعتہ قرأت پڑھیں۔ خلق خدا نے آپ سے روحانی و باطنی اکتساب فرمایا، اپنے پیر و مرشد سید غوث علی شاہ کے مزار سے متصل بیر و ن احاطہ بجانب جنوب مدفون ہوئے۔ (۴۸)

(۶) مولانا قاری عبدالسلام بن مولانا قاری عبدالرحمن محدث: (۱۲۷۹ تا ۱۳۳۶ھ)

آپ مولانا ممدوح کے منجھلے صاحبزادے (جو زوجہ ثانیہ نجیب النساء سے پیدا ہوئے اپنے چچا عبدالرحیم انصاری (برادر خور حضرت محدث) سے قرآن کریم پڑھا۔ فارسی عربی حدیث اور سبعتہ قرأت وغیرہ تمام علوم اپنے والد گرامی حضرت قاری صاحب سے حاصل کیئے۔ ۱۲۱۸ء میں اپنے والد محترم کی یاد میں انہیں

کے نام پر ”مدرسہ رحمانیہ“ جامع مسجد پانی پت میں جاری فرمایا۔ آپ سے فن تجوید میں لوگوں نے استفادہ فرمایا۔ آپ تمام عمر قرآن مجید کی تعلیم دیتے رہے۔ آپ کے انتقال پر ملال پر پانی پت میں رنج و غم کا سماں تھا۔ (۴۹)

قاری عبدالسلام انصاری کے شاگردوں میں (۱) قاری حفیظ الدین احمد مدرس حفظ القرآن پانی پت (۲) قاری مولوی عبدالجید (۳) قاری عبدالقیوم ابن عبدالسلام عباسی (۴) قاری شیر محمد خان (۵) قاری شیخ محمد اسماعیل ہیں جنہوں نے عذار القرآن کے نام سے تجوید کا ایک رسالہ ۱۳۵۶ھ میں شائع کیا تھا۔ (۶) قاری مشتاق احمد خان قاری سبوعہ شاگرد عبدالسلام عباسی (۷) قاری حافظ حکیم اللہ مدرس مدرسہ تعلیم القرآن (۸) قاری عبدالرحیم صدر المدرسین مدرسہ عربیہ گنبدان (م ۱۳۶۵ھ)۔ (۵۰)

(۳) قاری محمد حسن بن قاری عبدالرحمن انصاری محدث پانی پتی: (۱۲۶۴ تا ۱۳۳۲ھ)

آپ قاری صاحب ممدوح کے بڑے صاحبزادے تھے۔ آپ بمقام باندہ اس الحیب نامی حرم سے پیدا ہوئے۔ قاری ممتاز علی سے سبقاً قرآن کریم پڑھا۔ پھر اپنے والد بزرگوار سے مشق کی اور پے درپے سنایا اور سبوعہ قرأت پڑھیں۔ تجوید میں فضیلت اور قرأت میں بصیرت تامہ رکھتے تھے۔ قرآن پڑھنے کا لہجہ اور طریقہ ادا قاری صاحب جیسا تھا۔ جب پڑھا رہے ہوتے تو ایسا معلوم ہوتا کہ قاری صاحب ممدوح پڑھا رہے ہیں۔ قرآن پاک کی ترویج و تعلیم کے لئے والد صاحب کی زندگی ہی میں صوبہ بہار میں سکونت اختیار کر لی تھی اور وہاں کثیر خلق نے آپ سے قرآن و تجوید کا استفادہ کیا۔ آپ نے تمام عمر قرأت کی خدمت میں گزار دی بہار میں آسودہ خاک ہیں۔ (۵۱)

(۴) قاری سید فخر الدین بن سید محمد سعید الدین علوی: (۱۲۶۵ تا ۱۳۱۳ھ)

آپ کا نسب اڑتیس واسطوں سے حضرت علی کرم اللہ وجہہ کے ساتھ ملتا ہے آپ کے اجداد میں سے مخدوم سید لطیف الحق مدنی دہلوی حجاز سے دہلی آئے جو اپنے وقت کے زبردست عالم اور فقیہ تھے۔ آپ ۱۲۶۵ھ میں دہلی میں پیدا ہوئے۔ ۸ سال کے تھے کہ دہلی پر غدر کی مصیبت پڑی۔ آپ کے والد ماجد مع اپنے اہل و عیال کے دہلی کی سکونت ترک کر کے پانی پت آنے پر مجبور ہو گئے اور اس قصبہ و اپنا وطن بنا لیا اور اہل قصبہ سے ایسا میل جول اور ربط و ضبط پیدا کیا کہ یہیں کہ باشندے بن گئے۔ آپ نے پانی پت میں ہوش سنبھالا اور قرآن شریف ناظرہ پڑھنے کے بعد درسیات فارسی اور ابتدائی عربی کی تعلیم پائی اور خوشخطی سیکھی۔ قاری عبدالرحمن اعلیٰ اور دیگر تلامذہ کے ساتھ عبدالرحمن محدث پانی پتی سے سبوعہ قرأت پڑھیں اور تجوید اخذ کی آپ نے علم و فن سے لوگوں کو مستفید کیا اور پانی پت میں آسودہ خاک ہیں۔ (۵۲)

مولانا قاری عبدالسلام بن حافظ عبدالرزاق عباسی: (۱۲۸۳ تا ۱۳۴۶ھ) (۵۳)

آپ قاری صاحب ممدوح کے قریبی رشتے دار تھے۔ حدیث و قرأت سبوعہ و تجوید کے فنون

حضرت محدثؒ سے اخذ کیئے۔ قاری صاحب آپ کو اولاد کی طرح سمجھتے تھے، آپ نے حضرت کے آخری ایام میں تجوید و قرأت کا درس دینا شروع کر دیا تھا اور عبدالحلیم نے ان ہی سے سب سے قرأت بطریق جمع الجمع سیکھی نیز قرأت کی درسی کتب تیسیر اور شاطبیہ کی تعلیم پائی۔ (۵۴)

مولانا عبدالحلیم انصاری: (۱۲۸۴ تا ۱۳۳۸ھ) (۵۵)

آپ قاری صاحب ممدوحؒ کے چھوٹے صاحبزادے ہیں اور عبدالحلیم کے والد بزرگوار ہیں۔ قرآن پاک تجوید کے ساتھ حفظ کیا۔ ۱۳۰۹ھ میں حضرت سے کتب فن کے ساتھ تجوید و قرأت سب سے تکمیل کی پھر عبد الرحمن ضریر (حضرت کے شاگرد خاص) سے تکمیل کی۔ آپ باکمال ذہین تھے، پاکیزہ لب و لہجہ و طرز ادا کے مالک تھے۔ ۳۵ سال کی عمر میں ہجرت کر کے مدینہ منورہ چلے گئے۔ ۱۳۳۷ھ میں جب شریف حسین نے ترکوں سے بغاوت کی تو آپ پہاڑوں اور جنگلوں میں چلے گئے۔ رابع کے قریب یکا یک انتقال ہو گیا، فن قرأت سب سے تجوید کے بڑے محقق اور زبردست فاضل تھے۔

آپ نے علوم قرأت اور تجوید پر ایک محقق رسالہ بزبان فارسی ۳۳ صفحات پر مشتمل ”مقدمہ علم قرأت سب سے“ جاری کیا۔ بڑی تقطیع کے دو سپارے آئمہ و سیقول بھی سب سے کے طریق جمع الجمع و اختلاف قرأت (۵۶) کے مکمل تشریح کے ساتھ فارسی زبان میں شائع کیئے۔ (۵۷)

تیسرا دور

قاری عبد الرحمن ضریر مع تلامذہ

یہ دور قاری عبد الرحمن ضریر کھوکھرا عمیٰ اور آپ کے تلامذہ پر مشتمل ہے۔ گو کہ قاری محدث عبد الرحمن کے بہت نامور اور ہونہار شاگرد گزرے ہیں مگر قاری صاحب ممدوحؒ کا فیض آپ سے بے حد جاری ہوا۔ آپ بہت ذہین، فہیم اور قوی الحافظ تھے۔ استاد کا بڑا ادب کرتے تھے حد درجہ منکسر المزاج اور خوش خلق تھے۔ پہلے قاری کبیر الدین سے تجوید و قرأت سیکھی بعد از قاری محدثؒ کی خدمت میں حاضر ہونے لگے اور جتنا سبق سنتے اسے فوراً یاد کر لیتے تھے۔ (۵۸) آپ کے حسن خلق اور ذہانت کے پیش نظر بہت سے طلباء جو قاری ممدوحؒ سے استفادہ کرنے خدمت میں حاضر ہوتے تھے وہ بعد ازاں سبق جو مشکلات اور دقیق نکات سمجھ سے بالاتر ہوتے تھے وہ عبد الرحمن عمیٰ سے سمجھتے تھے اسی لیے ان کے پاس دوران پڑھائی دوسرے ہم سبق استفادہ کرتے تھے۔ چند لوگوں کو یہ اختیار ناگوار گزرا اور انہوں نے قاری صاحب ممدوح کے کان بھرنا شروع کر دیئے۔ یہاں تک کہ آپ کو بدعتی کی چھاپ لگوا کر سبق سے خارج کر دیا۔ آپ چونکہ نہایت مہودب اور منکسر المزاج تھے اس لیے اپنی وکالت میں صفائی پیش نہ کر سکے اور خاموشی سے قاری

صاحب ممدوح کا حکم بجالائے کہ سبق میں شریک نہ ہوتے۔ چونکہ قاری صاحب ممدوح سے بے حد محبت و عقیدت رکھتے تھے اور آپ کی علمی قابلیت و استعداد سے بخوبی واقف تھے اس لیے آپ کے در کو کسی حالت میں چھوڑنا نہ چاہتے تھے۔ نیز ہم سبق طلباء بھی اس فیصلے سے افسردہ تھے لہذا ایک ایسی تدبیر اختیار کی گئی کہ جس سے قاری صاحب نے آپ کو سبق میں شامل ہونے کی اجازت مرحمت فرمادی۔ اس تدبیر کے متعلق بسم اللہ بیگ کہتے ہیں:

”قاری صاحب کے آنے سے پہلے جس پلنگ پر وہ بیٹھتے ہیں اس کے نیچے ضریر صاحب کو لٹا دیا جائے اور چادر ایسی ڈالی جائے کہ دونوں طرف زمین سے کنارے لٹکتے رہیں۔ حضرت جب تشریف لائیں گے تو پلنگ پر بیٹھ جائیں گے اور ضریر صاحب درس سن سکیں گے چنانچہ کئی روز تک یہی تدبیر چلتی رہی۔ ایک روز ضریر صاحب نے زور سے سانس لی تو حضرت کو یہ محسوس ہوا کہ پلنگ کے نیچے کوئی چھپا ہوا ہے۔ پوچھا کہ کسی کے سانس لینے کی آواز آرہی ہے پلنگ کے نیچے کون ہے؟ شاگردوں نے بہت ٹالنا چاہا مگر حضرت نے کہا نہیں ضرور اس کے نیچے کوئی ہے۔ غرض جھانک کر جو دیکھا تو ضریر صاحب دکھائی دیئے ان کو کھینچ کر نکالا گیا پوچھا کہ یہ کیا حرکت تھی سب ہی نے معذرت چاہی غرض اس روز سے درس میں شریک ہونے کی اجازت مل گئی۔ (۵۹)

آپ نے قاری صاحب ممدوح سے سب سے قراءت کی تکمیل فرمائی اور آپ کے تلامذہ میں بہت معروف ہوئے۔ خلق کثیر نے آپ سے فیض حاصل کیا۔ آپ جس مسجد میں درس دیتے تھے اس کی تیسری منزل پر مع زمانہ رہائش تھی اس کی کھڑکی میں بیٹھ کر طلباء اور فن تجوید و قراءت کے شاغفین جو وقت بے وقت آپ سے پوچھنے آتے تھے، انہیں بتا دیا کرتے تھے۔ ایک دن بے خیالی میں اس کھڑکی سے نیچے گر گئے۔ لوگوں نے بے ہوشی کی حالت میں اسپتال پہنچایا۔ جب اس واقع کا علم قاری صاحب ممدوح کو ہوا تو نہایت پریشان ہوئے اور دونوں ہاتھ زانو پر مار کر کہا، ہائے ہائے ایک شاگرد تو بنایا تھا وہ بھی ختم ہو جائے گا۔ (۶۰)

قاری صاحب ممدوح کے مذکورہ بالا اظہار سے معلوم ہوتا ہے کہ آپ اپنے ہونہار اور ذہین شاگرد سے بے حد محبت فرماتے تھے۔ قاری عبدالرحمن ضریر نابینا ہونے کے باوجود اس فن میں خداداد قابلیت رکھتے تھے۔ آپ ایک عرصے تک پانی پت میں درس دینے کے بعد انبالہ چلے گئے۔ وہاں ۱۳۲۴ھ میں وفات پائی۔ (۶۱)

آپ کے تلامذہ کی تعداد ان گنت ہے جن سے آپ کا فیض جاری و ساری ہوا۔ چند معروف کا تعارف حسب ذیل ہے۔

قاری سید قیام الدین بن سید محمد سعید الدین پانی پتی:

آپ قاری عبدالرحمن اعمیٰ کے نامور شاگرد ہیں۔ ۱۲۸۰ھ میں پانی پت میں پیدا ہوئے۔ ملانی سعید النساء دختر قاری ممتاز علی سے چند سیپارے پڑھے اور حافظ پیر بخش کے مکتب میں -۱۳۰۸ھ میں قرآن مجید پورا کیا۔ ابتدائی درسیات سے فارغ ہو کر ۱۳۱۰ھ میں شیخ قاری عبدالرحمن اعمیٰ سے سب سے قرأت مع تجوید حاصل کیں..... تجوید اور قرأت کی واقفیت فاضلانہ تھی، رات دن خدمت قرآن میں لگے رہتے۔ مدرسہ اسلامیہ عربیہ کے حصہ تعلیم القرآن کے صدر تھے جو آپ کے وجود کی بدولت اس وقت پانی پت میں قرآن کی بہترین درس گاہ تھی۔ بکثرت طلباء نے آپ سے پڑھا۔ (۶۲)

قاری محمد یحییٰ عثمان:

آپ حضرت قاری محی الاسلام کے والد گرامی ہیں۔ آپ ۱۲۸۲ھ میں پیدا ہوئے۔ حافظ پیر بخش کے مکتب میں قرآن کریم یاد کیا مگر سبق اپنے والد ماجد سے پڑھا کرتے تھے۔ اور حافظ ہونے کے بعد موصوف کو پے در پے سنایا۔ ۱۳۰۷ھ میں شیخ قاری عبدالرحمن اعمیٰ سے سب سے قرأت پڑھیں۔ حافظہ غیر معمولی طور پر عمدہ تھا، تمام روایات ضبط تھیں۔ رمضان المبارک میں ایک ایک کر کے سب روایتیں سنائیں۔ سادہ مزاج انسان تھے۔ تمام عمر قرآن شریف کی خدمت میں مصروف رہے بکثرت طلباء نے آپ سے استفادہ کیا۔ (۶۳)

قاری اللہ دیار اجپوت: (۱۲۸۲ھ تا ۱۳۳۳ھ)

آپ نے مختلف مکتب میں قرآن کریم پڑھنے کے بعد حضرت قاری عبدالرحمن اعمیٰ سے دوبارہ قرآن مجید پڑھا اور تجوید حاصل کی اور لکھی، راجپوت برادری سے تعلق تھا۔ زبردست حافظہ کے مالک تھے، یادداشت بڑی زبردست تھی..... تمام عمر خدمت قرآن میں مصروف رہے۔ جامع مسجد کے مدرسے میں آخر تک پڑھاتے رہے سب سے کاشوق ہوا تو شیخ اعمیٰ مدوح سے شاطبیہ یاد کی اور پھر بعض روایات سنائیں مگر پوری نہ کر سکے۔ (۶۴)

حافظ قاری محمد ابراہیم بن حافظ محمد یعقوب: (۱۲۹۲ھ تا ۱۳۶۹ھ)

آپ نے قاری سعید الدین کے ساتھ قاری عبدالرحمن اعمیٰ سے سب سے قرأت پڑھی شروع کی مگر پوری نہ کر سکے۔ قرآن پڑھنے کا لہجہ اور ادا ممتاز تھا اور سنانے کا خاص ملکہ رکھتے تھے۔ عرصہ پچاس ۵۰ سال تک درگاہ حضرت بوعلی شاہ قلندر والی مسجد میں سات ۷ روز میں تراویح میں ایک ختم قرآن سنانے کا معمول رہا۔ (۶۵)

قاری اکبری بیگم: (م ۱۳۳۳ھ)

آپ قاری سید قیام الدین کی ہمیشہ تھیں۔ قاری عبدالرحمن اعمیٰ سے سب سے قرأت پڑھیں اور پھر

نہایت انہماک کے ساتھ ساری عمر خدمت قرآن میں مصروف رہیں، اکثر طالبات اور بعض بچوں نے آپ سے قرآن پاک پڑھا۔ (۶۶)

چوتھا دور

قاری ابو محی الاسلام مع تلاذہ

یہ دور قاری ابو محی الاسلام عثمان پانی پتی اور آپ کے تلاذہ پر مشتمل ہے۔ قاری محی الاسلام نے تعلیم تجوید قرأت کے فروغ و ترویج میں بے حد محنت و کاوش کی ہے، مخلوق خدا کو اس علم سے بہرہ مند کرنے میں اپنی عمر صرف کر دی۔ آپ قاری عبدالرحمن اعمیٰ کے ہونہار محنتی اور ذہین شاگردوں میں سے ہیں۔ آپ صاحب تصنیف متقی اور زاہد و عابد بزرگ ہیں۔ آپ سلسلہ خلیفہ سوئم حضرت عثمان بن عفان تک پہنچتا ہے۔ قیام پاکستان سے قبل پانی پت اور بعد ازاں اوکاڑہ (پاکستان) میں خدمت قرآن میں مصروف رہے۔ یہ دور ۱۲۹۴ھ تا ۱۳۷۲ھ پر محیط ہے۔ آپ کے تلاذہ کی تعداد سینکڑوں میں ہے جنہوں نے آپ کے فیض کو جاری و ساری کیا۔ قاری شیر محمد خان اور قاری فتح محمد پانی پتی کا آپ کے ہونہار اور معروف شاگردوں میں شمار ہوتا ہے۔

شیخ القراء قاری ابو محی الاسلام پانی پتی:

قاری محی الاسلام عثمان پانی پتی پانی پت کے معروف اہل علم و فن سے تعلق رکھتے تھے۔ آپ بے غرض، بے نیاز، متقی اور توکل علی اللہ کا اعلیٰ نمونہ تھے۔ قرآن سے بے حد شغف رکھتے تھے۔ اور ساری عمر خدمت قرآن میں صرف کی۔ آپ کا سلسلہ نسب جامع القرآن حضرت عثمان غمیٰ تک پہنچا ہے۔ (۶۷) آپ کا سلسلہ نسب اس طرح مذکور ہے:

خواجہ عبدالرحمن الکبیر مدنی ثم الفارسی، خواجہ عبدالغریز ثانی، خواجہ ولید، خواجہ خالد، خواجہ عبدالغریز الثالث سرخسی، مولانا خواجہ عبدالرحمن گا ذرونی، خواجہ شہاب الدین، خواجہ عبداللہ الثالث، خواجہ عثمان، خواجہ علی، خواجہ ابوبکر، خواجہ محمد، خواجہ اسماعیل، خواجہ عیسیٰ، خواجہ یعقوب، خواجہ محمود، خواجہ محمد المقلب مخدوم شیخ جلال الدین کبیر الاولیاء چشتی صابری، خواجہ ابراہیم، مولانا خواجہ محفوظ شیخ عرف منا، مولانا شیخ حبیب اللہ، مولانا مفتی عبدالسمیع، شیخ خلیل اللہ، مولوی شیخ عبدالقدوس، شیخ سعید الدین، شیخ جلال الدین، شیخ محمد عظیم، شیخ غلام شمس الدین، شیخ محمد فخر الدین معروف بہ غلام مجدد، مولوی حافظ بدر الاسلام، قاضی محمد مفتاح الاسلام، شیخ القراء امام الحجودین مولانا ابو محمد محی الاسلام عثمانی اموی قریشی۔

قاری صاحب کی ولادت باسعادت ۱۹ نومبر ۱۸۷۸ء بمطابق ذی قعدہ ۱۲۹۵ھ میں ہوئی۔ قاری صاحب کے والد بزرگوار قاضی مفتاح الاسلام درویش صفت بزرگ تھے۔ دنیاوی مال و متاع اور جاہ

وحشمت سے کوئی لگاؤ نہ تھا۔ حج بیت اللہ کی پانچ بار سعادت حاصل کی اور آخری حج کے سوا ہر بار چھ چھ ماہ حرمین شریفین کی مجاوری کرتے اس کے علاوہ بزرگان دین کے مزارات پر حاضری دیتے اور کئی عرصے تک معتکف رہتے۔ اس لئے خانگی زندگی نہ ہونے کے برابر تھی۔ چونکہ ننھیال صاحب حیثیت اور صاحب علوم گھرانہ تھا اور آپ کے نانا مولوی اکرام اللہ عالم فاضل، عابد و زاہد اور متقی بزرگ تھے اکثر اوقات عبادت میں گزارتے تھے، آپ کی وفات کے بعد آپ کے صاحبزادے مولوی سلامت اللہ اپنے والد کے صحیح جانشین ہوئے۔ ان کی پھوپھی نیر النساء بیگم نے قاری محی الاسلام کی تعلیم و تربیت میں خصوصی دلچسپی لی۔ (۶۸)

آپ کے دادا مولوی حافظ بدر اللہ عالم جید حافظ اور مجتہد تھے انہوں نے شیوخ الشیوخ قاری مصلح الدین، قاری عبید اللہ عرف قاری لالہ اور قاری قادر بخش سے تجوید اخذ تھی اور مولانا قاری کرم اللہ سے سب سے قرأت سماعاً اخذ کی۔ حافظ صاحب نے انگریزی حکومت میں کلکٹر کے عہدے تک ترقی کی اور ۱۸۵۷ء کی جنگ آزادی کی ناکامی کے بعد جب آپ انبالہ میں متعین تھے۔ آپ نے حضرت شیخ العرب والعمم حاجی امداد اللہ، مولانا رحمت اللہ کیرانوی عثمانی اور بعض دیگر سرکردہ علماء اسلام کو جن کی گرفتاری کے احکام بغاوت کے جرم میں جاری ہو چکے تھے دریائے ستلج کے راستہ کراچی اور وہاں سے مکہ معظمہ پہنچا دیا اور ان خطرات کی ذرہ برابر پرواہ نہ کی جو اس پر آشوب دور میں آپ کو اور آپ کے خاندان کو انگریزی حکومت کی متقمانہ کاررویاں سے پیش آسکتے تھے۔ (۶۹)

پچھلے صفحات میں آپ کے والد بزرگوار کے متعلق بیان کر آئے ہیں کہ آپ کی درویشانہ زندگی کے باعث خانگی زندگی نہ ہونے کے برابر تھی لہذا آپ کی پرورش ننھیال میں ہوئی۔ جہاں آپ کی والدہ اکثر قیام فرماتی تھیں۔ آپ کے نانا مولوی حافظ اکرام اللہ بڑے عالم اور عابد بزرگ تھے ان کی تعلیم و تربیت ان کے دادا مولانا برکت اللہ نے کی تھی جو بڑے زبردست عالم اور شیخ وقت تھے۔ مولانا اکرام اللہ علم تجوید میں قاری مصلح الدین اور قاری لالہ کے، فقہ اور دیگر علوم میں اپنے دادا بزرگوار کے، معقولات میں حضرت مولانا مملوک علی اور حدیث میں حضرت شاہ محمد اسحق کے شاگرد تھے۔ مولانا تمام عمر درس و تدریس میں مشغول رہے اور حضرت قاری عبدالرحمن محدث انصاری پانی پتی کے ساتھ پانی پت میں علوم دینیہ کا مرجع و محور تھے۔ (۷۰)

فاضل گرامی قدر نے ابتدائی تعلیم اس دور کے مروجہ اصول و قواعد کے مطابق قرآن کریم کی تعلیم سے آغاز کیا اور اس علم میں ترقی کرتے کرتے شیوخ قراء کے درجے پر پہنچ گئے۔ اس ضمن میں آپ اس طرح رقمطراز ہیں:

”میں نے تمام قرآن روایت حفص سبقتاً اور حرفاً حرفاً پہلے اپنے شیخ حافظ قرأت

موجود عصر قاری عبدالرحمن اعمیٰ بن عبدالصمد خان حنفی نقشبندی توکل سے پڑھا اور اتنی مرتبہ سنایا کہ جس کا شمار نہیں ہو سکتا اور آخر منزل کی مع مفردات مشق کی۔ اس کے بعد میں نے تمام قرآن بروایت مذکورہ اپنے عم بزرگوار حافظ محمد یعقوب بن حافظ شمس الاسلام عثمان کو پے درپے کئی سال تک سنایا۔ پھر ۱۳ھ میں تمام قرآن بروایت مذکورہ حضرت شیوخ ایشوخ مولانا قاری عبدالرحمن محدث انصاری قادری کو سنایا اور قاری جناب ممدوح نے اپنی زبان مبارک سے کہلوایا ان حضرات کے علاوہ احقر نے متعدد دیگر حضرات سے اکتساب کیا۔ (۷۱)

فاضل گرامی قدر کا علوم قرآنی سے شغف و محبت اور ریاضت نے انہیں اس مرتبے پر پہنچا دیا کہ حق سند بن بیٹھے، آپ نے اپنی عمر کا بیشتر حصہ کتاب اللہ کی بلا معاوضہ اور مخلصانہ خدمت میں گزارا جس کا اندازہ آپ کی کتابوں اور علمی کام پر تبصرے کے دوران واضح طور پر نظر آتا ہے۔ نیز قرآن مجید کی تدریس اور رمضان المبارک کی بارکت محافل ترواح اور شبینوں میں قرآن مجید کو سنانے کا سلسلہ تمام عمر جاری رہا۔ قرآن کی درس و تدریس کے دوران طلباء سے نرمی و محبت سے پیش آتے تھے اور جو کچھ آپ سے بن پڑتا طلباء کے لئے سعی و کوشش کرتے تھے۔ اس ضمن میں محمد علی عثمانی کہتے ہیں:

”جب پانی پت میں ہوتے تھے تو تدریس صبح فجر کی نماز کے فوراً بعد شروع ہو جاتی تھی، سردی میں چھت پر دھوپ میں نشست ہوتی تھی اور گرمی میں مراد نہ میں۔ طلباء دور دور سے آتے تھے مجھے، یاد ہے ایک پٹھان طالب علم علاقہ غیر سے آئے تھے۔ ان کا لب و لہجہ اتنا کرخت اور زبان ایسی سخت ہو چکی تھی کہ قرآن کے حروف اور مخارج کسی طرح ادا نہیں ہوتے تھے۔ ابا جان نے پورا قرآن حرف حرف اور لفظ لفظ خود پڑھایا، جس روز ختم ہوا تو شاہ صاحب بولے ”قاری صاحب تم بے ایمان ہے۔“ انہوں نے نرمی سے پوچھا شاہ صاحب کیوں؟ بولے جب سے ہم نے تم سے پڑھنا شروع کیا ہے اتنا طالب علم تم سے قرآن سیکھ کر چلا گیا، لیکن ہم آج بھی دیا میں جیسا آیا تھا، ہم کو قرآن پڑھنا نہیں آیا۔ ابا جان نے نہایت تحمل سے جواب دیا شاہ صاحب واقعی میرا ہی تصور ہے ہم ایسا کرتے ہیں کہ کل ہی دوبارہ شروع کر دیتے ہیں اور حقیقت یہ ہے کہ انہیں دوبارہ پڑھانا شروع کر دیا۔“ (۷۲)

قاری صاحب اپنے شاگردوں سے بہت محبت کرتے تھے اور نہیں بمنزلہ اپنی اولاد کی طرح سمجھتے تھے۔ ان کی حوصلہ افزائی میں کوئی دقیقہ فرو گذاشت نہ رکھتے تھے۔ ان کی تدریس کا بھرپور خیال رکھتے تھے

اور جو کچھ انہ فَن سے آپ نے سیکھا تھا وہ ہی اپنے شاگردوں میں بھی منتقل کرنے کی سعی کرتے تھے۔ چونکہ کے قاری صاحبؒ کے ذاتی اوصاف یعنی دلنشین اندازِ بیاں اور شیریں آواز سے متصف تھے۔ لہذا آپ کے یہاں تین قسم کے طالبین معروف ہوئے۔ اس ضمن میں محمد علی عثمانی کہتے ہیں:

”ان کے شاگردوں میں تین قسم کے طالب علم دیکھے، ایک وہ جنہیں فَن ادا یگی بھی حاصل ہو گیا اور اپنے استاد کے انداز اور حسن صوت کی بھی ایک حد تک مشق ہو گئی ان میں قاری شیر محمد صاحبؒ، میرے مرحوم بھائی محمد مدنی وغیرہ شامل تھے، دوسرے وہ جنہوں نے حسن صوت کو نامکمل پا کر صرف حصول فَن پر توجہ کی ان میں قاری فتح محمدؒ مشہور ہوئے، تیسرے کچھ ایسے نادان بھی تھے جنہوں نے اصل فَن کو نظر انداز کر دیا صرف لب و لہجہ اور آواز کی نقل پر وقت اور محنت صرف کی ان میں ایک بہت مشہور ملا ہوا کرتے تھے جن کا اصل نام مجھے یاد نہیں لیکن عرف عام میں ملا بیگی کہلاتے تھے۔ (۷۳)

آپ قرآن کریم سے والہانہ محبت کرتے تھے۔ قرآن جب پڑھا کرتے تھے تو سناٹا اور خاموشی طاری ہو جاتی تھی۔ آپ کا قرآن پڑھنے کا انداز نہایت دلکش اور دلنشین تھا۔ لوگ شبینوں میں قاری صاحب کی قرأت سننے کے لئے خصوصی اہتمام کیا کرتے تھے۔ آپ کی قرأت سے لوگوں کے قلوب گرما جاتے تھے اور سرور کی ٹھنڈک روح کی گہرائیوں میں محسوس ہوتی تھی اس ضمن میں محمد علی عثمانی کی کہتے ہیں:

”پانی پت میں رمضان کے آخری عشرہ میں ”شبینوں“ کا رسوم تھا۔ یعنی حفاظِ عشاء سے لے کر سحر تک تلاوت کلام پاک، نوافل یا تراویح کی نیت باندھ کر کیا کرتے تھے اور سننے والے حسب ہمت و شوق اقتداء میں نیت باندھ کر یا صرف بیٹھ کر سنا کرتے تھے۔۔۔ ابا جان بھی اپنے عقیدت مندوں کے اسرار پر نصف شب کے بعد اپنی تراویح سے فارغ ہو کر کہیں کہیں شریک ہوتے تھے۔ جب ان کے پڑھنے کی باری آتی تھی تو سننے والے صفیں باندھ کر سنتے تھے۔ مقتدیوں کی صفیں بن جاتی تھیں، ان کا معمول تھا کہ ایک سپارہ روایت قالون میں پڑھتے تھے۔ ان کی آواز کی شیرینی روایت قالون کا اپنا حسن، قرأت کے کلمات کی عظمت، آخر شب کا سماں، رمضان کی برکت، بس کیا کیفیت بیان کروں۔ آج بھی کچھ لوگ زندہ ہیں جنہوں نے ان کا پڑھنا سنا تھا کہتے ہیں چالیس سال گزر جانے کے بعد بھی یاد کرتے ہیں تو سرور کی ٹھنڈک روح کی گہرائیوں تک محسوس ہوتی ہے۔“ (۷۴)

فن قرأت میں مہارت کے علاوہ آپ دیگر علوم یعنی تفسیر، حدیث اور فقہ میں تبحر کا ثبوت تفسیر مظہری پر علمی و تحقیقی حاشیہ ہے۔ یہ علوم آپ نے دارالعلوم دیوبند اور لکھنؤ سے اکتساب کیے۔ (۷۵) آپ ذہین، فطین اور غیر معمولی حافظہ کے مالک تھے۔ ادب سے گہرا لگاؤ تھا چنانچہ عربی، فارسی اور اردو تینوں زبانوں کے ادب پر عبور حاصل تھا۔ انگریزی کے تراجم بکثرت پڑھتے تھے، چونکہ بلا کا حافظ تھا لہذا اشعار باموقع اور برجستہ پڑھ دیتے تھے۔ (۷۶) ان اوصاف سے متصف ہونے کے ساتھ ساتھ پاکیزہ طبیعت اور ہر ایک کے غم غوار تھے، لہذا خواص و عوام میں اہم مقام رکھتے تھے اور قدر و منزلت کی نگاہ سے دیکھے جاتے تھے۔ ”اس ضمن میں محمد علی عثمانی کہتے ہیں:

”ڈپٹی کمشنر اور کمشنر صاحب جب پانی پت آتے تھے تو خاص طور پر پیغام بھیج کر بلواتے اور ملتے تھے اور ان کی رائے کو وقعت دیتے تھے۔ آنریری مجسٹریٹ درجہ دوم کا اعزاز حاصل تھا“۔ (۷۷)

قاری صاحب ”علوم قرآن سے خصوصی شغف رکھتے اور یہ جذبہ ساری عمر موجزن رہا۔ اسی سچے جذبے اور مخلصانہ کوششوں کو پانی پت میں بروئے کار لائے اور پاکستان بننے کے بعد جب اوکاڑہ میں قیام پذیر ہوئے تو یہاں پر بھی گول چوک اوکاڑہ میں یہی جذبہ برقرار رہا اور اس جذبے کے تحت ایک مسجد اور دارالعلوم کی بنیاد رکھی تاکہ خلق خدا اس سے استفادہ کرے اور اپنی دنیا و آخرت سنوارے۔ ابھی مسجد زیر تعمیر تھی کہ آپ نے قضا الہی کو لبیک کہا اور ۱۳ اپریل ۱۹۵۳ء (۱۸ رجب ۱۳۷۲ھ) کو مختصر سی علالت کے بعد انتقال کیا۔ ”وان المتقین فی جنۃ و عیون“ سے عمر کی تاریخ اور کل من علیہا فان و یتقی وجہ ربک ذوالجلال والاکرام“ سے شمسی تاریخ نکلتی ہے۔ (۷۸)

قاری صاحب ”درس و تدریس کے شعبے، اور دینی و فلاحی اور فلاحی کاموں کے علاوہ تصنیف و تالیف کے شعبے سے بھی وابستہ تھے خصوصاً فن قرأت و تجوید پر تحقیقی و علمی کام انجام دیا اور شائقین قرأت کے لئے ایک قابل قدر سرمایہ فراہم کیا ہے جس سے بھرپور علمی استفادہ کیا جاسکتا ہے۔ اس ضمن میں آپ نے رسالہ شجرہ سبعہ قرأت، اغلاط سے مبرا قرآن پاک، تفسیر مظہری کی تصوید و تصحیح، شرح سبعہ قرأت جلد اول و دوم جیسی علمی و تحقیقی کتب چھوڑی ہیں۔ (۷۹)

رسالہ شجرہ سبعہ قرأت، ادارہ اسلامیات لاہور، ۱۳۲۸ھ (۸۰)

قاری صاحب نے رسالہ سند سبعہ قرأت کے نام سے تحریر فرمایا جس میں قرأت کی نہایت مستند اور مختصر تاریخ ہے، فاضل مؤلف اس رسالے کو قرآن کریم کی تکمیل پر اپنے شاگردوں کو عنایت فرماتے تھے۔ (۸۱) مذکورہ رسالہ کئی رسال کی محنت اور کارش کے بعد تصنیف فرمایا تاکہ طلباء اس فن کے ماہرین

کے نسبی، کنیت، لقب اور خطاب سے بہرہ ور ہو جائیں نیز سند صحیحہ مستعلہ سے واقف ہو جائیں۔ مذکورہ رسالہ کی تصنیف کی بابت فرماتے ہیں:

”میں نے اس سند کو کئی سال کی محنت سے مرتب کیا۔ شیوخ کے نام صحیح کرتے ہوئے لقب، خطاب اور نسب کئی پشتوں تک بڑھایا غیر متصل سلسلوں کا نشر وغیرہ معتبر کتابوں سے نقل کیا۔ علامہ ابو محمد شاطبی کا سلسلہ سندوں میں غیر مربوط تھا اس کو مابعد اور ماقبل سے ملایا اور محقق ابو الخیر جزری کی وہ تمام سندیں شامل کر دیں جو تیسروں شاطبیہ سے علاقہ رکھتی تھیں۔“ (۸۲)

مذکورہ رسالہ پانچ حصوں میں منقسم ہے۔ حصہ اول میں سند روایت حفص از عازنا قاری عبداللہ مدنی تک درج ہے، حصہ دوم سند سبغہ قرأت از احقر تا محقق ابن جزری تک بیان کی گئی ہے، حصہ سوم سات اسناد اور ضمیمہ پر مشتمل ہے جس میں مختلف ائمہ فن کی سند بیان کی گئی ہیں، حصہ چہارم علامہ دائی سے قرأت سبغہ پر مشتمل ہے جس میں اول شیوخ قرأت تحریر کیئے ہیں بعد ازاں تبرکاشیوخ روایت بیان کیئے ہیں۔ نیز حصہ پنجم حضرات قراء سبغہ سے حضور بنی اکرم ﷺ تک مشتمل ہے۔

چونکہ قرأت کا مدار نقل اور ضبط پر ہے اور صحابہ کرام رضوان اجمعین نے آپ سے جس طرح قرآن سیکھا اور پڑھا ویسا قرن در قرن یہ علم مشتمل ہوتا رہا لہذا فی زمانہ ہم تک یہ علم نقل در نقل جیسا پہنچا ہے ویسا ہے، قرآن سیکھتے اور سکھاتے ہیں۔

اغلاط سے مبرا قرآن پاک کی اشاعت:

اس ضمن میں قاری صاحب نے ایسے قرآن پاک کی اشاعت کے لئے کوشش فرمائی جو ”مصحف عثمانی“ سے متصف یا حامل تھا، برس ہا برس سے قرآن پاک کی طباعت میں جو غلطیاں ہو رہی تھیں انہیں اغلاط سے پاک کرنا تھا۔ اس جدوجہد اور محنت میں آپ نے تقریباً ۹ سال صرف کیئے۔ اس کاوش کے دوران حکیم الامت مولانا اشرف علی تھانوی سے مفید مشہورہ اور ناقدانہ رائے بھی لیتے رہے پھر اس نسخے کی اشاعت فرمائی۔ (۸۳)

تفسیر مظہری کی تصوید و تصحیح:

قاری صاحب نے اس ضمن میں تین کام انجام دیئے اول حواشی تحریر کیا جس میں تفسیر مظہری کو قرأت عشرہ میں جامع بنانے کے لئے قرأت عشرہ اور ان کی قرأتوں کے ذکر و بیان کو مکمل کیا ہے۔ دوم حواشی متن کی تصحیحات کے متعلق بتایا ہے کہ اصل عبارت کیا تھی اور انہوں نے کیا تبدیلی کی ہے، سوم تفسیر مظہری کی طباعت و اشاعت میں بھی سعی و کوشش ہے۔ (۸۴)

شرح سبۃ قرأت (جلد اول) ادارہ اسلامیات لاہور، ۱۹۹۵ھ:

قرآن دنیا کی واحد کتاب ہے جو سب سے زیادہ پڑھی جاتی ہے اور قرآن کا یہ بھی اعجاز ہے کہ اس میں کسی قسم کا کوئی شک و شبہ نہیں ہے اور یہ ہر غلطی سے پاک ہے اس کی تعلیمات تا قیامت تک لوگوں کے لئے راہ نجات اور فلاح و ترقی کا باعث ہے۔ قرآن کے منکرین کو قرآن کو چیلنج ہے کہ اس کی مثل ایک آیت بھی بنا کر لئے آؤ تمام جد و جہد اور حربوں کے باوجود منکرین اس کے آگے عاجز اور دست و پا ہیں۔ ۱۴۰۰ سال گزرنے کے باوجود ایک حرف میں تغیر و تبدیلی واقع نہیں ہوئی کیونکہ اللہ تعالیٰ نے اس کی حفاظت کا ذمہ خود لیا ہے۔ لہذا خدام القرآن نے اس میں پوشیدہ علوم پر نہ صرف مہارت حاصل کی بلکہ آئندہ آنے والی نسلوں کے لئے ایسی کتابیں تصنیف فرمادیں کہ قرآنی علوم سے بہرہ مند ہو کر اس سے صحیح طور پر استفادہ کر سکیں۔ انہی اصحاب کے حق میں آپ ﷺ نے ارشاد فرمایا، ”خیر کم من قرأ القرآن و اقرأه“ (طبرانی) (۸۵) تم میں سے بہترین شخص وہ ہیں، جو قرآن پڑھتے اور پڑھاتے ہیں ایک اور جگہ ارشاد فرمایا۔ اشرف امتی حملہ القرآن و اصحاب الیل (بہقی) میری امت میں سے شریف لوگ حاملین قرآن اور رات کو عبادت کرنے والے ہیں۔ (۸۶) قرآن کا مدار ہمیشہ سے ضبط و حفظ پر ہے۔ ضبط سے مراد جو قرأت عربیت کے موافق ہو مصاحف عثمانی میں سے کسی ایک کے مطابق ہو، خواہ یہ مطابقت اصتمالاً ہو اور سند صحیحہ متعلہ سے ثابت اور ائمہ فن کے یہاں مشہور ہو۔ (یعنی) اس قرأت کو عادل ضابط نبی ﷺ تک اپنے مثل سے روایت کرتے ہوں اور ائمہ ضابطین کے نزدیک مشہور یہیں ہوا۔ (۸۷) صحابہ کرام نے حضور اکرم ﷺ سے قرآن سیکھا، اس جماعت نے آپ سے جو ضبط کیا تھا وہی علم تابعین کو پڑھا دیا، تابعین اور تبع تابعین نے اس علم کے حصول کے لئے اتنی جدوجہد کی وہ ائمہ قرأت بن گئے۔

آپ ﷺ کی حدیث مبارکہ ہے ”ان هذا القرآن انزل علی سبعة احرف فاقرؤا ما تیسرمنہ“ (صحیح

بخاری)

”یہ قرآن سات حروف پر نازل کیا گیا ہے پس ان میں سے جو تمہارے لیے آسان

ہو اس طریقہ سے پڑھ لو“۔

علمائے محققین نے اس کی تشریح بیان کرتے ہوئے فرمایا کہ قرآن کریم کی جو قرأتیں اللہ کی طرف سے نازل ہوئی ہیں ان میں سات نوعیتوں کا نحوی فرق و اختلاف ہے۔ یہ امر ذہن نشین رہے کہ ان قرأتوں کے باہمی فرق سے معنی میں کوئی قابل ذکر فرق نہیں پڑتا۔ مثلاً ایک صحابی نے صلہ اظہار تسہیل اور فتح سیکھا دو سرے نے بغیر صلہ اظہار تسہیل اور فتح تیسرے نے بغیر صلہ ادغام تسہیل اور امالہ۔ اس طرح اور بہت سے شکلیں ہو سکتی ہیں اور چونکہ ان اختلافات کی کوئی ترتیب بعینہ واجب نہ تھی لہذا تابعین و تبع تابعین نے

اپنے اساتذہ کی قرأت سے بہ پابندی شرائطی ترتیب سے قرأت اختیار کر لیں۔ (۸۸) لہذا محققین نے اپنی کتب میں (پندرہ) قرأتوں کا ذکر کیا ہے جس سے صحابہ کرامؓ نماز پڑھتے تھے۔ اب امت کے پاس دس قرأتیں متواتر باقی ہیں ان میں سات قراءتیں بہت مشہور ہیں۔ جنہیں سب سے قرأت کی اصطلاح سے جانا جاتا ہے۔

فاضل مؤلف نے مذکورہ کتاب ان طلباء کے لئے لکھی ہے جو عربی نہیں جانتے ہیں۔ کتاب کی وجہ تالیف بیان کرتے ہوئے آپ رقمطراز ہیں:

”اردو میں اس وقت تک کوئی کتاب قابل ذکر نہیں لکھی گئی شاید یہی وجہ ہے کہ کچھ عرصہ قبل تک اردو علمی زبان نہ تھی اور قرأت حاصل کرنے والے عموماً اردو سے بے نیاز علماء ہوتے تھے لیکن اب کیا کیا جائے جب کہ علماء الا ماشاء اللہ کے سوا اس فن کو خیر باد کہ دیا اور اس کے سیکھنے والے وہ لوگ رہ گئے جو عربی نہیں جانتے یا ان کو عربی نہیں آتی کہ مسائل فن کی تحقیق کر سکیں۔۔۔ عرصہ دراز سے ضرورت تھی کہ قرأت پر اردو میں معتبر اور محققانہ حیثیت کی کوئی کتاب موجود ہو مگر کوئی بزرگ ادھر متوجہ نہیں ہوتے تھے اور جب میں نے دیکھا کہ معاصرین اس پر قلم نہیں اٹھاتے تو منجانب اللہ میرے دل میں خیال آیا جس کو میرے شیخ فخر المجدوب دین قاری حافظ عبدالرحمن ضریر کے حکم نے اور قوی کر دیا۔“ (۸۹)

مذکورہ کتاب میں ایک طویل مقدمہ درج ہے جو ۱۲ فصول میں منقسم ہے جس میں تفصیل کے ساتھ خدام القرآن، قرآن اول کے شیوخ قرأت، ائمہ قرآن، ائمہ سب سے اور ان کے راوی، شیوخ تیسیر و شاطبیہ، حدیث حرف سب سے پر تفصیلاً بحث اور صاحب ائمہ قرأت کی تصانیف پر روشنی ڈالی گئی ہے۔ مقدمے کے بعد پچیس ابواب مختلف عنوانات سے قلمبند کیے ہیں جن میں اصول قرأت بیان کیے گئے ہیں۔ فاضل مؤلف نے جہاں ضروری سمجھا وہاں حاشیہ کا بھی استعمال کیا ہے نیز حاشیے میں ضروری اقوال بھی درج کیے گئے ہیں۔ اس کے علاوہ باب کے آخر میں طلباء کے لئے فوائد بھی درج کیے ہیں۔

مذکورہ کتاب قلمبند کرنے میں فاضل گرامی نے جن کتب سے استفادہ کیا ہے ان میں تیسیر، شاطبیہ، شاطبیہ کی بعض شرحیں، علامہ ابن حجر کی تہذیب، نشر کبیر ملا علی، حافظ ذہبی، ابن خلقان اور طبقات وغیرہ شامل ہیں۔

شرح سب سے قرأت (جلد دوم)، ادارہ اسلامیات لاہور:

فاضل مؤلف نے مذکورہ کتاب میں اصول قرأت بیان کئے ہیں۔

آپ کے معروف تلامذہ جن سے آپ کا فیض جاری و ساری ہوا وہ حسب ذیل ہیں:

قاری شیر محمد خان:

قاری شیر محمد خان ۱۲۹۵ھ میں ایک معزز افغان گھرانے میں پیدا ہوئے۔ پہلے حافظ علی بہادر خان سے قرآن کریم پڑھا پھر حضرت قاری محی الاسلام صاحب عثمان سے تجوید و قرأت احذکی۔ پوری زندگی تدریس میں گزری، پہلے آپ محصول چنگی پر محررتھے، اس ملازمت سے سبکدوش ہونے کے بعد آپ نے نیم والی مسجد میں مدرسہ قائم کیا پھر ایک سال بعد محلہ افغاناں میں مدرسہ اشرفیہ ۱۳۳۳ھ بمطابق ۱۹۱۴ء میں قائم کیا.... آپ بیعت و ارشاد میں حضرت اقدس حکیم الامت مولانا اشرف علی صاحب تھانوی قدس سرہ سے منسلک تھے اس لئے حضرت تھانوی سے خصوصی تعلق رکھتے تھے چنانچہ آپ نے اپنے مدرسے کا نام بھی حضرت تھانوی قدس سرہ کی نسب سے ”مدرسہ اشرفیہ قرانیہ“ رکھا تھا۔ (۹۰) آپ کی وفات ۱۳۴۷ھ عمر ۸۰ سال میں ہوئی۔ (۹۱)

قاری حافظ محمد عمر:

آپ کی ولادت ۱۳۳۳ھ، وطن سیہپور ضلع بجنور میں ہوئی آپ کے والد کا اسم گرامی محمد مظہر اللہ ہے۔ پہلے ایک روایت سے تجوید سیکھی پھر قرأت سبعہ کی تکمیل قاری حافظ محی الاسلام پانی پتی سے ایک مدرسہ موسومہ ”تجوید القرآن“ میں کی، جسے مولانا لقاء اللہ عثمانی نے حضرت کبیر الاولیاء کی درگاہ میں قائم کیا، درس و تدریس سے وابستہ اور خدمت قرآن میں مشغول رہے۔ آپ کی وفات ۱۳۷۳ھ میں ہوئی۔ (۹۲)

قاری حافظ عبدالطیف پانی پتی:

آپ پانی پت میں ۱۳۱۵ھ میں پیدا ہوئے۔ قاری ابو محی الاسلام سے ایک روایت اور پھر سبعہ قرأت کی تکمیل کی۔ سلسلہ نقشبندیہ مجددیہ میں بیعت ہوئے۔ حفظ و قرأت کی تعلیم سے خصوصی شغف رکھتے تھے۔ آپ نے تعلیم قرآن کے لئے گھر ہی میں مدرسہ جاری رکھا۔ آپ کا قیام محلہ شیخاں باڑہ ہندورائے میں ہے۔ آپ کی وفات ۱۳۸۵ھ میں ہوئی۔ (۹۳)

قاری حافظ محمد سلیمان خان قاری سبعہ:

آپ ۱۳۳۵ھ میں وطن گڑگاؤں (میوات) میں پیدا ہوئے۔ آپ کے والد کا اسم گرامی کالے خان ہے۔ تکیہ والی مسجد جو آزاد مارکیٹ میں بنگال پریس کے قریب ہے تجوید قرأت کا درس دیتے ہیں۔ آپ نے ۱۳۸۴ھ میں بھمر ۲۲ سال وفات پائی۔ (۹۴)

قاری فتح محمد ناپینا: (۱۳۲۲ھ تا ۱۴۰۷ھ)

قاری ابو محی الاسلام کا فیض موصوف سے پاکستان اور بیرون پاکستان بہت عام ہوا نیز اشاعت

تجوید و قرأت کے سلسلے میں کئی کتب و رسائل تحریر فرمائے۔ آپ کی خدمات کا تعارف اور جائزہ اگلے صفحات میں تفصیلاً مذکور ہے۔

پانچواں دور

قاری فتح محمد مع تلامذہ

قاری فتح محمد پانی پتی اور ان کے تلامذہ پر مشتمل ہے۔ قاری صاحب ممدوح نابینا ہونے کے باوجود تعلیم القرآن اور اشاعت قرآن سے خصوصی شغف رکھتے تھے۔ آپ نے تمام عمر اس میں صرف کی اور سینکڑوں تلامذہ کو تجوید و قرأت کی تکمیل کرائی، اول ”مدرسہ اشرفیہ“ پانی پت میں تدریسی خدمات انجام دیں بعد ازاں قیام پاکستان کے لاہور (اچھرہ)، پنڈدادخان ضلع جہلم، شکار پور سندھ (مدرسہ فیض القرآن)، نانک واڑہ کراچی اور مدینہ و مکہ معظمہ میں تعلیم القرآن سے وابستہ رہے۔ اور ساتھ ساتھ تجوید و قرأت کے سترہ کتب و رسائل تحریر فرمائے جو طلباء اور شائقین تجوید و قرأت کے لئے بے مثل سرمایہ ہے۔ اس دور کے سرخیل قاری صاحب ممدوح اور آپ کے تلامذہ کا تعارف اور خدمات کا جائزہ لیا جائے گا۔

شیخ القراء قاری فتح محمد پانی پتی:

اللہ تعالیٰ نے انسان کو بیش بہا نعمتوں سے نوازا ہے جس کا جتنا شکر ادا کیا جائے کم ہے۔ وان تعدوا نعمتہ اللہ لا تحصوہا (اس کی نعمتوں کا شکر شمار کریں تو اس کا احاطہ نہیں کر سکتے) شکر ایک ایسا وصف ہے جو انسان کو راضی بہ رضار ہے اور باطنی بیماریوں سے بچائے رکھتا ہے۔ انسان کو جو کچھ ملا ہے اس پر شکر ادا کرے کیونکہ ولین شکرتم لازیدنکم (اگر تم شکر ادا کرو گے تو اور زیادہ دوں گا) لہذا انسان کو ہر حال میں اللہ کا شکر ادا کرتے رہنا چاہیے اور یہ دنیا جو اللہ تعالیٰ نے حسین اور خوبصورت بنائی ہے اس میں استعداد اور لیاقت کے مطابق بندگان خدا کی خدمت اور اطاعت الہی میں بسر کرنی چاہیے۔ انتہائی خوش قسمت ہیں وہ لوگ جنہیں اللہ نے بینائی سے نوازا اور وہ لوگ جنہیں اللہ نے بنیائی سے محروم رکھا مگر پھر بھی اپنی قسمت کو ملامت کرنے کے بجائے ہمت اور حوصلگی کے ساتھ دنیا کے چیلنجوں کا مقابلہ کرتے ہوئے ترقی کرتے چلے جاتے ہیں یہاں تک کہ ایک زمانہ ان سے فیض یاب ہوتا ہے، ایسے لوگ قابل تعریف اور مدح سرائی کے لائق ہیں کہ بینائی جیسی نعمت سے محروم ہو نے کے باوجود اللہ کا شکر بجالاتے ہیں اور اپنی لیاقت و قابلیت سے آگے بڑھتے ہیں۔

ان ہی افراد کی فہرست میں امام القراء، فائق القرآن، علوم و عمل کا منبع، شریعت طریقت کا پیکر، استادا لاساتذہ، مستجا الدعوات، تقویٰ اور سادگی کا عملی نمونہ اور صاحب تصنیف شخصیت قاری فتح محمد پانی پتی کا اسم گرامی بھی شامل ہے۔ آپ محمد اسماعیل صاحب کے فرزند میں ۱۱ ذی قعد ۱۳۲۲ھ / ۳۱ جنوری ۱۹۰۴ء میں

پانی پت کے محلہ راعیاں چوڑا کنواں ”پینچ کی بستی“ میں پیدا ہوئے۔ ۱۲/۱ سال کے تھے کہ چچک کی وجہ سے نظر جاتی رہی۔ (۹۵) پھر جب چھ سال کے ہوئے تو آپ والد کے سایہ عاطفت سے محروم ہو گئے۔ پھر ۹ برس کے ہوئے تو والدہ ماجدہ بھی داغ مفارقت دی گئیں۔ والد ماجد کا ذریعہ معاش کوئی خاص نہ تھا، محنت، مزدوری کر کے گزر بسر ہوتا تھا اور والدہ ماجدہ سوت کات کات کر گزر بسر کرتی تھیں لہذا بچپن انتہائی کسمیرسی میں گزرا ہے۔ دونوں بزرگوں کی رحلت کے بعد ظاہری اسباب سے بھی محروم ہو گئے۔ اسی اثناء میں آپ کے عزیز حاجی شاہ زین کے والد چوہدری محمد ابراہین کے زیر کفالت رہے۔ پھر آپ قاری شیر محمد خان کی دینی تعلیم و تربیت اور سرپرستی میں آ گئے۔ جہاں آپ نے فاضل استاد کے زیر سایہ حفظ قرآن کی تکمیل کی بلکہ استاد گرامی قدر کے ”مدرسہ اشرفیہ“ میں مدرس ہو گئے۔ (۹۶)

آپ کی تعلیم کا آغاز ۱۳۲۶ھ کے اواخر میں ۵ سال کی عمر میں ہوا، پینچ کی مسجد کے میاں مشرف الدین صاحب سے قرآن مجید کا آغاز کیا پھر ایک استانی صاحبہ امتہ اللہ مرحومہ زوجہ محمد ممتاز ولد محمد رمضان محلہ مخدوم زادگان کے یہاں قرآن مجید پڑھنا شروع کیا.... استانی موصونہ مرحومہ سے آپ نے ۲۷ پارے حفظ پڑھے، قاندہ بغدادی کے علاوہ ۷ پاروں تک کی ججہ کری۔ ستائیس پارے حفظ ہوئے تھے کہ آپ کے ساتھ جو آپ کو سبق یاد کرایا کرتے تھے اس درس گاہ کو چھوڑ کر محلہ افغاناں کے ”مدرسہ اشرفیہ“ میں حضرت قاری شیر محمد خان (م ۱۳۳۷ھ) کی خدمت میں چلے گئے۔ اس لیے مجبوراً آپ بھی قاری شیر محمد صاحب کے پاس داخل ہو گئے۔ اولد آپ نے حضرت قاری صاحب مدوح سے باقی رہے ہوئے تین پارے پڑھ کر بمر ۱۱ برس حفظ کی تکمیل کی، ثانیاً تجوید کے ساتھ گروان کی اور تمام قرآن پاک بالتجوید پڑھ کر اور خوب پختہ یاد کر کے تجوید روایت حفص اور دور کی تکمیل کی، پھر اپنے شفیق استاد کے زیر سایہ مدرسہ اشرفیہ پانی پت میں غا لباً ۱۲۲۵ھ کو -- ۱۳۱۲ سال کی عمر میں پڑھانا شروع کر دیا۔ (۹۷)

آپ میں محنت اور جانفشانی کا جذبہ بچپن سے موجزن تھا اور یہ ہی جذبہ آخر عمر تک برقرار رہا۔ اسی جذبے کی بدولت آپ نے کم عمر میں قرآن کی تعلیم تکمیل کرنے کے بعد مدرس ہو گئے اور انتہائی محنت اور خلوص سے مدرسے میں تعلیمی خدمات انجام دینے لگے۔ فاضل استاد گرامی آپ پر ویسے ہی مہربانی اور شفقت فرماتے تھے، آپ کی محنت کو دیکھتے ہوتے مزید اعتماداًطمینان ہو گیا اور یوں فرماتے تھے:

”مجھے اپنے کسی عزیز سے یہ امید نہیں کہ میرے بعد مدرسہ کو سنبھال لے اگر امید ہے تو

فتح محمد سے ہے کہ اس صدقہ جاریہ کی حفاظت کر سکے۔“ (۹۸)

آپ نے قرآن تعلیم پر ہی اکتفا نہ کیا بلکہ اعلیٰ تعلیم کے حصول کے لیے بھی جدوجہد کرتے رہے۔

آپ ”مدرسہ گنبدان“ پانی پت میں فارسی و عربی کی تعلیم حاصل کرنے کے لئے بھی جاتے، ابتدائی فارسی و

عربی نیز ہدایہ و تفسیر جلالین آپ نے مولانا مفتی عبدالرحیم سے پڑھی اور درس نظامی کی کتب مولانا احمد اللہ عثمانی اور مولانا سعید احمد (اپنے والد صاحب کے شاگرد) بن مولانا فتح محمد تائب لکھنوی سے پڑھیں۔ ۱۳۴۶ھ میں بمر ۲۴ برس شیخ القراء قاری محی الاسلام صاحب کے ہاں سے سب سے سب سے سند اور اجازت حاصل کی اور بعد میں مولانا قاری حفظ الرحمن صدر شعبہ تجوید و علوم دیوبند سے تبرکاً قرأت عشرہ کی اجازت سند بمر ۳۲ سال حاصل کی۔ باقی علوم کی تکمیل کے لئے دیوبند کا سفر اختیار کیا اور ۱۳۴۷ھ میں بمر ۲۵ سال مولانا سید حسین المدد مدنی (م ۱۳۷۷ھ)، (صحیح بخاری و جامع ترمذی) مولانا ابراہیم بلیادی (م ۱۳۶۴ھ)، مولانا محمد رسول خان (م ۱۳۹۱ھ) مشکوٰۃ شریف، مولانا مفتی م ۱۳۹۶ھ محمد شفیع (مولانا مالک)، مولانا اصغر حسین (م ۱۳۶۴ھ)، (ابوداؤد شریف)، مولانا اعزاز علی شہناہل ترمذی میں لکھیں۔ (م ۱۳۷۴ھ) کے مدرسے ”مدرسہ اشرفیہ“ میں تدریس قرآن مشغول ہو گئے اور تقریباً ۳۰ برس پر تک انتہائی محنت اور لگن سے خدمات انجام دیتے رہے۔ (۹۹)

قاری صاحب قرآن پاک سے خصوصی شغف رکھتے تھے اور اسی عشق و محبت میں اپنی عمر وقف کر رکھی تھی۔ آپ کا اوڑھنا بچھونا قرآن کریم سننا اور سنانا تھا۔ آپ رسول اکرم ﷺ کے اس فرمان پر پورے صادق آتے تھے کہ تم میں سے بہترین وہ ہے جو قرآن سیکھے اور سکھلائے۔ خدائے بزرگ و برتر کی اس نعمت پر کبھی فخر اور غرور کا اظہار نہ فرماتے تھے بلکہ اگر کوئی آپ سے قرآن سننے کی خواہش کا اظہار فرماتا تو فوراً اس کی تکمیل فرمادیتے۔ قرآن سے عشق و محبت کی جھلک آپ نے معمولات سے اس طرح آشکار ہوتا ہے:

”حضرت موصوف روزانہ قرآن مجید کی تلاوت فرماتے بلکہ ایک قرآن مجید تہجد میں شروع فرماتے روزانہ کچھ پارے پڑھتے۔ ایک قرآن مجید آپ نمازوں میں روزانہ تھوڑا تھوڑا پڑھتے ایک، دن بھر میں بطور منزل شروع رکھتے تمام دن ویسے بھی قرآن مجید کا مشغلہ رہتا کسی کا سن رہے ہیں اور کسی کا امتحان لے رہے ہیں، اس طرح اپنے سے اصلاح تعلق رکھے والوں کو بھی روزانہ تلاوت قرآن کا حکم فرماتے... جس وقت کوئی قرآن مجید سننے کی خواہش کا اظہار کرتا آپ فوراً شروع فرمادیتے۔ اسی طرح اگر کوئی اپنا سنانے کے لئے عرض کرتا تو آپ فوراً سننے کے آمادہ ہو جاتے، غرض یہ کہ آپ کی زندگی کا اہم مشغلہ قرآن مجید کا سننا اور سنانا تھا۔“ (۱۰۰)

اکابرین اور بزرگان دین نے ہمیشہ قرآن سے عشق و محبت اولین ترجیح دی ہے اور اسی کو اپنا اوڑھنا بچھونا بنایا ہے کیونکہ دنیا و آخرت میں فلاح و کامرانی اسی میں پوشیدہ ہے اور کامیابی و ترقی کے تمام راز اسی میں مضمحل ہیں۔ قاری صاحب علوم کی تکمیل کے بعد قرآنی درس و تدریس سے وابستہ ہو گئے اور اپنی زندگی

کا تمام حصہ اس خدمت میں گزار دیا۔ آپ نے حفظ و تجوید اور قرأت سب سے سیکڑوں لوگوں کو فیض یاب کیا اور ملک و بیرون ملک چراغ آپ نے روشن کیا تھا اس کی کرنیں آب و تاب کے ساتھ منور ہیں۔ آپ کی خدمت کے نمونے درج ذیل ہیں:

”مدرسہ اشرفیہ پانی پت میں ۱۲، ۱۳ سال کی عمر تھی پڑھانا شروع کیا۔ پاکستان بننے تک وہاں اعلیٰ تدریسی خدمات انجام دیں۔ پاکستان وجود میں آنے کے بعد لاہور میں پڑھاتے رہے پھر پنڈدادخان ضلع جہلم میں ایک سال پھر شکار پور سندھ میں ۱۹۳۸ء تا ۱۹۵۶ء مدرسہ اشرفیہ فیض القرآن میں تدریس کی پھر ۱۹۵۷ء میں دارالعلوم کراچی (نانک واڑہ) میں آگئے اور ۱۹۷۱ء تک پڑھاتے رہے۔ ۱۹۷۱ء میں مکہ مکرمہ، مدینہ منورہ ہجرت فرمائی۔“ (۱۰۱)

قاری صاحب ”تلاوت قرآن پاک میں ثانی نہ رکھتے تھے۔ تلاوت کے اصول و ضوابط اور آداب کا بے حد خیال رکھتے تھے۔ تلاوت فرماتے وقت لوگوں پر سکنہ طاری اور سرور و کیفیت طاری ہو جاتی تھی۔ الغرض قرآن پاک کی محبت و عقیدت آپ کے رگ و پے میں بسی ہوئی تھی۔ تراویح اور بشنیوں میں تلاوت قرآن کے اصول و ضوابط اور آداب کا بے حد خیال رکھتے، خود بھی عمل کرتے اور دوسروں بھی عمل کراتے:

”آپ کو قرآن مجید سے بہت عشق تھا پاکستان کے قیام میں بھی جبکہ آپ کی عمر بڑھاپے کی طرف جاری تھی تراویح کے بعد سے لے کر صبح صادق تک 10 پارے پڑھنے کا عموماً آپ کا معمول تھا خوب تجوید تحقیق کے ساتھ تلاوت فرماتے.... اور بشنیوں میں آپ کئی چیزوں کی رعایت فرماتے ایک تو یہ کہ تجوید کے ساتھ پڑھا جائے دوسرے سب ادب سے سنیں تیسرے نوافل کی جماعت میں تین سے زیادہ مقتدی نہ ہوں یا پھر بشنیہ نماز تراویح میں پڑھا جائے۔“ (۱۰۲)

آپ قرأت کے فن سے بخوبی واقف تھے۔ اس فن میں لیاقت و تجربہ میں ذاتی اوصاف کے ساتھ آپ کے اساتذہ کا بھی بہت عمل و دخل ہے۔ اس فن میں آپ یکتائے روزگار تھے، جس کے معترف نہ صرف آپ کے اساتذہ بلکہ علماء و فضلاء بھی ہیں۔ اس ضمن میں چند نمونے حسب ذیل ہیں:

”ایک موقع پر جمعہ کا روز تھا اردو دہلی کی جامع مسجد میں ایک بڑا مجمع تھا جس میں آپ بھی تھے اور آپ کے شیخ ممدوح (قاری محی الاسلام) بھی تشریف رکھتے تھے تو حضرت شیخ نے اتنائے گفتگو میں امیر و بانی جماعت تبلیغی حضرت مولانا محمد الیاس سے آپ کی طرف اشارہ کر کے فرمایا کہ: اس نے (یعنی قاری فتح محمد نے) پورا قرآن اور

پوران حرفاً حرفاً مجھ سے پڑھا ہے اور اب یہ مجھ سے علم قرأت و تجود میں بہت آگے بڑھ گیا ہے۔ اس پر امیر و امام تبلیغ نے فرمایا کہ ”نہیں نہیں حضرت استاذ تو استاذ ہی ہوتے ہیں شاگرد کتنا ہی علم میں بڑھ جائے بہر حال استاذ سے کم ہی ہوتا ہے۔“ کیونکہ عروج و ترقی بھی اس کی توجہ و دعا و نظر کیسیا کا نتیجہ و فیضان ہوتا ہے۔“ (۱۰۳)

نیز حسب ذیل واقع سے بھی آپ کی فن قرأت پر عبور و تجربہ اور تواضع و انکساری اس طرح جھلکتی ہے۔ ایک بار حضرت مولانا عبدالغفور صاحب مدنی کے یہاں متعدد علماء و قراء کا اجتماع ہوا اور مختلف قراء نے قرآن مجید کی تلاوت کی جبکہ قاری فتح محمد نے سورہ ہود کے شروع سے تلاوت قرآن پاک فرمائی تو شام کے جزیرہ ابن عم برقعیدی (جس کی نسبت سے محقق ابن الجزری معروف ہیں) اس جزیرہ کے ایک بڑے عالم ملار مغانی شامی بول اٹھے۔ ”یا فتح محمد انت فاتح القراء اور ویوت کل ذی فضل فضله..... کا تلفظ سن کر ملا موصوف نے فرمایا کہ ”حرف ضاد کی مستقل بالذات اور سب حرفوں سے نمایاں اور ممتاز اور صحیح تر ادائیگی آج میں آپ ہی کی زبان سے سن رہا ہوں۔ یہ ادائیگی سن کر معلوم ہوتا ہے کہ واقعی حرف ضاد تمام حرفوں سے جداگانہ ایک مستقل الادا حرف ہے ورنہ آج تک میں نے ایسی مستقل ادا حرف (ضاد) کی کسی سے بھی نہیں سنی۔ اس پر قاری صاحب نے ارشاد فرمایا حضرت یہی تو ایک ایسا حرف ہے جو مجھے مکمل طور پر صحیح اور کما حقہ ادا کرنا نہیں آتا۔“ (۱۰۴)

مذکورہ بالا اقتباس سے فن قرأت پر عبور و تجربہ کا واضح طور پر اندازہ ہوتا کہ استاذہ، علماء اور فضلا بھی آپ کی لیاقت و استعداد کے معترف تھے لیکن باوجود تجربہ و لیاقت کے ہمیشہ تواضع و انکساری کا نمونہ رہتے اور کبھی بھی غرور و فخر کا اظہار نہیں فرماتے یہی وجہ ہے کہ فن قرأت میں عروج و ترقی کے مرتبے پر فائز تھے۔ فن قرأت کے علاوہ آپ دوسرے علوم تفسیر، حدیث، فقہ، نحو و عربیت و لغت میں بھی مہارت رکھتے تھے۔ آپ نے جس مہارت و لیاقت کے ساتھ کتاب ”فضائل و احکام رمضان“ میں رمضان، روزہ، اور اعتکاف کے فضائل و مسائل پر بحث کی اس سے حدیث و فقہ پر آپ کے بلند پایا مقام کا اندازہ ہوتا۔ حسب ذیل واقع سے بھی علم حدیث میں آپ کی قابلیت و مہارت اس طرح جھلکتی ہے:

”ایک موقع پر حضرت والا جامع خیر المدارس ملتان تشریف لے گئے اور حضرت مولانا خیر محمد صاحب کے مشکوٰۃ المصابیح کے درس میں تشریف فرما ہوئے ایک طالب علم عبارت حدیث پڑھ رہے تھے قاری صاحب نے ایک لفظ پر ٹوکا اور فرمایا کہ یہ لفظ تو اس طرح صحیح معلوم ہوتا ہے۔ حضرت مولانا خیر محمد صاحب نے حواشی ملاحظہ فرما کر ارشاد فرمایا کہ واقع حاشیہ سے آپ ہی کی بات کی تائید ہو رہی ہے۔“ (۱۰۵)

اللہ تعالیٰ نے آپ کو بے مثال اور قابل رشک حافظہ سے نوازا تھا۔ جو لفظ ایک بار سن لیتے تھے وہ ذہن میں پیوست ہو جاتا تھا۔ آپ کے قوت حافظہ کو دیکھ کر قرون اولیٰ کی یاد تازہ ہو جاتی ہے۔ آپ کو تفسیری مضامین، احادیث اور ہزار ہا عربی فارسی اور اردو اشعار از بر تھے۔ آپ نے اپنی اس خوبی کی بدولت درس و تدریس اور تصنیف و تالیف کا کام بخوبی انجام دیا ہے۔ مولانا طاہر رحیمی آپ کے بے نظیر حافظہ کے متعلق اس طرح رقمطراز ہیں:

”حضرت موصوف نے اپنے بے نظیر حافظہ اور نعمت عطیہ خداوندی سے قرآن مجید اور اس کی قرأت سعبہ و عشرہ کی خدمت و اشاعت کا کام خوب ہی خوب لیا ہے۔ چنانچہ حضرت والا نے بچپن ہی میں حفظ قرآن میں ایسا کمال حاصل کر لیا تھا کہ اگر کوئی صاحب سوال کرتے مثلاً پورے قرآن مجید میں کتنے رکوعات ہیں، کل سورتیں کتنی ہیں۔ فلاں حرف قرآن مجید میں کتنی جگہ آیا ہے، فلاں متشابہ کتنی جگہ ہے؟ تو آپ فوراً جواب دیتے جس سے سائل دنگ و حیران رہ جاتا۔ اس طرح اگر کوئی صاحب آپ سے کسی سورت یا رکوع کو اس بکے آخر کی طرف سے سننا چاہتے تو آپ اس طرح سنا دیتے کہ سب سے پہلے رکوع یا سورت کے آخری آیت پڑھتے پھر اس سے اوپر والی، اسی طرح رکوع و سورت کی شروع وانی آیت تک پڑھتے اور پڑھنے میں لا والی اور بغیر لا والی تمام آیات کی ترتیب کا پورا پورا لحاظ رکھتے“ (۱۰۶)

قاری صاحب نہ صرف قوت حافظہ میں بے نظیر اور بے مثال تھے بلکہ تیزی حس میں بھی جواب نہ رکھتے تھے کوئی شخص ان سے ایک مرتبہ مل لیتا اور پھر دوبارہ کچھ عرصے کے بعد ملاقات کرتا تو قاری صاحب نام سے مخاطب کو شناخت کر لیتے تھے اور اس کے معاملات و مسائل یاد دلاتے تھے۔ اس ضمن میں مفتی تقی عثمانی کہتے ہیں۔

”حضرت قاری صاحب قدس سرہ کے معتقدین، متوسلین، شاگردوں اور نیاز مندوں کی تعداد یقیناً ہزاروں میں ہوگی۔ اور نابینا ہونے کی وجہ سے ان میں سے کسی کو دیکھنا ممکن نہ تھا لیکن آواز ہی سے فوراً مخاطب کو پہچان لیتے تھے بلکہ جو شخص سالہا سال بھی حضرت سے نہ ملا ہو وہ جب مدت دراز کے بعد ملتا تو اس وقت بھی اسے نہ صرف فوراً شناخت فرما لیتے بلکہ اس کے معاملات و مسائل بھی از خود یاد دلاتے تھے۔“ (۱۰۷)

فاضل گرامی ”عجز و انکساری کا پیکر تھے۔ فن قرأت میں امام کا درجہ رکھنے کے باوجود صلحاء کی صحبت و تعلق کو اپنے لیے باعث صد و افتخار سمجھتے تھے اور اپنی اصلاح کے لئے بزرگان و اکابرین سے بیعت ہمیشہ

قائم رکھا۔ بزرگوں سے محبت و شیفتگی کے باعث مرتے دم تک اصلاح تعلق قائم رہا۔ اس ضمن میں مفتی تقی عثمانی کہتے ہیں:

”طریقت میں حضرت قاری صاحبؒ حضرت مولانا مفتی حسن قدس سرہ سے بیعت کا تعلق قائم فرمایا تھا۔ آپ کی وفات کے بعد حضرت قاری صاحبؒ کے اپنے بیان کے مطابق حضرت والد صاحب سے اصلاحی تعلق قائم رکھا اور یہ حضرت کے اخلاص و تواضع اور فنائیت کا ثمرہ تھا کہ اتنے عظیم کمالات اور اتنی بڑی روحانی نسبتوں کے بعد بھی اپنے آپ کو اصلاحی تعلق سے مستغنی سمجھا، اور وفات سے کچھ ہی عرصے قبل حضرت مولانا مفتی رشید احمد صاحب لدھیانوی قدس سرہ سے اصلاحی تعلق قائم فرمایا“ (۱۰۸)

قاری صاحب تقویٰ و طہارت، عبادت دریاخت کے عملی مجسمہ تھے۔ ذوق عبادت کا یہ حال تھا کہ اکثر و بیشتر روزے رکھتے اور باجماعت نماز ادا کرنے کا اہتمام فرماتے تھے۔ آپ پر یہ آیت پوری پوری صادق آتی ہے۔

واعبدالربک حتی یا تیک الیقین (۱۰۹) اور اپنے رب کی عبادت کرتے رہے یہاں تک کہ موت آجائے۔ ذوق عبادت کے سلسلے میں مفتی تقی عثمانی کہتے ہیں:

”ذوق عبادت کا یہ عالم تھا کہ اکثر و بیشتر روزے رکھتے تھے، حد یہ ہے کہ ایک مرتبہ شدید گرمی کے موسم میں حج کا زمانہ آیا، عرفات کے میدان میں حضرت قاری صاحب سے ملاقات ہوئی تو وہ اس وقت بھی روزے سے تھے... نابینا ہونے کے باوجود ہر نماز مسجد میں باجماعت ادا کرنے کا اہتمام اس دور میں ان سے زیادہ کسی میں نہیں دیکھا۔ شاید یہ کہا جائے تو مبالغہ نہ ہو کہ سالہا سال سے ان کی کوئی جماعت قضا نہیں ہوئی تھی۔ (۱۱۰)

ازواج و اولاد:

قاری صاحب کی تمام زندگی قرآن کریم میں رچی بسی ہوئی تھی۔ قرآن کریم کی بدولت اللہ تعالیٰ نے آپ کو جہاں بہت سے انعامات سے نوازا ہوا تھا وہاں معذور ہونے کے باوجود آپ کے نکاح اول میں صالح و نیک خاتون (طیبہ) جن کا تعلق پٹھانوں سے تھا۔ آپ کی شریک حیات رہی اور ان کے بطن سے ایک فرزند نور محمد ۱۳۵۳ھ / ۱۹۳۵ء میں پیدا ہوا۔ جو ۲ رمضان ۱۳۶۱ھ میں آٹھ سال دو ماہ کی عمر پانے کے بعد انتقال کر گیا۔ بعد ازاں دونوں کے باہم تفریق و طلاق ہو گئی اور آپ کی زوجہ سابقہ طیبہ نے کسی اور سے نکاح کر لیا۔ پھر ۸ شوال ۱۳۷۴ھ کو اپنے مربی و شیخ حضرت مفتی محمد حسن امرتسری کے مشہورے سے نکاح

ثانی ایک بیوہ آپا صدیقہ صاحبہ سے فرمایا۔ آپ کی زوجہ ثانی نے اخیر عمر تک آپ کی بے حد خدمت فرمائی۔ حالانکہ فالج کے باعث قوت گویائی نہیں رہی تھی اور طرح طرح کے امراض میں مبتلا ہو گئے تھے۔ حضرت قاری صاحب اپنی زوجہ کو اس خدمت و تیمارداری کے باعث دعائیں دیتے اور ان سے خوب خوش ہوتے۔ (۱۱۱)

قاری صاحب نے زندگی کا اخیر حصہ مدینہ منورہ اور مکہ معظمہ میں گزارا۔ آپ نے ۱۳۹۲ھ / ۱۹۷۲ میں مدینہ طیبہ ہجرت فرمائی اور ۱۴۰۷ھ تک تقریباً ۱۶ سولہ سال سے حرم شریف کے جوار ہی میں قیام پذیر رہے۔ اخیر عمر میں بھی تعلیم قرآن کریم اور اصلاح و تبلیغ کا سلسلہ جاری رکھا اور آپ کے فیوض و برکات سے سینکڑوں لوگ مستفیض ہوئے۔ (۱۱۲)

اللہ کے نیک و مخلص بندے اپنی زندگی کو اللہ کے لیے وقف کر دیتے ہیں اور انہیں کسی دم قرار نہیں آتا کہ وہ اپنے معمولات سے ہٹ کر کوئی کام انجام دیں جو خاص کر دنیاوی نام و نمود یا فخر و تکبر کا شاخسانہ قرار پائے بلکہ مستقل مزاجی اور اہنماک کے ساتھ اللہ کے بندوں کی خدمت پر مامور رہ کر اپنی زندگی کو امر کر دیتے ہیں۔ اسی لئے اللہ تعالیٰ بھی اپنے نیک بندوں کو ان کی حیات کے بعد بھی تصنیف و تالیف اور تلامذہ کی شکل میں زندہ و جاویداں رکھتا ہے۔ قرآنی علوم کا یہ روشن ستارہ، عبادت و ریاضت کا مجسمہ اور سادگی و تواضع کا پیکر ۱۸ شعبان ۱۴۰۷ھ کو اپنے خالق حقیقی سے جا ملا اور جنت البقیع کی امٹی نصیب ہوئی۔ (۱۱۳) آپ نے اپنے پیچھے جہاں ہزاروں تلامذہ چھوڑے ہیں وہاں بیش بہا تصنیفی سرمایہ بھی چھوڑا ہے جو تذکرہ اس باب اور اگلے باب میں مذکور ہے۔ بہر کیف تجوید و قرأت پر متعدد کتب اور رسائل تالیف فرمائے جن کی تعداد سترہ (۱۷) ہے۔ جو مجموعی طور پر تین ہزار تین سو چھتر ۶۷۳ صفحات پر پھیلی ہوئی ہیں (۱۱۴)

حضرت قاری فتح محمد چونکہ آنکھوں سے معذور تھے لہذا ایسی کاوش جس میں لکھنے پڑھنے کا احتمال ہو آپ کی معاونت و مدد کے لئے کچھ ایسے صاحبان ہوتے تھے جو تحقیقی و علمی مضمون نویسی آپ کی رہنمائی میں ضبط تحریر میں لاتے تھے۔ ان معاونین کا آپ نے خصوصیت کے ساتھ ذکر فرمایا ہے اور ان کی محنت و کاوش کو نہ صرف سراہا ہے بلکہ ان کے لئے دعائیہ کلمات بھی بیان کئے ہیں۔ جیسے شاطبیہ کی شرح تحریر کرنے میں قاری محمد اسماعیل پانی پتی سابق مدرس دینیات نور محمد ہائی اسکول کی معاونت اور محنت کو ان الفاظ میں فرماتے ہوئے کہتے ہیں:

”چونکہ اردو زبان میں اس کتاب کی کوئی شرح نہ تھی اس لئے اردو دان طبقہ اس کی لذتوں سے محروم تھا۔ الحمد للہ کہ مدتوں کی کوششوں کے بعد اس کی ایک شرح نہایت آسان اردو میں تیار ہو گئی ہے شائقین کے لئے مسرت کا موقع ہے اور

درحقیقت یہ میرے ایک دوست قاری محمد اسمعیل پانی پتی سابق مدرس دینیات نو محمد ہائی اسکول حیدرآباد، سندھ کی انتھک محنت اور مستعدانہ ہمت کا نتیجہ ہے کیونکہ میں خود بوجہ آنکھوں سے معذور ہونے کچھ بھی نہیں کر سکتا تھا اس لئے ناظرین سے درخواست ہے کہ موصوف اور ان کی اہلیہ کی صحت اور دیگر جملہ مقاصد کے لئے دل سے دعا فرماتے رہیں تاکہ ان کی محنت کی پوری نہیں تو کسی درجہ میں تو قدر دانی ہو جائے۔“ (۱۱۵)

تصنیفی خدمات:

(۱) عنایات رحمانی: جلد اول، دوم، سوم (قراءت)، ۱۷۶۲ صفحات (۱۱۶)

یہ قرأت سببہ کے مشہور عقیدہ شاطبیہ جزر الامانی کی (جس کے کل ۱۱۷۳) اشعار میں اور جس میں علامہ شاطبی نے علامہ دانی کی تیسری السببہ کے مضامین کو منظوم کیا ہے۔ یہ بڑے سائز کی تین ضخیم جلدوں میں کل ۱۷۲۶ صفحات پر مشتمل جامع ترین اور مفصل شرح ہے جس میں قرأت کے مضامین نہایت تفصیل سے درج ہیں اور قصیدہ کے حل کے سے متعلق بھی بے شمار علمی فوائد مندرج ہیں نیز الفاظ قرآن کی قرأت نحوی و صرفی توجیہ بیان کی گئی ہیں۔

(۲) عمدۃ المبانی فی اصلاح عدۃ من ابیات حرز الامانی

یہ ایک مختصر رسالہ ہے جو درحقیقت عنایات رحمانی کا تامل ہے اس میں قصیدہ شاطبیہ کے ان اشعار کو جمع فرمایا ہے جن میں شارحین نے کسی قید کی کمی یا اجمال رہ جانے سے عبارت میں اولویت پیدا نہ ہونے کی اصلاح کی ہے اور اس تالیف میں علی قاری کے لئے (ق)، ابو شامہ کے لئے (ش)، جبری کے لئے (ج)، اصفہانی کے لئے (ص) اور فاصی کے لئے (ف) استعمال کی گئی ہیں۔ نیز ہر بیان میں یہ بھی درج کیا گیا ہے کہ اس عنوان کے اتنے اشعار مثلاً چورا نوے اشعار میں سے بیس شعر لئے گئے ہیں اور اس کے معنی یہ ہوتے ہیں کہ اس عنوان کے بیس اشعار میں اصلاح کی گئی ہے اور پورے قصیدے میں اس قسم کے اشعار ۴۳۳ ہیں اور ۱۱۲۴ ایسے ہیں جو شارحین نے اضافے کے طور پر لکھے ہیں پس مجموعی تعداد ۱۷۵۷ ہے۔ یہ بیش بہا مجموعہ ہے جس کی نظیر اس سے پہلے موجود نہیں اور بے حد کاوش و محنت سے یکجا کر کے مرتب کیا گیا ہے۔ (۱۱۷)

(۳) القراءۃ المرضیہ فی شرح الدرۃ المفضیہ، دارالعلوم نائیک واڑہ م خوش نویس نذیر پرنٹنگ ورکس کراچی ۱۳۷۰ھ/۱۹۶۰ء ۲۵۱ صفحات۔ (۱۱۸)

فاضل گرامی قدر نے علامہ ابوالخیر محمد بن جزری کے قصیدہ الدرۃ المفضیہ فی الثلاثہ بعد العشرہ کے کل ۱۱۲۴ اشعار کی شرح فرمائی ہے۔

(۴) ترجمہ الوجوہ المفسرہ فی القراءات الثلاث المشرحة للعثرة (۷۲ صفحات)

یہ علامہ شمس متولی محمد بن احمد (م ۱۳۱۳ھ) کی کتاب الوجوہ المفسرہ (نثر) کا اردو ترجمہ ہے جو سات کے بعد والی تین قراءتوں میں ہے اور جس میں مصنف علامہ موصوف نے محقق ابن الجزری کی ”دزہ“ کے اتباع میں ابو جعفر کی اصل نافع کو، یعقوب اور ابو عمر کو امام خلف کی قرأت کی اصل، امام حمزہ کی قراۃ کو قرار دیا ہے۔ یہ اردو ترجمہ ”تنویر اردو ترجمہ تیسیر“ ہی کے ساتھ شامل کیا گیا ہے۔ (۱۱۹)

(۵) اردو ترجمہ مقدمہ جزریہ: (صفحات: ۲۸)

یہ کتاب علم تجوید و قرأت کے مشہور و معروف محقق ابوالخیر شمس الدین محمد بن محمد الجزری صاحب نثر، کے ”مقدمہ جزریہ“ کا مختصر و سلیس اردو ترجمہ ہے۔ اس میں کل اشعار کی تعداد ایک سو نو ۱۰۹ ہیں جس میں تجوید کے ضروری مسائل سے آگاہ کیا گیا ہے۔ (۱۲۰)

(۶) اہل الموارد فی شرح عقلیۃ اتراب القصائد، لیتھو پریس کراچی، صفحات: ۱۸۳ (۱۲۱)

قرأت کے قبول اور معتبر ہونے کی تین شرائط ہیں، اول متصل اور صحیح سند کے ذریعے نبی صلی اللہ علیہ وسلم سے ثابت ہونا، دوم عثمانی مصاحف کی رسم کے موافق ہونا، سوم: صرف ونحو کی کسی ایک وجہ کے مطابق ہونا، چونکہ قرآن کا رسم الخط کافن بھی جلیل القدر اور عظیم الشان ہے اس لئے اس میں بھی علماء نے بہت سی چھوٹی اور بڑی کتابیں تصنیف فرمائی ہیں ان میں سے قصیدہ رائیہ بھی ہے جو علامہ شاطبی کی تصنیف ہے۔ موصوف نے اشعار اور تشبیہات استعمال کر کے کتاب کو فصیح اور بلیغ بنا دیا ہے۔ اس میں علامہ دائی کی مقنع کے مضامین کو نظم کیا ہے۔ جو کہ ۱۲۹۸ اشعار پر مشتمل ہے۔ چونکہ سب اشعار راپر ختم ہوتے ہیں اس لیے اس کو رائیہ کہتے ہیں۔ کتاب کا اصلی نام عقلیۃ اتراب القصائد ہے۔ قاری مدوح نے اس کی نہایت آسان الفاظ میں شرح فرمائی ہے جس سے قاری کو قرآنی رسم الخط کے علم اور اس کے فوائد کو جاننے میں مدد و معاونت ملے گی۔

(۷) سراج الغایات فی عدد آیات (صفحات: ۱۰۰)

اس رسالے میں قرآن مجید کی آیتوں کے ساتوں شمار اور ان کے اختلافات نیز اختلاف فی رُوس آیات عدد ترک ہر دو کی توجیہات و نیز شبہ الفاصلہ (بالاجماع متروک العَد) اور شبہ الوسط (بالاجماع معدو والایہ) والے کلمات اس طرح آیات سے متعلق بعض ضروری امور پر پوری تحقیق کے بعد نہایت اختصار و جامعیت کے ساتھ بیان فرمائے ہیں اور آخر میں قرآن مجید کی اختلافی و اجماعی آیات کا جامع خلاصہ بھی درج ہے۔ (۱۲۲)

(۸) کاشف العسر فی شرح ناظمۃ، سول اینڈ ملٹری پریس کراچی، ۱۳۹۱ھ، (صفحات: ۴۱۰) (۱۲۳)

ناظمۃ الزہر علامہ ابوالقاسم ابن فیہرہ شاطبی اندلسی کا ایک قصیدہ ہے جو ۱۲۹۹ اشعار پر مشتمل ہے۔

اس میں موصوف نے اختلاف والی آیات بھی بتائی ہیں جن پر کسی امام نے آیت شمار کی ہیں اور کسی نے نہیں کی اور آیات کے سروں کے پہنچانے کے قواعد بیان کئے ہیں۔ اس میں علامہ ابو عمر ودانی کی البیان کے مضامین کو منظوم کیا ہے۔ فاضل شارح نے انتہائی محنت و سعی کے ساتھ اس کی شرح فرمائی ہے تاکہ طالب و شائقین بھرپور استفادہ کریں۔ نیز شرح میں سلاست اور لطافت کا عمدہ طور پر خیال رکھا ہے تاکہ قاری کے لئے دلچسپی و دلفریبی قائم رہے۔ ایک نمونہ حسب ذیل ہے:

محمدن الہادی النرنوف و اہله و عترته سعب المکارم والبر

ترجمہ: (صلوٰۃ و سلام نازل ہوں) محمد ﷺ پر جو (راہ حق) ہدایت کرنے والے اور امت کو توحید کی راہ بتلانے والے اور مومنین پر بے انتہا مہربان میں اور آپ کی (پاک) بیویوں اور آپ کی (نزدیک والی اس) اولاد پر بھی جو عمدہ عادتوں اور بھلائی کی بدلیاں (اور ان کے ابر) ہیں۔

شرح: یعنی جس طرح یہ بدلیاں بارش برسا کر بوٹیوں اور ویران زمین کو زندہ کرتی ہیں اس طرح جو حضرات نبی ﷺ سے قرابت کا تعلق رکھتے ہیں وہ بھی طرح طرح کی عمدہ عادتوں اور بھلائیوں کے ذریعے لوگوں کے دلوں اور روحوں کو زندگی بخشتے ہیں اور شعر کا دوسرا مصرعہ یا تو استعارہ تعریحہ کے قبیل سے ہے کیونکہ اس میں آپ کی عشرت اور اولاد کو بادلوں سے تشبیہ دی ہے اور تشبیہ کی وجہ نفع کا عموم اور اس کی کثرت ہے جو ابر اور عشرت دونوں میں مشترک ہے یا اشعار ممکنہ ہے کیونکہ اس میں اولاد کی عمدہ عادتوں اور ان کے احسانات کو بارش سے تشبیہ دی ہے اور مشبہ کو حذف کر کے مشبہ بہ کے لوازم کا اثبات کیا ہے۔ (۱۲۴)

قاری صاحب ممدوح نے اس کی شرح میں اس قصیدہ کی عربی شرح لوامع البدر، معالم الیسر اور بشیر السر سے معاونت و رہنمائی لی ہے۔

(۹) فضائل و احکام رمضان: دارالعلوم ٹانک واڑہ کراچی، ۱۳۸۶ھ، ایجوکیشنل پریس کراچی، ۸۰ صفحات (۱۲۵)

فاضل مؤلف نے یہ کتاب رمضان کے روزے، اعتکاف کے فضائل اور برکات کے متعلق تحریر کی ہے تاکہ مسلمانوں کے دل میں رمضان المبارک کی محبت اجاگر ہوں اور جو کوتاہیاں سرزد ہوتی ہیں ان سے پرہیز کریں۔ قاری ممدوح نے جن مسائل پر کتاب میں روشنی ڈالی ہے ان میں تراویح کے بیان میں وقت کا تعین، رکعت کی تعداد، جماعت سے تراویح ادا کرنے، تراویح کی دعا، قرأت کی مقدار، دو تراویح کے درمیان ٹھہرنا، تراویح بیٹھ کر پڑھنا وغیرہ۔ شامل ہیں۔ اس کے علاوہ اعتکاف کے مسائل، روزے کے

مسائل جن میں مکروہات مستحبات اور جن چیزوں سے روزہ ٹوٹ جاتا ہے کا ذکر تفصیلاً فصول میں تحریر کیا ہے۔ آخر میں شب قدر کے فضائل بیان کیے ہیں۔ کتاب کا آغاز رمضان المبارک کی مبارکباد سے اس طرح ہوتا ہے:

خوشا وقتے و خرم روزگارے کہ یارے بر خورد از وصل یارے (۱۲۶)

(۱۰) شجرہ فتحیہ مشتمل بر سلاسل طیبہ اربعہ، ایجوکیشنل پریس کراچی، ۱۳۸۷ھ صفحات: ۹۶ (۱۲۷)

قاری صاحب ممدوح نے یہ کتاب علم سلوک و تصوف کے سالیکن کے لئے تحریر فرمایا ہے جو تین ابواب پر مشتمل ہے۔ اول: سلسلہ کے مسائخ کے حالات، دوم: ریاضت و مجاہدہ یعنی عمدہ عادتوں اور ان کو حاصل کرنے کا طریقہ اور سوم: سلسلے کے مسائخ کا منظوم شجرہ۔ کتاب کی غرض و غایت بیان کرتے ہوئے فرماتے ہیں:

”شیوخ کے تذکرے میں یہ اثر اس لیے ہے کہ یہ حضرات دنیا سے پوری طرح بیزار اور بے تعلق ہو کر دل و جان سے اور پورے خلوص کے ساتھ اپنے خالق و مالک کی طرف متوجہ ہو کر انہی کے ہو گئے تھے۔“ (۱۲۸)

آخر میں اہل چشت کا شجرہ اور تینوں سلاسل کے بزرگوں کے نام منظوم انداز میں تحریر ہیں۔

(۱۱) مفتاح الکمال شرح تحفۃ الاطفال، لیتھو پریس کراچی، (صفحات: ۱۰۲) (۱۲۹)

مذکورہ کتب چھوٹی تقطیع پر ۱۰۲ صفحات پر مشتمل ہے۔ مذکورہ کتب علامہ سلیمان حمزوی کا قصیدہ ہے جو کل اکٹھ اشعار پر مشتمل ہے۔ اس میں موصوف نے تلاوت میں حسن پیدا کرنے اور جن کی ضرورت تلاوت کریم کرنے والوں پر آیت اور ہر سطر پر پیش آتی ہیں وہ پانچ ہیں۔ اول نون ساکن اور تین دوم: نون اور میم مشدک حکم، سوم: میم ساکن کے احکام، چہارم: ادغام کے قواعد اور پنجم: مد کے احکام اور اس کی قسمیں۔ فاضل شارح نے طلباء کے فوائد کے لئے اس کی ایک مختصر شرح تحریر فرمانے کی از خود غرض و غایت بیان کرتے ہوئے کہتے ہیں:

”آج کل عموماً دیکھا جاتا ہے کہ طلباء درسیات سے فارغ ہو جاتے ہیں لیکن بہت سوں کی استعداد اتنی بھی نہیں ہوتی کہ وہ قرآن پاک کے جملوں کی نحوی ترکیب ہی بتا سکیں اس لئے میرے ناقص خیال میں تدبیر آتی ہے کہ عربی کی طلباء میں سے جو حافظ میں ان کو تجوید اور قرأت کے چند قصیدے یاد کرادیئے جائیں اور ترجمہ ایسا کرایا جائے جس سے ترکیب بھی نکال آئے۔“ (۱۳۰)

کتاب کے آخر میں تجوید کے وہ عیوب بیان کیے ہیں جن سے پرہیز کرنا از حد ضروری ہے جیسے:

”ترعید: مدات اور حرکات میں آواز کا ہلانا مکروہ، تنفیش: حرکات کو پوری طرح ادا نہ کرنا (مکروہ)، تعجیل: اس قدر جلدی کرنا کہ حروف جدا جدا سمجھ میں نہ آئیں بلکہ گڈ گڈ ہو جائیں (حرام) تطنین: ہر ایک حرف میں غنہ کرنا اور اس کو ناک میں پڑھنا۔ (حرام) تمہیز: ہر ایک حرف میں ہمزہ کی آواز پیدا کرنا (حرام)۔“ (۱۳۱)

(۱۲) تسہیل القواعد: لیتھو پریس کراچی، (ص: ۲۴) (۱۳۲)

مذکورہ کتب چھوٹی تقطیع پر ۲۴ صفحات پر مشتمل ہے۔ فاضل مؤلف نے مذکورہ کتب میں ایسے آسان قاعدے جمع کر دیئے ہیں جن سے طلباء کو غلط اور صحیح میں فرق کرنے کی لیاقت بہت جلد سیر آ جائے اور قرآن پاک کو تجوید کے موافق پڑھنے میں آسانی ہو جائے۔

(۱۳) نورانی قاعدہ، گاباسنزار دو بازار کراچی، (ص: ۳۱) (۱۳۳)

مذکورہ قاعدہ چھوٹی تقطیع پر ۳۲۱ صفحات پر مشتمل ہے جس میں فاضل مؤلف نے بچوں کی تعلیم القرآن کے لئے بمعہ ضروری قواعد تجوید و قرأت تحریر فرمایا ہے۔ قاری صاحب نے مذکورہ قاعدے میں اساتذہ کی رہنمائی و معاونت کے لئے اور ذاتی رہنمائی کے لئے سولہ تختیاں درج کی ہیں جن میں ہدایات درج ہیں کہ ہر تختی کو کس طرح پڑھنا یا سکھانا ہے۔ آخر میں ضروری قواعد تجوید و قرأت تسہیل القواعد سے اخذ کر کے تحریر کئے ہیں۔ مذکورہ قاعدہ مدارس میں ابتدائی درجے کے طلباء کو پڑھایا جاتا ہے۔

(۱۴) اذکار فتحیہ: (۱۳۴)

اذکار فتحیہ میں اذکار و درود اور مخصوص سورت و آیت کے فضائل اور برکات پر روشنی ڈالی گئی ہے۔ مذکورہ اذکار و درود نہ صرف قاری صاحب خود پڑھتے تھے بلکہ اپنے متوسلین اور عقیدت مندوں کو بھی بتلایا کرتے تھے۔

(۱۵) تعلیم السلام: غیر مطبوعہ

(۱۶) اختصار مضامین بیان القرآن: غیر مطبوعہ

(۱۷) وصیت نامہ فتحیہ: ادارہ کتب طاہریہ، مسجد باب الرحمۃ محلہ مفضل آباد ملتان، ۱۹۸۵ء

مذکورہ وصیت نامہ راقم کو سکھر میں قاری احمد دین پانی پتی کے ذاتی کتب خانے سے ملا جسے بعد ازاں پڑھا اور استفادہ کیا گیا۔ مذکورہ وصیت نامہ چھوٹی تقطیع پر ۲۲ صفحات اور چھ حصوں پر مشتمل و منقسم ہے۔ اور آخر میں مسنون و ظائف مندرج ہیں جو ترتیب و تالیف کرتے وقت مولانا طاہر رحیمی نے تحریر فرمائے ہیں۔ نیز مذکورہ رسالے کی ترتیب و تالیف میں متعدد اکابر و بزرگان دین کی وصایا سے مدد لی ہے۔ یہ مذکورہ رسالہ اگر کہا جائے کہ قاری صاحب ممدوح کی شاہراہ ہے جس پر آپ تمام عمر گامزن رہے نیز مرتے

وقت بھی اس پر عمل کرنے کی بھرپور کوشش فرمائی تو بے جا نہ ہوگا۔ اس ضمن میں خود فرماتے ہیں۔
 ”جب روح جسم سے پرواز کر جائے تو فوراً میت کا سر قبلہ کی جانب کر دیں، لباس بدل
 ڈالیں، آنکھیں بند کر دیں ٹھوڑی باندھ دیں اور تجھیز و تکفین اور غسل و دفن موافق سنت
 کے کریں۔“ (۱۳۵)

تلامذہ:

مولانا مفتی قاری عبدالشکور ترمذی:

آپ کی ولادت ۱۱ رجب ۱۳۴۱ھ موضع اڑون ریاست پٹیالہ میں ہوئی۔ آپ کا اصل وطن ضلع
 کرنال کی تحصیل کیتھل کا قصبہ گمتھلہ گڈھو تھا۔ والد گرامی کا نام مفتی عبدالکریم گمتھلوی ہے... سلطان محمد تغلق
 کے زمانے میں ترمذ سے جو سادات کا قافلہ ہندوستان میں آیا تھا اس میں آپ کے آباؤ اجداد بھی شامل تھے۔
 ابتدائی اور اعلیٰ علوم کی تکمیل کے بعد شیخ القراء قاری ابو محی الاسلام کی خدمت میں پانی پت حاضر ہوئے اور
 موصوف کو بطریق جمع الجمع پورا قرآن پاک سب سے سنایا اور سب سے نقل بھی کیا، نیز شاطبیہ بھی دوبارہ سنائی
 اس کے بعد حضرت قاری فتح محمد صاحب سے الدرۃ المصنوعہ قرأت ثلثہ میں پڑھی اور شاطبیہ کا بعض حصہ اور
 مقدمہ جزریہ پورا سنایا... یکم فروری ۱۹۴۸ء سے ساہیوال ضلع سرگودھا میں قیام ہے یہاں تعلیم اور وعظ و
 نصیحت کا کام کرتے رہے۔ قصبہ کی قدیم جامع مسجد میں مدرسہ قاسمیہ کے نام سے ایک دینی ادارہ قائم کیا۔
 آپ نے تجوید و قرأت اور دیگر دینی کتب تحریر فرمائی جن کی تعداد ۴۳ ہے اور ان میں سے تقریباً ۳۰ طبع ہو
 چکی ہیں جو حسب ذیل ہیں:

”ہدایت البحر ان، فضائل و مسائل رمضان، تقریر ترمذی، تحقیق الجمعۃ فی القراء، اشرف
 البیان فی علوم قرآن، خلاصۃ الارشاد فی مسئلہ الاستعداد، فضائل جہاد، فتویٰ کی حقیقت اور
 اس کی شرعی حیثیت، العقیدہ المرضیہ فی الحیاة البرزخیہ، تزکیہ الصدور فی اثبات سماع الانبیاء
 فی القبور، مسئلہ عصمت انبیاء، رویت ہلال کمیٹی کی شرعی حیثیت وغیرہ۔“ (۱۳۶)

حضرت مولانا قاری محمد سلیمان صاحب:

آپ قاری صاحب ممدوح کے چہیتے اور محبوب ترین شاگردوں میں سے ہیں۔ آپ شیخ سے بے
 حد عقیدت و محبت رکھتے ہیں۔ کافی عرصے سے دہلی میں تکیہ والی مسجد محلہ فیاض گنج میں ایک مدرسہ
 تجوید القرآن نامی قائم کیا ہوا ہے۔ اس وقت ہندوستان میں آپ ہی کے ذریعے سے قاری صاحب ممدوح کا
 فیض پہنچ رہا ہے۔ آپ کے مدرسے میں سینکڑوں بچے زیر تعلیم ہیں اور سالانہ ۴۰ طلباء حفظ و ضبط کی تکمیل کر
 تے ہیں اور دس سے بارہ طلباء قرأت سب سے عشرہ میں تکمیل کرتے ہیں۔ (۱۳۷)

جناب مولانا قاری ارشاد احمد صاحب، کنیکر و ضلع مظفر نگر انڈیا:

آپ مدرسہ تجوید القرآن قصبہ کنیکر و میں بحسن و خوبی خدمت قرآن کریم سرانجام دے رہے ہیں۔ حضرت اقدس کے قدیم شاگردوں میں سے ہیں۔ آپ کی بہت صحبت اٹھائی، بے تکلف بھی ہیں۔ حضرت والا کے ساتھ پانی پت میں بہت وعظ کیے ہیں۔ آپ صاحب ممدوح سے بہت عقیدت و محبت رکھتے ہیں اور تقسیم ہند سے قبل سے کنیکر و میں پڑھا رہے ہیں (۱۳۸)

قاری حافظ عبدالرحیم پانی پتی، چنیوٹ پاکستان:

آپ حضرت والا کے بہت جاں نثار سچے خدمت گزار شاگرد ہیں، قرآن مجید کے عاشق زاد اور اس کی اشاعت کے بڑے حریص تھے۔ تقسیم ملک سے قبل آپ کا مشغلہ کھیتی باڑی کا تھا لیکن اس وقت بھی قرآن مجید کے ساتھ ایسا عشق تھا کہ ہر وقت تلاوت فرماتے رہتے ہیں۔ ہل چلاتے ہوئے رہٹ پر بیٹھے ہوئے ہر حالت میں قرآن مجید پڑھتے اور آپ کی زبان ہر وقت قرآن مجید سے تر رہتی تھی... آپ تقسیم ہند کے بعد پنڈ داد خان، شکار پور، بھیرہ، کوہ مری میں خدمت قرآن انجام دینے کے بعد ۱۳۷۰ھ میں قصاباں محلہ گرو شہر چنیوٹ میں مدرسہ ”اشرف العلوم“ کی بنیاد ڈالی اور جس نے قاری صاحب ممدوح کے خلوص اور محنت کے باعث خوب ترقی کی اور سینکڑوں تلامذہ نے حفظ و ضبط کی تکمیل کی۔ بعد ازاں اپنے شیخ کے حکم پر ۱۳۸۲ھ میں محلہ فتح آباد ریلوے میں مدرسہ ”فتح العلوم حفظ القرآن“ کی بنیاد ڈالی اور آخری وقت تک اس مدرسے میں تعلیم القرآن سے وابستہ رہے۔ آپ قاری صاحب ممدوح کے عزیز شاگرد کے علاوہ بیعت و سلوک کا تعلق بھی رکھتے تھے اور قاری صاحب نے آپ کو بیعت کی اجازت و خلافت بھی عطا فرمادی تھی لیکن شیخ صاحب ادب کو ملحوظ خاطر رکھتے ہوئے کسی کو بیعت نہیں کیا تھا۔ آپ یکم شوال ۱۳۹۱ھ کو خالق حقیقی سے جا ملے۔ (۱۳۹)

جناب حافظ قاری عبدالحلیم چشتی عرف ”قرآنی کمپیوٹر“

آپ قاری صاحب ممدوح کے محبوب اور عزیز ترین شاگردوں میں سے ہیں۔ آپ کو حفظ و ضبط اور یادداشت و پختگی قرآن کریم کے باب میں انتہائی شغف و لگن اور وابستگی ہے۔ آپ غیر معمولی قوت حافظہ کی بناء پر اجزاء و حصص قرآن کے حفظ نمبرات و اعداد و ارقام کے لحاظ سے پوری دنیا اسلام کے منفرد و یکتا روزگار ہیں۔ آپ کو پارہ نمبر کے علاوہ سورہ نمبر، رکوع نمبر، آیت نمبر، رکوع کی کل آیت کا شمار نیز زیر نظر خاص چھاپہ کا صفحہ کا اول و آخر حرف و لفظ غرضیکہ سبھی چیزوں کی یادداشت پر خوب دسترس و عبور حاصل ہے۔ آپ ”حفظ القرآن“ کے نام سے ایک مدرسہ اسلم روڈ کراچی میں چلا رہے ہیں، نیز تصنیف و تالیف کا شغف ہو نے کے باعث ”تشریح الممتشا بہات“ اور الدروس الحلیمیہ فی الالفاظ القرآنیہ تالیف فرمائی۔ (۱۴۰)

قاری عبدالرحیم بخش پانی پتی مع تلامذہ

یہ دور قاری عبدالرحیم بخش پانی پتی (۱۳۴۱ھ - ۱۴۰۲ھ) و اولادہ، تلامذہ پر مشتمل ہے۔ قیام پاکستان سے قبل پانی پتی میں قرآن کی صدائیں بلند ہوتی تھیں تو پاکستان کے معرض وجود میں آنے کے بعد ملتان ثانی پانی پتی کہلایا اور قاری رحیم بخش پانی پتی کو اللہ تعالیٰ نے نہ صرف ملتان میں جمایا بلکہ تعلیم القرآن کا ایسا وسیع حلقہ آپ کی کاشوں سے وجود میں آیا کہ پانی پتی کی یادیں دوبارہ لوٹ آئیں۔ اس کے علاوہ آپ کی ذات اقدس نے اشاعت قرآن خصوصاً تجوید و قرأت کے کتب و رسائل بھی تحریر فرمائے تاکہ یہ فن ناپید ہو کر نہ رہ جائے بلکہ ہمیشہ زندگی وہ جاویداں رہے۔

قاری عبدالرحیم بخش پانی پتی (۱۳۴۱ھ - ۱۴۰۲ھ)

آپ کا اسم گرامی رحیم بخش، کنیت ابو عبداللہ، والد گرامی کا نام چوہدری فتح محمد ہے۔... ابتداً آپ اپنے خاندان میں اپنی سفید رنگت و خوب صورتی کی وجہ سے مولوی بھورے کے عرف سے مشہور تھے۔ شیخ المشائخ امام القراء مولانا قاری ابو محی الاسلام عثمان پانی پتی آپ کو بچپن میں ”چاند“ کے نام سے پکارتے تھے۔ قومیت کے لحاظ سے آپ آرائیں تھے۔ (۱۴۲) آپ پانی پتی ضلع کرنال (ہندوستان) میں رجب ۱۳۴۱ھ میں پیدا ہوئے۔ ابھی آپ کی عمر ساڑھے تین سال تھی کی شفقت پدری سے محروم ہو گئے۔ والدہ محترم نے آپ کی تعلیم و تربیت پر بھرپور توجہ دی اور برادر کبیر قاری محمد اسماعیل پانی پتی نے بھی آپ کی پرورش پر مکمل توجہ دی جس سے دونوں کے مابین الفت و محبت کا گہرا رشتہ ظاہر ہوتا ہے۔ (۱۴۳)

قاری صاحب مدوح نے آغاز تعلیم قاعدہ بغدادی سے ۱۳۴۶ھ میں بعمر چار سال حافظ محمد اسماعیل پانی پتی سے کیا پھر کچھ پارے ناظرہ قرآن بعمر چھ برس ۱۳۴۷ھ میں حافظ نور محمد پانی پتی سے پڑھے۔ بعد ازاں حفظ قرآن ”مدرسہ اشرفیہ پانی پتی“ میں قاری فتح محمد پانی پتی سے ۱۳۷۹ھ میں بعمر آٹھ سال شروع کیا اور بہت قلیل عرصے میں بعمر دس سال حفظ قرآن کی تکمیل کی۔ (۱۴۴) استاد اور شاگرد کا مقدس رشتہ مدرسہ اشرفیہ سے شروع ہوا تھا وہ قاری فتح صاحب کی آخری زندگی تک جاری رہا۔ آپ اپنے ہونہار اور بآداب شاگرد سے بڑی شفقت فرماتے تھے جیسا کہ آپ کے مکاتیب سے عیاں ہوتی ہے۔ خطوط میں آپ کو پیار و محبت سے جگہ جگہ مخاطب فرماتے ہیں اور کہیں دعاؤں سے نوازتے ہیں۔ نیز تصنیف و تالیف اور پیش آمدہ مسائل کے بارے میں بھی آپ سے ہدایت و تاکید اور رہنمائی و معاونت فرماتے ہیں مثلاً مکتوب نمبر ۴ میں آپ کے خاندان کے لئے ان الفاظ میں دعا گو ہیں:

”آپ کے نسبی اور روحانی دونوں طرح کے بچوں کے لئے دل سے دعا ہے کہ حق تعالیٰ شانہ ان سب کو حافظ، عالم عارف بنا کر اپنے دین کے جان نثار خدام میں شامل فرمائے اور ان سب کو اور ہمیں قرآن و حدیث کے فدائیوں میں داخل فرمائے۔“ (۱۳۵)

قاری صاحب ممدوح اپنے محترم استاذ کی شفقت محبت کا تذکرہ کرتے ہوئے ایک جگہ خود اس طرح رقمطراز ہیں:

”مجھے اپنے بچپن کی بات خوب یاد ہے کہ جب میرے مطالعہ میں کوئی پڑھی ہوئی آیت آجاتی تھی تو مجھے بہت خوشی ہوا کرتی تھی اور وہ مجھے بالکل ہی آسان معلوم ہوا کرتا تھا اور حضرات استاذی مدظلہ العالی بھی بعض دفعہ فرمایا کرتے تھے۔ کہ ارے اور پڑھ لے آج تو یہ آیتیں تیری پڑھی ہوئیں ہیں۔“ (۱۳۶)

دراصل ایسے خلوص و لگن اور محبت و ہمدردی والے اساتذہ ہی طلباء کی ترقی کا باعث ہوتے ہیں جو طلباء کی رہنمائی و معاونت فرماتے ہیں اور جن کی بدولت معاشرے میں ایسے افراد جنم لیتے ہیں جو ایک زمانہ کی امامت و اقتداء کے فرائض نبھاتے ہیں اور دنیا و آخرت میں سرخرو ہوتے ہیں۔ چونکہ بچپن میں بچے کا ذہن ناپختہ ہوتا ہے اور نفسیاتی طور پر اس کو حوصلہ اور محبت کے ذریعے ہی تعلیم و تربیت سے آشنا کرنا چاہیے تاکہ دل جمعی اور لگن کے ساتھ موصوف تعلیم کے لئے کوشاں رہے۔ قاری صاحب نے ان ہی اصول کو عملی زندگی میں اختیار کیا جس کے نتائج انتہائی حوصلہ افزاء رہے اور تقریباً ہر شاگرد باوجود رعب اور سختی کے یہ محسوس کرتا کہ قاری صاحب اس سے بہت محبت کرتے ہیں۔ اس ضمن میں قاری طاہر رحیمی فرماتے ہیں:

”آپ طلباء کے ساتھ خندہ پیشانی سے پیش آتے تھے اگر بوقت ضرورت سختی فرماتے تو بعد میں اتنا پیار بھی کرتے کہ طلباء پہلی سختی قطعاً بھول جاتے تو گویا زخم پر مرہم رکھ دیتے۔ آپ طلباء کی راحت و آرام کا انتہائی خیال رکھتے۔“ (۱۳۷)

قاری صاحب ممدوح نے علوم شرعیہ کی تکمیل کی غرض سے ۸ ذوالقعد ۱۳۵۸ھ کو بعمر ۱۷ سال معروف دینی درسگاہ دارالعلوم دیوبند میں داخلہ لیا اور ۱۳۶۲ھ کو بعمر اکیس سال دورہ حدیث سے فراغت حاصل کی۔ دوران تعلیم آپ نے مولانا حسین احمد مدنی (۱۳۷۷ھ)، مفتی ریاض الدین، مولانا قاری اصغر علی، حضرت مولانا عبدالسمیع، حضرت مولانا محمد ادریس، حضرت مولانا محمد اعزاز علی (م ۱۳۸۷ھ) حضرت مولانا محمد ابراہیم بلیادی، حضرت مولانا فخر الحسن جیسے جید اور جلیل القدر اساتذہ کے سامنے زانوئے تلمذ ہوئے۔ (۱۳۸)

قیام پاکستان کے انقلاب نے جہاں ہندوستان کی کئی بستیوں کو اجاڑا ان میں پانی پت بھی شامل ہے۔ جہاں حفظ و قراءت کا عام چرچا تھا اور قرآن کی صدائیں بلند ہوتی تھیں خصوصاً رمضان المبارک میں

روز و شب تقریباً ہر گھر قرآن کی تلاوت سے گونجتا تھا اور شبینوں میں اس کا لطف دو بالا ہو جاتا تھا، مگر وہاں سناٹا اور خوف کا عالم طاری ہو گیا اور دہشت نے اپنا پنچہ جمالیا۔ یہ یادگار لمحے شاید تاریخ کا حصہ بن کر خاموش ہو جاتے مگر اللہ تعالیٰ کو کچھ اور ہی مقصود تھا اور اس سلسلے کو قائم و دائم رکھنا چاہتا تھا جو قرآن کی بدولت رونق پانی پت میں قائم تھی۔ اس لئے اللہ نے ملتان کو دوسرا پانی پت منتخب فرمایا اور قاری رحیم بخش پانی پتی جیسے عاشق قرآن اور جاں نثار شخص کو یہاں جمادیا۔ اس ضمن میں قاری طاہر رحیمی کہتے ہیں۔

”ذی القعد ۱۳۶۲ھ / ۱۹۴۲ء میں قیام پاکستان سے چار سال قبل بعمر اکیس سال آپ حضرت مولانا محمد علی صاحب جالندھری کی دعوت و طلب پر بہ غرض تدریس قرآن مجید مسجد سراجاں حسین آگاہی ملتان میں تشریف لائے جب کہ حضرت قاری صاحب ابھی سبزہ آغاز تھے۔ اس مسجد میں بنام مدرسہ محمدیہ تعلیم القرآن چھوٹا سا مدرسہ قائم تھا۔۔۔۔۔ اس وقت یہاں کوئی شخص بھی قرآن مجید کی صحیح تعلیم حاصل کرنے والا نہیں تھا۔ حضرت قاری صاحب نماز تہجد کے بعد رو کر دعائیں کرتے تھے کہ اے اللہ! اس مسجد کو قرآن پڑھنے والوں سے آباد کر دے۔ آپ کی ان نیک دعاؤں ہی کا اثر تھا کہ بہت جلد ہی ہزاروں کی تعداد میں قرآن کریم کی صحیح تعلیم حاصل کرنے والے پیدا ہو گئے حضرت خود فرمایا کرتے تھے کہ ملتانی بچوں کی زبان اور طریقہ ادا پانی پت والوں سے ملتا جلتا ہے۔ شاید اسی وجہ سے اللہ تعالیٰ نے آپ کے لئے ملتان شہر کو منتخب فرمایا گویا پانی پت کی نسبت ملتان میں منتقل ہو گئی۔“ (۱۴۹)

قاری صاحب ممدوح میں بچپن سے خلوص اور فرائض منصبی کا جذبہ موجزن تھا اس جذبے کے تحت عملی زندگی میں قدم رکھا تو آغاز سے ہی بہتر اور حوصلہ افزاء نتائج برآمد ہوئے جنہیں دیکھ کر بجا طو پر یہ کہا جا سکتا ہے کہ مستقبل میں یہ بچہ خاطر خواہ کارنامے انجام دے گا۔ قاری صاحب نے اول نکاح ۱۳۵۷ھ بعمر ۱۶ سال نکاح کیا۔ پھر ذی القعد ۱۳۶۵ھ میں بعمر ۲۴ برس پہلی اہلیہ انتقال پر دوسرا نکاح کیا۔ آپ ربیع الاول ۱۳۶۶ھ کو ملتان سے دوسری اہلیہ کو پانی پت پہنچانے گئے تو فسادات کے باعث وہیں قیام فرمایا اور مدرسہ فیض القرآن میں تدریس قرآن سے وابستہ ہو گئے۔ اس مدرسے میں چھ ماہ کام کیا اور شعبان ۱۳۲۹ھ میں سالانہ امتحان دلایا جو اپنے وقت کے امام قاری ابو محی الاسلام عثمانی نے لیا۔ (۱۵۰) امام القراء نے آپ کے جذبہ محنت، ایثار، محنت اور خلوص و لگن کو تعریف کے جن الفاظ میں سراہا اسے قاری طاہر رحیمی اس طرح بیان کرتے ہیں:

”کہ جب اللہ جل شانہ کام لینے پر آتے ہیں تو چھوٹے بچوں سے لے لیتے ہیں اس

بچہ نے چھ ماہ میں مدرسہ کی کایا پلٹ دی جو کام عرصہ دراز سے خراب چلا آ رہا تھا وہ سب درست ہو گیا۔“ (۱۵۱)

قاری صاحب ممدوح نے قیام پاکستان کے بعد ملتان کو مستقل مسکن بنا لیا اور اپنی خدمات مدرسہ خیر المدارس میں صدر مدرس قرأت و تجوید اور مسجد سراجاں میں شوال ۱۳۹۷ھ بمصر چھبیس سال خدمات انجام دینے لگے۔ (۱۵۲) اور تاحیات اپنے فیوض و برکات کو جاری و ساری رکھا۔ جو وقت کی قدر کرتا ہے وقت اس کی قدر کرتا ہے کہ مصداق قاری صاحب ممدوح نجی زندگی میں اور تدریس کے دوران وقت کی سختی سے پابندی کرتے تھے اور شاگردوں کو بھی اس کی تاکید کرتے تھے نیز تدریس کا ناغہ ہرگز نہ کرتے تھے حتیٰ کے بیماری اور دوسری نجی مصروفیات کے باوجود حتیٰ الامکان فرائض منصبی کو ادا کرنے کی کوشش کرتے تھے اس کے علاوہ طلباء کی اخلاقی تربیت پر خصوصی توجہ دیتے تھے۔ اس ضمن میں قاری طاہر رحیمی رقمطراز ہیں:

”آپ کا ہمیشہ سے یہ معمول تھا کہ صبح کو مدرسے کے اوقات تعلیم سے نصف گھنٹہ قبل اپنی درس گاہ میں تشریف لایا کرتے تھے اور نماز عصر تک خیر المدارس میں پھر عشاء تک مسجد سراجاں حسین آگاہی میں تعلیم دیتے تھے۔ آپ نے اپنی زندگی میں کبھی بھی مدرسے کا ناغہ نہیں کیا۔ حتیٰ کہ بیماری کے ایام میں بھی سلسلہ اسی طرح قائم رہا، حضرت مرحوم وقت کے بڑے قدردان تھے ہر کام اپنے وقت پر خوب باقاعدگی و پابندی کے ساتھ کرتے اور شاگردوں کو بھی اس کی ترغیب دیتے اور ان کی اخلاقی تربیت پر بھی ہمیشہ نظر رکھتے تھے۔ تہجد کے وقت شاگردوں کی کامیابی کے لئے نہایت تضرع و زاری کیساتھ خوب خوب دعائیں کرتے تھے۔“ (۱۵۳)

عزم و ہمت اور حوصلے اور استقامت کا پیکر قرآن سے خصوصی لگاؤ اور شغف، بے مثل اور بے نظیر جذبہ رکھتا تھا جس کے باعث ایک ہی دن میں کئی پارے تلاوت فرما لیتے تھے۔ اس ضمن میں آپ خود فرماتے ہیں:

”میں ۱۰-۱۱ سال کی عمر میں نماز فجر سے پہلے اٹھ کر اکیلا تاریک کوچوں سے گزرتا ہوا جامع مسجد پہنچتا۔ وضو کر کے مسجد کے وسط صحن میں بیٹھ کر صبح کی نماز سے پہلے آٹھ پارے پڑھ لیتا، درس نظامی کی تحصیل کے دور میں تقریباً نصف قرآن روزانہ کا معمول تھا۔“ (۱۵۴)

قرآن سے محبت و عقیدت کا یہی جذبہ عملی زندگی نیز تادم اخیر قائم و دائم رہا۔ تدریس قرآن کے دوران اوقات کی پابندی اور باقاعدگی سے تدریسی فرائض انجام دینے کی انتہا کی حد تک سعی و محنت فرماتے

تھے اس ضمن میں خود فرماتے تھے:

”قرآن پاک کی حفاظت اللہ تعالیٰ نے اپنے ذمے لی ہے اب جو شخص جس حد تک قرآن پاک کی حفاظت کے لیے کام آجائے گا گویا وہ اسی درجے کا شاہی ملازم ہے۔“ (۱۵۵)

قاری صاحب ممدوح نے اس جذبے سے سرشار ہو کر تدریس القرآن کے فرائض انجام دیئے۔ نیز فن تجوید و قرآن میں آپ کے رسائل و کتب ایک بیش بہا خزانہ ہے جس سے تجوید قراءت کے طلباء و شائقین مستفیض ہوتے رہیں گے جس کا ذکر آگے مذکورہ ہے۔ جس طرح قرآن ایک معجزہ ہے اس طرح خدام مقرر آن بھی کسی معجزے سے کم نہیں ہیں اور جو قرآن کی تعلیم و اشاعت پر مامور ہو جاتے ہیں یہ قرآن کا اعجاز ہے کہ قرآن انہیں بلند و ارفع مقام تک پہنچا دیتا ہے۔ قاری صاحب ممدوح نے چالیس سالہ مدت میں سینکڑوں حفاظ کرام کو حفظ کرایا اور فن تجوید و قرأت کے طلباء کی تکمیل کرائی۔ قرآن سے سچی عقیدت و محبت اور قوم کے بچوں کو اس علم و فن سے روشناس کرانے میں آپ کا جذبہ اور تڑپ شدت کے ساتھ موجود تھی جس کی نظیر اس سائنسی اور مادیت کے دور میں ملنا مشکل ہے۔ جس کا اظہار قاری طاہر رحیمی یوں کرتے ہیں:

”حقیقت یہ ہے کہ آج کے مشینی و سائنسی دور میں جس طرح مادیت کے لحاظ سے ہر شے میں سرعت و تیز رفتاری کا مظاہرہ ہو رہا ہے ٹھیک اس طرح زمانہ کے بدلتے ہوئے حالات بے ذوقی علم، ناکافی دل چسپی و کم ہمتی کے پیش نظر علم قرأت کی تعلیم کا سلسلہ بھی مشین جیسی سرعت اور بجلی کی سی تیز رفتاری حضرت الشیخ کی نہایت امتیازی و انفرادی خصوصیت تھی قرآن پاک کی خدمت کرنے کا جذبہ قادر مطلق نے آپ کو عطا فرمایا تھا وہ شاز و نادر ہی کسی کو نصیب ہوتا ہے بلاریب وہ قرآن اور اس کی قرأت عشرہ کے مخلص و جان نثار اور انتہائی کامیاب خادم تھے۔“ (۱۵۶)

فاضل گرامی قدر کے یہاں تدریس کا اعلیٰ معیار تھا باوجود طلباء کی کثیر تعداد تکمیل بالتجوید حفظ و ضبط قرآن اور قرأت عشرہ کی تکمیل کے لئے زانوںے تلمذ ہوتے تھے۔ قاری صاحب ممدوح قلیل مدت میں معیاری حفظ و ضبط اور فن قرأت کے ماہرین کو اپنی شبانہ روز محنت و کاوش سے علوم کی تکمیل کراتے تھے۔ آپ کی ہر ممکن کوشش ہوتی تھی کہ دونوں شعبوں سے ایسے طالب علم فارغ التحصیل ہوں جو دین و مہم کی خدمت کر سکیں۔ اس ضمن میں قاری طاہر رحیمی ممتحن کی حیثیت سے اپنے الفاظ میں قاری صاحب کی محنت و کاوش کا اظہار فرماتے ہوئے کہتے ہیں:

”فن قرأت ایک نہایت کثیر العقب اور کثیر انبیاس فن ہے جس میں مختلف قرأت و

روایات اور طریق و مذاہب (۱۵۷) کے باہم گڈنڈ ہو جانے کا کافی اندیشہ ہوتا ہے لیکن ماشاء اللہ حضرت کے تعلیم یافتہ بچے ہر امتحان میں ہر قرأت و روایت کسی خلط التباس کے بغیر نہایت صاف اور ازبر سنا تے رہے ہیں جس سے یہ اندازہ ہوتا تھا کہ گو یا بچوں کے ماہر الفن بنانے میں کوئی دقیقہ فر دگذاشت نہیں کیا حالانکہ حضرت الاستاذ کے متعلق درجہ حفظ و تجوید قرآن بھی ہوتا تھا جس میں بالتجوید حفظ و ضبط قرآن کا معیاری کام ہوتا تھا۔“ (۱۵۸)

قاری صاحب ممدوح نے اپنے اساتذہ اور اکابرین کی پیروی میں قرأت العشر کی اشاعت کا بھی مستقل اہتمام کیا تا کہ یہ علم و فن ناپید نہ ہو جائے۔ اور طلباء و مشائخ اس سے بھی مستفید ہوتے رہیں۔ علمی و تحقیق مضامین کو قلمبند کرنے کے لئے یکسوئی اور سکون کا سامان ہونا ضروری ہے مگر تصنیف و تالیف کا نرالا اور انوکھا ڈھنگ اپنایا اور دیگر الفاظ میں یہ کہا جائے کہ یہ قرآن کریم کا اعجاز ہے کہ قاری صاحب نے تدریس کے اوقات میں علمی و تحقیقی مضامین کو قلمبند کیا اور ایسا بے مثل خزینہ سپرد کیا جسے قرأت طلباء و مشائخ فیوض و برکات سمیٹتے رہیں گے۔ دوران تالیف کیا مجال کہ تعلیم کا کسی قسم کا خلل واقع ہو۔ اس ضمن میں آپ خود فرماتے ہیں:

”بھائی! مجھے تو مضامین کی آمد درس گاہ اور جلوت ہی میں ہوتی ہے اور یہاں بیٹھ کر ہی میرے لیے یہ تصنیفی کام ممکن ہے اس کے علاوہ مجھے مضامین ذہن میں آتے ہیں اور نہ ہی دوسرے وقت میں تصنیفی کام میرے بس کی بات ہے۔“ (۱۵۹)

قاری صاحب ممدوح تقوی و طہارت کا پیکر اور عبادت و ریاضت کا نمونہ تھے خصوصاً رمضان المبارک میں مجسمہ عبادت بن جاتے تھے۔ زندگی کے معاملات میں سادگی اور بے تکلفی سے کام لیتے تھے نیز شرعی امر کا بدرجہ اتم خیال رکھتے تھے۔ تلاوت قرآن کریم اور خدمت قرآن کے جذبے سے شرشار تھے جس کا مظاہرہ زندگی کے جملہ امور میں بھی نمایاں طور پر نظر آتا ہے۔ اس ضمن میں قاری طاہر رحیمی کہتے ہیں:

”آپ کے زہد و اتقاء اور سادگی و دین پسندی کا ایک نہایت مہتمم بالشان اور بہت ہی نمایاں پہلو یہ بھی ہے کہ آپ نے اپنی تمام اولاد کے لیے زوجیت حیات جیسے اہم و نازک رشتے کے معاملے میں حسب و نسب اور جاہ و مال والے خاندانوں کے مقابلے میں اپنے تلامذہ ہی کے دین دار علماء، حفاظ، قراء، کے گھرانوں کو ترجیح دی اور تمام بچوں اور بچیوں کی تقاریب نکاح بے انتہا تکلفی اور روایتی و سادگی کے ساتھ منعقد فرمائیں۔“ (۱۶۰)

گو کہ قاری صاحب ہر لمحے خدمت قرآن یعنی ذکر الہی سے معمور رہتے تھے مگر پھر بھی قلب و باطن کی اصلاح کے لئے اپنا روحانی تعلق مختلف بزرگوں سے فرمایا۔ اولاً ۱۳۶۴ھ میں بعمر ۲۳ سال حضرت شیخ الاسلام مولانا محمد حسین احمد مدنی کی ملتان تشریف آوری پر بیعت طریقت فرمائی۔ پھر حضرت کے وصال کے بعد مولانا شاہ عبدالقادر رائے پوری سے بیعت ہوئے۔ پھر حضرت رائے پوری کی رحلت کے بعد غالباً ۱۳۸۹ میں بعمر ۴۸ برس شیخ الحدیث مولانا محمد ذکریا سے بیعت فرمائی حضرت والا نے ذی الحجہ ۱۳۹۸ھ بعمر ۵۷ سال مقام مدینہ آپ کو چاروں سلاسل میں مجاز بیعت فرمایا اور آپ ان کے خلیفہ مجاز ہوئے۔ اور اس سے قبل غالباً ۱۳۹۶ھ بعمر ۵۵ برس حضرت مولانا فتح محمد صاحب مدظلہ نے بھی آپ کو مجاز فرمادیا تھا۔ (۱۶۱)

اللہ تعالیٰ نے امت مسلمہ کو دو ایسے معجزے دیئے ہیں جو تا قیامت مسلمانوں کو راہ ہدایت دکھاتے رہیں گے۔ جن پر عمل پیرا ہو کر ہی دنیا و آخرت میں کامیابی و فلاح ممکن ہے ایک قرآن اور دوسرا صا حب قرآن یعنی محمد رسول اللہ ﷺ کی ذات اقدس۔ آپ ﷺ کی ذات اقدس سے محبت و شیفتگی ایمان کا جزو ہے اور شاید ہی کوئی ایسا بد نصیب مسلمان ہوگا جس کا دل آپ ﷺ کی محبت و عقیدت سے سرشار اور لبریز نہ ہو، اور کیوں نہ ہو امت کے لئے ﷺ کی سعی و محنت، تعلیم و تربیت، دعائیں اور التجائیں کسی سے ڈھکی چھپی نہیں ہیں۔ انہی احسانات اور انعامات کے باعث امت اندھیروں سے اجالوں کی طرف نکلی اور ساری دنیا میں شرک و بداعت اور ظلمت و اندھیرے کا خاتمہ کر کے صرف اللہ کے حدود و قیود کو نافذ فرمادیا۔ درود و سلام اس بابرکت ذات اقدس پر جس نے بھٹکے ہوئے لوگوں کو راہ دکھائی، ظلم کی گھاٹیوں میں پے ہوئے مظلولوں کو حوصلہ دیا اور دنیا و آخرت میں اللہ کے حکم کے مطابق زندگی گزارنے کا سلیقہ دیا، اگر سودل و جان بھی اللہ تعالیٰ عطا فرمائے تو وہ بھی رسول اکرم ﷺ کے لئے قربان ہے۔ اس محبت و عشق میں صحابہ کرام رضوان اللہ اجمعین نے اپنی زندگیاں قربان کر دیں جس کا عملی نمونہ سیر رسول ﷺ میں جگہ جگہ اس طرح ملتا ہے:

”ایک سخت دل نے حضرت حبیب کے جگر کو چھیدا اور پوچھا کہ وہ اب تو تم بھی پسند کرتے ہو گے کہ محمد ﷺ پھنس جائیں اور میں چھوٹ جاؤں حبیب نے نہایت جوش سے جواب دیا خدا جانتا ہے کہ میں تو یہ بھی پسند نہیں کرتا کہ میری جان بچ جانے کے لئے نبی ﷺ کے پاؤں کو کاٹا بھی لگے۔“ (۱۶۲)

فنائی الرسول میں سرشار ایک غلام جو اپنے مالک کی اذیت اور ظلم برداشت کر کے بھی رسول اکرم ﷺ کی ذات اقدس پر قربان ہونے کو ترجیح دیتا ہے دراصل یہی محبت و عقیدت کا تقاضا اور ایمان کا

جزو ہے کہ جس پر ہر مسلمان مرٹنے کے لیے تیار رہتا ہے۔ اکابر میں اور بزرگان دین کا یہی شیوہ رہا ہے کہ انہوں نے سنت رسول ﷺ کو مضبوطی سے تھامے رکھا اور دین و دنیا میں کامیاب و کامران ہو گئے۔ اس لیے قرآن فرماتا ہے:

ومن يطع الرسول فقد اطاع الله

جس نے اس رسول کی اطاعت کی اس نے اللہ کی اطاعت کی۔ (۱۶۳)

اللہ سے سچی محبت کے دعویٰ کا تقاضا ہے کہ رسول ﷺ کا تتبع ہو ورنہ محبت خالص نہیں ہے۔ اطاعت رسول دراصل اطاعت الہی ہے ایک اور مقام پر قرآن کہتا ہے۔

قل ان كنتم تحبون الله فاتبعوني يحببكم الله ويغفر لكم ذنوبكم ط

اے محبوب فرما دو کہ لوگو! اگر تم اللہ کو دوست رکھتے ہو تو میرے فرما بردار ہو جاؤ اللہ

تمہیں دوست رکھے گا اور تمہارے گناہ بخش دے گا اور اللہ بخشنے والا مہربان

ہے۔ (۱۶۴)

قاری صاحب ممدوح اطاعت رسول کا عملی نمونہ، محبت رسول میں غرق اور سچے عاشق رسول تھے۔

آپ کو بارگاہ رسالت ﷺ سے خصوصی تقرب تھا۔ سرکارِ دو عالم ﷺ سے محبت و شفقتی کے باعث آپ کو ایسی شفقتیں اور محبتیں ملیں جو آپ کی زندگی کا لازمی جزو بن گئیں۔ قاری صاحب کو ۱۳۸۸ھ سے ۱۳۹۸ھ تک برابر ایک سال چھوڑ کر حج کی سعادت حاصل ہوتی رہی۔ پہلے حج کی ادائیگی ۱۳۷۵ھ بمر ۳۳ سال میں ہوئی اور جو شفقت اور محبت رسالت مآب ﷺ سے ملیں اس کے بارے میں قاری طاہر رحیمی کہتے ہیں:

”مدینہ طیبہ سے رخصتی کے وقت حضرت موصوف کو ایسا محسوس ہوا کہ گویا حضور

اکرم ﷺ فرما رہے ہیں کہ تہجد پڑھنے لگو جو بجمہ تعالیٰ آخر عمر تک اور تاحیات اس

انہماک و دوام کے ساتھ جاری رہا۔ اسی قیام مدینہ طیبہ کے زمانہ میں ایک روز صلوات و

سلام عرض کرتے ہوئے آپ کے دل میں یہ خیال آیا کہ جیسے حضور اکرم ﷺ یہاں

خود سنتے ہیں۔ اس طرح اگر میں یہاں ایک قرآن مجید پڑھ کر کے پڑھوں کہ حضور

اکرم ﷺ میرے استاذ ہیں میں پڑھتا ہوں اور حضرت والا سنتے ہیں تو انشاء اللہ

تعالیٰ قرآن مجید کی تعلیم میں خوب برکتیں نازل ہوں۔“ (۱۶۵)

مسلمان ایک بہترین امت ہیں جو خیر کی تعلیم دیتے ہیں اور برائیوں سے روکتے ہیں۔

امر بالمعروف و نہی المنکر کی عظیم ذمہ داری ملت اسلامیہ پر عائد ہوتی ہے کیونکہ آپ ﷺ خاتم النبیین ہیں۔

آپ ﷺ کے بعد کوئی نبی نہیں آئے گا اور یہی مسلمان کا ایمان ہے۔ اب اگر کوئی بد بخت جھوٹی نبوت کا دعو

ی کرتا ہے تو وہ قرآن کا انکار کرتا ہے۔ کیونکہ ارشاد باری تعالیٰ ہے۔

ماکان محمد اباً احد من رجالکم ولكن رسول اللہ وخاتم

النبین ط وکان اللہ بکل شئی علیماہ

لوگو! محمد ﷺ تمہارے مردوں میں سے کسی کے باپ نہیں ہیں بلکہ وہ خدا کے رسول

اور خاتم النبیین میں اور اللہ ہر چیز سے بخوب واقف ہے۔ (۱۶۶)

قاری صاحب ممدوح سچے عاشق رسول اور تحریک محمدیہ کہ جاں نثار پروانے تھے۔ فقہ قادیانیت کے

خلاف آواز بلند کی اور ۱۳۷۳ھ میں بعمر ۳۰ سال سینٹرل جیل لاہور میں ۹ ماہ اسیر ہوئے۔ ایام اسیری میں بھی

اشاعت قرآن اور تدریس قرآن کے کام کو جاری و ساری رکھا۔ (۱۶۷) گو کہ قاری صاحب عملاً سیاست میں نہ

خود حصہ لیتے تھے اور نہ تلامذہ کو اس کی اجازت دیتے تھے لیکن ملک میں شریعت محمدیہ کے نفاذ کے خاطر جمعیت

علمائے اسلام کے لئے نرم گوشہ رکھتے تھے اور جمعیت کی کامیابی کے لئے دعائیں بھی کرتے تھے۔ (۱۶۸)

قاری صاحب کو اللہ تعالیٰ نے قرآن کی برکت کے باعث مال اولاد میں خوب برکت عطا فرمائی

تھی۔ چنانچہ آپ بغرض کسب حلال تجارت و کاروبار میں بھی حصہ لیتے تھے اور جس کاروبار میں بھی بذات خود

رقم لگائی بفضلہ تعالیٰ اس میں آپ کو خوب منافع و برکات حاصل ہوئیں۔ اسی طرح پہلی زوجہ سے ایک

صاحبزادہ اور ایک صاحبزادی متولد ہوئیں اور دوسری زوجہ سے چار صاحبزادے مولوی قاری عبداللہ،

مولوی قاری عبید اللہ، مولوی قاری اہل اللہ، حافظ وقاری نصر اللہ اور چھ بیٹیاں متولد ہیں۔ (۱۶۹)

قاری صاحب قرآن کریم سے اس حد تک شغف و محبت رکھتے تھے کہ ان کا اوڑھنا بچھونا قرآن

کریم تھا، آپ کی رگ و پے میں قرآن کریم کی محبت سرایت کر گئی تھی جس کے باعث تمام عمر قرآن کی خدمت

میں صرف کردی اور تدریس القرآن اور اشاعت قرآن میں ہمہ تن مصروف رہتے۔ قاری صاحب نے فن

قرأت و تجوید پر تقریباً تیس (۱۷۰) رسائل و کتب کا ذخیرہ اور ان گنت تلامذہ کا سرمایہ قارئین و طلباء کیلئے

چھوڑا ہے جو پاکستان کے گوشے گوشے میں فن قرأت تجوید اور حفظ و ضبط کی خدمات انجام دے رہے ہیں

تاکہ لوگ اس سے مستفیض ہوتے رہیں اور یہ فن ناپید نہ ہو جائے۔

علوم قرآن کا یہ ماہتاب اور خدمت قرآن و اشاعت کا یہ شیدائی جو ہمہ تن خدمت قرآن میں

مصروف رہتا۔ بالآخر حسب معمول مسجد سراجاں حسین آگاہی ملتان میں تعلیم قرآن میں مصروف تھے کہ

اچانک کان میں شدید درد و کرب محسوس ہوا اور ساتھ ہی بے ہوشی کی کیفیت طاری ہو گئی اور بالآخر ۱۲ ذی الحجہ

۱۴۰۲ھ / ۱۹۸۱ء بعمر اکٹھ سال (۶۱) اس دنیا فانی سے رحلت فرما گئے۔ آپ کو جامعہ خیر المدرس میں

حضرت مولانا خیر محمد صاحب اور مولانا محمد علی صاحب کے پہلو میں دفن کیا گیا۔ (۱۷۱)

تلاذہ:

آپ کے تلاذہ کی تعداد انگنت ہے جو ملک و بیرون ملک خدمت قرآن سے منسلک ہیں۔ ان میں قاری طاہر رحیمی مشہور و معروف شخصیت اور فن تجوید و قرأت کی کئی کتب کے مصنف ہیں اور آج کل مدینہ طیبہ میں رہائش پذیر ہیں نیز تفصیل کے لئے سوانح فنیجہ، ص: ۶۱۲/۶۱۱ پر ملاحظہ فرمائیں۔
تصنیفی خدمات:

(۱) آداب تلاوت مع طریقہ حفظ قرآن و قرأت: ادارہ نشر و اشاعت مسجد سراجاں حسین آگا ہی ملتان ۱۴۰۸ھ (۱۷۲)

مذکورہ کتب چھوٹی تقطیع پر ۱۲۰ صفحات پر مشتمل ہے جس میں فاضل مؤلف نے تفصیلاً قرآن مجید کے فضائل، تلاوت قرآن کے اصول، قرآن حفظ کرانے کے طریقہ اور نورانی قاعدہ پڑھانے کے طریقے پر روشنی ڈالی ہے۔ کتاب کے آغاز سے قبل قاری یسین صاحب اور قاری عبید اللہ رحیمی کی تقریظات شامل ہیں اور بعد ازاں قاری ممدوح کی مختصر سوانح عمری مندرج ہے۔ مذکورہ کتب نہ صرف قرآن سے شغف و محبت رکھنے والے قارئین کے لئے ایک انمول تحفہ ہے بلکہ طلباء اور خصوصاً اساتذہ کے لئے رہنما و معاونت کا سامان ہے۔ مذکورہ کتب میں جگہ جگہ قاری عبید اللہ رحیمی نے حاشیہ تحریر کیا ہے جس میں مفید باتوں کی وضاحت کی گئی ہے۔

(۲) تکمیل الاجر فی القرأت العشر: ادارہ نشر و اشاعت اسلامیات، مسجد سراجاں حسین آگا ہی ملتان، ۱۳۸۳ (۱۷۳)

مذکورہ کتب چھوٹی تقطیع پر ۲۸۵ صفحات پر مشتمل ہے جس میں دسوں قرأت کے اصول و فروش اختصار و جامعیت کے ساتھ بیان کئے گئے جیسا کہ سرورق پر تحریر ہے:

”اردو زبان میں یہ پہلی کتاب ہے جس میں دسوں قرأت کے اصول و فروش اختصار و جامعیت کے ساتھ بیان کئے گئے ہیں اور آخر میں ایک ضمیمہ بھی ہے جس میں جمع الجمع کے قواعد اور ایک پارہ میں بالاستیعاب ان کا اجراء کیا گیا ہے اور بعض دیگر مشکل آیات کی ترتیب بھی درج کی گئی ہے۔“ (۱۷۴)

(۳) متشابہات القرآن: ادارہ نشر و اشاعت اسلامیات: جامع مسجد سراجاں حسین آگا ہی ملتان، (۱۷۵)

مذکورہ کتب درمیانی تقطیع پر ۲۱۳ صفحات اور دو ابواب پر مشتمل ہے جس میں فاضل مؤلف نے شباهت والی آیتوں کو یکجا کر کے مدون کر دیا ہے تاکہ حفاظ کرام ان آیتوں کو ذہن نشین کر لیں اور قرآن کو اس طرح پڑھیں کہ جیسا کہ اس کا حق ہے اور متشابہات کے بیچ میں پھنسے بغیر آسانی سے اسے پڑھ سکیں کیونکہ عموماً

ایسا دیکھا گیا ہے کہ حفاظ کا زور اسی پر ہوتا ہے قرآن پاک بس یاد ہو جائے۔ چند حافظوں کو تو یہ بھی نہیں پتا کہ یہ آیت متشابہہ والی بھی ہے یا نہیں اور بے چارے پڑھتے وقت نامعلوم منزل مقصود کی طرف بھٹکتے رہتے ہیں۔ اور چونکہ حفاظ کو سامع کے بغیر تلاوت کرنے کا مرض ہو چلا ہے لہذا ایسی پریشانی لاحق ہوتی ہے جس کا تصور نہیں کیا جاسکتا ہے۔ ان حالات کو دیکھتے ہوئے قاری صاحب ممدوح نے قرآن پاک کی متشابہات کی آیات مذکورہ کتب میں جمع کر دی ہیں تاکہ ان کو یاد کر لینے سے حفظ میں سہولت ہو اور حافظ کو مذکورہ مسائل سے دوچار نہ ہونا پڑے۔ اس دباؤ میں فاضل مؤلف اپنے بچپن کا واقعہ تذکرہ کرتے ہوئے فرماتے ہیں:

”مجھے اپنے بچپن کی بات خوب یاد ہے کہ جب میرے مطالعہ میں کوئی پڑھی ہوئی آیت آجاتی تو مجھے بہت خوشی ہوا کرتی تھی اور وہ مجھے بالکل ہی آسان معلوم ہوا کرتا تھا اور حضرت استاذی مدظلہ العالی بھی بعض دفعہ فرمایا کرتے تھے کہ ارے پڑھ لے آج تو یہ آیتیں تیری پڑھی ہوئی ہیں۔“ (۱۷۶)

فاضل گرامی قدر نے مذکورہ کتب ۱۳۷۴ھ میں مختصراً تحریر فرمایا تھا۔ جو متشابہات القرآن باب اول کے عنوان سے ایک رسالہ ”الصدیق“ میں چھپ کر منظر عام پر آیا۔ اس کی اشاعت کے بعد ملک کے طول و عرض سے اس کی تحسین و تعریف کے ساتھ بہت شدت سے یہ تقاضے کیئے گئے کہ اس مفید سلسلے کی جلد تکمیل فرمائی۔ چنانچہ مؤلف نے ۱۳۷۷ھ میں پورے قرآن مجید کے بالاستیعاب متشابہات تحریر فرمائے جس کو باب دوم سے موسوم کیا گیا ہے۔ (۱۷۷) اب تک مذکورہ کتب کے کئی ایڈیشن شائع ہو چکے ہیں، جس میں احقر عبید اللہ رحیمی نے قاری صاحب کے مختصر حالات زندگی اور قارئین کی سہولت کے لئے مضامین کی فہرست بھی لگا دی ہے نیز مفید حاشیہ اور ضمیمہ بھی شامل کیا ہے۔ ضمیمہ میں مشکل کلمات و مقامات اور پڑھنے کا طریقہ بیان کیا گیا ہے۔

(۴) العطاء یہ الوہیبہ: یعنی مقدمہ جزئیہ کی اردو شرح، مدرسہ تعلیم القرآن مسجد سراجاں ملتان، ۱۳۸۰ (۱۷۸)

مذکورہ رسالہ شیخ القراء و محدث سمش الدین ابوالخیر محمد بن محمد جزری کے معروف رسالہ منظوم ”مقدمہ“ کی لاجواب شرح ہے جس میں فن تجوید کے ضروری مسائل پر روشنی ڈالی گئی ہے۔

(۵) الخط العثماني في الرسم القرآن: ادارہ نشر و اشاعت اسلامیات درجہ قرأت، مسجد سراجاں حسین آگاہی ملتان (۱۷۹)

مذکورہ کتب میں خط اور رسم الخط کا فرق، علم رسم الخط کی تاریخ، مصاحف عثمانیہ کی تاریخ، قرآن کے اعراب، نقطے، جموس و اعشار، اجاز و منازل، رسم الخط کے فروش و اصول اور آخر میں رسم الخط کے دوسرے خطوط سے علیحدہ اور جدا ہونے کی حکمتیں مندرج ہیں۔

(۶) ہدایات الرحیم فی آیت الکتب الحکیم، ادارہ نشر و اشاعت درجہ قرأت، مسجد سراجاں ملتان (۱۸۰) مذکورہ کتب دو ابواب اور ۶۴ صفحات پر مشتمل ہے۔ اول باب میں فن کی تعریف، موضوع کی غرض و غایت، مبادی اور فوائد نیز آیات کے اعداد و شمار اور ان کے بارے میں چند متفرق باتیں کی گئی ہیں جبکہ دوسرے باب میں سورۃ کا مدنی اور مکی ہونا، آیات کے شمار اور اختلاف اور ان کے ذیل میں وہ مقامات جس میں قرأت کے اختلاف ہے پر روشنی ڈالی گئی ہے۔ مثلاً: ”الفاتحہ: یہ سورۃ اکثر کے قول پر مکی ہے اور مجاہد نے اس کو مدنی بھی کہا ہے اور اس کی آیات اجماعاً ہیں لیکن دو موقعوں میں اختلاف ہے۔ اول بسم اللہ الرحمن الرحیم اس کو کوئی اور مکی نے فاتحہ کی ایک آیت شمار کیا ہے۔ دوئم انعمت علیہم کو نہیں کیا جبکہ مدنی، شامی اور بصری نے ان کا عکس کہا ہے یعنی بسم اللہ کو آیت نہیں کہا اور انعمت علیہم کو گنا ہے۔ پس شمار سب کے یہاں وہی سات ہے۔“ (۱۸۱)

(۷) تنویر شرح تیسر:

سب سے پہلے آپ نے ۱۳۷۱ھ میں بعمر ۲۹ سال فن قرأت کے زبردست امام علامہ ابو عمرو دانی اندلسی (م ۴۴۴ھ) کی قرأت سبجہ کی مشہور مایہ ناز عربی کتاب التیسر کی بے نظیر اردو شرح و ترجمہ ”تنویر“ کے نام سے لکھا جو نہایت محققانہ اور ہر اعتبار سے مکمل و جامع اور متبرک ہے۔ (۱۸۲)

(۸) رسائل قرأت:

ان میں آپ نے قرأت عشرہ میں سے ہر ہر قرأت روایات کو علیحدہ علیحدہ مدون کر کے پورے قرآن میں بالترتیب از اول تا آخر قرآن کریم تمام اصول و فروش کا اجراء کیا ہے۔ یہ رسائل تعداد میں کل نو ہیں جو قرأت عشرہ کے شوقین طلباء کے لئے بیش بہا نعمت ہے۔ (۱۸۳)

(۹) المہذبہ فی الوجوہ الطیبہ:

اس میں دس قراءتوں کی صرف وہ زائد وجوہ بیان کی گئی ہیں جو صرف طیبہ اور نشر میں ہیں نہ کہ شاطبیہ اور تیسر و درہ میں (۱۸۴)

(۱۰) غایۃ المہرہ فی الاربعہ بعد العشر

(۱۳) حفاظ قرآن:

مذکورہ رسالے میں قرآن کریم ختم کرنے کا طریقہ، ترواح میں ختم کے طریق، ختم کے وقت دعا کا حکم، دعا کے فضائل، دعا کے آداب، دعا کے مقامات اور دعا کے ختم کے اوقات مندرج ہیں۔ یہ کل ۱۶ صفحات پر مشتمل ہے جو المرأة النیر کے آخر میں شامل ہے۔ راقم کو یہ نسخہ دارالعلوم کورنگی میں ملا جس سے بعد ازاں استفادہ کیا گیا۔ (۱۸۶)

متفرق قاریان

قاری حافظ خواجہ اخلاق حسین پانی پتی

آپ کی ولادت پانی پت میں ۱۲۷۲ھ / ۱۸۵۶ء میں ہوئی۔ والد کا نام خواجہ الطاف حسین حالی تھا۔ حفظ و قرأت کی تکمیل پانی پت میں کی، دہلی میں ملازمت اختیار کر لی تھی۔ آپ کی وفات ۱۳۴۴ھ / ۱۹۲۴ء میں ہوئی۔ (۱۸۷)

قاری حافظ وحید بخش پانی پتی

آپ پانی پت میں پیدا ہوئے لڑکپن ہی میں حفظ و تجوید و قرأت کی تحصیل کر لی بعد ازاں ایک عرصے تک درس و تدریس میں لگے رہے۔ آپ عبدالرحمن اعلیٰ کے شاگرد اور قاری محی الاسلام، قاری شیر محمد خان کے ہم عصر اور اچھے دوست تھے۔ آپ کی وفات ۱۸ ربیع الثانی ۱۳۴۵ھ کو ہوئی۔ (۱۸۸)

قاری حافظ محمد مدنی پانی پتی

آپ کی ولادت ۱۳۲۸ھ پانی پت میں ہوئی۔ والد کا اسم گرامی قاری محی الاسلام پانی پتی تھا۔ نو سال کی عمر میں حفظ کی تکمیل کی، بے حد ذہین و ذکی تھے۔ پہلے روایت حفص تجوید سیکھی اس کے بعد والد ہی سے سب سے قرأت کی کتابیں پڑھیں۔ ابھی تکمیل نہ ہوئی تھی کی ٹائیفائیڈ سے علیل ہو کر ۱۸ سال کی عمر میں ۱۳۲۶ھ میں انتقال ہو گیا۔ (۱۸۹)

قاری حافظ خواجہ سجاد حسین پانی پتی:

آپ پانی پت میں پیدا ہوئے۔ حفظ و قرأت کی تکمیل لڑکپن ہی میں کر لی تھی۔ پھر علی گڑھ سے بی اے پاس کیا۔ سرکاری ملازمت میں رہے۔ آپ کی وفات ۱۳۵۰ھ میں ہوئی (۱۹۰)

قاری عبدالرحیم پانی پتی:

آپ پانی پت میں پیدا ہوئے۔ تجوید و قرأت عبدالسلام پانی پتی سے سیکھی، مدرسہ عربیہ گنبدان میں صدر المدرسین رہے۔ ایک عرصے تک تجوید و قرأت کا درس دے کر ۱۳۶۵ھ میں وفات پائی۔ (۱۹۱)

قاری حافظ مشتاق احمد پانی پتی:

آپ پانی پت میں ۱۳۲۲ھ میں پیدا ہوئے۔ مولانا قاری حافظ عبدالسلام عباسی سے قرآن کریم پڑھا۔ علم تجوید اور سب سے قرأت بھی انہیں سے اخذ کیے۔ اٹھائیس سال تک مدرسہ رحمانیہ پانی پت میں جامع مسجد میں صدر مدرس کے فرائض انجام دیئے۔ پاکستان بننے کے بعد لاہر میں اپنے مکان کے ایک حصے میں مدرسۃ القرآن جاری کیا جہاں بہت سے لوگوں نے آپ سے فیض اٹھایا، اس کے بعد وہ راولپنڈی موتی مسجد

میں کافی عرصے تک خدمت قرآن کی۔ بالآخر ۱۳۹۳ھ داعی اجل کو لبیک کہا۔ (۱۹۲)
قاری حافظ حفیظ الدین پانی پتی:

آپ پانی پت میں ۱۳۱۰ھ میں پیدا ہوئے۔ مدرسہ رحمانیہ میں قرآن حفظ کیا اور تجوید و قرأت اخذ کی، اس کے بعد اپنا ایک مستقل مدرسہ محلہ راجپوتوں میں حضرت شمس الدین ترک پانی پتی المعروف شاہ ولایت کے مزار کے قریب ایک مسجد واقع سرائے نواب روشن الدولہ میں قائم کیا اور اخیر عمر تک بلا معاوضہ خدمت قرآن کریم میں مشغول رہے (۱۹۳)

قاری بشیر احمد خان شروانی پانی پتی:

آپ پانی پت میں ۱۳۲۰ھ میں پیدا ہوئے۔ پانی پت کے معزز زمیندار پٹھان خاندان سے تعلق رکھتے ہیں۔ مدرسہ اشرفیہ میں اپنے چچا زاد بھائی قاری بشیر محمد خان صاحب کے پاس قرآن کریم پڑھا اور پھر ۱۳۲۷ھ میں اس مدرسے کے مہتمم ہو گئے اور ۲۵ برس تک نہایت محنت اور دیانت داری اور پر خلوص انداز میں خدمت قرآن سے منسلک رہے۔ پاکستان بننے کے بعد ایک مدرسہ القرآن حافظ آباد گوجرانوالہ میں قائم کیا۔ تقریباً ۱۳۸۰ھ میں انتقال فرمایا۔ (۱۹۴)

حافظ برکت اللہ معمار پانی پتی:

آپ بڑے نامور حفاظ میں سے تھے قرآن کریم خوب پڑھتے تھے اور ایک رات میں پورا قرآن کریم ختم کر لیتے تھے۔ ایک ماہ میں بائیس ۲۲ پارے حفظ کیے اور آنے والے رمضان میں ایک رات کے شبینہ میں پورا قرآن مجید پڑھا دیا۔ (۱۹۵)

حافظ گلوتصاب:

آپ مدرسہ مہتمم القرآن کھیتا نوالہ بازار جھنگ کے بانی ہیں۔ سال کے مہینے اور مہینوں کے تیسوں دن ایک قرآن کریم روزانہ بلا ناغہ ختم کیا کرتے تھے۔ صبح سویرے اپنے بیل لے کر کھیت کی طرف جاتے اور گھر سے ہی قرآن پڑھنا شروع کرتے اور سارا دن کام کرتے ہوئے قرآن کریم کی تلاوت جاری رکھتے۔ آخر قرآن کریم ختم کر کے ہی کسی سے بات کرتے اس سے پہلے کسی سے بات نہ کرتے۔ (۱۹۶)

قاری حافظ حکیم اللہ:

آپ کی ولادت سہپور ضلع بجنور میں ۱۳۳۲ھ میں ہوئی۔ والد کا اسم گرامی محمد مظہر اللہ ہے۔ قرأت کی تکمیل قاری حافظ محی الاسلام پانی پتی سے کی ایک مدرسہ موسومہ ”تجوید القرآن“ جسے مولانا لقاء اللہ عثمانی نے بیرالاولیاء کی درگاہ سے متصل قائم کیا وہاں آپ درس دیتے ہیں۔ (۱۹۸)

قاری حافظ نبی احمد پانی پتی:

آپ پانی پت میں پیدا ہوئے۔ آپ قاری حافظ فیاض احمد کے چھوٹے بھائی ہیں حفظ و قرأت کی تکمیل پانی پت میں کی، جامعہ طیبہ دہلی میں درس دیتے ہیں (۱۹۹)

قاری حافظ فیاض احمد پانی پتی:

آپ پانی پت میں پیدا ہوئے۔ قاری عبدالسلام پانی پتی آپ کے چھوٹے بھائی تھے۔ حفظ و تجوید کی تکمیل پانی پت میں کی جامع ملیہ دہلی میں درس دیتے ہیں۔ (۲۰۰)

قاری محمد اسماعیل پانی پتی:

آپ ۱۳۰۹ء میں پانی پت میں پیدا ہوئے۔ متعدد قراء پانی پت سے قرآن کریم پڑھا۔ تمام عمر خدمت قرآن ہی میں گزار دی۔ علم تجوید میں ”عذار القرآن“ اور بچوں کے لئے قاعدہ ”مصباح القرآن“ تالیف کیا۔ تقسیم ہند کے بعد لاہور انارکلی ”پیہ اخبار“ میں تعلیم قرآن کی خدمت پر فائز رہے (۲۰۱)

قاری حکیم محمد اسماعیل پانی پتی:

آپ ۱۳۰۹ء میں پانی پت میں پیدا ہوئے۔ پوری عمر خدمت قرآن میں صرف فرمائی۔ تقسیم ہند کے بعد پاکستان چلے آئے اور نور محمد ہائی اسکول حیدرآباد میں دینیات کے مدرس رہے۔ موصوف علم قرأت کے بڑے شائق اور متمنی تھے۔ آپ نے تعلیم القرآن کا آسان قاعدہ تالیف فرمایا۔ (۲۰۲)

حافظ رحمت اللہ پانی پتی:

آپ ایک زمانے تک آگرہ میں پڑھاتے رہے اور پھر تقسیم کے بعد سکھر (سندھ) میں مقیم رہے۔ آپ نیا یک پانی پتی قاعدہ تالیف فرمایا جس میں تجوید کے ۲۰ قاعدے بیان کئے گئے ہیں (۲۰۳)

صوفی عزیز الرحمن پانی پتی:

آپ کی ولادت ۱۰ محرم الحرام ۱۳۴۱ھ میں پانی پت میں ہوئی۔ والد گرامی شادی خان ایک فوجی آدمی تھے۔ آپ ابھی ۷ سات برس کے تھے کہ سر سے سایہ عاطف اٹھ گیا اور آپ اپنے ماموں قاری فضل الرحمن کی کفالت میں آگئے۔ ماموں نے آپ کی تعلیم و تربیت کی دیکھ بھال فرمائی۔ آپ جید قاری حافظ تھے۔ آپ نے قاری عبدالرحمن محدث پانی پتی اور قاری عبدالسلام پانی پتی سے فن تجوید و قرأت کی تکمیل کی، آپ نے تمام عمر قرآن مجید کی تعلیم و ترویج میں گزار دی اور ہزار ہا مسلم بچوں کو دولت بے بہا مال سے آراستہ کر کے اپنے لئے ذخیرہ آخرت بنا لیا۔ آپ علمائے دیوبند سے گہری عقیدت و محبت رکھتے تھے اور گاہے بگاہے ان کی خدمت میں حاضر ہو کر فیوض و برکات سے مستفیض ہوتے تھے۔ آپ شعر و سخن سے بھی دلچسپی رکھتے تھے۔ آپ کا ایک دیوان ”دیوان عزیز“ کے نام سے منظر عام پر آ کر ادب کی دنیا میں نام کما چکا ہے۔ آپ ۶ ربیع الثانی ۱۳۹۳ھ کو خالق حقیقی سے جا ملے۔ شیدی پور کے قبرستان میں آخری آرام گاہ ہے۔ (۲۰۴)

حوالہ جات

- | | |
|---|----|
| القرآن ۱۰۳:۳ | ۱ |
| القرآن ۲۳:۱ | ۲ |
| القرآن ۲۴:۷۴ | ۳ |
| القرآن ۲۵:۷۴ | ۴ |
| القرآن ۲۱:۵۹ | ۵ |
| القرآن ۱۱۰:۳ | ۶ |
| القرآن ۴:۷۳ | ۷ |
| ”تحفہ نذریہ“ قاری عبدالرحمن محدث پانی پتی، مترجم: مولوی حکیم الدین، میر کتب خانہ کراچی، ص: ۲۱ | ۸ |
| ایضاً، ص: ۲۴/۲۵ | ۹ |
| ”قاریان ہند“ بسم اللہ بیگ، جلد اول، میر کتب خانہ کراچی، ص: ۲۲/۲۳ | ۱۰ |
| ”صحیح البخاری“ محمد بن اسماعیل بخاری، جلد دوم، قدیمی کتب خانہ کراچی، ص: ۷۵۲ | ۱۱ |
| ”المعجم الکبیر“ للطبرانی جلد: دہم، المطبع الوطن العربی ریاض سعودی عرب، ص: ۲۰۰ | ۱۲ |
| ”کنز الاعمال“ جلد دوم، مؤسسۃ الرسالہ بیروت، ص: ۴۹ | ۱۳ |
| ”قاریان ہند“ جلد اول، ص: ۱۱ | ۱۴ |
| القرآن ۹:۱۵ | ۱۵ |
| ”شرح سبغہ قرأت“ قاری ابو محی الاسلام پانی پتی، جلد اول، ادارہ اسلامیات لاہور، ۱۳۴ھ، ص: ۷۱ | ۱۶ |
| ایضاً، ص: ۷۲ | ۱۷ |
| شاذ قرأتوں سے عام طور پر حسب ذیل قراءتیں مراد لیں جاتی ہیں۔ | ۱۸ |
| ۱۔ وہ قراءتیں جن کا موضوع (گڑھا ہوا) ثابت ہو چکا ہے مثلاً: ابوالفضل الخزائی کی قراءت۔ | |
| ۲۔ وہ قراءتیں جن کی اسناد کمزور ہوں مثلاً: ابواسمال کی قراءت۔ | |
| ۳۔ بعض اوقات کسی صحابیؓ یا تابعیؓ کی طرف سے ایک آدھ لفظ بطور تشریح بڑھا دیا جاتا ہے بعد کے لوگ غلطی | |

سے اسے قرأت سمجھ لیتے تھے۔

۴۔ ایسی قرأتیں جو منسوخ ہو چکی ہیں لیکن راوی کو ان کے نسخ کا علم نہ ہو۔

۵۔ بعض اوقات بھول چوک کو بھی بعض سامعین قرأت سمجھ بیٹھتے تھے (علوم القرآن از تقی عثمانی،

ص: ۲۳۸/۲۳۹)

۱۹۔ شرح سبعة قرأت، ج: اول، ص: ۷۳، ۷۴

۲۰۔ قرأت وہ علم ہے جس میں الفاظ و مسائل بیان کئے جائیں جو نزول کے اعتبار سے نبی کریم ﷺ سے کئی طرح

سے آئیں ہیں۔ (عنایات رحمانی شرح شاطبیہ از قاری فتح محمد اعلمی، ص: ۶)

۲۱۔ شرح سبعة قرأت، ج: اول، ص: ۷

۲۲۔ ۳۹:۵۴

۲۳۔ ”ریاض الصالحین“ الامام ابی زکریا شرف النووی، کراچی، قدیمی کتب خانہ، ۱۹۸۹ء، ص: ۳۲۷

۲۴۔ ”سوانح فتحیہ“ قاری طاہر رحیمی، ملتان، مسجد سراجاں حسین آگاہی، ۱۹۸۸ء، ص: ۵۱

۲۵۔ قاریان کرام تین قسم کے ہوتے ہیں ایک وہ جو صحت سے قرآن کی تلاوت کرتے اور نماز درست کرنے کے لئے

کسی استاد سے تجویذ سیکھ کر اپنا کام چلاتے ہیں۔ دوسرے قسم کے قاری وہ ہیں جو تجویذ و قراءت کی تعلیم کسی

مستند جاننے والے سے مشافیہ حاصل کرتے ہیں اور پھر اس کی اشاعت میں عمر کا کچھ حصہ صرف کرتے ہیں ان

کو مقبری کہتے ہیں۔ تیسری قسم کے قاری وہ ہوتے ہیں جو بڑی محنت و تحقیق سے یہ علم حاصل کرتے ہیں سداً

اور مشافیہ پڑھنے پر اتنا زور دیتے ہیں کہ متعدد اساتذہ کی خدمت میں حاضر ہو کر کئی کئی بار سناتے ہیں جب

خود کو اطمینان حاصل ہو جاتا ہے کہ کمال حاصل کر لیا تو پھر عمر کا بڑا حصہ پڑھنے پڑھانے، سیکھنے سکھانے پر وقت

صرف کرتے ہیں اسے قاری شریف کہتے ہیں۔ (قاریان ہند، ج: اول، ص: ۱۰۳)

۲۶۔ سوانح فتحیہ، ص: ۵۴

۲۷۔ ایضاً، ص: ۵۵

۲۸۔ ایضاً، ص: ۵۷

۲۹۔ قاریان ہند، ج: اول، ص: ۲۷۵

۳۰۔ ”پانی پت کے قاری“ ایم اے عثمانی، لاہور، علیم اینڈ سنز، ۱۹۸۸ء، ص: ۱۵

۳۱۔ سوانح فتحیہ، ص: ۵۹

۳۲۔ ایضاً، ص: ۵۹/۶۰

۳۳۔ ایضاً، ص: ۶۱

- ۳۴۔ ایضاً، ص: ۶۳/۶۴
- ۳۵۔ ایضاً، ص: ۶۳
- ۳۶۔ ایضاً، ص: ۶۷
- ۳۷۔ ایضاً، ص: ۶۶
- ۳۸۔ ایضاً، ص: ۶۶
- ۳۹۔ ایضاً، ص: ۶۶
- ۴۰۔ ایضاً، ص: ۶۸
- ۴۱۔ ایضاً، ص: ۶۱
- ۴۲۔ ایضاً، ص: ۶۱/۶۲
- ۴۳۔ قاریان ہند، ج: اول، ص: ۲۱۹
- ۴۴۔ سوانح فتحیہ، ص: ۷۰
- ۴۵۔ ایضاً، ص: ۷۰
- ۴۶۔ ایضاً، ص: ۷۲
- ۴۷۔ ایضاً، ص: ۷۲
- ۴۸۔ ایضاً، ص: ۷۲
- ۴۹۔ ایضاً، ص: ۷۴/۷۵
- ۵۰۔ قاریان ہند، ج: سوم، ص: ۴۹
- ۵۱۔ سوانح فتحیہ، ص: ۷۵/۷۶
- ۵۲۔ ایضاً، ص: ۷۶
- ۵۳۔ ایضاً، ص: ۷۷
- ۵۴۔ قاریان ہند، ج: اول، ص: ۲۲۳
- ۵۵۔ سوانح فتحیہ، ص: ۷۹
- ۵۶۔ اختلاف کی نسبت اگر پورے امام کی طرف ہو تو قراءت ہے اور اگر راوی کی طرف ہو تو روایت اور راوی کے شاگرد کی طرف ہو تو طریق ہے۔ طرق و روایت کے الگ الگ پڑھنے کو افراد اور کئی روایتوں اور قرأتوں کے ایک قرأت کے اکٹھا پڑھنے کو جمع کہتے ہیں۔ (عنایت رحمانی شرح شاطبیہ از قاری فتح محمد علی، ج: اول، ص: ۱۰)
- ۵۷۔ سوانح فتحیہ، ص: ۸۰

- ۵۸۔ قاریان بنی ہند، ج: دوم، ص: ۳۰۶
- ۵۹۔ ایضاً، ص: ۳۰۶
- ۶۰۔ ایضاً، ص: ۳۰۷
- ۶۱۔ ایضاً، ص: ۳۰۷
- ۶۲۔ ”سوانح فتحیہ“ قاری طاہر رحیمی، ص: ۷۸
- ۶۳۔ ایضاً، ص: ۸۱
- ۶۴۔ ایضاً، ص: ۸۱
- ۶۵۔ ایضاً، ص: ۸۲
- ۶۶۔ ایضاً، ص: ۸۲
- ۶۷۔ ”پانی پت کے قاری“ ایم اے عثمانی، ص: ۱
- ۶۸۔ ایضاً، ص: ۶
- ۶۹۔ ”شرح سبوح قرأت“ قاری محی الاسلام، ص: ۶
- ۷۰۔ ایضاً، ص: ۶
- ۷۱۔ ایضاً، ص: ۱۹/۲۰
- ۷۲۔ ایضاً، ص: ۶۱
- ۷۳۔ ”پانی پت کے قاری“ ایم اے عثمانی، ص: ۳۲
- ۷۴۔ ایضاً، ص: ۳۰/۳۱
- ۷۵۔ ایضاً، ص: ۲۴
- ۷۶۔ ایضاً، ص: ۳۸
- ۷۷۔ ایضاً، ص: ۶۱
- ۷۸۔ ایضاً، ص: ۶۱/۶۲
- ۷۹۔ ایضاً، ص: ۲۴ تا ۲۲
- ۸۰۔ کال نمبر ۳۱۳۳۲ دارالعلوم کورنگی کراچی
- ۸۱۔ پانی پت کے قاری از ایم اے عثمانی، ص: ۲۲
- ۸۲۔ ”رسالہ شجرہ سبوح قرأت“ قاری محی الاسلام، مشمولہ: شرح سبوح قرأت از قاری محی الاسلام، ج: اول، ادارہ اسلامیات، لاہور، ۱۹۹۵ء، ص: ۱۸

- ۸۳- ”پانی پت کے قاری“ ایم اے عثمانی، ص: ۲۲
- ۸۴- ”تذکرہ قاضی ثناء اللہ پانی پتی“ ڈاکٹر محمود الحسن عارف، لاہور، ادارہ ثقافت اسلامیہ، ۱۹۹۵ء، ص: ۵۰۲
- ۸۵-
- ۸۶-
- ۸۷- شرح سببہ قرأت از قاری محی الاسلام، ج: اول، ص: ۱۰۳ تا ۱۱۰
- ۸۸- ایضاً، ص: ۷۷/۷۸
- ۸۹- ایضاً، ص: ۶۵/۶۶
- ۹۰- سوانح فتحیہ از قاری طاہر رحیمی، ص: ۱۶۸
- ۹۱- قاریان ہند از بسم اللہ بیگ، ج: دوم، ص: ۳۳۱
- ۹۲- قاریان ہند از بسم اللہ بیگ، ج: سوم، ص: ۸۲
- ۹۳- ایضاً، ص: ۸۴
- ۹۴- قاریان ہند از بسم اللہ بیگ، ج: دوم، ص: ۳۵۹
- ۹۵- ”تذکرۃ القراء“ ڈاکٹر حافظ فیوض الرحمن، ملتان، طیب اکیڈمی، ص: ۶۹
- ۹۶- سوانح فتحیہ از قاری طاہر رحیمی، ص: ۱۳۵ تا ۱۳۴
- ۹۷- ایضاً، ص: ۱۳۹/۱۴۵
- ۹۸- ایضاً، ص: ۱۳۵
- ۹۹- ایضاً، ص: ۱۴۰
- ۱۰۰- ”تحفہ حفاظ“ مرتبہ: قاری اسحاق، ملتان، ادارہ تالیفات اشرفیہ، اشاعت چہارم ۱۴۲۵ھ، ص: ۲۴۲
- ۱۰۱- تذکرۃ القراء از حافظ فیوض الرحمن، ص: ۶۹
- ۱۰۲- محولہ بالا، ص: ۲۴۱
- ۱۰۳- سوانح فتحیہ از قاری طاہر رحیمی، ص: ۱۴۹
- ۱۰۴- ایضاً، ص: ۱۵۰
- ۱۰۵- ایضاً، ص: ۱۶۳
- ۱۰۶- ایضاً، ص: ۱۴۲
- ۱۰۷- ”نقوش رفتگان“ مرتبہ: مفتی تقی عثمانی، کراچی، ادارہ المعارف، ۱۹۹۸ء، ص: ۲۴۵/۲۴۶
- ۱۰۸- ایضاً، ص: ۲۴۵

- ۱۰۹- ۹۹:۱۶
- ۱۱۰- ”نقوش رفتگاں“ مرتبہ: مفتی تقی عثمانی، ص: ۲۴۴/۲۴۵
- ۱۱۱- سوانح فتحیہ از قاری طاہر رحیمی، ص: ۱۳۷/۱۳۸
- ۱۱۲- ایضاً، ص: ۱۴۱
- ۱۱۳- ”مولانا مفتی محمد حسن امرتسری اور ان کے مشاہیر تلامذہ و خلفاء“ حافظ اکبر شاہ، ملتان ادارہ تالیفات اشرفیہ، ۲۰۰۱ء، ص: ۲۱۳
- ۱۱۴- سوانح فتحیہ از قاری طاہر رحیمی، ص: ۲۴۰
- ۱۱۵- ”عنایت رحمانی شرح شاطبیہ“ شارح: قاری فتح محمد اعظمی، ج: اول، ملتان مسجد باب مغل رحمت، اشاعت دوم ۱۹۸۴ء، ص: ۳
- ۱۱۶- فہرست ع، کال نمبر ۵۳۴۱، مدرسہ دینیات حیدرآباد
- ۱۱۷- سوانح فتحیہ از قاری طاہر رحیمی، ص: ۲۴۳
- ۱۱۸- فہرست ق، کال نمبر ۲۳۵، دارالعلوم کورنگی کراچی
- ۱۱۹- سوانح فتحیہ از قاری طاہر رحیمی، ص: ۲۴۴
- ۱۲۰- ایضاً، ص: ۲۴۴
- ۱۲۱- فہرست (فت ح) کال نمبر ۲۲۳، دارالعلوم کورنگی کراچی
- ۱۲۲- سوانح فتحیہ از قاری طاہر رحیمی، ص: ۲۴۵
- ۱۲۳- فہرست (فت ح) کال نمبر ۲۲۵، دارالعلوم کورنگی کراچی
- ۱۲۴- ”کاشف العسر فی شرح فاطمۃ الزہر“ شارح: قاری فتح محمد اعظمی، سول اینڈ ملٹری پریس کراچی، ۱۳۹۱ھ، ص: ۱۸۱
- ۱۲۵- فہرست (فت ح) کال نمبر ۲۵۲، دارالعلوم کورنگی کراچی
- ۱۲۶- ”فضائل واحکام رمضان“ قاری فتح محمد اعظمی، ایجوکیشنل پریس کراچی، ۱۳۸۶ھ، ص: ۴
- ۱۲۷- فہرست (فت ح) کال نمبر ۲۴۳، دارالعلوم کورنگی کراچی
- ۱۲۸- ”شجرہ فتحیہ مشتمل بر سلاسل طیبہ اربع“ قاری فتح محمد اعظمی، ایجوکیشنل پریس کراچی، ۱۳۸۷ھ، ص: ۲
- ۱۲۹- فہرست م، کال نمبر ۷۷۷، مدرسہ دینیات حیدرآباد
- ۱۳۰- ”مفتاح الکمال شرح تحفۃ الاطفال“ قاری فتح محمد اعظمی، لیتھو پریس کراچی، ص: ۵/۶
- ۱۳۱- ایضاً، ص: ۱۰۲
- ۱۳۲- فہرست ت، کال نمبر ۷۷۸، مدرسہ دینیات حیدرآباد

- ۱۳۳- فہرستان، کال نمبر ۱۰۷۲، مدرسہ دینیات حیدرآباد
- ۱۳۴- ”اذکار فحیہ“ مشمولہ: سوانح فحیہ از قاری طاہر رحیمی، مسجد سراجاں حسین آگاہی ملتان، ۱۹۸۸ء، ص: ۳۷۱ تا ۳۷۷
- ۱۳۵- ”وصیت نامہ فحیہ“ قاری فتح محمد اعظمی، ادارہ کتب طاہریہ، مسجد باب مغل رحمت ملتان، بار دوم ۱۹۸۵ء، ص: ۵
- ۱۳۶- سوانح فحیہ از قاری طاہر رحیمی، ص: ۲۰۸ تا ۲۱۱
- ۱۳۷- ایضاً، ص: ۲۱۱
- ۱۳۸- سوانح فحیہ از قاری طاہر رحیمی، ص: ۲۱۲
- ۱۳۹- ایضاً، ص: ۲۱۳
- ۱۴۰- ایضاً، ص: ۲۱۵
- ۱۴۱- ایضاً، ص: ۲۰۲
- ۱۴۲- ”دلکش نقش“ قاری طاہر رحیمی، جامعہ رحیمیہ مسجد باب الرحمہ مغل آباد ملتان، دوسرا ایڈیشن ۱۹۸۵ء، ص: ۱۱
- ۱۴۳- ایضاً، ص: ۱۱
- ۱۴۴- ایضاً، ص: ۱۳
- ۱۴۵- ایضاً، ص: ۷۲
- ۱۴۶- ایضاً، ص: ۱۳
- ۱۴۷- ایضاً، ص: ۴۹
- ۱۴۸- ایضاً، ص: ۱۳/۱۴
- ۱۴۹- ایضاً، ص: ۱۵/۱۶
- ۱۵۰- ایضاً، ص: ۱۶
- ۱۵۱- ایضاً، ص: ۱۶
- ۱۵۲- ایضاً، ص: ۱۷
- ۱۵۳- ایضاً، ص: ۱۷
- ۱۵۴- ”تحفہ حفاظ“ مرتبہ: حافظ اسحاق، ص: ۲۵۰
- ۱۵۵- دلکش نقش از قاری طاہر رحیمی، ص: ۷
- ۱۵۶- ایضاً، ص: ۵۳
- ۱۵۷- اختلاف کی نسبت اگر پورے امام کی طرف ہو تو قراءت ہے اور اگر راوی کی طرف ہو تو روایت اور راوی کے شاگرد کی طرف ہو تو طریق ہے۔ پس راوی کے شاگرد کو طریق کہتے ہیں۔ برابر ہے کہ یہ خود راوی کا شاگرد ہو یا اس کے شاگرد کا شاگرد غرض اس کے سلسلے میں داخل ہو جیسے: دو سورتوں کے درمیان بسم اللہ پڑھنا ابن کثیر کی

قرأت ہے اور قالون کی روایت ہے، نافع و ربوعدی کا طریق ہے ابن سیف سے جس کو انہوں نے ارزق سے ارزق نے ورش سے نقل کیا ہے۔ (عنایات رحمانی شرح شاطبی از قاری فتح محمد اعلمی، ج: اول، ص: ۱۰)

- ۱۵۸ "دلکش نقش" از قاری طاہر رحیمی، ص: ۵۱/۵۲
- ۱۵۹ ایضاً، ص: ۲۵
- ۱۶۰ ایضاً، ص: ۲۲
- ۱۶۱ ایضاً، ص: ۲۲
- ۱۶۲ "رحمۃ للعالمین" از قاضی سلیمان منصور پوری، جلد اول، دارالاشاعت کراچی، ۲۰۰۱ء، ص: ۱۰۳
- ۱۶۳ القرآن ۴: ۸۰
- ۱۶۴ القرآن ۳: ۳۱
- ۱۶۵ "دلکش نقش" قاری طاہر رحیمی، ص: ۱۰
- ۱۶۶ القرآن ۳۳: ۴۰
- ۱۶۷ "دلکش نقش" قاری طاہر رحیمی، ص: ۲۹
- ۱۶۸ ایضاً، ص: ۳۰
- ۱۶۹ ایضاً، ص: ۵۷/۵۸
- ۱۷۰ ایضاً، ص: ۲۵
- ۱۷۱ ایضاً، ص: ۶۱۳/۵۹
- ۱۷۲ فہرست آ، کال نمبر ۲۸۵۳، مدرسہ دینیات حیدرآباد
- ۱۷۳ فہرست ت، کال نمبر ۲۶۶۳، مدرسہ دینیات حیدرآباد
- ۱۷۴ "تکمیل الاجرنی قرأت العشر" قاری رحیم بخش پانی پتی، ادارہ نشر و اشاعت مسجد سراجاں، حسین آگاہی ملتان، ۱۳۸۳ھ، ص: سرورق
- ۱۷۵ فہرست م، کال نمبر ۳۳۶۸، مدرسہ دینیات حیدرآباد
- ۱۷۶ "مقشبات القرآن" قاری رحیم بخش پانی پتی، حواشی و اضافہ: قاری عبید اللہ رحیمی، ادارہ نشر و اشاعت اسلامیات ملتان، ۱۹۹۹ء، ص: ۲۰۹
- ۱۷۷ ایضاً، ص: ۱
- ۱۷۸ فہرست ق، کال نمبر ۲۲۳، دارالعلوم کورنگی کراچی
- ۱۷۹ کال نمبر ۲۲۳، دارالعلوم کورنگی کراچی
- ۱۸۰ کال نمبر ۲۲۵، ۷۱ء، دارالعلوم کورنگی کراچی

۱۸۱۔ ”ہدایت الرحیم فی آیت الکتب الحکیم“ قاری رحیم بخش پانی پتی، حواشی: قاری طاہر رحیمی، ادارہ نشر و اشاعت ملتان ۱۹۹۰ء، ص: ۲۱

۱۸۲۔ متشابہات القرآن از قاری رحیم بخش، حاشیہ: قاری عبید اللہ رحیمی، ص: ۷

۱۸۳۔ ایضاً، ص: ۷

۱۸۴۔ ایضاً، ص: ۷

۱۸۵۔ فہرست، کال نمبر ۲۸۳۵، دارالعلوم کورنگی کراچی

۱۸۶۔ ”حفاظ قرآن“ قاری رحیم بخش پانی پتی، مشمولہ: ”المرآة النيرة“ مترجم و شارح: قاری رحیم بخش ادارہ

نشر و اشاعت حسین آگاہی ملتان، ص: ۲۰۵

۱۸۷۔ قاریان ہند از بسم اللہ بیگ، ج: دوم، ص: ۳۲۲

۱۸۸۔ ایضاً، ص: ۳۲۵

۱۸۹۔ ایضاً، ص: ۳۲۸

۱۹۰۔ قاریان ہند، ج: دوم، ص: ۳۳۲

۱۹۱۔ ایضاً، ص: ۳۳۸

۱۹۲۔ سوانح فتحیہ از قاری طاہر رحیمی، ص: ۸۵

۱۹۳۔ ایضاً، ص: ۸۲

۱۹۴۔ ایضاً، ص: ۸۵

۱۹۵۔ ایضاً، ص: ۸۶

۱۹۶۔ ایضاً، ص: ۸۶

۱۹۷۔ قاریان ہند، ج: دوم، ص: ۳۶۰

۱۹۸۔ قاریان ہند، ج: سوم، ص: ۸۲

۱۹۹۔ ایضاً، ص: ۸۵

۲۰۰۔ ایضاً، ص: ۸۵

۲۰۱۔ سوانح فتحیہ از قاری طاہر رحیمی، ص: ۹۲۴۸۵

۲۰۲۔ ایضاً، ص: ۹۲

۲۰۳۔ ایضاً، ص: ۹۲

۲۰۴۔ ”دہلی میں مدفون خزیئے“ عطا الرحمن قاسمی، ص: ۳۹۶



پاکستان میں پانی پتی قراء و حفاظ کے مدارس

اسلام ایک سچا اور دائمی دین ہے اور یہی وہ دین ہے جو اللہ کے یہاں مقبول ہے۔ خدا کے بھیجے ہوئے پیغمبروں نے اپنے اپنے دور میں اسی دین کی تبلیغ و اشاعت میں اپنی زندگیاں صرف کیں۔ ارشاد باری تعالیٰ ہے۔

ان الدین عند اللہ الاسلام

اللہ کے نزدیک دین صرف اسلام ہی ہے۔ (۱)

اس دین سے ہٹ کر اپنی خواہشات کے مطابق جس نے راہ اختیار کی وہ کسی طور پر بھی قابل قبول نہیں ہوگی کیونکہ اللہ نے اپنے پیغمبروں کے ذریعے لوگوں کی رہنمائی کے لئے اسے پسند فرمایا۔ ارشاد باری تعالیٰ ہے۔

ومن یتبع غیر الاسلام دینا فلن یقبل منه ج و هو فی الآخرۃ من الخسرین ۰
اور جو کوئی اسلام کے سوا کسی دوسرے دین کو اختیار کرنا چاہے گا اس کا وہ دین ہرگز قبول نہیں کیا جائے گا اور آخرت میں وہ ناکام و نامراد ہوگا۔ (۲)

تمام انبیاء کرام نے اسی دین پر چلنے کے لئے دعوت دی تھی اور اپنی اولاد کو بھی اسی دین پر چلنے کی وصیت فرمائی کیونکہ یہی دین مستند اور سچا تھا اور فلاح و کامرانی اسی میں مضمر ہے۔ ارشاد باری تعالیٰ ہے۔

ووضی بہا ابراہیم بنیہ و یعقوب طیبی ان اللہ اصطفیٰ لکم الدین فلا تمونن الا و انتم مسلمون ۰

اور ابراہیم نے اپنی اولاد کو اسی دین پر چلنے کی ہدایت کی اور اسی کی وصیت یعقوب نے اپنی اولاد کو کی اور کہا میرے بچو خدا نے تمہارے لئے اسی دین کو پسند فرمایا ہے تو مرتے دم تک مسلم ہی رہنا۔ (۳)

اللہ تعالیٰ نے مومنوں پر احسان عظیم فرمایا کہ وقتاً فوقتاً واضح ہدایات اور روشن دلیل کے ساتھ رسول

بھیجتا رہا جو لوگوں کو بھلائی کی دعوت دیتے تاکہ معاشرہ میں عدل و انصاف قائم رہے۔

لقد ارسلنا رسلنا بالبينت وانزلنا معهم الكتب والميزان ليقوم الناس بالقسط ط
ہم نے اپنے رسولوں کو واضح ہدایات کے ساتھ بھیجا اور ان کے ساتھ کتاب اور میزان کو اتارا
تاکہ سارے لوگ انصاف پر قائم رہیں۔ (۴)

انسانی خواہشات اور حرص و ہوانے ان روشن آیات کے ساتھ نہ صرف تسخر کیا بلکہ اپنی تمناؤں
کے مطابق اس میں تحریف کر دیں اور اللہ کے ادیان کو بالکل بدل دیا جس کے باعث دنیا میں ظلم و زیادتی اور
نا انصافی عروج پر پہنچ گئی۔ ان حالات میں غیرت الہی جوش میں آئی اور ایک ایسا دین نازل فرمایا جو تمام
دینوں پر غالب آجائے اور جس کی تعلیمات میں نفع ہی نفع ہو۔ ارشاد باری تعالیٰ ہے۔

هو الذي ارسل رسوله بالهدى ودين الحق ليظهره على الدين كله
وہ اللہ ہی ہے جس نے اپنے رسول کو حقیقی ہدایت اور دین حق کے ساتھ بھیجا تاکہ اس دین کو تمام
ادیان پر غالب کر دے۔ (۵)

اللہ نے اپنے وعدے کے مطابق خاتم النبیین کے ذریعے نہ صرف دین اسلام کی تکمیل فرمادی بلکہ
اپنی تمام نعمتیں مومنین پر تمام کر دیں اور اب رہتی دنیا تک کوئی شریعت نہیں آئے گی بلکہ اس کی تعلیمات
آفاقی اور عالمگیر ہیں جن میں تمام دنیا کے لئے ایک مکمل ضابطہ حیات ہے۔ ارشاد باری تعالیٰ ہے۔

اليوم اكملت لكم دينكم واتممت عليكم نعمتي ورضيت لكم الاسلام ديناً ۝
آج میں نے تمہارے دین کو مکمل کر دیا اور اپنی نعمت تم پر تمام کر دی اور تمہارے لئے دین اسلام
کو تمہارے دین کی حیثیت سے پسند کر لیا۔ (۶)

جب اللہ تعالیٰ نے اس دین کو پسند فرمایا تو اس پر عمل پیرا ہونے والوں کو بہترین امت قرار دیا اور
ان کے ذمہ یہ لازم کر دیا کہ وہ لوگوں کو برے کاموں سے روکیں اور بھلائی کی طرف دعوت دیتے رہیں۔
ارشاد باری تعالیٰ ہے۔

كنتم خير امة اخرجت للناس تامرون بالمعروف وتنهون عن المنكر ۝
تم وہ بہترین امت ہو جو لوگوں کے فائدے کے لئے بھیجی گئی ہو تم نیک کام کرنے کو کہتے
ہو اور برائی سے روکتے ہو۔ (۷)

دعوت تبلیغ کی ذمہ داری نہ صرف انبیا کرامؑ نے حسن و خوبی سے انجام دی بلکہ ان کے پیروکاروں
نے بھی اس مشن کی تکمیل کے لئے معاونت فرمائی تاکہ اس دین کی شمع سے تمام عالم کو منور کر دیں۔ ارشاد باری
تعالیٰ ہے۔

قل هذه سبيلي ادعوا الى الله على بصيرة انا ومن اتبعنى

آپ فرمادیتے ہیں میرا راستہ تو یہی ہے کہ میں پوری بصیرت کے ساتھ اللہ تعالیٰ کی طرف دعوت دیتا ہوں اور جو میری پیروی کرنے والے ہیں وہ بھی (اللہ کی طرف دعوت دیتے ہیں) (۸)

اکابرین امت نے ہر دور میں علم دین کو پھیلا یا اور برصغیر میں علم دین کو جو عروج نصیب ہوا یہ دینی مدارس اور خانقاہوں کا ہی مرہون منت ہے۔ پاک و ہند میں ایسے عظیم الشان مدارس کا قیام عمل میں آیا جنہوں نے دین کی شمع کو ہر سو پھیلا یا اور لوگوں کو قال اللہ اور قال الرسول سے آراستہ کیا۔

عن عثمان بن عفان رضی اللہ عنہ ان رسول اللہ ﷺ قال خیر کم من تعلم القرآن و علمہ (۹)
جن لوگوں نے قرآنی احکام کو زندگی میں ڈھالا انہوں کی نہ صرف زندگی بدل گئی بلکہ انہوں نے سینکڑوں نہیں بلکہ ہزار ہا لوگوں کی زندگیوں کو بدل ڈالا۔ دراصل قرآن حکمت و علم کا ایسا سرچشمہ ہے جو زندگیوں میں انقلاب برپا کر دیتا ہے جسے یہ حکمت مل گئی اسے خیر کثیر دولت مل گئی۔ ارشاد باری تعالیٰ ہے۔

و من یوت الحکمہ فقہ او نبی خیر اکثیر اط

اور جسے حکمت دی گئی پس اسے خیر کثیر عطا کی گئی۔ (۱۰)

عن معاویۃ رضی اللہ تعالیٰ عنہ یقول: سمعت النبی ﷺ یقول: من یرد اللہ بہ خیرا

یفقہ فی الدین و انما انا قاسم و اللہ یعطی (۱۱)

دین کی سمجھ بوجھ یعنی تدبر و تفکر کے ذریعے مومن اچھے اور برے، کھرے اور کھوٹے کی پہچان کر لیتا ہے اور اس کے دل میں اللہ کی عظمت اور بڑائی راسخ ہو جاتی ہے۔ خشیت الہی کی بدولت اس کا دل و دماغ کسی اور طرف مائل نہیں ہوتا۔ ارشاد باری تعالیٰ ہے۔

انما یخشى الله من عباده العلماء

بے شک اللہ سے وہی لوگ ڈرتے ہیں جو ان کی عظمت کا علم رکھتے ہیں۔ (۱۲)

دراصل یہ دینی مدارس دین کا قلعہ ہیں جنہوں نے علم کی شمع کو جلانے رکھ کر دین کو پھیلانے میں اہم کردار ادا کیا ہے اور یہاں سے اکابرین اور سلف و صالحین کی ایسی جماعت تیار ہو کر میدان عمل میں آئی جس نے زندگی کے ہر شعبے حیات میں لوگوں کی رہبری اور رہنمائی فرمائی اور جو خود بھی خوف خدا سے متصف تھے اور لوگوں کو احکام الہی کی پابندی کی دعوت دیتے۔ ارشاد باری تعالیٰ ہے۔

ولا تلبسوا الحق بالباطل و تکتبوا الحق و انتم تعلمون

اور سچ میں جھوٹ کو نہ ملاؤ اور جان بوجھ کر حق کو یعنی شرعی احکام کو نہ چھپاؤ۔ (۱۳)

شرعی احکام کی ترویج و اشاعت ہو یا تجوید و قرأت کی تدریس ہو، دینی مدارس کا کردار کسی سے

ڈھکا چھپا نہیں ہے۔ قیام پاکستان سے قبل بھی یہی دینی مدارس علم کی شمع کو منور کئے ہوئے تھے تو پاکستان کے معرض وجود میں آنے کے بعد بھی اسی آب و تاب سے قائم و دائم ہیں۔ پانی پت کے مدارس میں تجوید و قرأت کا زبردست چرچا تھا اور اس فن کے شائقین و متمنی دور دور سے آکر علم کی پیاس بجھاتے۔ اگرچہ حوادث انقلاب نے بستیاں اجاڑ دیں اور لٹے پٹے قافلے بے سرو سامانی میں سرزمین پاکستان پہنچے مگر عزم و استقلال کے پیکروں نے سرزمین پاکستان کو اسی چرچے سے شاداب رکھا۔ اس ضمن میں قاری اسماعیل پانی پتی کہتے ہیں:

”۱۹۴۷ء کا انقلاب جس نے تمام ہندوستان کی وہ دھول اڑائی کہ جس سے تاریخ سابقہ بھی شرمندہ تھی بالخصوص مشرقی پنجاب میں شہر پانی پت کو کہ جو اولیائے کرام اور بزرگان عظام کا قدیم گہوارہ اور تعلیم القرآن کا زبردست مرکز بنا ہوا تھا اور فن تجوید قرأت سب سے ہندوستان اور بیرون ہندوستان میں ایک خاص امتیازی حیثیت رکھتا تھا تاریخ کیا، مسلمانوں کو قتل کیا اور باقی کو بے خانماں اور پارہ پارہ کر کے بے سرو سامانی کے ساتھ مختلف امصار و دیار میں پھینک دیا جس سے علماء، صلحاء، حفاظ القراء اور مقریان کرام کا شیرازہ منتشر ہو گیا۔ بحمد اللہ اس پر بھی جمہور حفاظ و قرآئے پانی پت کا عزم و استقلال خدمت قرآنی کے لئے بدستور قائم رہا اور سرزمین پاکستان میں آکر منشاء الہی کے مطابق اپنی اپنی قیام گاہوں پر پہنچ کر خدمت قرآن کو شروع کر دیا“۔ (۱۴)

گوکہ سرزمین پاکستان میں حفاظ و قرآئے پانی پت کا فیض تا حال جاری و ساری ہے اور پاکستان کے تقریباً تمام قصبات، دیہات اور شہروں میں خدمت قرآن میں مصروف عمل ہیں۔ راقم نے ان حفاظ و قرآء کی خدمت قرآنی کا جائزہ لینے کے لئے ۲۰۰۷ کو فیصل آباد، جھنگ، چنیوٹ، سرگودھا، سلاوالی، ساہیوال اور ملتان کا تحقیقی دورہ کیا تاکہ ان کا تعارف اور خدمات عوام کے سامنے آسکیں کہ کس عزم و استقلال اور حوصلے و ہمت اور تعلیم القرآن کے جذبے سے سرشار ہو کر دین کی خدمت سرانجام دے رہے ہیں۔ سرزمین پاکستان میں خصوصاً قاری فتح محمد پانی پتی اور قاری رحیم بخش پانی پتی کا فیض تلامذہ اور متوسلین کے ذریعے جاری و ساری ہے نیز دیگر پانی پتی اکابرین کے فیوض سے بھی لوگ مستفیض ہو رہے ہیں اسی لئے ان علاقوں کو خصوصی طور پر منتخب کیا گیا ہے۔

تحقیقی دورہ کے دوران خصوصی طور پر جو صفات سامنے آئیں ان میں امانت و دیانت، نظم و ضبط، سادگی و قناعت اور خلوص و محبت استاد و شاگرد کا مقدس رشتہ جو اس دور میں خال خال نظر آتا ہے سے

متصف ہیں نیز یہ ادارے امن اومان کا گہوارہ اور دین کی اشاعت و ترویج کا منبع ہیں۔ معاشرے کا پس ماندہ طبقہ جو مالی استطاعت نہ ہونے کے باوجود جو تعلیم کے زیور سے آراستہ ہونا چاہتا ہے یہ مدارس نہ صرف انہیں محبت و شفقت فراہم کرتے ہیں بلکہ انہیں تعلیم قرآن سے بھی مستفید کر رہے ہیں۔ دنیا کی یہ واحد غیر سرکاری انجمن ہے جو تعلیم کے ساتھ طعام و قیام کی سہولت بغیر معاوضے کے معاشرہ کے تمام طبقات کو مہیا کر رہی ہے۔ امانت و دیانت کا اپنا فقید المثال نمونہ پیش کر رہے ہیں جس کی نظیر کہیں نظر نہیں آتی۔ مسلمانوں کے صدقات، خیرات، فطرہ اور زکوٰۃ کو نہایت مناسب انداز اور دیانت داری سے مسلمان بچوں پر خرچ کر رہے ہیں اور تمام نظام کسی قسم کی خیانت سے پاک و صاف ہے۔ صاحب حیثیت مسلمانوں نے انہیں جو امین کا درجہ دیا ہے اس پر یہ حضرات مکمل طور پر پورے اتر رہے ہیں یہی وجہ ہے کہ یہ مدارس کامیابی سے روز بروز ترقی کر رہے ہیں۔ اداروں کی زبوں حالی میں امانت و دیانت ایک اہم وصف ہے اور یہ صفت اللہ کے خوف اور ڈر سے پیدا ہوتی ہے۔ ارشاد باری تعالیٰ ہے۔

ان اکرمکم عند اللہ اتقاکم

سب انسانوں میں زیادہ عزت والا وہ ہے جو اللہ کی تعظیم میں سب سے بڑھا ہوا ہے۔ (۱۵)
نیکی اور بھلائی کے متمنی وہی لوگ ہوتے ہیں جو نیکیوں میں سبقت لے جانے والے ہیں اور جو ہر حال میں اللہ سے ڈرتے ہیں۔ ارشاد باری تعالیٰ ہے۔

ان الذین ہم من خشية ربهم مشفقون ۝ والذین ہم بآیات ربهم
یومنون ۝ والذین ہم بربهم لایشرکون ۝ والذین یؤتون ما اتوا وقلوبهم
وجلہ انہم الی ربهم راجعون ۝ اولئک یشارعون فی الخیرات وہم
لہا سابقون ۝

جو لوگ اپنے رب کی تعظیم کی نگہداشت ڈرتے ہوئے رکھتے ہیں جو اپنے رب کے ساتھ کسی کو برابر کا نہیں بتاتے وہ اللہ کے دیئے ہوئے مال سے لوگوں کو دیتے ہیں اور اس بات کی دہشت رکھتے ہیں کہ انہوں نے اپنے رب کی طرف جانا ہے۔ یہ ہیں وہ لوگ جو نیکیوں کو طرف جلد از جلد جانے والے ہیں اور یہی ہیں جو نیکیوں کو حاصل کر لیں گے۔ (۱۶)

جب انسان کے دل میں اللہ کی عظمت اور بڑائی بیٹھ جاتی ہے تو دل نیکیوں سے محبت کرنے والا اور احکام الہی کی بجا آوری میں کوئی کوتاہی نہیں کرتا اور اسلام کی اخلاقی تعلیم کو علماً اور عملابرد و طریق سے عمل کر کے دکھاتا ہے۔ ارشاد باری تعالیٰ ہے۔

ان اللہ یأمرکم ان تؤدوا الامانات الی اہلہا ۝

اللہ کا حکم تمہارے لئے یہ ہے کہ جس کی امانت ہو اسی کو ادا کرو۔ (۱۷)

انتظامی فراست کا یہ جذبہ صرف اور صرف پرہیزگاری کی بدولت نصیب ہوا حالانکہ انہوں نے انتظامی صلاحیت کسی پیشہ ورانہ تعلیمی اداروں سے حاصل نہیں کی اور نہ ہی سیمینار اور کانفرنس سے مستفیض ہوئے ہیں۔ پھر بھی نہایت مہارت اور کامیابی سے اداروں کو چلا رہے ہیں۔

کسی قوم کے عروج و زوال میں نظم و ضبط ایک اہم عنصر ہے۔ نظم و ضبط سے نا آشنا قومیں منشر اور پراگندہ ہوتی ہیں۔ ان مدارس میں نظم و ضبط کا اعلیٰ معیار قائم ہے جہاں اوقات کی پابندی کے ساتھ ساتھ چھوٹے بڑے کی تعظیم اور خیر خواہی نمایاں طور پر نظر آتی ہے یہی وجہ ہے کہ مدارس امن و سکون کا گہوارہ ہیں۔

عن مکحول رحمہ اللہ تعالیٰ قال رسول اللہ ﷺ المؤمنون ہینون لہینون

کالجمل الانف ان قیدانقادوان انیخ علی صخرۃ استناخ۔ (۱۸)

استاد اور شاگرد کا ایسا مقدس رشتہ ہے جو فی زمانہ تعلیمی اداروں اور جامعات میں خال خال نظر آتا ہے مگر یہ تقدس اب بھی مدارس میں برقرار اور قائم ہے جس کی بنیادی وجہ وہ اخلاقی تعلیمات ہیں جو دین اسلام اپنے پیروکاروں کو دیتا ہے۔ اسلام نے اساتذہ کے حقوق مسلمانوں کے ذمہ واضح طور پر رکھے ہیں کیونکہ تعلیم و تربیت کا ایک اہم فریضہ استاد ہی انجام دیتا ہے اور جو اسے جینے کا شعور عطا کرتا ہے اور آگے بڑھنے کا موقع فراہم کرتا ہے۔ ارشاد باری تعالیٰ ہے۔

قل هل یستوی الذین یعلمون والذین لا یعلمون ۝

آپ فرمادیجئے کہ علم والے اور بے علم برابر ہو سکتے ہیں۔ (۱۹)

اور ایک جگہ علم و ایمان کو معیار شرافت اور درجات بلندی کا سبب بتلایا ہے۔

یرفع اللہ الذین آمنوا منکم والذین اوتوا العلم درجات

خدا تعالیٰ مومنوں کے اور ان لوگوں کے جنہیں علم سے بہرہ مند کیا گیا ہے درجے اور مرتبے

بلند کرتا ہے۔ (۲۰)

عالم کی شان و عزت اور تعظیم و اکرام کے متعلق فرمان رسول اکرم ﷺ ہے۔

عن عبادہ بن الصامت رضی اللہ عنہ ان رسول اللہ ﷺ قال: لیس منی امتی

من لم یجل کبیرنا ویرحم صغیرنا ویرفع لنا منا حقہ۔ (۲۱)

عالم ستارے کی مانند ہوتا ہے جس طرح رات کے اندھیرے میں خشکی و تری پر ستاروں کی روشنی

سے مدد لی جاتی ہے اسی طرح اگر ستارے بے نور ہو جائیں یا دنیا سے اٹھ جائیں تو دنیا بے نور ہو جاتی ہے اور

ایک عالم کی موت ایک عالم کی موت ہے، نیز ایک عالم سو عابدوں پر بھاری ہے کیونکہ شیطان سو عابدوں کو تو دھوکہ دے سکتا ہے مگر ایک دین کی سمجھ رکھنے والے عالم کو دھوکہ دینا مشکل ہے۔ فرمان رسول اللہ ﷺ ہے۔
عن ابی الدرداء رضی اللہ عنہ قال: سمعت رسول اللہ ﷺ یقول: وموت العالم

مصیبة لاتجبر وثلثة لاتسد وھو نجم طمس موت قبيلة ایسر من موت عالم (۲۲)

وان العالم لیستغفر من فی السموت والارض والحیتان فی جوف الماء، وانا الفضل

العالم علی العابد کفضل القمر لیلۃ البدر علی سائر الکواکب وانا العلماء ورثة الانبیاء (۲۳)

اکابرین امت اور سلف و صالحین نے اساتذہ کی خدمت اور اکرام پر خود بھی عمل کر کے دکھایا اور اپنے تلامذہ کو بھی اس کی نصیحت و وصیت کی جس کی کئی مثالیں ہیں جن میں چند پیش نظر ہیں۔ مالٹا کی اسیری کے دوران مولانا حسین احمد مدنی کی اپنے استاد المکرم مولانا محمود الحسن کی خدمت اور تعظیم کا ذکر مولانا اسعد مدنی ان الفاظ میں کرتے ہیں جو ہمارے لئے خدمت اور تعظیم کا اعلیٰ وارفع نمونہ ہے:

”مالٹا کی اسیری کے دوران سردی کا موسم آیا، ٹھنڈ تھی، حضرت شیخ الہند (محمود الحسن)

نحیف اور کمزور بدن کے تھے، صبح کا وضو ٹھنڈے پانی سے کرنا ایک معذور اور

عمر رسیدہ اور کمزور بدن کے مالک کے لئے نہایت مشکل تھا لیکن حضرت شیخ الاسلام

نے یہ طریقہ اختیار کیا کہ جب سب لیٹ جاتے تھے تو حضرت مدنی ٹھنڈے پانی

کا بھرا ہوا کوزہ اپنے بغل میں دبا لیتے اور ساری رات دبائے رکھتے یہاں تک کہ صبح

کے وقت اس کی ٹھنڈک ختم ہو جاتی تھی گرم تو نہ ہوتا لیکن ٹھنڈے پانی میں جوشدت

ہوتی ہے وہ ختم ہو جاتی تھی اور اس طرح قید و بند کی حالت میں آپ نے استاد کی

خدمت کی۔ آپ گرفتار نہیں تھے لیکن آپ نے اصرار کیا کہ میں اپنے استاد کو اس

حالت میں نہیں چھوڑ سکتا۔ میں نے ان کے ساتھ رہنا ہے۔“ (۲۴)

قاری رحیم بخش پانی پتی اپنے وقت کے امام و مجدد تجوید و قراءت تھے لیکن پھر بھی اپنے استاد قاری

فتح محمد کی بے حد تعظیم و اکرام کرتے اور کبھی ان کے سامنے دوزانو نہیں بیٹھے اور نہ ہی بے باکی کا مظاہرہ کرتے

تھے۔ اس ضمن میں قاری طاہر رحیمی فرماتے ہیں:

”اپنے شیخ حضرت اقدس قاری فتح محمد کے سامنے اس طرح متادب ہو کر بیٹھتے جیسے

طالب علم درس گاہ میں استاد کے سامنے بیٹھتا ہے انہیں حضرت قاری صاحب کے

سامنے کبھی چارزانوں بیٹھے یا کھل کر بولتے نہیں دیکھا گیا۔“ (۲۵)

ان مدارس کے اساتذہ سادگی اور قناعت پسندی کا اعلیٰ نمونہ اور خلوص و محبت کا پیکر ہیں۔ گو کہ ان کا

مشاہیرہ بہت قلیل اور اس دور کی معاشی ضروریات کو پورا نہیں کر سکتا مگر یہ اساتذہ جس اطمینان قلبی اور صبر و شکر اور روحانی سکون کی بدولت درس و تدریس میں مصروف عمل ہیں وہ کسی معجزے سے کم نہیں ہے اور یہ معجزہ انہیں خدمت قرآن اور تعلیمات قرآنی پر عمل پیرا ہونے کے عوض ملا ہے۔ ارشاد باری تعالیٰ ہے۔

والذین صبروا ابتغایٰ وجہ ربہم ۝

اور (وہ لوگ عقل والے ہیں) جو اپنے پروردگار کی رضا کی خاطر صبر کرتے ہیں اور اہل صبر کو عطیہ خداوندی بلا حساب ملے گا۔ (۲۶)

انما یوفی الصابرون اجرہم بغير حساب ۝

صبر والوں کو ان کا اجر پورا پورا بلا حساب دیئے گا۔ (۲۷)

اور صبر کا انعام آخرت میں ایسے محلات کی شکل میں ملے گا جس میں وہ ہمیشہ رہیں گے۔

اولئک یجزون الغرفۃ بما صبروا ویلقون فیہا تحیۃ وسلاما ۝ خلدین

فیہا طحنت مستقر او مقاما ۝

یہی (خدا کے وہ پیارے بندے) جو اپنے صبر و ثبات کا صلہ اونچے محل کی شکل میں پائیں گے۔

سلام و تحیات سے وہاں ان کا استقبال ہوگا۔ وہ ہمیشہ ہمیشہ وہاں رہیں گے۔ کیسا ہی اچھا یہ مستقر اور کیسی اچھی یہ قیام گاہ۔ (۲۸)

پانی پتی اساتذہ مذکورہ بالا عمومی خصوصیات و صفات سے متصف ہونے کے ساتھ ساتھ محنت و لگن

اور عزم استقلال سے مدارس دینیہ میں تجوید و قراءت کی اشاعت میں ہمہ تن مصروف عمل ہیں اور جہاں

سینکڑوں مسلمان بچے قرآن کی تعلیم ان اساتذہ سے حاصل کر رہے ہیں نیز یہ سلسلہ سالہا سال سے کامیابی

سے رواں دواں ہے اور اس میں دن بدن بہتری اور ترقی بھی ہو رہی ہے۔ راقم نے بذات خود ان مدارس کا

مشاہدہ کیا اور انہیں تحقیقی انداز میں قلم بند کیا ہے۔ اول فیصل آباد میں قاری یسین داماد قاری رحیم بخش صاحب

سے دارالقراء باغ والی مسجد سے متصل ملاقات کی جہاں چھ یا سات اساتذہ بشمول قاری یسین صاحب

سینکڑوں طلباء کو حفظ و ضبط اور ناظرہ قرآن کی تعلیم دے رہے تھے۔ فیصل آباد میں قاری نصر اللہ بن قاری

رحیم بخش "ام المدارس" کے نام سے مدرسہ میں حفظ و ضبط اور ناظرہ قرآن کا سلسلہ قائم کئے ہوئے ہیں۔

قاری اہل اللہ بن قاری رحیم بخش بھی "فتح الرحیمہ" میں قرآن کی تعلیم سے بچوں کو مستفیض کر رہے ہیں اس کے

علاوہ قاری ابراہیم کرنالی (شاگرد رشید قاری رحیم بخش) گلبرگ فیصل آباد میں جامعہ طیبہ کے نام سے دینی

مدرسہ ۱۹۸۹ء سے قائم کئے ہوئے ہیں جہاں سالانہ تقریباً سو (۱۰۰) طلباء ناظرہ قرآن اور حفظ کی تکمیل

کرتے ہیں۔ (۲۹)

جامعہ رحیمیہ: جھنگ شہر میں پانی پتی قرآء اور علماء حضرات دین کی شمع کو منور کئے ہوئے ہیں اور سینکڑوں مسلمان بچوں اور بچیوں کو دینی تعلیم سے آراستہ کرتے رہے ہیں اب ان مدارس میں شیخ لاہوری صدر جھنگ میں ”جامعہ رحیمہ“ قائم ہے جسے مفتی عبدالرحیم نقشبندی (م ۱۳۰۰ھ) نے قائم کیا تھا۔ آپ قاری فتح محمد اعلیٰ کے (ابتداءً عربی، جلالین، ہدایہ) اور قاری رحیم بخش پانی پتی، (قال اقول، شرح جامی، بحث فعل، کنز الدقائق) کے درس نظامی میں استاد مکرم تھے۔ (۳۰) آپ مفتی اور علمی شخصیت تھے اور جھنگ شہر میں عزت و قدر کی نگاہ سے دیکھے جاتے تھے۔ قیام پاکستان کے بعد جھنگ شہر، شیخ لاہوری میں قیام فرمایا، جہاں اول مسجد کی بنیاد رکھی بعد ازاں مسجد سے متصل ”مدرسہ جامعہ رحیمہ“ قائم کیا۔ آپ سیاسی طور پر جمعیت اسلامیہ سے منسلک تھے نیز سلسلہ نقشبندیہ میں مولانا سعید قریشی سے بیعت اور اجازت یافتہ تھے۔ آپ نے جامعہ رحیمہ میں درس و تدریس کے فرائض اور مسجد رحیمی میں امامت کے فرائض انجام دیئے (۳۱) آپ کی وفات کے بعد مفتی عبدالحلیم پانی پتی قاری عبدالرحیم کے چھوٹے بھائی نے ان ذمہ داریوں کو سنبھال لیا اور مخلوق خدا کی خدمت میں ہمہ تن مصروف عمل ہو گئے۔ آپ مذہبی اور علمی شخصیت کے مالک ہونے کے ساتھ ساتھ ایک شریف النفس انسان تھے۔ آپ کی للہیت اور عجز و انکساری کے متعلق قاری عبدالشکور ترمذی کہتے ہیں:

”مفتی عبدالحلیم صاحب (مرحوم) کے بڑے بھائی حضرت مفتی عبدالرحیم صاحب (مرحوم) جھنگ کی بڑی علمی شخصیات میں سے تھے، مفتی صاحب مرحوم نے اپنے بھائی کے علاوہ دیگر علمائے کرام سے بھی علوم میں استفادہ کیا اور فاضل ہوئے، تقسیم کے بعد جھنگ آگئے اور یہاں درس و تدریس اور امامت و خطابت کی خدمات انجام دیں، نہایت شریف النفس اور مرتجان مرنج سادہ طبیعت کے مالک تھے، علم و فضل کے وجود تو اضع کی وجہ سے ہمیشہ سادہ اور بے تکلف رہتے تھے۔“ (۳۲)

مفتی عبدالحلیم کا انتقال ۱۴۰۹ھ میں ہوا۔ (۳۳) مدرسہ ہذا جامعہ رحیمیہ اور مسجد میں درس و تدریس اور امامت و خطابت کے فرائض قاری عمر فاروق (بھیلے بھائی قاری عبدالرحیم) انجام دے رہے ہیں۔ آپ انتہائی محنت اور خلوص کے ساتھ انتظامی ذمہ داریوں کے ساتھ جامعہ رحیمیہ کی دیکھ بھال کر رہے ہیں جبکہ مہتمم کے فرائض مفتی عبدالرحیم کے پوتے قاری نور محمد صاحب انجام دے رہے ہیں۔ اس کے علاوہ قاری عمر فاروق کے چھوٹے بھائی محمد علی بھی آپ کی مدد و معاونت میں پیش پیش ہیں۔ جامعہ ہذا سے سالانہ ۲۵ تا ۳۵ طلباء و طالبات ناظرہ قرآن اور حفظ و ضبط کی تکمیل کرتے ہیں جبکہ چند مسافر طلبہ بھی مقیم ہیں۔ جامعہ ہذا جھنگ میں حفظ و ضبط کی اہم درس گاہ مانی جاتی ہے۔ (۳۴)

”مدرسہ تعلیم القرآن“ قائم قاضیاں نوالی مسجد نزد کھیتا نوالہ بازار میں عبدالمجید عرف بھائی جی (م ۱۳۹۳ھ) نے قائم کیا تھا۔ آپ نے ۷۵ سال تک قرآن کریم کی خدمت میں صرف کی۔ آپ مدرسہ گنبداں پانی پت میں شعبہ قرأت اور حفظ و ضبط کے صدر مدرس تھے اور قاری قیام الدین کے جانشین اور تلمیذ خاص تھے۔ (۳۵) آپ کی وفات کے بعد صاحبزادے قاری یسین ۱۳۵۲ھ نے مدرسے کی دیکھ بھال کی لیکن آپ کی وفات کے بعد مدرسہ ختم ہو گیا۔ (۳۶) اب اس مسجد میں مولانا نظیر سالک امامت کے فرائض انجام دے رہے ہیں، آپ ملنسار اور شفیق استاد ہیں۔

”مدرسہ تفہیم القرآن“ صدر جھنگ بانی مؤسس عظمت اللہ تفہیمی ہیں۔ آپ حافظ برکت اللہ معمار کے ہونہار صاحبزادے اور عالم و فاضل اور محقق تھے۔ کئی علوم کی تکمیل کی اور معروف اساتذہ سے تعلیم حاصل کی نیز کئی کتب بھی تالیف فرمائیں۔ ۱۹۱۲ء میں پانی پت میں پیدا ہوئے۔ ابتدائی تعلیم قرآن پاک سے شروع کی اور حفظ و ضبط کے بعد فارسی کتابت اور درس نظامی پانی پت سے تکمیل فرمائی۔ بعد ازاں سند الفراع دارالعلوم دیوبند مولوی فاضل دہلی اور طبیب درجہ اول لاہور سے تکمیل فرمائی۔

آپ نے والد بزرگوار حافظ برکت اللہ مرحوم سے حفظ و ضبط فرمایا پھر قاری حافظ محمد اسماعیل سے کتابت کی تحصیل فرمائی اور مولانا مفتی عبدالرحیم سے فارسی سیکھی۔ مدرسہ گنبداں پانی پت میں مولوی حمد اللہ تلمیذ خاص شیخ الہند سے درس نظامی کی تکمیل کی۔ پھر دیوبند میں شیخ الہند مولانا حسین احمد مدنی اور مولانا رسول خان سے زانوئے تلمذ ہوئے۔

آپ نے عملی مشاغل کا آغاز حالی مسلم ہائی اسکول پانی پت سے ۱۹۴۱ء سے قبل تدریس کے شعبے سے منسلک ہو کر کیا، پھر قیام پاکستان کے بعد گورنمنٹ ہائی اسکول جھنگ صدر میں تدریس کے شعبے سے وابستہ ہو گئے۔ جھنگ صدر ۱۹۴۸ء میں تفہیم القرآن مدرسے کی بنیاد رکھی جو کہ اب ختم ہو چکا ہے۔ آپ کی مطبوعہ اور غیر مطبوعہ کتب کی فہرست حسب ذیل ہے۔

(الف)

مطبوعہ ادبیات لاہور

اسلامی جمہوریت

غیر مطبوعہ

حضرت عبداللہ بن مبارک

مطبوعہ جھنگ صدر

اوقات نماز برائے جھنگ

(ب) دینیات:

مطبوعہ جھنگ صدر

قاعدہ تلاوت و تجوید

مطبوعہ جھنگ صدر

طریقہ تعلیم برائے قاعدہ تلاوت و تجوید

مطبوعہ جھنگ صدر	(حصہ اول)	تلاوت
مطبوعہ جھنگ صدر	(حصہ دوم)	تلاوت حصہ
مطبوعہ جھنگ صدر		قاعدہ اردو جلدی
مطبوعہ جھنگ صدر		مساوی اللسان
مطبوعہ جھنگ صدر	(منظوم)	الاصطلاحات
مطبوعہ جھنگ صدر	(منظوم)	شرح اصطلاحات
مطبوعہ جھنگ صدر		ادامر اللسان
مطبوعہ جھنگ صدر		ایباق للسان
مطبوعہ جھنگ صدر		چارٹ عربی زبان (چار رنگین چارٹوں کا سیٹ)
		صرفی مشین عربی

(ج) منظومات:

مطبوعہ جھنگ صدر	عید بسم اللہ
مطبوعہ جھنگ صدر	ضرورت رشتہ
مطبوعہ جھنگ صدر	ترک ماحول
مطبوعہ جھنگ صدر	آمین
مطبوعہ جھنگ صدر	آمین
مطبوعہ کراچی ۱۹۹۹ء (۳۷)	مثنوی

محمد عظمت اللہ تفسہی کے ہونہار اور لائق صاحبزادے پروفیسر ساجد اللہ تفسہی جامعہ کراچی میں فارسی کے شعبے میں گرانقدر خدمات انجام دینے کے بعد ۲۰۰۷ء میں ریٹائرڈ منٹ کی زندگی گزار رہے ہیں۔ راقم نے ٹیلیفون پر آپ سے رابطہ کیا تھا مگر نجی مصروفیات کے باعث ملاقات نہیں ہو سکی۔

قاری شفیق بن محمد رفیق، قوم انصاری، جائے پیدائش محلہ پٹھانوں والا، نزد نیم والی مسجد پانی پت ۱۹۳۶ء جھنگ کی مشہور معروف شخصیت ہیں۔ ابتدائی تعلیم ناظرہ قرآن سے ۵ سال کی عمر میں آغاز کیا۔ آپا خیر النساء، قاری حکیم الدین اور شیخ لاہوری شاگرد خاص (قاری فتح محمد اعلیٰ) سے مستفیض ہوئے۔ نیز قاری عظیم الدین صاحب کی خاص عنایت سے بغدادی قاعدہ کی تکمیل ایک ہی دن میں کر لی بعد ازاں شیخ لاہوری میں قاری امام الدین سے ڈیڑھ پارہ پڑھا پھر قاضیاں والی مسجد میں قاری یسین صاحب تلمیذ خاص (قاری فتح محمد اعلیٰ) سے قرآن مجید مکمل کیا۔ قاری یسین صاحب قاری فتح محمد اعلیٰ کے ساتھ مدرسہ اشرفیہ پانی

پت“ میں تقسیم سے قبل قرآن مجید پڑھایا کرتے تھے۔ مفتی عبدالرحیم کے پاس دس پاروں کی گردان اور عربی کی ابتدائی کتب کا آغاز کیا۔ ان کے بعد مفتی صاحب کے تلمیذ خاص قاری غلام محمد نے چھ ماہ میں مکمل گردان کرائی اور چھ ماہ میں فارسی بھی پڑھی۔ بعد ازاں ۱۹۶۰ء میں مدرسہ خیر المدارس (ملتان) میں دور حدیث میں داخل ہوئے اور ممتاز علمائے کرام سے زانوئے تلمیذ ہو کر ۱۹۶۸ء میں دور حدیث سے فراغت حاصل کی۔ بعد ازاں فراغت ۱۹۶۹ء میں مقری اعظم قاری رحیم بخش کے زیر سایہ قرآن مجید کی باقاعدہ گردان کی اور اس کے بعد تین ماہ میں قراءت عشرہ کا کورس مکمل کیا جو عموماً دو سال کا ہوتا ہے۔ اس کے علاوہ موصوف نے تجوید و قراءت کی متعدد کتب جیسے! شباطیبیہ، درہ، طیبہ اور بہت سے رسائل بھی پڑھائے۔

قاری ابوحنی الاسلام صاحب نے شفقت فرماتے ہوئے قراءت عشرہ کی سند عنایت فرمائی ہے اور قاری فتح محمد اعلمی کو مدینہ منورہ اٹھارہ پارہ سنا کر سند عنایت فرمائی نیز قاری قیام تلمیذ خاص عبدالجید عرف بھائی جی نے بھی ایک رکوع کی مشق کرائی ہے۔

آپ نے عملی مشغولیت کا آغاز مدرسہ اسلامیہ چک نمبر ۱۰۸ منڈی پرانا ضلع بہاولپور میں قاری رحیم بخش کی ہدایت پر کیا اور تقریباً چھ سال سے دارالعلوم جھنگ میں تدریس کے فرائض انجام دے رہے ہیں۔ پاکستان کے طول و عرض میں آپ کے تلامذہ قرآن کی خدمت پر مامور ہیں۔ آپ تصنیف و تالیف کا بھی ذوق و شوق رکھتے ہیں۔ آپ کی مطبوعہ اور غیر مطبوعہ کتب حسب ذیل ہیں۔ (۳۸)

(۱) الشجرۃ الرحیمیہ الفتحیہ (مطبوعہ):

قراء پانی پت کی دو صد سالہ مختصر سی تاریخ خدمت قرآن پر مشتمل ہے۔

(۲) عنایات رحیم (مطبوعہ):

اس کتاب میں مائل تجوید سوال و جواب کی شکل میں بچوں کی دینی استعداد کی مطابق مرتب کئے گئے ہیں۔

(۳) قراء عشرہ: غیر مطبوعہ (۴) تعلیمی ڈائری: غیر مطبوعہ

(۵) قاری رحیم بخش کے رسائل قراءت کا فارسی ترجمہ: غیر مطبوعہ

مدرسہ ”فتح العلوم“ چنیوٹ کی بنیاد ۱۳۸۶ھ بمطابق ۱۹۶۹ء میں قاری عبدالرحیم پانی پتی (م ۱۳۱۱ھ) نے رکھی تھی۔ آپ ملنسار، متقی اور پرہیزگار انسان تھے۔ ساری عمر قرآن کی خدمت میں مصروف رہے۔ اپنے استاد مکرم فتح محمد اعلمی سے بے حد محبت کرتے تھے۔ شیخ نے آپ کو بیعت کی اجازت و خلافت بھی عطا کر دی تھی۔ چنیوٹ کی اہم مذہبی شخصیت جانی جاتی تھیں۔ قیام پاکستان کے بعد اس مدرسے نے تدریس قرآن کے سلسلے میں چنیوٹ میں اہم کام سرانجام دیا اور سینکڑوں طلباء یہاں سے فارغ

التحصیل ہو کر ملک کے مختلف مقامات پر تدریس قرآن سے منسلک ہو کر اہم دینی فریضہ انجام دے رہے ہیں۔ قاری عبدالرحیم نے چنیوٹ ہی میں اول ۱۹۵۲ء میں ”اشرف العلوم“ مدرسہ کی بنیاد جناب چوہدری عبدالحمید کی معاونت سے رکھی بعد ازاں قاری صاحب کے صاحب زادے قاری دین محمد آپ کو ”فتح العلوم“ لے گئے۔ آپ نے فتح العلوم میں تعلیم القرآن کا شعبہ قائم کیا اور سینکڑوں طلباء کی حفظ و ضبط اور ناظرہ قرآن کی تکمیل کرائی۔ اسی سلسلے کو برقرار رکھتے ہوئے آپ کے صاحب زادے نے بھی مدرسے کے فروغ اور قرآن کی اشاعت و تعلیم القرآن میں سخت محنت و کاوش کی۔ آپ کی محنت اور کاوش کے باعث مدرسہ فتح العلوم وسیع و عریض جگہ پر شاندار اور خوبصورت عمارت کے ساتھ چنیوٹ کے قلب میں واقع ہے۔ جہاں سینکڑوں طلباء و طالبات زیر تعلیم ہیں اور سالانہ دو سو طلباء و طالبات ناظرہ قرآن، حفظ و ضبط اور درس نظامی سے فارغ التحصیل ہو رہے ہیں۔ قاری محمد بن عثمان بن قاری دین محمد بن قاری عبدالرحیم مدرسے میں مہتمم کے فرائض انجام دے رہے ہیں اور اسلاف کے علمی ورثے کی ترقی کے لئے دن و رات کوشاں ہیں۔ (۳۹)

مدرسہ ”اشرف العلوم“ کے نگران اعلیٰ جناب چوہدری عبدالحمید جائے پیدائش پانی پت ۱۹۳۶ء نزد درگاہ قلندر، آپ تجارت کے شعبے سے وابستہ ہیں مگر دینی غیرت و حمیت کے باعث مدرسے کے انتظامات انتہائی خلوص اور محنت سے نبھا رہے ہیں۔ گوکہ ”اشرف العلوم“ چند کمروں اور مختصر جگہ پر واقع ہے مگر تعلیم القرآن کا شعبہ نہایت کامیابی کے ساتھ جاری ہے اور درجہ چہارم تک کتب بھی پڑھائی جا رہی ہیں۔ یہ فیض مقامی و بیرون طلباء کے لئے جاری و ساری ہے۔ تقریباً ۲۰۰ طلباء زیر تعلیم ہیں اور سالانہ پانچ حفاظ مدرسہ ہذا سے فارغ التحصیل ہوتے ہیں۔ قاری عبید اللہ انتہائی محنت اور خلوص کے ساتھ صدر مدرس اور مہتمم کے فرائض انجام دے رہے ہیں۔ (۴۰)

مدرسہ ”ضیاء العلوم“ نزد ریلوے اسٹیشن چنیوٹ میں واقع ہے۔ جس کی عمارت انتہائی خستہ اور بوسیدہ حالت میں موجود ہے۔ مدرسہ ہذا ۱۹۵۲ء میں قاری عظیم الدین صاحب پانی پتی (م ۱۳۵۸ھ) تلمیذ خاص قاری فتح محمد اعلیٰ نے قائم کیا تھا اور تقریباً چھبیس سال خدمت قرآن سے وابستہ رہ کر فیض فتحیہ کو جاری و ساری رکھا۔ اب مدرسہ کے صدر و مدرس اور مہتمم قاری حافظ امجد مجاہد ہیں جو کہ مدرسہ علوم الشریعہ جھنگ کے فارغ التحصیل ہیں اور قاری شفیق پانی پتی کے تلمیذ خاص ہیں۔ مدرسے میں تقریباً ڈیڑھ سو طلباء زیر تعلیم ہیں جن میں مقامی اور بیرون دونوں شامل ہیں اور سالانہ دس طلباء ناظرہ قرآن اور تین حفاظ فارغ التحصیل ہوتے ہیں۔ (۴۱)

مدرسہ ”عربیہ انوار العلوم“ اور مسجد بلاک ۲۲ عید گاہ روڈ سرگودھا، مولانا الیف اللہ عثمانی اور حضرت مولانا وفاء اللہ عثمانی کی عظیم یادگار ہیں۔ قیام پاکستان کے بعد یہ عثمانی خاندان سرگودھا میں رہائش

پذیر ہوا اور اپنی گرانقدر علمی و دینی خدمات کے باعث قدر و منزلت کی نگاہ سے دیکھا جانے لگا۔ ان کے جدا
مجد حضرت مولانا لقاء اللہ عثمانی پانی پتی علمی و دینی اور متقی و پرہیزگار شخصیت تھے۔ آپ ملی و قومی کاموں میں
پیش پیش رہتے تھے۔ یہی وجہ ہے کہ قیام پاکستان کے وقت لٹے پٹے قافلوں کی دیکھ بھال اور حکومتی حلقوں
سے ان کی مدد و معاونت میں آپ کا کردار قابل ذکر ہے۔ جس کے باعث پانی پت کے مسلمان آج بھی آپ
کے ممنون ہیں۔ آپ کی ملی و قومی خدمات کے متعلق مولانا عبدالشکور کہتے ہیں:

”ہندو پاکستان کے مسلمانوں میں کوئی مجھ سے اگر فرمائش کرتا کہ دس مخلص ترین
انسانوں کے نام بتاؤ تو اس ننھی منی سی فہرست میں میرے علم و یقین کے مطابق ایک
نام مولوی حافظ لقاء اللہ عثمانی پانی پتی کا ضرور ہوتا، مخلص مسلمان نایاب نہیں ماشاء اللہ
ابھی بڑی تعداد میں ہیں لیکن لقاء اللہ عثمانی ان میں گل سرسبز تھے۔ قومی اور ملی کاموں
میں پیش پیش رہے، کامل ترین اور اخلاص کے ساتھ ادنیٰ خدمت گار کے ساتھ گھل مل
کر کام کرتے ہیں اور دوسروں کی خدمت کر کے خوش ہوتے ہیں۔“ (۴۲)

آپ تقسیم ہند کے بعد سرگودھا تشریف لے آئے مگر دوبارہ پانی پت چلے گئے اور جنوری ۱۹۶۹ء
میں آپ نے انتقال کیا۔ (۴۳) آپ کے محولہ بالا دونوں صاحب زادوں نے تمام عمر دین کی خدمت میں
گزار دی۔ آپ دونوں حضرات دیوبند کے فاضل تھے۔ مولانا الیف اللہ عثمانی (م ۱۹۹۷ء) سرکاری اسکول
میں تدریس کے شعبے سے وابستہ رہے اور مدرسہ و مسجد عربیہ انوار العلوم کی دیکھ بھال کرتے رہے۔ جبکہ
مولانا وفاء اللہ عثمانی (م ۱۹۹۷ء) مدینۃ العلوم واقع مقام حیات بلاک نمبر ۱ سرگودھا کی سرپرستی فرماتے
رہے اور تدریس کے شعبے سے ۲۲ سال تک وابستہ رہے۔ مدرسہ ہذا کی بنیاد مولانا جلیل الرحمن
امروہی (م ۱۹۸۵ء) نے ۱۹۴۷ء میں رکھی تھی اور آپ کے شانہ بشانہ مولانا وفاء اللہ بھی انتظامی اور تدریسی
امور کی دیکھ بھال فرماتے نیز آپ دونوں نے تحریک ختم نبوت میں فعال کردار کیا اور اسیری کے دن ایک
ساتھ کاٹے۔ آپ کے مشہور شاگردوں میں مولانا احتشام الحق تھانوی، مولانا تقی عثمانی اور مولانا رفیع عثمانی
قابل ذکر ہیں۔ آپ کی وفات پر سرگودھا میں ہر آنکھ اشک بار تھی اور ایسا معلوم ہو رہا تھا کہ تمام سرگودھا
جنازے میں اٹھ آیا ہے۔ (۴۴)

مدرسہ ”عربیہ انوار العلوم“ اور مسجد کے انتظامی و تدریسی شعبے کی دیکھ بھال اور سرپرستی کے فرائض
مولانا الیف اللہ عثمانی کے بڑے صاحبزادے حافظ عرف اللہ عثمانی انجام دے رہے ہیں۔ آپ سرکاری
ملازمت سے بھی وابستہ اور سرگودھا تعلیمی بورڈ میں اہم عہدے پر تعینات ہیں۔ مدرسہ ہذا میں سالانہ
۲۰ طلباء ناظرہ قرآن اور ۱۰ حفاظ فارض التحصیل ہوتے ہیں۔ آپ علاقے میں دینی و علمی کاموں کی سرپرستی

فرماتے ہیں اور لوگوں کی خدمت میں پیش پیش رہتے ہیں۔ (۴۵)

مدرسہ ”جامعہ مدنیہ“ واقع مدنی چوک سلانوالی تحصیل سرگودھا میں قائم ہے۔ مولانا حافظ ادریس پانی پتی تلمیذ خاص (قاری رحیم بخش پانی پتی) کی زیر نگرانی ناظرہ قرآن اور حفظ و ضبط کی دینی دولت سے علاقے کے لوگوں کو فیضیاب کر رہا ہے۔ مدرسہ امدادیہ فتحیہ قاری اسٹریٹ سلانوالی کی مشہور و معروف طالبات کی درس گاہ ہے۔ جہاں علاقے کی سینکڑوں بچیاں قاریہ ام کلثوم کی زیر نگرانی ناظرہ اور حفظ و ضبط کی تکمیل کر رہی ہیں۔ آپ علاقے کی اہم مذہبی شخصیت ہیں اور قاری فتح محمد اعمیٰ کی ہونہار اور قابل شاگرد ہیں۔ راقم نے ۱۹-۰۷-۰۷ء کو سلانوالی کا تحقیقی دورہ کرنے پر مذکورہ معلومات قاری عظمت اللہ بن قاری شرافت اللہ صاحبزادہ ام کلثوم سے ملاقات پر حاصل کی۔

جامعہ حقانیہ ساہیوال سرگودھا قائم شدہ ۱۹۵۵ء بمطابق ۱۳۷۵ھ بانی و مؤسس مولانا وقاری عبدالشکور ترمذی (م ۲۰۰۱ء) تلمیذ خاص قاری ابو محی الاسلام پانی پتی اور قاری فتح محمد اعمیٰ ہیں۔ آپ نے حضرت قاری محی الاسلام پانی پتی کی خدمت میں پانی پت پہنچ کر بطریق جمع الجمع پورا قرآن سب سے سنایا اور سب سے نقل بھی کیا (۴۶) اور قاری فتح محمد اعمیٰ سے الدرۃ المضمیہ قرأت ثلاثہ میں پڑھی اور شاطبیہ کا بعض حصہ اور مقدمہ معجزیہ پورا سنایا۔ اس کے علاوہ کئی اساتذہ کی خدمت میں حاضر رہ کر ظاہری و باطنی علوم کی باغہ روزگار شخصیت کہلائی نیز تصنیف و تالیف کے شعبے میں تقریباً ۴۰ کتب چھوڑی ہیں۔ آپ علمی و تحقیقی اور متقی و پرہیزگار شخصیت کے ساتھ دین کی تبلیغ و اشاعت کے بڑے داعی اور حریص تھے چنانچہ آپ کی مخلصانہ کاوش و محنت رنگ لائیں اور ساہیوال جیسے دور دراز اور پسماندہ علاقے میں دین کا ایسا کام جاری و ساری ہوا کہ جسے دیکھ کر آنکھیں دنگ رہ جاتی ہیں۔ جامعہ نے پچاس سال کے عرصے میں ترقی کی کئی منازل طے کیں ہیں اور پھل دار تناور درخت کے مانند علاقے کے لوگوں کو دین کی شمع سے روشناس کر رہا ہے۔

جامعہ کے مہتمم اور صدر مدرس عبدالقدوس ترمذی بن عبدالشکور ترمذی نے اس ادارہ کی ترقی میں اہم کردار ادا کیا ہے۔ آپ علمی و مذہبی اور تحقیقی شخصیت کے مالک ہیں۔ آپ جامعہ میں افتاء اور تصنیف و تالیف کے شعبے کے ساتھ ساتھ جامع کے انتظامی اور تدریسی امور کی مخلصانہ دیکھ بھال کر رہے ہیں یہی وجہ ہے کہ علاقے میں جامعہ کی دس شاخیں اور باقاعدہ بنات کا شعبہ بھی قائم ہے اور مجموعی طور پر دو ہزار طلباء و طالبات زیر تعلیم ہیں اور سالانہ ایک کثیر تعداد مستفید ہو رہی ہے۔ اس کے علاوہ ہر ماہ ”الحقانیہ“ کے نام سے مجلہ بھی طبع ہو رہا ہے۔

ملتان شہر اولیاء اور بزرگان دین کے حوالے سے جانا اور پہچانا جاتا ہے۔ اولیاء کی سر زمین پر ایک ایسا چمکتا ہوا ستارہ نمودار ہوا جس نے مختصر سے عرصے میں اپنی شبانہ روز محنت، مخلصی اور پرہیزگاری کی بناء

پر ہر مکتب فکر کے دل میں گھر کر لیا اور نہ صرف ملتان شہر بلکہ ملک کے طول و عرض میں تلامذہ کی فوج ظفر موج چھوڑی جس نے گلشن رحیمی کی مسلسل آبیاری کر کے ایک گلستان تخلیق کیا جس کی خوشبو سے ایک دنیا مستفید ہو رہی ہے۔ مسجد سراجاں حسین آگاہی جہاں قاری صاحب نے اپنی زندگی کے کئی سال خدمت قرآن میں گزارے اور جس کی تفصیل پچھلے اوراق میں تفصیلاً بیان کر آئے ہیں مختصراً یہ کہ آپ ظاہری علوم کے امام، مقتداء تھے اسی طرح روحانی نسبت سے بھی شیخ اور عظیم مربی تھے۔ آپ جامع شریعت و طریقت بزرگ تھے اور ان کی شان شعر ذیل کی مصداق تھی۔

ہزاروں سال نرگس اپنی بے نوری پہ روتی ہے
بڑی مشکل سے چمن میں دیدہ ور پیدا
(علامہ اقبال)

مسجد سراجاں حسین آگاہی ملتان جہاں اب قاری عبدالرحمن رحیمی تلمیذ خاص قاری رحیم بخش پانی پتی طلباء کو تعلیم القرآن سے مستفیض کر رہے ہیں چونکہ مسجد شہید کر کے از سر نو تعمیر کی جا رہی ہے لہذا مقام نعمت الرحیم (گلی بالمقابل نیشنل بینک سٹی براچی) حسین آگاہی میں عارضی مدرسہ قائم کیا گیا ہے اس کے علاوہ گلشن رحیمی کے جو پھول ملتان میں مہک رہے ہیں ان کی لمبی فہرست ہے مگر ہم صرف قاری ادیس ہوشیار پوری کی دینی و علمی خدمات پر اکتفا کریں گے۔ آپ قاری رحیم بخش کے ہونہار اور عالم باعمل تلامذہ میں سے ہیں۔ آپ دارالعلوم رحیمیہ پیرکالونی ملتان اور مدرسہ تحفیظ القرآن ملتان میں ناظم اعلیٰ اور مہتمم کے فرائض کے ساتھ ساتھ مدرس بھی ہیں۔ نیز علمی و تحقیقی مضامین بھی قلمبند کرتے ہیں جن میں خاص طور پر خطبات حکیم السلام قاری محمد طیب قاسمی کے مواعظ و خطبات ۱۲ ضخیم جلدوں میں مرتب و مدون ہو کر شائع ہو چکے ہیں۔ ان علمی و تحقیقی مضامین پر حاشیہ درج کر کے ان کو آسان اور عام فہم بنا دیا ہے۔ آپ اکابرین اور سلف و صالحین کی سوانح و تذکرہ بھی شائع کرتے رہتے ہیں تاکہ عوام و خواص اس سے مستفید ہو کر اپنی اصلاح کا سامان حاصل کریں۔ ان دونوں اداروں سے اب تک شعبہ تحفیظ میں تقریباً انیس سو حفاظ کرام اور ایک سو اٹھائیس علمائے کرام تکمیل کر چکے ہیں جو مختلف دینی اداروں میں خدمات انجام دے رہے ہیں اور بہت سے تلامذہ ذاتی ادارے بھی قائم کر چکے ہیں۔ (۴۷)

حوالہ جات

- ۱۔ القرآن ۱۹:۳
- ۲۔ القرآن ۸۵:۳
- ۳۔ القرآن ۱۳۲:۲
- ۴۔ القرآن ۲۵:۵۷
- ۵۔ القرآن ۳۳:۹
- ۶۔ القرآن ۳:۶
- ۷۔ القرآن ۱۱۰:۳
- ۸۔ القرآن ۱۰۸:۱۲
- ۹۔ رواہ ترمذی، باب ماجاء فی تعلیم القرآن، رقم: ۲۹۰۷، مشمولہ: منتخب احادیث از محمد یوسف کاندھلوی، مشتاق بک کارنر، ۲۰۰۱ء
- ۱۰۔ القرآن ۲۶۹:۲
- ۱۱۔ رواہ البخاری، باب من یرد اللہ بہ خیرا، رقم: ۷۱، مشمولہ منتخب احادیث از مولانا محمد یوسف کاندھلوی، مشتاق بک کارنر، ۲۰۰۱ء، ص: ۳۰۱
- ۱۲۔ القرآن ۲۸:۳۵
- ۱۳۔ القرآن ۲۲:۲
- ۱۴۔ ”عذار القرآن“ قاری محمد اسماعیل پانی پتی، لاہور، آرٹ پریس انارکلی، ۱۹۵۱ء، ص: ۲
- ۱۵۔ القرآن ۱۳:۴۲
- ۱۶۔ القرآن ۶۱-۵۷:۲۳
- ۱۷۔ القرآن ۵۸:۳
- ۱۸۔ رواہ الترمذی مرسلًا، مشکوٰۃ الصالح، رقم: ۵۰۸۶، مشمولہ: منتخب احادیث از مولانا یوسف کاندھلوی، مشتاق بک کارنر، ۲۰۰۱ء، ص: ۴۹۲

- ۱۹۔ القرآن ۹:۳۹
- ۲۰۔ القرآن ۱۱:۵۸
- ۲۱۔ رواہ احمد والطبرانی فی الکبیر و اسناد حسن مجمع الزوائد ۱/۳۳۸، مشمولہ: منتخب احادیث از محمد یوسف کاندھلوی، ص: ۳۱۰
- ۲۲۔ رواہ البیہقی فی شعب الایمان ۲/۲۶۳، مشمولہ: منتخب احادیث از محمد یوسف کاندھلوی، ص: ۳۱۰
- ۲۳۔ ”دلکش نقش“ قاری طاہر رحیمی، ملتان، جامعہ رحیمیہ، دوسرا ایڈیشن ۱۴۰۵ھ
- ۲۴۔ رواہ احمد ۳/۱۵۷، مشمولہ: منتخب احادیث از محمد یوسف کاندھلوی، ص: ۳۱۰
- ۲۵۔ ”تذکرہ وسوانح محمد سید اسعد مدنی“ مرتبہ: مولانا عبدالقیوم حقانی، نوشہرہ، القاسم اکیڈمی، ۲۰۰۷ء، ص: ۱۹۸
- ۲۶۔ القرآن ۲۲:۱۳
- ۲۷۔ القرآن ۱۰:۳۹
- ۲۸۔ القرآن ۷۵:۲۵
- ۲۹۔ راقم نے قاری یسین اور قاری ابراہیم کرناالی (فیصل آباد) سے ۲۰۰۷-۰۷-۱۷ کو از خود بیان کردہ اداروں میں ملاقات کر کے معلومات حاصل کیں۔
- ۳۰۔ ”سوانح فتحیہ“ قاری طاہر رحیمی، ملتان، مسجد سراجاں حسین آگاہی، ۱۹۸۸ء، ص: ۸۷
- ۳۱۔ راقم نے قاری عمر فاروق (بھٹلے بھائی مفتی عبدالرحیم مرحوم) سے بتاریخ ۲۰۰۷-۰۷-۱۸ کو جامعہ رحیمیہ جھنگ میں ملاقات کر کے معلومات حاصل کیں۔
- ۳۲۔ ”پاک وہند کے نامور علماء و مشائخ“ قاری عبدالشکور ترمذی، لاہور ادارہ اسلامیات، ۲۰۰۶ء، ص: ۳۱۸
- ۳۳۔ ایضاً، ص: ۳۱۸
- ۳۴۔ معلومات فراہم کردہ مولوی عمر فاروق بتاریخ: ۲۰۰۷-۰۷-۱۸
- ۳۵۔ ”سوانح فتحیہ“ قاری طاہر رحیمی، ص: ۸۷
- ۳۶۔ معلومات فراہم کردہ مولوی نذیر سائلک پیش امام مسجد قاضیاں نوالی، جھنگ بتاریخ: ۲۰۰۷-۰۷-۱۸
- ۳۷۔ ”مثنوی ذکر و فکر“ محمد عظمت اللہ تفسیہ، جھنگ صدر، برکت منزل کھیتاں بازار، ص: ۹۱۲
- ۳۸۔ راقم الحروف کو قاری شفیق صاحب نے مسجد قاضیاں نوالی جھنگ میں بتاریخ ۲۰۰۷-۰۷-۱۸ کو فراہم کی۔
- ۳۹۔ قاری عثمان مہتمم (مدرسہ فتح العلوم چنیوٹ) نے بتاریخ ۲۰۰۷-۰۷-۱۸ کو ملاقات پر مدرسہ ہذا میں یہ معلومات فراہم کیں۔
- ۴۰۔ قاری عبید اللہ مہتمم (مدرسہ اشرف العلوم چنیوٹ) نے بتاریخ ۲۰۰۷-۰۷-۱۸ کو ملاقات پر مدرسہ ہذا میں یہ معلومات فراہم کیں۔

- ۳۱۔ قاری امجد مجاہد مہتمم (مدرسہ ضیاء العلوم چنیوٹ) نے بتاریخ ۲۰۰۷ء-۰۷-۱۸ کو ملاقات پر مدرسہ ہذا میں یہ معلومات فراہم کیں۔
- ۳۲۔ پاک وہند کے نامور علماء و مشائخ از مولانا عبدالشکور ترمذی، ص: ۲۸۵
- ۳۳۔ ایضاً، ص: ۲۸۵
- ۳۴۔ مولانا یعقوب مہتمم (مدرسہ مدینۃ العلوم سرگودھا) بلاک نمبر ۱ سے ۲۰۰۷ء-۰۷-۱۹ کو ملاقات کر کے معلومات حاصل کیں۔
- ۳۵۔ مولانا عرفی اللہ عثمانی مہتمم (مدرسہ انوار العلوم سرگودھا) بلاک نمبر ۲۱، نے ۲۰۰۷ء-۰۷-۱۹ کو ملاقات پر معلومات فراہم کیں۔
- ۳۶۔ راقم نے سب سے نقل کردہ آپ کا نادرونا یاب نسخہ ۲۰۰۷ء-۰۷-۱۹ کو جامعہ حقانیہ (ساہیوال) میں عبدالقدوس ترمذی بن عبدالشکور ترمذی (مہتمم) سے ملاقات پر ملاحظہ فرمایا۔ ہر آیت کے اختتام پر روایت تحریر تھی جو نہایت نفیس اور دلکش انداز میں لکھی گئی تھی، اس سے قاری صاحب کی محنت و سعی کی بھرپور عکاسی ہوتی ہے۔
- ۳۷۔ مولانا ادریس ہوشیار پوری ناظم اعلیٰ و صدر مدرس (مدرسہ تحفیظ القرآن و جامعہ رحیمیہ، ملتان) نے ۲۰۰۷ء-۰۷-۱۲۰ اپنی رہائش گاہ پر راقم الحروف کو معلومات فراہم کیں۔



اختتامیہ

مذکورہ ابواب میں ”پانی پت کے علماء و مشائخ کی علمی و دینی خدمات (۶۰۰ھ تا ۱۴۰۰ھ)“ کا تحقیقی جائزہ پیش کیا گیا ہے۔ اس تمام تحقیق سے حقیقت آشکارہ ہوتی ہے کہ پانی پت (ضلع کرنال) کا علاقہ بڑا مردم خیز ہے جو طویل عرصے تک علوم دینیہ بالخصوص حفظ القرآن، تجوید و قراءت، علم تفسیر، علم حدیث، تصوف اور ادب کا گہوارہ رہا اور ایسے جامع حیثیات اور جامع صفات، بے لوث و بے نفیس، پر عزم و پر خلوص علماء نے جنم لیا جن کا دل قوم کی درد مندی سے لبریز تھا۔ عمر بھر قرآن و حدیث کی اشاعت میں مصروف رہے اور دیوانہ وار کام کرتے رہے اور ایک زمانے کو اپنے قول و عمل سے مستفید کیا۔ بھلکے ہوؤں کو منزل دکھائی اور گھر گھر میں قرآن کی صدائیں بلند کیں۔

باب اول:

پانی پت زر خیر اور زرعتی علاقہ تھا، چاروں طرف سبزہ اور سرسبز و شادابی تھی، خوبصورت اور امن کا گہوارہ ہونے کے باعث ایک ہی جھلک میں لوگوں کو اپنی طرف متوجہ کر کے مستقل سکونت اختیار کرنے پر مجبور کر دیتا تھا۔ جغرافیائی لحاظ سے کیونکہ پایہ تخت دہلی سے نزدیک تر تھا لہذا مختلف ادوار میں مختلف فاتحین اور حملہ آور دہلی پر قبضہ حاصل کرنے کے لئے یہاں سے گزرتے تھے، چونکہ اس کے وسط میں وسیع و عریض میدان تھا لہذا سرکاری اور مخالف فوجوں کے درمیان زبردست معرکہ آرائی ہوتی تھی، دفاع اور حملے کے باعث یہاں تین لڑائیاں بہت مشہور ہوئیں، جنہیں پانی پت کی پہلی، دوسری اور تیسری جنگ سے تعبیر کرتے ہیں۔ ان جنگوں کے باعث متحدہ ہندوستان کی قسمت کا فیصلہ ہوا جس نے معاشی، معاشرتی اور سماجی نظام کو بے حد متاثر کیا۔ علماء و فضلاء مسلمان فاتحین اور حملہ آوروں کے ساتھ علوم کی سرپرستی کے باعث یہاں وارد ہوئے تو انہوں نے یہاں مستقل سکونت اختیار کر کے اسلام کی تبلیغ کے لئے کوشاں ہو گئے۔ اول یہاں خانقاہی نظام کی بنیاد پڑی جس کی بدولت غیر مسلموں کو اسلام سمجھنے کا موقع ملا اور مسلمانوں نے اپنی ظاہری

اور باطنی احوال و اعمال کی اصلاح فرمائی۔ ان مشائخ کی عظیم کوششوں کے باعث ایمان و علم کی شمع جلی جو دیکھتے ہی دیکھتے دوسرے علاقوں کو بھی منور کرتی گئی۔ اس باب میں علاقے کی آب و ہوا اور جغرافیائی حالات پیش کئے گئے ہیں تاکہ قاری اس علاقے سے آشنا ہو سکے، نیز تصوف کی تعریف و توضیح، غرض و غایت اور ذکر الہی کو قرآن و حدیث کی روشنی میں بیان کیا گیا ہے۔

باب دوم:

پانی پت میں مسلمانوں کی آمد کے ساتھ ہی یہاں کے قدیم باشندوں نے اسلام قبول کر لیا اور رفتہ رفتہ علماء و صلحاء کا شہر کہلانے لگا۔ جگہ جگہ خانقاہیں قائم ہوئیں جہاں ذکر اللہ کی ضرب سے مردہ دلوں میں تازگی کی لہر دوڑ گئی۔ معاشرے کے پس ماندہ اور اچھوت لوگوں نے لپک کر ان خانقاہوں سے اپنے دامن کو وابستہ کر کے ہمیشہ کے لئے ایمان کی روشنی سے منور کر لیا اور بھٹکے ہوئے مسافروں نے منزل پالی۔

مذکورہ باب میں صوفیاء و مشائخ کی حیات مبارکہ کا احاطہ کیا گیا ہے کہ کس طرح انہوں نے اپنی زندگی اسلام کی تبلیغ و اشاعت کے لئے وقف کر رکھی تھی۔ مذکورہ صوفیاء و مشائخ نے اپنے کردار و عمل، محبت و ہمدردی، خلوص و وفا سے اسلام کی شمع کو جلانے رکھا تاکہ دل کو ایمان کی تازگی اور روح کو شادابی میسر رہے اور اسلام رفعت و بلندی پر قائم رہے۔

پانی پت میں مسلمانوں کی آمد ہندوستان میں مستقل حکومت قائم ہونے کے بعد جاری و ساری رہی۔ یہاں مسلمانوں کی عثمانی اور انصاری شاخ کے سرکردہ افراد تقریباً ۶۰۰ھ میں وارد ہوئے۔ برصغیر میں عثمانی خانوادوں کے مورث اعلیٰ عبدالرحمن الکاڈرون اور انصاری شاخ کے مذہبی و علمی روح رواں ملک علی انصاری پانی پت بھی تشریف فرما ہوئے اور یہاں مستقل سکونت اختیار کر لی۔ ان دونوں خاندانوں سے نامور علماء و فضلاء نے جنم لیا جنہوں نے پانی پت اور اس کے اطراف و کناف کو دین اور علم سے روشناس کرایا۔ ان دونوں خاندانوں کو پانی پت کی مشہور و معروف روحانی و علمی شخصیت بوعلی شاہ قلندر نے رشتہ ازواج میں منسلک کیا اور ان کے لئے خصوصی دعا فرما کر کہا کہ تمہاری اولاد کو یہاں بہت فروغ ملے گا۔ بوعلی شاہ قلندر کی چوکھٹ پر خواص و عوام دونوں مستفیض ہوتے تھے۔ آپ کی کوششوں کے باعث سینکڑوں غیر مسلم ہندو راجپوتوں نے اسلام قبول کیا۔

برصغیر پاک و ہند میں غیر مسلم مسلمانوں کی آمد سے قبل ذات و پات اور اونچ نیچ کے بندھن میں جکڑے ہوئے تھے، ان کی سماجی و معاشرتی حیثیت انتہائی پست تھی۔ مسلمان فضلاء و مشائخ نے اسلام کی تبلیغ کا آغاز حکمت و دانائی سے کیا اور اپنے اخلاق و کردار سے غیر مسلموں کے دلوں میں اسلام کی حقانیت اور سچائی کا سکہ جما دیا۔ فضلاء و مشائخ کی کوششوں کے باعث سینکڑوں دیوتاؤں اور دیویوں کو پوجنے والے

ایک خدا کے سچے پرستار اور محافظ بن گئے۔ کلمہ گو مسلمان جو اسلام کی تعلیمات کو بھلا بیٹھے تھے وہ بھی ان فضلاء و مشائخ کی جانب متوجہ ہوئے اور انہوں نے ایمان کی تازگی کو از سر نو پروان چڑھایا۔ آگے چل کر اس علاقے میں قاضی ثناء اللہ پانی پتی عثمانی اور قاری عبدالرحمن محدث انصاری پانی پتی جیسی نابغہ روزگار شخصیات نے جنم لیا، جنہوں نے اپنے علم و عمل سے پانی پت اور دیگر شہروں کو فیضیاب کیا۔ مذکورہ دونوں علماء نے تصنیف و تالیف کے میدان میں بیش بہا خزانہ چھوڑا ہے جو کہ سرمایہ ملت ہے۔

ان صلحاء و علمائے کرام کے حالات و واقعات اور کارناموں سے مجھے دلوں کو جلا اور آئندہ زمانے کے افراد کو ایک نئی راہ مل سکتی ہے۔ ایسے باعمل اور بے لوث علمائے کرام سے استفادہ کر کے ہم اپنی راہوں کا تعین کر سکتے ہیں اور معاشرے میں قرآن و حدیث کی ترویج و اشاعت کے لئے اپنی خدمات کو وقف کر سکتے ہیں۔

باب سوم:

چونکہ ادب کو علم سے تعلق ہے لہذا مذکورہ باب میں چیدہ چیدہ ادباء کی معرکہ الآراء خدمات کا جائزہ لیا گیا ہے اور اختصاراً ان کا تعارف بھی بیان کیا گیا ہے۔ ادب کسی بھی قوم کی زندگی کا آئینہ ہوتا ہے جس سے متعلقہ قوم کے مزاج، ثقافت اور تہذیب و تمدن کا پتہ چلتا ہے۔ عموماً افسانوی شعر و شاعری اور مبالغہ آرائی پر مبنی ناول نگاری کو ادب کا حصہ گردانا گیا ہے مگر پانی پتی ادباء نے گھسے پٹے ادب پر چلنے کے بجائے ایک نیا اور منفرد ادب تخلیق کیا جس نے لوگوں میں علم سے محبت و آگاہی اور عزت و وقار پیدا کیا۔ مذکورہ علاقے کی انتہائی خوش قسمتی ہے جہاں ایسے ادباء نے جنم لیا جنہوں نے اپنے قلم سے لوگوں کو زندگی کا آئینہ دکھایا مثبت و متحرک زندگی گزارنے پر آمادہ کیا۔ فرسودہ اور دقیا نوی خیالات کی جگہ انقلابی سوچ کو پروان چڑھایا اور بھائی چارگی کا درس دیا۔ محسنین قوم نے اپنے قلم سے ایسے الفاظوں کو پرویا جس سے مردہ دلوں میں تازگی اور قوم کی رگوں میں جینے کا حوصلہ پیدا ہوا۔ آج کا ادیب اور لکھاری ان بزرگوں کے نقش قدم پر چل کر قوم کو مایوسی کی دلدل اور مصائب و الم کے ماحول سے نکال کر صحیح راہوں پر متعین کر سکتا ہے۔ جیسے الطاف حسین حالی انصاری پانی پتی نے اپنی شاعری خصوصاً مسدس کے ذریعے ماضی و حال کی تصویر کھینچ کر قوم کو صحیح راستہ دکھایا ہے، نیز کریم الدین پانی پتی، سلیم الدین پانی پتی اور دیگر ادباء نے شاعری و نثر کے ذریعے قوم و ملک کی ناقابل فراموش خدمات انجام دیں ہیں۔

باب چہارم:

پانی پت سترہویں صدی عیسوی کے اوائل ہی سے تجوید و قرأت اور حفظ قرآن کا شاندار مرکز تھا۔ یہاں کا ہر گھرانہ دل و جان سے تلاوت قرآن اور خدمت قرآن میں مگن تھا اسی لئے تجوید و قرأت کا فن

قراء و حفاظ کی سرپرستی میں پروان چڑھا اور دیکھتے ہی دیکھتے پانی پت اور اطراف و کناف میں پھیل گیا۔ تحصیل علم کے خواہش مند طلباء دور دراز سے سفر کی صعوبتیں برداشت کر کے یہاں آتے اور حصول علم میں مشغول ہو جاتے۔ ان گنت مدارس دن و رات حفظ قرآن اور تجوید و قرأت کے علم و فن کی اشاعت و ترویج میں مشغول رہتے۔ مذکورہ علم و فن سینہ بہ سینہ پھلتا اور پھولتا گیا، نیز تصنیف و تالیف کے ذریعے مذکورہ علم و فن کو محفوظ کر کے اس کی اشاعت پر خصوصی توجہ دی گئی۔

قاری لالہ، قاری ابو محی الاسلام، قاری فتح محمد اعلیٰ اور قاری رحیم بخش پانی پتی تجوید و قرأت کے چمکتے ہوئے ستارے ہیں جن کی انتھک محنت اور کوششوں کے باعث بے شمار شاگرد میدان عمل میں وارد ہوئے اور اپنے اساتذہ کے علوم و فنون کو آگے پھیلانے میں اہم کردار ادا کیا۔ مذکورہ اساتذہ اور ان کے شاگرد قیام پاکستان سے قبل اور بعد ازاں دیوانہ وار اپنے کام میں بے غرضی اور مخلصی سے سرگرم عمل رہے۔ یہی وجہ ہے کہ تجوید و قرأت کا علم و فن زندہ و جاویداں ہے۔ مذکورہ باب میں ان تمام حفاظ و قراء کا تعارف اور ان کی خدمات کا جائزہ پیش کیا گیا ہے تاکہ تحقیق و جستجو سے وابستہ افراد کو مستقبل میں تلاش و پھٹک کی پریشانی نہ ہو اور وہ نئی جہد سے اس کو آگے بڑھا سکیں۔

باب پنجم:

قیام پاکستان سے قبل پانی پت تجوید و قرأت کا اہم مرکز تھا جہاں سینکڑوں مدارس میں دن رات قرأت کی صدائیں گونجتی تھیں۔ قیام پاکستان کے موقع پر پیش آنے والے سانحہ سے متحدہ ہندوستان کی کئی بستیاں ہندو اور سکھ بلوائیوں کے ظلم و تشدد کا نشانہ بن کر اجڑ گئیں۔ ان متاثرہ علاقوں میں پانی پت بھی شامل تھا جو ان بلوائیوں سے محفوظ نہ رہ سکا اور مسلمانوں کے انخلاء سے خالی ہو گیا۔ پاکستان آمد کے بعد پانی پتی علماء نے جھنگ، سرگودھا، چنیوٹ، ملتان وغیرہ کو اپنا مسکن بنایا اور اپنے اسلاف کی میراث کو کھونے کے بجائے ہمہ تن قرآن کی ترویج و اشاعت میں مصروف ہو گئے۔ ان کی جدوجہد اور کوششوں سے ان گنت لوگ مستفید ہوئے اور پاکستان کے طول و عرض میں فیض جاری و ساری ہو گیا۔

عصر حاضر میں ان علماء و صلحاء کے کارناموں کو پیش نظر رکھتے ہوئے دینی و علمی خدمات کو آگے بڑھایا جائے اور ان سے بھرپور استفادہ کیا جائے۔ میری اس تحقیق سے امت مسلمہ اور خاص طور اہل پاکستان کو ایک نئی سمت اور جہت کی طرف رہنمائی ملے گی اور مستقبل کے محققین کے لئے تحقیق کی نئی راہیں کھلیں گی۔



کتابیات

- ۱- اردو شعراء کے تذکرے اور تذکرہ نگاری ”فرمان فتح پوری“ لاہور، مجلس ترقی ادب، ۱۹۷۲ء
- ۲- افکار سلیم، مرتبہ: محمد اسماعیل پانی پتی، پانی پت، حالی اکیڈمی، ۱۹۳۸ء
- ۳- اسلامی معاشرت، مترجم: وحید الدین سلیم، کراچی، مکتبہ معاویہ، طبع اول ۱۹۷۰ء
- ۴- ”الشجرۃ الرحیمیہ الفتحیہ“ قاری شفیق، جامعہ قاسمیہ جھنگ صدر
- ۵- ”التفسیر المنظہری“ قاضی ثناء اللہ پانی پتی، جلد اول، دوم، پنجم، مکتبہ رشیدیہ سرکی روڈ کونٹہ،
- ۶- انشائے اردو (بچوں کے لئے) کریم الدین پانی پتی، لاہور، گونمنٹ سرکار، ۱۹۶۳ء
- ۷- انشائے اردو (برائے افسران درجہ اعلیٰ) کریم الدین پانی پتی، لاہور، منشی گلاب سنگھ اینڈ سنز، ۱۸۹۸ء
- ۸- ”اخبار الاخیار“ شیخ محدث عبدالحق دہلوی، مترجم: اقبال الدین احمد، کراچی، دارالاشاعت، ۱۹۶۳ء
- ۹- ”افادات سلیم“ وحید الدین سلیم پانی پتی، لاہور کتب خانہ اعظم
- ۱۰- ”اتحاف النبلاء“ نواب صدیق حسن کانبجو، ج: دوم، کانبجو، مطبع نظامی، ۱۲۸۸ء
- ۱۱- اردو دائرۃ المعارف اسلامیہ، ج: ششم، دانش گاہ پنجاب
- ۱۲- اردو انسائیکلو پیڈیا، لاہور، فیروز سنز، طبع اول ۱۹۶۲ء۔ طبع ثانی ۱۹۶۸ء
- ۱۳- ”الفوز الکبیر“ شاہ ولی اللہ دہلوی، مترجم: محمد سلیم عبداللہ، کراچی، اردو اکیڈمی، نومبر، ۱۹۶۰ء
- ۱۴- ”السیف المسلول“ قاضی ثناء اللہ پانی پتی، مترجم: مولانا رفیق اثری، ملتان، فاروقی کتب خانہ، نومبر ۱۹۷۶ء
- ۱۵- ”ارشاد الطالبین“ قاضی ثناء اللہ پانی پتی، مترجم: ڈاکٹر غلام محمد، کراچی، مکتبہ اسحاقیہ، اکتوبر ۱۹۸۲ء
- ۱۶- ”الشہاب ثاقب“ قاضی ثناء اللہ پانی پتی، (فارسی) دہلی، مطبع محمدی
- ۱۷- ”القرۃ المرضیہ فی شرح الدرۃ المنغیہ“ شارح: قاری فتح محمد علی، کراچی، دارالعلوم نانک واڑہ
- ۱۸- ”اہل الموارد فی شرح عقلیہ اتراب القائد“ شارح: قاری فتح محمد علی، کراچی، لیتھو پریس، ۱۳۹۰ھ
- ۱۹- ”المرآۃ النبیۃ“ شارح و مترجم: قاری رحیم بخش پانی پتی، ملتان، ادارہ نشر و شاعت حسین آگاہی
- ۲۰- ”المعجم الکبیر“ للطبرانی المطبع الوطن العربی ریاض سعودی عرب
- ۲۱- ”العطایا الوہبیہ یعنی مقدمہ جزایہ کی شرح“ شارح: رحیم بخش، ملتان، مدرسہ تعلیم القرآن مسجد سراجاں حسین آگاہی

- ۲۲۔ ”الخط العثمان فی الرسم القرآن“ قاری رحیم بخش پانی پتی، ملتان، ادارہ نشر و اشاعت مسجد سراجاں حسین آگاہی
- ۲۳۔ ”۱۰۱ علمائے پاکستان و ہند“ غلام حبیب سبحانی، لاہور، ادارہ تخلیقات، ۲۰۰۲ء
- ۲۴۔ ”بابر“ سید ہاشمی فرید آبادی، لاہور، شیخ غلام علی اینڈ سنز، مطبع ۱۹۶۲ء
- ۲۵۔ ”بال جبریل“ علامہ اقبال، جون ۱۹۹۹ء
- ۲۶۔ ”بزم صوفیہ“ عبدالرحمن سید، لاہور، علامہ ابوالبرکات اکیڈمی، ۱۹۸۸ء
- ۲۷۔ ”پانی پت کے قاری“ ایم اے عثمانی، لاہور، علیم اینڈ سنز، ۱۹۸۸ء
- ۲۸۔ ”پانی پت اور بزرگان پانی پت“ سید محمد میاں، جمعیت پبلکیشنز ۱۹۶۳ء
- ۲۹۔ ”پنجاب میں اردو“ حافظ محمد شیرانی، اسلام آباد، مقتدہ قومی زبان ۱۹۸۸ء
- ۳۰۔ ”پاک و ہند کے نامور علماء و مشائخ“ مولانا عبدالشکور ترمذی، مرتبہ: حافظ اکبر شاہ بخاری، لاہور، ادارہ اسلامیات، اگست ۲۰۰۶ء
- ۳۱۔ ”تاریخ پاک و ہند“ ایم اے قدوس اور سعید احمد ظہر، لاہور، کتاب مرکز اردو بازار، ۱۹۶۷ء
- ۳۲۔ ”تاریخ مسلمانان پاکستان اور بھارت“ ہاشمی فرید آبادی، ج: اول، انجمن ترقی اردو، مطبع ۱۹۵۳ء
- ۳۳۔ ”تاریخ مسلمانان پاکستان اور بھارت“ ہاشمی فرید آبادی، ج: دوم، انجمن ترقی اردو، مطبع ۱۹۵۳ء
- ۳۴۔ ”تاریخ پاک و ہند“ عبدالرسول صاحبزادہ، حصہ دوم، ایم آر برادرز، مطبع ۱۹۶۶ء
- ۳۵۔ ”تذکرہ شاہ ولی اللہ“ مولانا مناظر حسن گیلانی، کراچی، نفیس اکیڈمی، مطبع ۱۹۵۹ء
- ۳۶۔ ”تذکرہ ثناء اللہ پانی پتی“ ڈاکٹر محمود الحسن عارف، لاہور، ادارہ ثقافت اسلامیہ، مطبع ۱۹۹۵ء
- ۳۷۔ ”تذکرہ شعرائے اردو“ امیر حسن: دہلی، انجمن ترقی اردو، ۱۹۴۵ء
- ۳۸۔ ”تاریخ ادب اردو“ رام بابو سکینہ، ترجم: مرزا محمد عسکری، لاہور، گلوب پبلشر
- ۳۹۔ ”تذکرہ غوثیہ“ مرتبہ: مولانا گل حسن، کراچی، دارالاشاعت، اشاعت اول ۱۸۸۳ء _____ ہفتم ۱۹۵۵ء
- ۴۰۔ ”تاریخ اشاعت اسلام“ محمد اسماعیل پانی پتی، ج: اول، لاہور، غلام علی اینڈ سنز، اشاعت اول ۱۹۶۲ء
- ۴۱۔ ”تذکرہ شعرائے ہند“ کریم الدین پانی پتی، دہلی، مطبوعہ العلوم مدرسہ، ۱۲۶۳ھ/۱۸۴۸ھ
- ۴۲۔ ”تاریخ ہندوستان ملقب بواقعات ہند“ کریم الدین پانی پتی، لکھنؤ، منشی نول کشور، ۱۸۷۸ء
- ۴۳۔ ”تاریخ ابوفداء“ ابوفداء، مترجم: کریم الدین پانی پتی، امرتسر، مطبع افغانی، ۱۳۱۹ء
- ۴۴۔ ”تصویر کے تین رخ“ محمد اسماعیل پانی پتی، پانی پت، پیغام حیات، مطبع ۱۱۶ اکتوبر ۱۹۳۷ء
- ۴۵۔ ”تذکرہ الصالحین المعروف تذکرہ رحمانیہ“ عبدالحلیم انصاری، پانی پت، دارالاشاعت رحمانیہ، ۱۹۳۸ء
- ۴۶۔ ”تاریخ ادب اردو“ مرتبہ: عبدالقیوم، کراچی، پاکستان ایجوکیشنل لمیٹڈ، ۱۹۶۱ء

- ۴۷۔ ”تحفۃ الکرام“ میر شیر علی قانع، مترجم: اختر رضوی، ج: سوم، کراچی، سندھی ادبی بورڈ، ۱۹۵۹ء
- ۴۸۔ ”تذکرہ صابر کلیر“ راجہ رشید محمود، لاہور، نذیر سنز پبلشر، ۱۹۹۱ء
- ۴۹۔ ”تذکرہ اولیائے پاک و ہند“ اختر دہلوی، لاہور، فینس بک اردو بازار، ۱۹۸۹ء
- ۵۰۔ ”تذکرہ اولیائے پاک و ہند“ ظہور الحسن شارب، حامد اینڈ کمپنی
- ۵۱۔ ”تذکرہ علمائے ہند“ رحمان علی، مترجم: ایوب قادری، کراچی، پاکستان ہسٹاریکل سوسائٹی، ۱۹۶۱ء
- ۵۲۔ ”تذکرہ الموسویٰ والقبور“ قاضی ثناء اللہ پانی پتی، مترجم: مولانا اقبال الدین احمد، کراچی، واحد بک ڈپو، ۱۹۶۷ء
- ۵۳۔ ”تذکرہ المعاد“ قاضی ثناء اللہ پانی پتی، مطبع نول کشور، ۱۲۸۷ھ
- ۵۴۔ ”تعلیم الغوشیہ“ مولانا گل حسن، کراچی، نفیس اکیڈمی، ۱۹۶۷ء
- ۵۵۔ ”تذکرہ القراء“ ڈاکٹر حافظ فیوض الرحمن، ملتان، لطیب اکیڈمی، بیرون بوہر گیٹ
- ۵۶۔ ”تحفہ حفاظ“ مرتبہ: مولانا اسحق، ملتان، ادارہ تالیفات اشرفیہ، اشاعت چہارم، ۱۳۲۵ھ
- ۵۷۔ ”تسہیل القواعد“ قاری فتح محمد اعظمی، کراچی، لیتھو پریس
- ۵۸۔ ”تکمیل الاجرنی القراءات العشر“ قاری رحیم بخش پانی پتی، ملتان، ادارہ نشر و اشاعت اسلامیات مسجد سراجاں
حسین آگاہی، ۱۹۹۹ء
- ۵۹۔ ”تاریخ دارالعلوم دیوبند“ سید محمد محبوب رضوی، ج: اول، دیوبند دارالعلوم، ۱۹۹۲ء
- ۶۰۔ ”جوایب اسولہ غیر مقلدین“ قاری عبدالرحمن پانی پتی، دہلی، مطبوعہ فارم السلام
- ۶۱۔ ”چند ہم عصر“ مولوی عبدالحق، کراچی، اردو اکیڈمی، سندھ، ۱۹۶۶ء
- ۶۲۔ ”حیات سعدی“ مرتبہ: محمد اسماعیل پانی پتی، لاہور، مجلس ترقی ادب، ۱۹۶۱ء
- ۶۳۔ ”حالی کا ذہنی ارتقاء“ ڈاکٹر غلام مصطفیٰ خان، کراچی، علی کتب خانہ، ۱۹۵۹ء
- ۶۴۔ ”حب وطن“ الطاف حسین حالی، پانی پت، حالی بک ڈپو، ۱۸۹۰ء
- ۶۵۔ ”حقیقت تصوف اور حضرت بوعلی قلندر“ علامہ محمد جاوید، لاہور، علم و فرقان پبلشرز
- ۶۶۔ ”حیات امدادیہ“ پروفیسر محمد انوار الحسن، کراچی، مدرسہ عربیہ اسلامیہ، ۱۹۶۵ء
- ۶۷۔ ”حدائق الحنفیہ“ فقیر محمد جہلمی، مکتبہ حق سہل لمیٹڈ، ۱۹۰۶ء
- ۶۸۔ ”حقیقت اسلام“ قاری ثناء اللہ پانی پتی، مترجم: قاری قیام الدین، ملتان، حسین آگاہی
- ۶۹۔ ”خلاصۃ التواریخ“ سبحان رائے بٹالوی، مترجم: ڈاکٹر ناظر حسین ذیدی، لاہور، مرکزی اردو بورڈ، مطبع ۱۹۳۳ء
- ۷۰۔ ”خاندان نقشبندیہ کی علمی خدمات“ ڈاکٹر آفتاب احمد خان، حیدرآباد، المصطفیٰ اکاڈمی، ۱۹۸۸ء
- ۷۱۔ ”خطبات عبدالحق“ مرتبہ: ڈاکٹر عبارت بریلوی، کراچی، انجمن ترقی اردو، اشاعت ثانی، ۱۹۶۳ء

- ۷۲۔ ”خزینۃ الاصفیاء“ مولانا غلام سرور مفتی، ج: اول، کانپور، مطبع نول کشور
- ۷۳۔ ”دہلی اور اس کے اطراف“ حکیم سید عبدالحئی، مرتبہ: صادقہ ذکی، لاہور، مکتبہ خلیل، ۱۹۸۹ء
- ۷۴۔ ”داستان تاریخ اردو“ حامد حسن قادری، اردو اکیڈمی سندھ، پہلا ایڈیشن، ۱۹۴۱ء۔ تیسرا ایڈیشن ۱۹۶۶ء
- ۷۵۔ ”دلکش نقش“ مؤلف: قاری طاہر رحیمی، ملتان، جامعہ رحیمیہ مسجد باب الرحمہ مغل آباد، دوسرا ایڈیشن ۱۹۸۵ء
- ۷۶۔ ”دہلی میں دفن خزینے“ عطا الرحمن قاسمی، طیب پبلشرز انارکلی لاہور، اشاعت ۲۰۰۲ء
- ۷۷۔ ”در مسئلہ سماع و وحدت الوجود“ قاضی ثناء اللہ پانی پتی، دہلی، مطبع مجتہائی، ۱۹۰۴ء
- ۷۸۔ ”دیوان بوعلی شاہ قلندر“ بوعلی شاہ قلندر، سیالکوٹ، اشرف برنی پریس، ۱۹۳۳ء
- ۷۹۔ ”ریاض الصالحین“ الامام ابی ذکریا بن مشرف اکنوی، کراچی، قدیمی کتب خانہ، ۱۹۸۹ء
- ۸۰۔ ”روز روشن“ مؤلف: محمد مظہر حسین صبا، بھوپال، مطبع شاہجہانی، اشاعت ۱۲۹۷ھ
- ۸۱۔ ”رود کوثر“ شیخ اکرام، لاہور، فیروز سنز ۱۹۵۸ء
- ۸۲۔ ”رسالہ تحفہ نذریہ“ قاری عبدالرحمن پانی پتی، مترجم: مولوی رحیم الدین، کراچی، میر محمد کتب خانہ، ۱۸۹۳ء
- ۸۳۔ ”رحمۃ اللعالمین“ قاضی سلیمان منصور پوری، ج: اول، کراچی، میر محمد کتب خانہ، ۱۸۹۳ء
- ۸۴۔ ”سفر نامہ ہند“ پروفیسر محمد اسلم، لاہور، ریاض برادر
- ۸۵۔ ”سوانح فتحیہ“ قاری طاہر رحیمی، ملتان، مسجد سراجاں حسین آگاہی، مطبع ۱۹۸۸ء
- ۸۶۔ ”سنین اسلام“ کریم الدین پانی پتی، امرتسر، گورنمنٹ سرکار، ۱۸۷۶ء
- ۸۷۔ ”اسلم الادب“ کریم الدین پانی پتی، لاہور، مطبع سرکار، ۱۸۶۹ء
- ۸۸۔ ”سیر الاقطاب“ حضرت الہدیہ ابن شیخ عبدالرحیم، فنی نول کشور، ۱۸۸۹ء
- ۸۹۔ ”سیر المصنفین“ محمد یحییٰ تنہا ج: دوم، ۱۹۱۴ء
- ۹۰۔ ”سلاطین دہلی کے مذہبی رجحانات“ خلیق احمد نظامی، دہلی، ندوۃ المصنفین، ۱۹۵۸ء
- ۹۱۔ ”سنن ترمذی“ ابو عیسیٰ محمد بن عیسیٰ الترمذی، الجلد الثانی، سعید اینڈ کمپنی کراچی
- ۹۲۔ ”سنن ابوداؤد“ سلیمان بن اشعث ابی داؤد، مکتبہ دار الحدیث، بیرون گیٹ ملتان
- ۹۳۔ ”سنن ابن ماجہ“ ابو عبدالرحمن بن یزید ابن ماجہ، قدیمی کتب خانہ کراچی
- ۹۴۔ ”شرح سبجہ قرآءت“ قاری محی الاسلام، ج: اول، لاہور، ادارہ اسلامیات، ۱۳۲۷ء
- ۹۵۔ ”شجرہ فتحیہ مشتمل بر سلاسل طیبہ اربع“ قاری فتح محمد اعظمی، کراچی، ایجوکیشنل پریس، ۱۳۸۷ھ
- ۹۶۔ ”شماکل و اخلاق نبوی“ قاضی ثناء اللہ پانی پتی، مترجم: محمود الحسن عارف، لاہور، نفیس اکیڈمی، ۱۹۸۸ء
- ۹۷۔ ”صحیح البخاری“ ابو عبداللہ محمد بن اسماعیل البخاری، الجلد الاول و الجلد الثانی، سعید اینڈ کمپنی کراچی

- ۹۸۔ ”طبقات اکبری“ نظام الدین خواجہ، مترجم: محمد ایوب قادری، اردو سائنس بورڈ ۱۹۴۷ء
- ۹۹۔ ”ظہیر الدین محمد بابر بادشاہ غازی“ احمد بشیر، اردو اکیڈمی سندھ
- ۱۰۰۔ ”عمدۃ السلوک“ مولانا سید زوار حسین شاہ، کراچی، زوار اکیڈمی، مطبع پانچواں ایڈیشن ۱۹۹۸ء
- ۱۰۱۔ ”علم و عمل“ عبدالقادر خان، مترجم: مولوی معین الدین، ج: اول، کراچی، آل پاکستان ایجوکیشنل پریس، ۱۹۶۰ء
- ۱۰۲۔ ”علوم القرآن“ مفتی تقی عثمانی، کراچی، مکتبہ دارالعلوم، ۱۳۹۶ھ
- ۱۰۳۔ ”عنایات رحمانی شرح شاطیہ“ شارح: قاری فتح محمد اعظمی، ج: اول، ملتان، جامعہ رحیمیہ مسجد باب رحمت، ۱۹۸۳ء
- ۱۰۴۔ ”عوار المعارف“ محمد شہاب الدین سہروردی، مترجم: حافظ رشید احمد شیخ غلام علی سنز، مطبع ۱۹۶۲ء
- ۱۰۵۔ ”فرہنگ آصفیہ“ مولوی سید احمد دہلوی، ج: اول، دوم، اردو سائنس بورڈ، طبع اول، ۱۹۷۷ء طبع دوم ۱۹۸۱ء
- ۱۰۶۔ ”فرہنگ آصفیہ“ مولوی سید احمد دہلوی، ج: سوم، چہارم، سائنس اردو بورڈ، طبع اول، ۱۹۷۷ء طبع دوم ۱۹۸۱ء
- ۱۰۷۔ ”فقہائے ہند“ محمد اسحاق بھٹی (دسویں صدی ہجری) ج: سوم، لاہور، ادارہ ثقافت اسلامیہ
- ۱۰۸۔ ”فقہائے ہند“ محمد اسحاق بھٹی (گیارہویں صدی ہجری) ج: چہارم، ادارہ ثقافت اسلامیہ
- ۱۰۹۔ ”فیوض رحمانی“ قاری عبدالرحمن پانی پتی، کانپور، مطبع قیومی پریس
- ۱۱۰۔ ”فضائل و احکام رمضان“ قاری فتح محمد اعظمی، کراچی، دارالعلوم نانک واڑہ ایجوکیشنل پریس ۱۳۸۶ھ
- ۱۱۱۔ ”قاریان ہند“ بسم اللہ بیگ، ج: اول، دوم، سوم، کراچی، میر محمد کتب خانہ
- ۱۱۲۔ ”کلیات نظم حالی“ مرتبہ: ڈاکٹر افتخار احمد صدیقی، لاہور، مجلس ترقی ادب
- ۱۱۳۔ ”کلیات نثر حالی“ مرتبہ: محمد اسماعیل پانی پتی، حصہ دوم، لاہور، مجلس ترقی ادب
- ۱۱۴۔ ”کریم الغات مع اضافہ عظیم الغات“ کریم الدین، کانپور، مطبع رزاقی، ۱۳۴۴ھ
- ۱۱۵۔ ”کشف الحجاب“ قاری عبدالرحمن پانی پتی، لکھنؤ، مطبع بہار کشمیر، ۱۲۹۸ھ
- ۱۱۶۔ ”کاشف العسر فی شرح فاطمۃ الزہر“ شارح: قاری فتح محمد اعظمی، کراچی، سول اینڈ ملٹری پریس، ۱۳۹۱ھ
- ۱۱۷۔ ”کنز الاعمال“ جلد دوم، مؤسسۃ الرسالہ بیروت
- ۱۱۸۔ ”لوائح خانقاہ مظہریہ“ مرتبہ: ڈاکٹر غلام مصطفیٰ خاں، حیدرآباد، سندھ یونیورسٹی، ۱۹۷۲ء
- ۱۱۹۔ ”مقالات سلیمان“ مرتبہ: شاہ معین الدین احمد ندوی، ج: دوم، مطبع اعظم گڑھ، ۱۹۶۸ء
- ۱۲۰۔ ”منتخب التواریخ“ عبدالقادر ملا بن ملوک شاہ بدایونی، مترجم: محمد احمد فاروقی، شیخ غلام علی اینڈ سنز، مطبع ۱۹۶۲
- ۱۲۱۔ ”مکتوبات شیخ احمد فاروق سرہندی“ جلد اول، دوم، مکتبہ القدس، کانسی روڈ کونڈ
- ۱۲۲۔ ”مشکوٰۃ الصالح“ علامہ ولی الدین محمد بن عبداللہ، قدیمی کتب خانہ کراچی
- ۱۲۳۔ ”مجمع الزوائد“ نور الدین علی ابن بکر، الجلد الثامن، دارالکتب العلمیہ بیروت

- ۱۲۴۔ ”مقالات حالی“ الطاف حسین حالی، ج: اول، انجمن ترقی اردو پاکستان، بار چہارم، ۱۹۵۷ء
- ۱۲۵۔ ”مطالعہ حالی“ ڈاکٹر عبارت بریلوی، ادارہ فروغ اردو، ۱۹۵۶ء
- ۱۲۶۔ ”موج کوثر“ شیخ اکرام، لاہور، فیروز سنز، طباعت ہشتم، ۱۹۶۸ء
- ۱۲۷۔ ”مسدس حالی“ الطاف حسین حالی، تاج کمپنی لمیٹڈ
- ۱۲۸۔ ”مرحوم دہلی کالج“ ڈاکٹر مولوی عبدالحق، انجمن ترقی اردو پاکستان، اشاعت ۱۹۶۳ء
- ۱۲۹۔ ”مضامین سلیم“ مرتبہ: محمد اسماعیل پانی پتی، ج: اول، کراچی، انجمن ترقی اردو، ۱۹۶۱ء
- ۱۳۰۔ ”مضامین سلیم“ مرتبہ: محمد اسماعیل پانی پتی، ج: دوم، کراچی، انجمن ترقی اردو، ۱۹۶۱ء
- ۱۳۱۔ ”مضامین سلیم“ مرتبہ: محمد اسماعیل پانی پتی، ج: سوم، کراچی، انجمن ترقی اردو، ۱۹۶۱ء
- ۱۳۲۔ ”ماخذات احوال و شعراء“ سرفراز علوی رضوی، انجمن ترقی اردو، اشاعت اول، ۱۹۸۰ء
- ۱۳۳۔ ”مولود شریف“ الطاف حسین حالی، مطبع ۱۹۳۲ء، پانی پت، حالی بک ڈپو
- ۱۳۴۔ ”مخزن الکرامت“ کریم الدین پانی پتی، حیدرآباد دکن، مطبع رحمان چتر بازار، ۱۳۲۰ھ
- ۱۳۵۔ ”مختصر حالات شرف الدین بوعلی قلندر“ حکیم گل چین کرناٹی، ملتان، اردو مشن، ۱۹۶۷ء
- ۱۳۶۔ ”مثنوی بوعلی شاہ قلندر“ بوعلی شاہ قلندر، مطبع مجیدی کانپور، ۱۳۳۹ھ
- ۱۳۷۔ ”معارف اقبال“ ڈاکٹر غلام مصطفیٰ خاں، اکیڈمی آف ایجوکیشنل ریسرچ، ۱۹۷۸ء
- ۱۳۸۔ ”ماثر الامرا“ مصصام الدولہ شاہ نواز خان، مترجم: محمد ایوب قادری، لاہور، مرکزی اردو بورڈ
- ۱۳۹۔ ”مالا بدمنہ“ قاضی ثناء اللہ پانی پتی، ملتان، مکتبہ شرکت علمیہ، ۱۹۵۶ء
- ۱۴۰۔ ”مقامات مظہری“ شاہ غلام علی دہلوی، مترجم: محمد اقبال مجددی، لاہور، اردو سائنس بورڈ، جولائی ۱۹۸۳ء
- ۱۴۱۔ ”معمولات مظہریہ“ نعیم اللہ بہرائچی، مترجم: محمد قدیر قریشی، کراچی، قدیمی کتب خانہ، ۱۲۸۴ھ
- ۱۴۲۔ ”مالا بدمنہ“ قاضی ثناء اللہ پانی پتی، حاشیہ: سعد الدین لکھنوی، لکھنؤ، ۱۲۵۷ھ
- ۱۴۳۔ ”مالا بدمنہ“ قاضی ثناء اللہ پانی پتی، مترجم: محمد نور الدین چانگامی، کراچی، سعید اینڈ کمپنی، ۱۳۸۹ھ
- ۱۴۴۔ ”مشاہیر علمائے دیوبند“ حافظ فیوض الرحمن، ج: اول، لاہور، المکتبہ العزیز، ۱۹۷۶ء
- ۱۴۵۔ ”مولانا مفتی محمد حسن امرتسری اور ان کے مشاہیر تلامذہ و خلفاء“ حافظ اکبر شاہ، ملتان، ادارہ تالیفات اشرفیہ ۲۰۰۱ء
- ۱۴۶۔ ”مفتاح الکمال شرح تحفۃ الأطفال“ قاری فتح محمد اعلیٰ، کراچی، لیتھو پریس
- ۱۴۷۔ ”مقشبات القرآن“ قاری رحیم بخش پانی پتی، حواشی و اضافہ: قاری عبید اللہ حبیبی، ملتان، ادارہ نشر و اشاعت حسین
- آگاہی ۱۹۹۹ء
- ۱۴۸۔ ”نگار پاکستان“ فرمان فتح پوری، کراچی، انٹرنیشنل پریس، اشاعت مئی، جون ۱۹۶۳ء

- ۱۴۹۔ ”نقوش رفتگان“ مرتبہ: مفتی تقی عثمانی، کراچی، ادارہ المعارف، ۱۹۹۸ء
- ۱۵۰۔ ”نورانی قاعدہ“ قاری فتح محمد اعظمی، کراچی، گاباسنزاردوبازار
- ۱۵۱۔ ”نزہۃ الخواطر“ مولانا عبدالحی، الجز السالغ، حیدرآباد، دکن، مجلس دائرۃ المعارف ۱۳۹۹ھ
- ۱۵۲۔ ”نقوش“ مدیر: محمد طفیل، لاہور، ادارہ فروغ اردو، اشاعت فروری ۱۹۶۲ء
- ۱۵۳۔ ”نقوش“ مدیر: محمد طفیل، لاہور، ادارہ فروغ اردو، اشاعت جولائی ۱۹۶۳ء
- ۱۵۴۔ ”نقوش آپ بیتی نمبر“ مدیر: محمد طفیل، لاہور، ادارہ فروغ اردو، اشاعت جون ۱۹۶۳ء
- ۱۵۵۔ ”نقوش شخصیات نمبر ۲“ مدیر: محمد طفیل، لاہور، ادارہ فروغ اردو، اشاعت ۱۹۵۶ء
- ۱۵۶۔ ”نقوش شخصیات نمبر ۲“ مدیر: محمد طفیل، لاہور، ادارہ فروغ اردو، اشاعت ۱۹۵۶ء
- ۱۵۷۔ ”نقوش“ مدیر: محمد طفیل، لاہور، ادارہ فروغ اردو، اپریل ۱۹۵۳ء
- ۱۵۸۔ ”وصیت نامہ فتحیہ“ قاری فتح محمد اعظمی، ملتان، ادارہ کتب طاہریہ، مسجد باب رحمہ باب مغل آباد، ۱۹۸۵ء
- ۱۵۹۔ ”ہندوستان کے قدیم شہروں کی تاریخ“ وسیم احمد سعید، لاہور، فیکٹ پبلشرز
- ۱۶۰۔ ”ہندوستان کے عہد وسطیٰ کی ایک جھلک“ سید صباح الدین عبدالرحمن، اعظم گڑھ، معارف پریس، ۱۹۵۸ء
- ۱۶۱۔ ”ہندوستان شایان مغلیہ کے عہد میں“ مولانا سید محمد میاں، دہلی، برہان بازار، ۱۹۶۳ء
- ۱۶۲۔ ”ہمارا آقا“ محمد اسماعیل پانی پتی، لاہور، نقوش پریس، ۱۹۶۳ء
- ۱۶۳۔ ”ہندوستان کے سلاطین علماء و مشائخ کے تعلقات پر ایک نظر“ سید صباح الدین عبدالرحمن، اعظم گڑھ، معارف پریس، ۱۹۹۴ء
- ۱۶۴۔ ”ہندوستان میں مسلمانوں کا نظام تعلیم و تربیت“ مناظر احسن گیلانی، ج: اول، دہلی، ندوۃ المصنفین، ۱۹۶۶ء
- ۱۶۵۔ ”ہدایات الرحیم فی آیت الکتب الحکیم“ قاری رحیم بخش پانی پتی، ملتان، ادارہ نشر و اشاعت، مسجد سراجاں حسین آباد
- ۱۶۶۔ ”یادگار شعراء اردو“ اشپرنگ، مترجم: طفیل احمد، الہ آباد، ہندوستان اکیڈمی، ۱۹۳۳ء
- ۱۶۷۔ The Emperial Gazetter of India vol: IXX P:398
- ۱۶۸۔ "The Preaching of Islam" Thoms Arnold, Lahore Shirkat-e-Qualam 1956.



FICTION HOUSE

پانی پت کے علماء و مشائخ
کی
علمی و دینی خدمات



ڈاکٹر عبدالحسن چاند ریلو